

المدينة اسلامك  
ريسرج سينٹر  
میدان عمل  
میں ایک نیا قدم

وَأَنزَلْنَا إِلَيْكَ الذِّكْرَ الرَّبِّيعُونَ لِلنَّاسِ مَا نَزَلَ النُّجُومُ

# سہ ماہی البيان کراچی

شماره نمبر 1 اگست تا اکتوبر 2011 رمضان تا ذوالقعدہ 1432

منہج سلف اور عقلا نیت

سودی نظام اور اسلامی بینکاری

روزوں کے اہم اور نادر مسائل


مجلس البحوث العلمی

AL-MADINA ISLAMIC RESEARCH CENTER





# البیان

شماره 1 اگست تا اکتوبر 2011 / رمضان تا ذوالقعدہ 1432



## مجلس علمی

نضیۃ اشخ ارشد الحق اشخ حفظہ اللہ  
نضیۃ اشخ عبدالرشید اطہر حفظہ اللہ  
نضیۃ اشخ حافظ مسعود عالم حفظہ اللہ  
نضیۃ اشخ حافظ شریف حفظہ اللہ  
نضیۃ اشخ ابراہیم بھٹی حفظہ اللہ



## فہرست مضامین

### اداریہ

3 المذینہ اسلامک سینٹر کا تعارف، مرکز میانہ منصوبات | خالد حسین گورایہ

12 حدیث ابن عباس اور موجودہ حالات | حافظ محمد سلیم

### عقیدہ و منہج

16 منہج سلف اور عقلانیت | علامہ بدیع الدین شاہ الراشدی رحیم اللہ

### علوم القرآن

26 قرآن کریم کا تعارف | عثمان صفدر

### حجیت حدیث

58 انکار حدیث سے انکار دین تک | حافظ محمد سلیم

### احکام و مسائل

75 ماہ رمضان اور روزہ "فضائل، احکام و مسائل" | محمد حامد امین چاؤلہ

### جدید فقہی مسائل

125 سود اور اسلامی بینکاری کا علمی جائزہ | ڈاکٹر عبدالرشید اطہر حفظہ اللہ

### مجلس ادارت

عثمان صفدر (فاضل مدینہ یونیورسٹی)

سعید احمد شاہ (فاضل مدینہ یونیورسٹی)

شعیب اعظم مدنی (فاضل مدینہ یونیورسٹی)

محمد حامد امین چاؤلہ (فاضل مدینہ یونیورسٹی)

زر سالانہ: 160 روپے

فی شمارہ: 40 روپے

### پتہ

المذینہ اسلامک ریسرچ سینٹر  
مسجد سعد بن ابی وقاص و فیض فیزہ 4  
11 کمرشل اسٹریٹ، نزد ٹاؤن شہید پارک  
گندری پولیس اسٹیشن کراچی

WEBSITE:

WWW.ISLAMFORT.COM

E-MAIL:

info@islamfort.com

khalidgoraya1@hotmail.com

## المدينة اسلامک ریسرچ سینٹر (مركز المدينة العلمی لخدمة الكتاب والسنة) تعارف، سرگرمیاں، اور منصوبہ جات پر ایک نظر

خالد حسین گورایہ

مركز المدينة العلمی لخدمة الكتاب والسنة (المدينة اسلامک ریسرچ سینٹر) کی تاسیس جامعہ اسلامیہ مدینہ منورہ سے اعلیٰ تعلیم حاصل کر کے آنے والے علماء کی سوچ و فکر کا عملی نتیجہ ہے، جو کہ چند ایک مجالس کے بعد تصوراتی و تخیلاتی دنیا سے نکل کر قرطاس پر ایک مستقل اور طویل المیعاد منصوبہ جات کی صورت میں رونما ہوا، اور جامعہ اسلامیہ مدینہ منورہ کے ۳۵ ویں بیچ کی فراغت کے بعد کراچی پہنچنے پر اس پروجیکٹ پر مستقل عملی کام کا آغاز کر دیا گیا۔ لہذا مورخہ (10 اکتوبر 2010ء) کو ادارے کی مستقل داغ بیل ڈال دی گئی۔

مركز المدينة العلمی ایک خالصتاً سلفی کتاب و سنت کے منہج کا حامل ادارہ ہے، جس کے تحت کام کرنے والے تمام مشاربع میں خالصتاً کتاب و سنت کے مطابق لائحہ عمل ترتیب دیا جاتا ہے۔

مركز المدينة العلمی کے قیام کا بنیادی مقصد یہ ہے کہ جامعہ اسلامیہ مدینہ منورہ سے اعلیٰ تعلیم حاصل کر کے آنے والے طلباء و علماء کو ایسا پلیٹ فارم مہیا کیا جاسکے جہاں سے وہ اجتماعی نظم کے تحت اپنی اپنی صلاحیتوں کو متعارف کرا سکیں اور معیشت کی پیچیدگیوں سے بے فکر ہو کر ایک اجتماعی تعلیمی و تربیتی ماحول میں اپنی توجہ خدمت دین پر مرکوز رکھیں۔

مرکز کے قیام کے چند اسباب

الحمد للہ ہمیں فخر ہے کہ مخلص و مصلح علماء کرام و احباب گرامی اپنی اپنی طاقت و وسعت



کے مطابق مختلف شعبہ ہائے زندگی میں کتاب و سنت کا بول بالا کئے ہوئے ہیں۔ مگر آبادی کا پھیلاؤ دیکھا جائے، اور پھر دیگر باطل، اور بدعتی نظریات کی دعوت کی ترویج کے تناسب کو دیکھا جائے تو اس کے مقابلے میں اہل حق کی دعوت کا پھیلاؤ بہت کم نظر آتا ہے اور یوں کہا جاسکتا ہے کہ طلب زیادہ ہے رصدا کم ہے۔ اسی طرح جب مختلف شعبہ ہائے زندگی کو دیکھیں تو ہمیں بعض ایسے شعبے نظر آئیں گے جن میں خالص کتاب و سنت کی دعوت کی عمل داری تقریباً ناپید ہے بالخصوص ہمارے پاکستان کی سر زمین پر۔ دوسری طرف اگر یہ دیکھا جائے کہ جامعہ اسلامیہ ایک ایسا عالمی ادارہ ہے جس کے فارغ التحصیل طلباء نے دنیا بھر میں تعمیری اور دعوتی کردار کی مثالیں پیش کی ہیں۔ اور آج دنیا کے کونے کونے میں جامعہ اسلامیہ کے فارغ التحصیل طلاب العلم اپنی وسعت و استطاعت کے مطابق دعوت و اصلاح کا کام سرانجام دے رہے ہیں۔ ہمارے ملک میں بھی الحمد للہ جامعہ اسلامیہ و دیگر سعودی جامعات کے فارغ التحصیل طلباء کی ایک بہت بڑی تعداد موجود ہے مگر فراغت کے تناسب کو دیکھا جائے اور پھر ان طلباء کے بعد میں معاشرے میں کردار کو دیکھا جائے وہ نشاط میں نظر نہیں آتا جیسا کہ آنا چاہئے۔ حالانکہ جامعہ اسلامیہ مدینہ منورہ سے فراغت پانے والے دیگر ممالک کے طلباء کے مقابلے میں پاکستان کے طلباء سب سے زیادہ ہیں جبکہ بالخصوص اپنے ملک میں ان طلباء کی دعوتی سرگرمیاں قدرے محدود ہیں اس کی چند ایک وجوہات میں سے جو وجوہات ہمارے سامنے آئیں وہ بنیادی طور پر چار ہیں۔

۱۔ منصوبہ بندی اور رہنمائی کا فقدان۔ ۲۔ شخصی و دعوتی وسائل کی کمی۔ ۳۔ ملک میں موجود مختلف تنظیموں سے منسلک ہو کر ان کے مفادات کو تحفظ دینا۔ ۴۔ انفرادی کام کو اجتماعی کام پر ترجیح دینا۔

یہ چوتھی وجہ وہ کلیدی اور بنیادی وجہ ہے جس کے سبب دعوت حق کا اثر اور ہماری آواز مضبوطی سے اٹھ نہیں پاری اور اہل باطل ہر طرف دندناتے پھر رہے ہیں قرآن وحدیث



کی تعلیمات سے واقف ہر شخص جانتا ہے کہ کتاب و سنت میں اجتماعیت اور اعتصام پر کتنا زور دیا گیا ہے۔ اس لئے انفرادی کام عمومی طور پر ایک تو طویل المیعاد ہوتے ہیں پھر ایک فرد ہر فن مولا بھی نہیں ہوتا کہ وہ ہر کام انجام دے سکے اس لئے اس کی محنت کے ثمرات جلد اور مؤثر طریقے سے برآور نہیں ہوتے۔ جبکہ یہی کام جامعات سعودیہ کے فارغ التحصیل طلباء اجتماعی شکل میں ایک ادارے کے تحت کریں تو اس کے فوائد کے حصول کا تناسب انفرادی کام کے مقابلے میں کہیں زیادہ اور مؤثر ہوگا۔ اسی نقطہ نظر کو سامنے رکھتے ہوئے مندرجہ بالا اسباب کے ازالے کی سعی کیلئے مرکز المدینۃ العلمی لخدمۃ الکتاب والسنة کی بنیاد رکھی گئی۔ تاکہ سندھ کی سطح پر جامعہ اسلامیہ سے فارغ ہونے والے طلباء میں جو اہلیت و قابلیت کے حامل ہیں انہیں اس ادارے سے منسلک کر کے انکی صلاحیتوں سے فائدہ اٹھایا جائے اور پھر ان کی شخصیت و قابلیت کے مطابق ان کی بہتر کفالت بھی کی جائے تاکہ معیشت ان کی راہ میں رکاوٹ نہ بن سکے۔ اور وہ اپنی زندگی کی گاڑی کو بہتر انداز سے چلا سکیں۔

نیز مرکز کے قیام کے چند ایک دیگر اسباب میں سے یہ بھی کہ ہمارے معاشرے کے بہت سے شعبہ جات ایسے ہیں جن میں صحیح منہج کی دعوت انتہائی کمزور ہے۔ بطور مثال ہم چند ایک شعبہ جات کا جائزہ لیتے ہیں۔

❁ پرنٹ میڈیا، الیکٹرونک میڈیا، اور سوشل میڈیا میں ہماری نمائندگی تقریباً نہ ہونے کے برابر ہے ان ذرائع میں سے اگرچہ چند ایک مختلف فیہ ہیں مگر جن کے جواز پر اتفاق ہے ان کے استعمال پر بھی ہم نے کبھی توجہ نہیں دی۔ بطور مثال ریڈیو لے لیس ملکی یا صوبائی سطح پر صحیح کتاب و سنت کی نشریات کیلئے کوئی ریڈیو اسٹیشن نہیں۔ ڈیلی ملکی یا صوبائی سطح پر کوئی اخبار نہیں۔ چند ایک ہفت روزہ اخبارات ہیں جو عوامی ضروریات پوری کرنے کیلئے کافی نہیں۔

❁ یونیورسٹیز میں خالص کتاب و سنت کے حامل افراد کی نمائندگی چاہے وہ تعلیمی میدان

میں ہو یا تدریسی ابھی تک سوالیہ نشان بنی ہوئی ہے۔

✽ جدید تجارتی میدان میں کردار انتہائی کم نظر آتا ہے۔ بالخصوص جدید تجارتی مسائل میں عوامی رہنمائی، ان مسائل سے متعلق کتاب و سنت کی روشنی میں صحیح موقف پیش کرنے، ان مسائل سے متعلق کتب اور دیگر لٹریچر عام کرنے، دینی مدارس میں جدید تعلیمی مسائل کی درس و تدریس کا بھی فقدان نظر آتا ہے۔

✽ معاشرتی سطح پر ہماری خدمات بھی دیگر باطل نظریات کے حاملین کے مقابلے میں انتہائی کم ہیں۔ بطور مثال لوگوں کی تکلیف قلب اور ان کی مدد و معاونت کیلئے ایسے رفاہی ادارے جو عوامی لیول پر کام کرتے ہوں ان کی کمی ہے۔ جبکہ اس وقت تمام دنیا میں عیسائی مشنری، آغاخانہ و رافضی مبلغین اور سیکولر، کیمونسٹ طبقہ اس شعبہ کو استعمال کر کے خاطر خواہ نتائج حاصل کر رہا ہے۔ اور بستیوں کی بستیوں کو دین سے دور کرنے عیسائیت۔ آغاخانیت اور رافضیت میں داخل کرنے کیلئے معاشرتی خدمات کا سہارا لیا جاتا ہے۔

یہ وہ شعبہ جات ہیں جو کسی پیغام کو دوسروں تک رسائی میں کلیدی کردار ادا کرتے ہیں مگر اہل حق کا اس میں کردار محض رمزی سا ہے۔ جبکہ اہل بدعت ان پلیٹ فارمز کو بے دریغ استعمال کر کے لوگوں کو گمراہیت کی طرف لے جا رہے ہیں۔

### اہداف و مقاصد

☆ عصر حاضر میں سر اٹھانے والے نئے نئے فتنوں کی جھجکنی کرنا۔

☆ علمی ماحول میں نئی مفید تبدیلیاں لانا۔

☆ سنت نبویہ صلی اللہ علیہ وسلم کا دفاع کرنا۔

☆ ہر اس شعبہ میں کام کو ترجیح دینا جس کی معاشرے میں انتہائی ضرورت ہے، اور اللہ

سے قبل اس شعبہ میں دینی حوالے سے کوئی خاطر خواہ توجہ نہ رہی ہو۔

☆ عوامی سطح پر ہر طبقہ میں دین فہمی کو عام کرنا۔

عصر حاضر کے تقاضوں کے مطابق دین اسلام کی منہج سلف پر ترویج اور نشر و اشاعت کیلئے اس ادارے کو تشکیل دیا گیا ہے جس کیلئے ادارہ کا مستقل پلان بھی جاری کر دیا گیا ہے۔

مرکز المدینۃ العلمی کے نگران اعلیٰ (المشرف العام)

فضیلۃ الشیخ عبد اللہ ناصر رحمانی حفظہ اللہ ہیں

نظم و نسق: ادارے کے تین مختلف بورڈز ہیں۔  
مجلس علمی۔ مرکزی کابینہ۔ منتظمہ کمیٹی۔

مجلس علمی:

ادارے کی ایک مجلس علمی ہے جو کہ پاکستان کے ۷ سات کبار و نامور اہل علم پر مشتمل ہے۔ جن کا کام ادارے کے اہم تعلیمی و تحقیقی امور کی نگرانی کرنا، اور دیگر اہم امور پر علمی رہنمائی کرنا ہے۔ نیز دیگر پیچیدہ مسائل و نوازل میں مفید تحقیقات تیار کرنا ہے۔  
موجودہ مجلس علمی مندرجہ ذیل علماء کرام پر مشتمل ہے

(۱) فضیلۃ الشیخ عبد اللہ ناصر رحمانی حفظہ اللہ (سرپرست اعلیٰ)

(۲) فضیلۃ الشیخ خلیل الرحمن لکھوی حفظہ اللہ

(۳) فضیلۃ الشیخ حافظ مسعود عالم حفظہ اللہ

(۴) فضیلۃ الشیخ ڈاکٹر عبد الرشید اظہر حفظہ اللہ

(۵) فضیلۃ الشیخ ارشاد الحق اثری حفظہ اللہ

(۶) فضیلۃ الشیخ حافظ شریف حفظہ اللہ

(۷) فضیلۃ الشیخ ابراہیم بھٹی حفظہ اللہ

مرکزی کابینہ: یہ مرکزی کابینہ ادارے کے تحت کام کرنے والے تمام پروجیکٹس کی



نگرانی کرتی ہے اور مختلف منصوبہ جات کے نفاذ کو ممکن بناتی ہے۔ کابینہ کے متعلقہ اراکین ادارے کے خاص انتظامی امور کو سنبھالتے ہیں۔ مرکزی کابینہ کا امتیازیہ رکھا گیا ہے کہ اس میں محض سعودی جامعہ کے فارغ التحصیل اسکالر کو اختیار کیا جاتا ہے، تاکہ ذہنی ہم آہنگی میں آسانی رہے۔ اور ادارے کے تمام ضروری کاموں کے حوالے سے حتمی رائے اختیار کرنے اور اس پر عمل درآمد کرنا آسانی سے ممکن ہو سکے۔

ادارے کی مرکزی کابینہ میں حالیہ پانچ افراد شامل ہیں:

نام	قابلیت	مرکز میں عہدہ
سعید احمد شاہ	(فاضل مدینہ یونیورسٹی) کلیۃ الشریعہ	رئیس المدینہ اسلامک ریسرچ سینٹر
عثمان صفدر	(فاضل مدینہ یونیورسٹی) کلیۃ الحدیث	مدیر المدینہ اسلامک ریسرچ سینٹر
خالد حسین گورایہ	(فاضل مدینہ یونیورسٹی) کلیۃ الشریعہ	نگران شعبہ تحقیق و تصنیف
محمد حماد امین چاؤلہ	(فاضل مدینہ یونیورسٹی) کلیۃ الشریعہ	نگران ویب سائٹ
شعیب اعظم مدنی	(فاضل مدینہ یونیورسٹی) کلیۃ الحدیث	مدیر شعبہ تعلیم و تربیت

اس کے ساتھ ادارے کو کراچی کے مایہ ناز عالم دین ”شیخ الحدیث مفتی حافظ محمد سلیم صاحب حفظہ اللہ“ کی خدمات بھی حاصل ہیں جو ادارے کے تمام علمی، تحقیقی و تصنیفی کاموں کے اشراف کے ساتھ مرکز کے مفتی کے فرائض بھی انجام دیتے ہیں۔

منظمہ کمیٹی

ان علماء اور مخیر حضرات پر مشتمل ہے جو ادارے کے انتظامی اور مالی امور کو مشاورت سے طے کرتے ہیں اور اس کا مناسب حل پیش کر کے اس کے لئے وسائل مہیا کرتے ہیں، ہماری دعا ہے کہ اللہ تعالیٰ انکی مساعی جلیلہ کو قبول فرمائے۔

### مرکز کی زیادت کرنے والے علماء کرام

کسی بھی علمی پروگرام کی زینت اہل علم حضرات ہوتے ہیں:

مرکز المدینہ العلمی کو اللہ کے فضل و کرم سے اتنی مختصر مدت میں اللہ تعالیٰ نے پاکستان کے نامور اور اکابر اہل علم کے علمی دروس اور قیمتی مشوروں سے مستفید ہونے کا موقع نصیب فرمایا جو مرکز میں تشریف لائے، وہاں علمی دروس دیئے، اور مرکز کی بہتری کے حوالے سے مفید تجاویز دیں، ان میں چند ایک علماء کرام کے اسماء گرامی درج ذیل ہیں۔

- (۱) فضیلۃ الشیخ عبد الحمید ازہر حفظہ اللہ
  - (۲) فضیلۃ الشیخ عبد اللہ ناصر رحمانی حفظہ اللہ
  - (۳) فضیلۃ الشیخ عبد المنان نور پوری حفظہ اللہ
  - (۴) فضیلۃ الشیخ ابتسام الہی ظہیر حفظہ اللہ
  - (۵) فضیلۃ الشیخ خلیل الرحمان لکھوی حفظہ اللہ
  - (۶) فضیلۃ الشیخ حافظ مسعود عالم حفظہ اللہ
  - (۷) فضیلۃ الشیخ عبدالرشید ازہر حفظہ اللہ
  - (۸) فضیلۃ الشیخ ڈاکٹر فضل الہی حفظہ اللہ
  - (۹) فضیلۃ الشیخ یوسف طیبی حفظہ اللہ
  - (۱۰) فضیلۃ الشیخ ابو محمد امین پشاوری حفظہ اللہ
  - (۱۱) فضیلۃ الشیخ محمد سلفی حفظہ اللہ
  - (۱۲) فضیلۃ الشیخ محمود الحسن حفظہ اللہ
- دو دیگر ممتاز علماء دین شامل ہیں۔

راقم کے اس تحریر لکھتے وقت آج اس ادارے کو دس ماہ کا وقت گزر چکا ہے، اس مختصر سے وقت میں اللہ تعالیٰ کی مدد و توفیق سے الحمد للہ ادارے نے کافی اہم سنگ میل عبور کئے۔ جو کہ یقیناً مرکز میں کام کرنے والے احباب کی انتھک محنت و کاوش، اسکی منتظر کمیٹی اور علماء کرام کی مکمل دلچسپی اور خصوصی توجہ سے ممکن ہوا۔ اس مختصر سے عرصہ میں کئے جانے والے کاموں کی مختصر رپورٹ درج ذیل ہے۔

مرکز المدینہ کے تحت منعقد ہونے والے علمی پروگرامز کی تفصیل

(۱) مرکز المدینہ کی افتتاحی تقریب کا انعقاد

## (۲) مقدس رسول ﷺ کا نفرنس

جس میں پاکستان کی تمام الٰہیہ جماعتوں کے مندوبین اور کراچی کے تقریباً تمام علماء و مفتیان کرام نے شرکت فرما کر حرمت رسول ﷺ کے حوالے سے الٰہیہ مکتبہ فکر کی جانب سے ایک متفقہ تاریخی فتویٰ جاری کیا۔ جس کے بعد ایک پریس کانفرنس کا بھی اہتمام کیا گیا جہاں یہ فتویٰ پڑھ کر سنایا گیا اور اسے ملک کے معروف جرائد نے نشر اور ٹیلی ویژن چینلز نے خصوصی کوریج دی۔

## (۳) ایک سالہ ڈپلومہ کورس کا آغاز

جس کے اہم مقاصد درج ذیل ہیں:

- ✎ تجارتی اور تعلیمی و دیگر اہم فیلڈز میں موجود افراد کی دینی رہنمائی۔
- ✎ تجارتی اور تعلیمی فیلڈز میں موجود الٰہیہ افراد سے رابطہ۔
- ✎ جدید مسائل کے حوالے سے نوجوانوں اور ذمہ دار افراد میں شعور بیدار کرنا۔
- ✎ عوامی سطح پر علم دین کو عام کرنا۔

## (۴) سہ ماہی علمی و تحقیقی مجلہ کا اجراء

## (۵) ویب سائٹ کا قیام

## (۳) مسجد سعد بن ابی وقاص میں مختلف علمی و تحقیقی دروس

شیخ عبد اللہ ناصر رحمائی حفظہ اللہ، ڈاکٹر فضل الہی حفظہ اللہ، پروفیسر ابراہیم بھٹی حفظہ اللہ و دیگر علماء کرام کے دروس کا انعقاد کیا جا چکا ہے۔

## (۴) ماہ رمضان میں تفسیر، عقیدہ، اور دیگر اہم موضوعات پر لیکچرز۔

## (۵) جمعہ کے خطبات اور ہفتہ وار دروس کا سلسلہ۔



### مرکز المدینہ کے حالیہ اور مستقبل کے منصوبہ جات

مرکز المدینہ العلوی کے مستقبل میں بہت سے منصوبہ جات ہیں جن میں سے چند ایک پر کام کا آغاز کر دیا گیا ہے جبکہ دیگر پر مستقبل قریب میں انشاء اللہ کام شروع کر دیا جائے گا۔

شعبہ جات	حالیہ سرگرمیاں	مستقبل کے منصوبہ جات
ویب سائٹ	(1) آن لائن مکتبہ (2) آن لائن آڈیو لائبریری (3) آن لائن فتویٰ (4) مسجد نبوی اور مسجد الحرم کے خطبات کے تراجم	(1) آن لائن کتب لائبریری میں تیز رفتاری اضافہ (2) آن لائن ویڈیو لائبریری (3) آن لائن کورسز
شعبہ تعلیم و تربیت	(1) ایک سالہ فہم دین ڈپلومہ کورس الحمد للہ سال کے تین سمسٹر میں سے دو سمسٹر کامیابی سے مکمل ہو چکے ہیں (2) سرگورسز اسکول و کالجز کے طلبہ کے لئے تعلیم و تربیت کا اہتمام دوستانہ ماحول میں	(1) ڈپلومہ کورس کی مزید براہنجز کا قیام (2) خواتین کیلئے ڈپلومہ کورس کا اہتمام (3) مدارس سے فارغ التحصیل طلبہ کے لئے دینی و دنیاوی علوم میں تخصص
دارالافتاء	تحریری اور آن لائن فتویٰ کی سہولت	پاکستان کے نامور علماء کرام سے جدید اور اہم مسائل میں فتاویٰ کا حصول
مجلس البحوث العلوی (ریسرچ کونسل)	(1) دفاع حدیث پر ایک جامع اور شامل انسائیکلو پیڈیا (2) سہ ماہی علمی و تحقیقی مجلہ کا اجراء	(1) مسئلہ توہین رسالت پر ایک تحقیقی و تفصیلی کتاب (2) حج کی ترمیمی کلاسز

بسم اللہ الرحمن الرحیم

## حدیث ابن عباس رضی اللہ عنہما اور موجودہ حالات

(فضیلۃ الشیخ حافظ سلیم)

یہ بات اٹل حقیقت ہے کہ اس وقت مسلمانان عالم جس قدر پریشان، مجبور ہیں مقہور ہیں اجتماعی سطح پر بھی اور انفرادی سطح پر بھی الا ماشاء اللہ، داخلی سطح پر بھی اور بیرونی طور پر بھی جس قدر خلفشار ہے، فتنے ہیں، چاہے لسانیات کا ہو یا قومیت کا یا مذہبی منافرت کا، قتل و غارت گری کا بازار گرم ہے۔ حادثاتی طور پر اموات کا معاملہ الگ ہے، کبھی قحط سالی کے معاملات، بارش کا نہ ہونا، اغیار کا خوف اور رعب۔ اس وقت مسلمانوں کا بدترین دشمن ان پر مسلط ہے۔

مختلف تجزیہ نگار اس پر تجزیہ لکھتے ہیں اسباب تلاش کرتے ہیں۔ پلاننگ کی جاتی ہے لیکن معاملات کنٹرول میں آنے کے بجائے مزید ابتر ہو جاتے ہیں آئیے اس کا اصل سبب ہم اللہ کے قرآن اور محمد رسول اللہ ﷺ کے فرامین سے پوچھتے ہیں ہمیں امید نہیں بلکہ یقین ہے کہ جو سبب حالات کی خرابی کا قرآن و سنت میں مذکور ہو گا، وہی اصل ہو گا اور اس کی اصلاح سے بقیہ معاملات بھی صحیح ہو جائیں گے۔ امام مالک رحمہ اللہ فرمایا کرتے تھے ”لن یصلح آخر هذه الأمة الا بما صلح بها اولها۔“ جس کا ترجمہ: اقبال کے الفاظ میں یوں ہے۔

وہی تیری نہ بیماری وہی نہ تھکی دل کی  
علاج اس کا وہی آب نشاط انگیز ہے ساقی

ارشاد باری تعالیٰ ہے:

﴿يَا أَيُّهَا الَّذِينَ آمَنُوا لَا يَغْنَبُ فَمَا يَقَوْمُ حَتَّىٰ يَغْنَبُوا مَا يَأْنِسُهُمْ﴾ (الرعد: ۱۱)

”اللہ تعالیٰ نے آج تک اس قوم کی حالت کو تبدیل نہیں کیا جب تک وہ خود اپنے آپ

کو نہ بدلے۔“

روایت میں جو موقوف ابن عباس سے موطا امام مالک میں ”باب ماجاء فی الغلول“ میں ہے اور طبرانی میں مرفوعاً مذکور ہے۔

موطا کی روایت میں پانچ گناہ کا تذکرہ ہے جس کی پاداش میں پانچ عذاب مسلط کر دئے جاتے ہیں۔

”عن ابن عباس رضی اللہ عنہما قال ”مَنَظَهَرُ الْغُلُولِ فِي قَوْمٍ قَطُّ، إِلَّا أَلْفِي فِي قُلُوبِهِمُ الرُّعْبُ، وَلَا فَنَسَا الزَّيْنَانِي قَوْمٌ قَطُّ إِلَّا كَثُرَ فِيهِمُ الْمَوْتُ، وَلَا نَقَصَ قَوْمٌ الْمِكْيَالَ، وَالْمِيزَانَ إِلَّا قُطِعَ عَنْهُمْ الزَّرْقُ، وَلَا حَكَمَ قَوْمٌ بَعِيرَ الْحَقِّ، إِلَّا فَنَسَا فِيهِمُ الدَّمُ، وَلَا خَنَرَ قَوْمٌ بِالْعَهْدِ إِلَّا سَلَطَ اللَّهُ عَلَيْهِمُ الْعَدُو“

”عبداللہ بن عباس سے روایت ہے فرماتے ہیں: ”جب کسی قوم میں خیانت آجائے تو اللہ تعالیٰ ان کے دلوں میں خوف بٹھا دیتا ہے، اور اگر کسی قوم میں زنا عام ہو جائے تو ان میں اموات کثرت سے ہوتی ہیں، اور اگر کوئی قوم ناپ تول میں کمی کرے تو ان کا رزق ختم کر دیا جاتا ہے، اور اگر کوئی قوم بغیر حق (شریعت) کے فیصلہ کرے تو ان میں خون خرابہ عام ہو جاتا ہے، اور اگر کوئی قوم بد عہدی کرے تو اللہ تعالیٰ ان پر دشمن کو مسلط کر دیتا ہے۔“

جبکہ طبرانی میں یہ الفاظ زیادہ ہیں: ”جو قوم زکوٰۃ نہیں دیتی اللہ تعالیٰ ان سے بارش کو روک لیتا ہے۔“

محترم قارئین کرام غور سے بار بار اسی روایت کو پڑھتے جائیں اور مشاہدہ کرتے جائیں کہ کیا واقعی یہ ساری برائیاں اور خرابیاں ہم میں موجود ہیں؟؟ پھر ہم کسی اور کو مورد الزام کیوں ٹھہراتے ہیں؟۔ مال غنیمت میں خیانت کرنا، لوگوں کے حق پر ڈاکہ ڈالنا اگر اتنا سنگین گناہ ہے تو پھر ذرا غور کیجئے رب کریم کائنات مالک ارض و سماء کے حق کو غیر دلوں میں تقسیم کر دیا جائے۔ مزارات پر سجدے اور غیر اللہ کی نذر و نیاز کے شرک کا بازار گرم کر دیا جائے تو اللہ تعالیٰ کی رحمت کس طرح ہم پر سایہ فگن ہوگی؟ وہ ہم سے کیسے راضی ہوگا؟ اسے ہم پر کس طرح پیار آئے گا۔؟؟

گناہوں سے توبہ کیجئے جن میں سب سے سرفہرست جرم شرک ہے۔



لوگوں کے حقوق پر ڈاکہ ڈالنا یہ اس سے کمتر جرم ہے، اس کی پاداش میں دشمنوں کا رعب داخل ہوتا ہے پھر انسان اپنے خالق و مالک سے نہیں امریکہ و برطانیہ سے ڈرتا ہے۔ کہ اگر انہوں نے مدد نہ کی تو ہم کہیں کے نہیں رہیں گے۔

پھر غور کیجئے۔ کہ رب کریم کی بغاوت اس کی حکم عدولی اور اس کی ناراضگی مول لیکر ہمیں کہیں پناہ مل سکتی ہے۔ ارشاد باری تعالیٰ ہے:

﴿يَمْحَقَنَّ اللَّهُ الْإِنسَانَ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ  
وَالْأَرْضِ فَأَنْفُذُوا لَا تَنْفُذُونَ إِلَّا بِسُلْطَانٍ﴾ (الرحمن: ۳۳)

”اے گروہ جنات و انسان! اگر تم میں آسمانوں اور زمین کے کناروں سے باہر نکل جانے کی طاقت ہے تو نکل بھاگو! بغیر غلبہ اور طاقت کے تم نہیں نکل سکتے۔“  
بھلا ایسے شخص کو زمین پناہ دینے کیلئے تیار رہے نہ آسمان!

لہذا حدیث مذکورہ کی روشنی میں اپنا محاسبہ کیجئے۔ رسول اللہ ﷺ کا فرمان ہے:-  
”الْكَيْسُ مَنْ ذَانَ نَفْسَهُ وَعَمِلَ لِمَا بَعْدَ الْمَوْتِ، وَالْعَاجِزُ مَنْ اتَّبَعَ نَفْسَهُ هَوَاهَا وَتَمَتَّتْ عَلَى اللَّهِ“

”عقل مند وہ ہے جو جس نے اپنے نفس پر کنٹرول کیا اور موت کے بعد والی زندگی کے لی عمل کئے، اور بے عقل ہے وہ شخص جس نے اپنے خواہشات نفسانی کی پیروی کی اور پھر اللہ سے امیدیں لگا کر بیٹھ جاتا ہے۔“

ہم دانا اور بینا بن کر اپنی کوتاہیوں کا اعتراف کریں، ماہ رمضان اپنی تمام تر برکتوں کے ساتھ ہم پر سایہ فگن ہے، اس سے کماحقہ استفادہ کی کوشش کیجئے۔ آئیے عہد کریں کہ ہم ان تمام گناہوں کو ترک کرینگے جن کی پاداش میں بڑی بڑی وعیدیں قرآن و سنت میں وارد ہوئی ہیں۔

گناہوں سے توبہ کرنے کا۔ سچی توبہ النصوحہ۔۔۔

اپنے پروردگار کو راضی کرنے کا۔ نماز پابندی سے ادا کرنے کا۔۔۔

اس ماہ کی سعادتوں اور برکتوں سے مکمل فیض یاب ہونے کا اپنے رب کو راضی

کرنے کا۔۔۔

اپنے لئے اپنے اہل و عیال کیلئے اپنے عزیز واقارب کیلئے۔ اپنے ملک کیلئے رب کریم ہے عافیت کا سوال کریں ممکن ہے یہ ماہ مکرم ہماری زندگیوں میں انقلاب برپا کر دے ہم خواب غفلت سے باہر آجائیں۔ وگرنہ باری تعالیٰ کا فرمان اپنی جگہ بنی برصداقت ہے۔

﴿وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ﴾ (النحل: ۱۸)

”ہم نے ان پر ظلم نہیں کیا بلکہ وہ خود اپنی جانوں پر ظلم کرتے رہے۔“

وماتوفیقی الا باللہ علیہ تو کلت والیہ انیب

## منہج سلف اور عقلانیت

صحیح بخاری کی ”کتاب التوحید“ کی تشریح و توضیح  
شیخ العرب والجمہ علامہ عبدالحج الدین شاہ راشدی رحمہ اللہ

(قسط: ۱)

### مقدمہ

إن الحمد لله نحمده ونستعينه ونستغفره ونعوذ بالله من شرور أنفسنا ومن  
سنيئات أعمالنا من يهده الله فلا مضل له ومن يضلل فلا هادي له وأشهد أن لا  
إله إلا الله وحده لا شريك له وأشهد أن محمدا عبده ورسوله  
اللهم صل على محمد وعلى آل محمد كما صليت على إبراهيم وعلى آل  
إبراهيم إنك حميد مجيد  
اللهم بارك على محمد وعلى آل محمد كما باركت على إبراهيم وعلى آل  
إبراهيم إنك حميد مجيد  
أما بعد: فإن خير الحديث كتاب الله وخير الهدي هدي محمد ﷺ وشر  
الأمور محدثاتها فإن كل محدثة بدعة وكل بدعة ضلالة وكل ضلالة في  
النار.

امام بخاری رحمہ اللہ نے اپنی کتاب (صحیح البخاری) کے آخر میں (کتاب التوحید) کا عنوان  
باندھا ہے۔ یہاں تین (ضروری) چیزوں کو سامنے رکھنا چاہئے اس کے بعد بات سمجھ میں آئے  
گی کہ اس عنوان کو یہاں لانے کی کیا ضرورت پیش آئی۔؟!

پہلی بات یہ کہ: ایمان میں عقیدہ کا بہت کلیدی دخل ہے۔ ایمان دراصل عقیدہ اور عمل  
کا مجموعہ ہے جیسا کہ سلف صالحین کا مذہب ہے۔ اعمال کے لئے (امام بخاری رحمہ اللہ نے)  
مختلف ابواب ذکر کئے ہیں جن میں عبادات ہیں اور اگر معاملات کو بھی اس میں داخل کیا جائے  
تو کوئی حرج کی بات نہیں کیونکہ ہمارے جو بھی معاشرتی معاملات ہیں وہ اگر شریعت کے تحت  
ہیں تو وہ بھی اعمال ہیں۔ (جب عبادات و معاملات کے ابواب کا تذکرہ کیا جا چکا) تو پھر رہ جاتا ہے  
عقیدہ تو اس کیلئے انہوں نے مستقل عنوان رکھا۔ ایک عنوان ایمان سے متعلق تھا کہ آیا ایمان



کیا ہے؟ اس کی تعریف کیا ہے؟۔ یہاں ضرورت تھی کہ ایمان پہلے بیان کیا جائے۔ اور بقیہ عقائد کو انہوں نے کتاب کے آخر میں بیان کیا۔ تو پہلی چیز یہ کہ ضرورت تھی کہ عقیدے کو بیان کیا جائے۔ (اس لئے انہوں نے اس کیلئے ایک مستقل عنوان باندھا)

دوسری بات یہ کہ: عقائد دو چیزوں کا مجموعہ ہیں۔ ان میں بعض باتیں ایجابی اور بعض سلبی اس لئے تمام مسائل کو بیان کرنے کے بعد (عقیدہ کے) مسئلہ کو بیان کرنا ضروری تھا کیونکہ عقائد کا ہر ایک عمل پر اثر ہوتا ہے۔ لہذا جب انسان تمام باتیں سمجھ جاتا ہے تو آخر میں اس کو نصیحت کی جاتی ہے کہ دیکھو اللہ سے ڈرنا اور اب سمجھ کر بات کرنا۔ گویا کہ آخر میں ہمیں عقیدے کی بات بتا کر یہ کہا جا رہا ہے کہ جو کچھ تمہیں کہا گیا ہے اس میں اگر تم عقیدے کا خیال رکھو گے تو ان تمام باتوں پر عمل تمہارے لئے آسان ہو جائے گا۔ (فرمان باری تعالیٰ ہے):

﴿وَمَنْ يَنْتَظِرِ اللَّهَ يَجْعَلْ لَهُ مِنْ أَمْرِهِ يُسْرًا﴾ (الطلاق: ۴)

(ترجمہ: اور جو شخص اللہ تعالیٰ سے ڈرے گا اللہ اس کے (ہر) کام میں آسانی کر دے گا۔)

تیسری بات: جو کہ خاص طور پر قابل غور ہے وہ ہے ماحول کا اثر۔ (یہ بات واضح ہے کہ) تقریباً صحابہ کرام کے دور ہی میں اہل بدعت نے تھوڑا تھوڑا سراٹھانا شروع کر دیا تھا، ان کی ہوا چلنی شروع ہو چکی تھی۔ جیسا کہ واصل بن عطا حسن بصری کی مجلس سے کنارہ کش ہوا تو انہوں نے فرمایا ”اعتزل عنا“ ہم سے الگ ہو گیا ہے۔ اس کے علاوہ کچھ اور لوگ بھی ظاہر ہوئے جیسا کہ معبد الحبشی نے تقدیر کے بابت باتیں شروع کیں اور جب ابن عمر رضی اللہ عنہ کو ان کا واقعہ سنایا گیا تو آپ نے فرمایا کہ: ”اس سے جا کر کہو کہ اگر تم اس چیز (یعنی تقدیر) کو نہ مانو گے تو تمہارے سارے اعمال برباد ہو جائیں گے، اور ہم تمہارے سے بری ہیں ہمارا تمہارے سے کوئی تعلق اور واسطہ نہیں ہے۔“ (تو اس دور سے) ان کی آرا اور ان کی چھان بین کا آغاز ہو گیا تھا۔

امام بخاری رحمہ اللہ کے زمانے میں عقائد کے مسائل میں دخل بہت زور پکڑ چکا تھا۔ اس

وقت (چونکہ) ایک ہی جماعت تھی جماعتِ اہلحدیث۔ مسلمان صرف اہل حدیث کہلاتے تھے کیونکہ ان کا تعلق قرآن وحدیث کے علاوہ کسی چیز سے نہیں تھا۔ اور یہ ایک سنتِ قدیمہ ہے کہ مسلمان ہر دور میں اپنی کتاب کی طرف نسبت کرتے تھے۔ جیسا کہ عیسیٰ علیہ السلام کی قوم کے بارے میں فرمایا کہ:

﴿وَلِيَحْكُمَ أَهْلُ الْإِنجِيلِ بِمَا أُنْزِلَ اللَّهُ فِيهِ﴾ (المائدة: ۴۷)

(ترجمہ: اور انجیل والوں کو بھی چاہیے کہ اللہ تعالیٰ نے جو کچھ انجیل میں نازل فرمایا ہے اسی کے مطابق حکم کریں۔)

حالانکہ ان کا نام مسلم تھا جیسا کہ انہوں نے خود کہا کہ:

﴿رَبَّنَا ءَامَنَّا بِمَا أُنْزِلَ وَأَتَّبِعْنَا الرَّسُولَ فَاكْفِنَا مَعَ

الشَّكِّ دِينَكَ﴾ (آل عمران: ۵۳)

(ترجمہ: اے ہمارے پالنے والے معبود! ہم تیری اتاری ہوئی وحی پر ایمان لائے اور ہم نے تیرے رسول کی اتباع کی، پس تو ہمیں گواہوں میں لکھ لے۔)

نیز فرمایا:

﴿قَالُوا ءَامَنَّا وَأَشْهَدُ بِأَنَّنَا مُسْلِمُونَ﴾ (المائدة: ۱۱۱)

(ترجمہ: انہوں نے کہا ہم ایمان لائے اور آپ شاہد رہے کہ ہم پورے فرماں بردار ہیں۔)

مگر اس کے باوجود ان کی معرفت کیلئے (اللہ تعالیٰ نے) انہیں اپنی کتاب کی طرف منسوب کیا۔ لہذا جماعتِ اہل حدیث کو بھی کتاب کی طرف نسبت کی بنا پر اہل حدیث کہا گیا ہے۔ اہل حدیث کے مقابلے میں سب سے پہلے اہل الرائے نے سر اٹھایا۔ ان کا یہ خیال تھا کہ دین کے معاملے میں ہماری عقلیات وافہام کو بھی دخل ہے، جبکہ اس سے پہلے تک مسلمان یہی سمجھتے تھے کہ دین میں رائے کا کوئی دخل نہیں۔ دین تو آسمان سے اترتا ہے (فرمانِ باری تعالیٰ ہے)

﴿وَمَا آتَيْنَا بِمَا نَزَّلْنَا عَلَىٰ مُحَمَّدٍ وَهُوَ الْحَقُّ مِنْ رَبِّهِمْ﴾ (محمد: ۲)  
 (ترجمہ: اور اس پر بھی ایمان لائے جو محمد (صلی اللہ علیہ وسلم) پر اتاری گئی ہے اور  
 دراصل ان کے رب کی طرف سے سچا (دین) بھی وہی ہے۔  
 یہ ہے شرعی قانون اور وہ لوگ اسی کو شریعت سمجھتے تھے۔

﴿ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ  
 الَّذِينَ لَا يَعْلَمُونَ﴾ (الحجۃ: ۱۸)

(ترجمہ: پھر ہم نے آپ کو دین کی (ظاہر) راہ پر قائم کر دیا سو آپ اس پر لگے رہیں اور  
 نادانوں کی خواہش کی پیروی میں نہ پڑیں۔)

اس کے علاوہ باقی چیزوں کو اللہ تعالیٰ نے ہوی (خواہش پرستی) کہا۔ (فرمان الہی  
 ہے):

﴿وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِّنَ اللَّهِ﴾ (القصص: ۵۰)  
 (ترجمہ: اور اس سے بڑھ کر بہکا ہوا کون ہے؟ جو اپنی خواہش کے پیچھے پڑا ہوا ہو بغیر اللہ  
 کی رہنمائی کے۔)

تو سمجھ میں آیا کہ عقل کے مقابلے میں ہوی (یعنی خواہش پرستی) تھی۔  
 اہل رائے نے اپنے تئیں لوگوں کے سامنے یہ توجیہ بیان کی کہ عقل تو اللہ تعالیٰ کی ایک  
 نعمت ہے تو اللہ کی نعمت کو ہم کیوں چھوڑیں۔ جیسا کہ اللہ تعالیٰ نے انسان کو آنکھ دی ہے اگر  
 کوئی اس سے نہیں دیکھتا، یا جو ناک دی ہے اس سے سو گھٹتا نہیں، تو یہ بے کار ہیں۔ ہاتھ اللہ  
 تعالیٰ نے کام کرنے کیلئے دئے ہیں اگر کوئی استعمال نہیں کرتا تو یہ بالکل بے کار ہیں اسی طرح  
 عقل بھی اللہ تعالیٰ کی ایک نعمت اور جو ہر ہے اگر ہم اس کو استعمال نہیں کرتے تو یہ نعمت کی  
 ناشکری، اور کفران نعمت ہے لہذا اس کو استعمال کرنا چاہئے۔

ہمارے پاس اس توجیہ کا جواب کچھ یوں ہے کہ: پہلے اصولی باتیں سمجھیں آگے سارا

مسئلہ آسان ہو جائے گا۔ عقل بھی اللہ کی دین ہے اور کتاب بھی اللہ ہی کی دی ہوئی ہے:

﴿لَقَدْ أَرْسَلْنَا رُثًا ۙ يَأْتِينَكَ الْبَيِّنَاتُ وَأَنزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ ۚ﴾ (الحديد: ۲۵)

(ترجمہ: یقیناً ہم نے اپنے پیغمبروں کو کھلی دلیلیں دے کر بھیجا اور ان کے ساتھ کتاب اور میزان (ترازو) نازل فرمایا تاکہ لوگ عدل پر قائم رہیں۔)

یعنی ہم نے کتاب اور میزان دونوں کو نازل کیا۔ میزان عقل ہے جس سے انسان بات کو تولتا ہے۔ محاورہ بھی کہا جاتا ہے کہ۔ ”بھی اس بات کو تول کر تو دیکھو، اب بات کو تولنے کیلئے کوئی ترازو تو ہے نہیں تو یہاں مقصد یہ ہوتا ہے کہ عقل کے میزان میں (اس کا کھرا کھوٹا) جانو۔ اللہ تعالیٰ نے دو چیزیں بھیجیں تاکہ لوگ عدل و انصاف سے قائم رہیں۔ لہذا ہمارا ”قیام بالقسط“ ان دو چیزوں پر موقوف ہے مگر اس کے ساتھ ساتھ ہمیں ایک اور قاعدہ بھی سمجھایا گیا۔ اور وہ یہ کہ:

﴿وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۚ﴾ (النساء: ۸۲)

(ترجمہ: اگر یہ اللہ تعالیٰ کے سوا کسی اور کی طرف سے ہوتا تو یقیناً اس میں بھی کچھ

اختلاف پاتے۔)

اللہ کی جانب سے دی ہوئی چیز میں اختلاف اور ٹکراؤ نہیں ہوتا۔ اب عقل اور کتاب دونوں اللہ تعالیٰ کی طرف سے دی گئی چیزیں ہیں لہذا اس قاعدہ کے تحت ان میں ٹکراؤ نہیں ہونا چاہئے۔ یہ ہے سب سے پہلا اور بنیادی مسئلہ کہ ان لوگوں نے عقل کو مستقل حیثیت دی اور عقل اور ہوی (خواہش پرستی) میں فرق نہیں کیا۔! (فرمان باری تعالیٰ ہے۔)

﴿فَالْهَمُّهَا خُجُورُهَا وَتَفَوُّنُهَا ۚ﴾ (الشمس: ۸)

(ترجمہ: بھر سمجھ دی اسکو بدکاری سے اور بچ کر چلنے کی۔)

یعنی عقل میں تو دونوں باتیں (خجور اور تقویٰ کی) آتی ہیں۔ تو جب یہ لوگ عقل اور ہوی

(خواہش پرستی) میں فرق نہ کر سکے اسی بنا پر انہوں نے عقل کو آگے رکھا۔ جبکہ ہم کہتے ہیں کہ (عقل اور کتاب) دونوں چیزیں اللہ کی طرف سے ہیں ان میں اختلاف نہیں ہو سکتا۔ اور جہاں اختلاف واقع ہوتا ہے وہ عقل نہیں، وہ ہوی ہے۔ یہ ہے امتیاز کہ اگر عقل کتاب کے خلاف ہے تو اسے عقل نہیں کہا جائے گا بلکہ وہ ہوی (خواہش پرستی) کہلائے گی۔

ایک قاعدہ: ایک قاعدہ آپ کو سمجھا دوں کہ دنیا میں دو طرح کی چیزیں ہیں ایک مرنی (مشاہدے میں آنے والی) اور دوسری غیر مرنی (مشاہدے میں نہ آنے والی)۔ مرنی چیز ظاہر ہوتی ہے اور غیر مرنی معقول ہوتی مگر مرنی نہیں ہوتی۔ تو غیر مرنی چیز کو مرنی چیز سے پہچانا جاتا ہے۔ یہ قاعدہ ہے: کہ غیر مرنی چیز مرنی چیز سے پہچانی جاتی ہے۔

اس کی مثال: روح ہے روح کو ہم سب مانتے ہیں مگر وہ مرنی چیز نہیں۔ لیکن ہم دیکھتے ہیں کہ انسان مرتا اور زندہ ہوتا ہے اب کون جانتا ہے کہ روح اندر داخل ہو گئی ہے۔ مثلاً۔ ماں کے پیٹ میں بچہ ہے بچہ میں جان پڑ گئی ماں کو کیسے پتہ چلا کہ جان روح ماں کے جسم میں اور پھر بچے میں کہاں سے داخل ہوئی۔ جب آدمی مرتا ہے تو روح نکل جاتی ہے تو سوال پیدا ہوتا ہے کہ کہاں سے نکلی کس نے دیکھی؟

یہاں مجھے ایک لطیفہ یا آیا کہ ہمارے یہاں سے کوئی سات میل کے فاصلے پر ایک گاؤں ہے اس گاؤں کا ایک آدمی بکریاں چراتا تھا، اس ایک بکری جب مرنے لگی تو وہ چھری لینے کیلئے گھر کو بھاگا پھر اس نے سوچا کہ جب تک میں واپس آؤں گا یہ مر جائے گی، اس کی روح پرواز کر جائے گی۔ پھر اس نے ایک ترکیب سوچی اور مٹی سے بکری کے تمام سوراخ بند کر دئے۔ جب گھر پہنچ کر چھری لینے لگا تو انہوں نے پوچھا کیا کرنی ہے کہا بکری ذبح کرنی ہے، انہوں نے کہا وہ تو تمہارے جانے تک مر جائے گی کہنے لگا میں اس کے تمام سوراخ بند کر کے آیا ہوں اس کی جان نہیں نکلے گی۔ جب واپس آیا تو بکری مر چکی تھی۔ اب ہم پوچھتے ہیں کہ سوراخ تو سب بند تھے روح نکلی کہاں سے۔ اس لئے ہم مرنی چیزوں سے روح کا فیصلہ کرتے ہیں مثلاً جب ماں کے پیٹ میں بچہ حرکت کرتا ہے تو یہ دلیل ہے کہ اس میں جان ڈل گئی ہے۔ یہاں حرکت



مرئی چیز ہے جس سے ہم نے غیر مرئی چیز یعنی روح کو پہچانا۔ جب انسان مر جاتا ہے اس کی حرکت قلب بند ہو جاتی ہے اعضاء بند ہو جاتے ہیں جو جان ڈلنے کی دلیل ہے۔ اس طرح نبض کارک جان دل کی دھڑکن کا بند ہو جانا یہ تمام مرئی چیزیں ہیں جن سے ہم دلیل لیتے ہیں کہ غیر مرئی چیز یعنی روح نکل گئی۔ اور روح داخل ہو گئی۔ تو مرئی چیز ہے غیر مرئی چیز کا علم ہوتا ہے، تو کتاب ایک مرئی چیز ہے عقل غیر مرئی چیز ہے لہذا عقل دھوی (خواہش پرستی) کی تمیز ہوگی مرئی چیز کے ساتھ یعنی کتاب کے ساتھ۔ ورنہ پھر یہ ماننا پڑے گا کہ اللہ تعالیٰ کا یہ کہنا غلط ہے کہ ان دونوں میں اختلاف نہیں ہو سکتا۔ تو جہاں بھی اختلاف واقع ہوا سمجھو کہ یہ اللہ کی طرف سے نہیں ہے شیطان کی طرف سے ہے۔ لہذا ہم عقل کو مانتے ہیں کہ وہ اللہ کی دین ہے، اور اس میں اور کتاب میں اختلاف نہیں ہو سکتا، جہاں اختلاف واقع ہو وہاں شیطان کا دخل ہے۔ جبکہ (اہل رائے) نے عقل کو سامنے رکھا اور عقل کے بارے میں کئی موضوع اور من گھڑت روایتیں بیان کیں حالانکہ یہ تمام روایتیں موضوع ہیں صحیح نہیں ہیں۔

اس کے بعد اہل الرائے نے جب دیکھا کہ دلائل ان کے خلاف آنے لگے ہیں احادیث ان کے خلاف ہیں تو یہاں ان کے لئے ایک مشکل کھڑی ہو گئی، اس سے بچنے کیلئے انہوں نے تین بت تیار کئے، جیسا کہ ابن قیم رحمہ اللہ نے بیان کیا ہے کہ: ”اہل الرائے کے تین بت ہیں جن کا وہ سہارا لیتے ہیں۔“

پہلا بت: تاویل: اس (نفس) کی کسی اور معنی میں تاویل کر کے جان بچاتے ہیں۔ یہ اصطلاح بھی ان کی اپنی گھڑی ہوئی ہے، ابتدائی ادوار میں سلف کے ہاں تاویل صرف دو معنوں میں استعمال ہوتی تھی۔ ایک مال اور عاقبت کے معنی میں:

﴿ هَلْ يَنْظُرُونَ إِلَّا تَأْوِيلَهُ يَوْمَ يَأْتِي تَأْوِيلُهُ ﴾ (الأعراف: ۵۳)

(ترجمہ: ان لوگوں کو اور کسی بات کا انتظار نہیں صرف اس کے اخیر نتیجہ کا انتظار ہے)

(۱) جس روز اس کا اخیر نتیجہ پہنچ آئے گا۔

دوسرا معنی: تفسیر ہے جیسا کہ آپ دیکھتے ہیں کہ امام نسائی رحمہ اللہ نے جگہ جگہ اس

عنوان سے باب قائم کیا ”باب تاویل قول اللہ تعالیٰ“ یا امام ابن جریر رحمہ اللہ بسا مقامات پر فرماتے ہیں ”تاویل هذه الآية“ سلف میں اصلاً تاویل کے ان دو معنی کا ہی استعمال رہا۔ جبکہ تیسرے معنی کی اصطلاح متاخرین کی اصطلاح ہے۔ جس کا معنی: ”کسی لفظ کا معنی کسی قرینے کی بنا پر اس کے ظاہر معنی سے نکال کر دوسرے معنی کو مراد لیا جائے۔“

اس معنی کی اصطلاح سلف کے ہاں معروف نہیں تھی۔ اب ان (اہل الرائے) نے اس اصطلاح کی آڑ میں کئی دلائل سے خود کو اور اپنے مذہب کو بچایا۔

دوسرا بت: مجاز ہے۔ جہاں بھی بات آئی کہتے ہیں یہاں مجازی معنی مراد ہے حقیقی نہیں، اس طرح سے لہنی جان بچا لیتے ہیں۔ حالانکہ (مجاز) بڑا بحث طلب مسئلہ ہے۔ مجاز کی تعریف یہ لوگ یوں کرتے ہیں کہ: واضح نے ایک لفظ کسی معنی کیلئے وضع کیا ہو اور پھر کسی ضرورت کی بنا پر اس سے دوسرا معنی مراد لیا جائے۔

اب یہاں ہم کہتے ہیں کہ: ہمیں اس بات کا جواب دو کہ واضح نے اسے اس لفظ کیلئے کب وضع کیا، کون اس کا گواہ ہے؟ پھر کب اس لفظ کو دوسرے معنی کے لیے استعمال کیا گیا۔ یہ محض بتاؤٹی باتیں ہیں تمام لغتیں اللہ تعالیٰ نے بنائی ہیں اور جو جو لفظ جن معنوں میں استعمال ہوتا ہے وہ اسی معنی میں ہے۔

مجاز کی مثال دیتے ہیں کہ:

﴿فَوَجَدَا فِيهَا جِدَارًا يُرِيدُ أَنْ يَنْقَضَ فَأَقَامَهُ قَالَ لَوْ شِئْتَ لَتَخَذْتَ عَلَيْهِ أَجْرًا﴾ (الکہف: ۷)

(ترجمہ: دونوں نے وہاں ایک دیوار پائی جو گراہی چاہتی تھی، اس نے اسے ٹھیک اور درست کر دیا، موسیٰ (علیہ السلام) کہنے لگے اگر آپ چاہتے تو اس پر اجرت لے لیتے۔)

یہ کب بتایا کہ اس کا معنی یہ ہے کہ یہ چیز گرنے والی ہے۔ ایک اور مثال دیتے ہیں کہ ”رأيت أسدا يخط“ اب یہاں ظاہر ہے کہ اس سے مراد انسان ہے لیکن یہاں ہم کیسے

مانیں گے کہ حقیقی شیر ہو سکتا ہے کیونکہ شیر تو خطبہ دیتا ہی نہیں۔ لہذا یہ استعمال بھی صحیح نہیں۔ بہر حال اس قسم کی کئی باتیں بنا کر مجاز کو سامنے رکھ کر انہوں نے بہت سے دلائل کے بارے میں کہا کہ یہاں مجازی معنیٰ مراد ہے۔ اور اسی بنا پر انہوں نے کئی صفات کا انکار کر دیا۔

تیسرا بت: ان کا تیسرا سب سے بڑا بت یہ ہے کہ خبر واحد عقائد میں حجت نہیں۔ کہتے ہیں یہ بھی خبر واحد ہے یہ بھی خبر واحد ہے ہم نہیں مانتے اسے۔ لہذا جس کا چاہا انکار کر دیا جس کو چاہا مان لیا۔ حالانکہ غیر متواتر کو عقائد میں نہ ماننے والا عقیدہ بھی محدث ہے۔ آپ اس کی ادنیٰ مثال یوں سمجھئے کہ مثلاً عقائد کی روایتیں ہیں، معراج کی روایتیں ہیں، رؤیت باری تعالیٰ، نزول باری تعالیٰ کی روایتیں ہیں یہ تمام روایتیں متواتر ہو چکی ہیں۔ لیکن میں پوچھتا ہوں کہ ان روایتوں کے جتنے بھی راوی ہیں وہ تو مختلف شہروں میں چلے گئے، کوئی کوفہ، کوئی بصرہ میں چلا گیا، کوئی بحرین کوئی مکہ کوئی مدینہ کوئی خراسان وغیرہ چلا گیا۔ غرض کوئی کہاں گیا کوئی کہاں اور وہاں جا کر جب انہوں نے وہاں کے لوگوں کو کسی نے رؤیت باری تعالیٰ کی، کسی نے معراج کی، تو ان سب لوگوں نے اس اکیلے کی بات کو مان لیا انہوں نے تو یہ نہیں کہا کہ ہم اس اکیلے کی بات کیوں مانیں۔ (غرض) اس وقت تو متواتر کا وجود ہی نہیں تھا یہ بات تو اس وقت بنی جب تمام روایتیں مدون ہوئیں ایک ہی مسئلہ پر بیس، چالیس، یا پچاس صحابہ کی روایتیں ہمارے پاس جمع ہو گئیں تو ہم نے کہہ دیا یہ متواتر ہے۔ مگر اس سے پہلے یہ تصور نہیں تھا۔ ایک صحابی نے کسی شہر میں جا کر ایک جماعت کو قصہ سنا دیا، انہوں نے اس کو مان لیا، عقیدہ رکھ لیا۔ یہاں سے ثابت ہوا کہ عقیدہ سلف یہ نہیں تھا کہ جب تک متواتر نہ ہو ہم اس روایت کو عقائد میں نہیں مانیں گے۔ ان لوگوں (اہل الرائے) نے دیکھا کہ جب روایتیں متواتر ہو چکیں تو پھر کہنے لگے کہ اب چلاؤ جو چل سکے۔ لہذا ان لوگوں نے یہ کہہ کر کہ ہم نہیں مانتے، قاعدہ اور اصول سے انحراف کیا جبکہ ان سے پہلے سب مانتے تھے۔ اگر ایسا ہوتا تو کوئی کسی کی نہیں مانتا یعنی رؤیت اور معراج وغیرہ والی حدیثیں تو اتارے پہلے انہیں کوئی نہیں مانتا۔ مگر حقیقت ہے کہ سلف نے مانا ان کے ہاں اس طرح کا تصور نہیں تھا یہ بعد کا پیدا کردہ ہے اور یہ نظریہ غلط ہے۔

تو (امام بخاری رحمہ اللہ) کے دور میں ماحول ایسا تھا کہ انہوں (اہل الرائے) نے کئی اپنے عقائد گھڑے پھر اللہ تعالیٰ کی صفات میں طرح طرح کی باتیں شروع کر دیں کئی ضروریات دین کی باتوں کا انکار کر دیا۔

## قرآن مجید کا تعارف

(عثمان صفدر)

قرآن کریم ایک ایسی عظیم کتاب ہے جس کی ابتداء کائنات سے انتہاء کائنات تک کوئی مثال ملنا ناممکن ہے، خالق کا ایسا کلام ہے جو چودہ سو سال سے مخلوق کے لئے ذریعہ ہدایت ہے، حق و باطل میں فارق ہے، معجزہ نبوت ہے، ایک ایسا چیلنج ہے جس نے باطل کے ایوانوں میں لرزہ پیدا کیا ہے اور جس کا جواب آج تک کوئی بھی دینے کی جرأت نہیں کر سکا۔

قرآن عظیم ایسا نور ہے کہ جس کسی نے بھی اس کے علاوہ کسی اور چیز میں ہدایت تلاش کی وہ گمراہ ہو گیا، یہ اللہ کی مضبوط رسی ہے، اس کا حکیمانہ ذکر ہے، اور یہی صراطِ مستقیم ہے۔ اگلی چند سطروں میں انشاء اللہ ہم اس عظیم کتاب کا درج ذیل نکات کی روشنی میں مختصر تعارف حاصل کرنے کی کوشش کریں گے:

(۱) قرآن مجید کی لغوی و اصطلاحی تعریف۔

(۲) قرآن کے نام و صفات۔

(۳) عظمت و اعجاز قرآن۔

(۴) قرآن کے خصائص۔

(۵) علوم القرآن کا مختصر جائزہ۔

(۶) قرآن کے بارے میں چند اہم معلومات۔

(۱) قرآن مجید کی لغوی و اصطلاحی تعریف:

لغوی تعریف: علماء لغت کے درمیان یہ بات مشہور ہے کہ لفظ ”قرآن“ فعل ”قرأ، یقرأ“ کا مصدر ہے اور بمعنی مفعول یعنی مقروء کے ہے جس کا ترجمہ ہے ”پڑھا جانے والا کلام“، پھر بعد میں یہ مصدریت سے نکل کر کلام الہی کا نام بن گیا۔

امام زرقانی فرماتے ہیں: ”جہاں تک لفظ ”قرآن“ کا تعلق ہے تو یہ ”لفظ قرأت“ کی



طرح مصدر ہے، اور اسی کو اللہ تعالیٰ نے بطور مصدر کے اپنے اس فرمان میں استعمال کیا: ﴿وَإِنَّا  
عَلَيْنَا جَمْعُهُمْ وَقُرْآنُهُ﴾ (۱۷) فَإِذَا قَرَأْتَهُ فَانْبَعَثَ مِنْهُ (۱۸) ﴿القیامۃ: ۱۷ - ۱۸﴾  
ترجمہ: ”اس کا جمع کرنا اور (آپ کی زبان سے) پڑھنا ہمارے ذمہ ہے۔ ہم جب اسے پڑھ لیں  
تو آپ اس کے پڑھنے کی پیروی کریں۔“ (۱)

اصطلاحی تعریف:

اہل سنت و جماعت کے ہاں قرآن کی متعدد تعریفات ہیں جو کہ تقریباً ہم معنی ہیں، اس تعدد کی  
وجہ غالباً یہ رہی ہوگی کہ ہر عالم نے ایک خاص مقصد کو سامنے رکھتے ہوئے قرآن کی اس پہلو  
سے تعریف کی جو اس کے موضوع سے مطابقت رکھتی ہو، مثلاً کسی نے قرآن کے کلام اللہ  
ہونے کو بیان کرنا تھا، کسی کا مقصد قرآن کی سورتوں کی ترتیب کے توقیفی ہونے یا نہ ہونے کے  
حوالہ سے بحث کرنا تھا، کسی کا مطلع نظر قرآن کے فضائل تھے۔

اس حوالہ سے مختلف کتابوں کے مطالعہ اور تعریفات کو یکجا کرنے کے بعد قرآن کی ایک جامع  
مانع تعریف کچھ اس طرح کی جاسکتی ہے کہ:

”قرآن اللہ تعالیٰ کا کلام ہے، مخلوق نہیں ہے، محمد ﷺ پر بذریعہ وحی نازل ہوا جسے جبریل  
ﷺ لے کر آئے، واضح عربی زبان میں ہے، اس کے حروف اور معانی دونوں اللہ تعالیٰ کی  
طرف سے ہیں، اللہ ہی سے اس کی ابتداء ہے اور اللہ کی طرف ہی اس نے لوٹ جانا ہے، اس کی  
تلاوت کرنا عبادت ہے، اس کے الفاظ عاجز کر دینے والے ہیں، بذریعہ تواتر منقول ہوا،  
مصحف میں لکھا ہوا ہے، اس کی ابتداء سورۃ فاتحہ سے ہے اور اختتام سورۃ الناس پر ہے۔“ (۲)

اللہ تعالیٰ کا فرمان ہے: ﴿وَلَقَدْ أَنْزَلْنَا إِلَيْكَ رَبِّ الْعَالَمِينَ﴾ (۱۱۲) نَزَلَ بِهِ الرُّوحُ الْأَمِينُ ﴿۱۱۳﴾

عَلَى قَلْبِكَ لِتَكُونَ مِنَ الْمُنذِرِينَ ﴿۱۱۱﴾ بِلِسَانٍ عَرَبِيٍّ مُبِينٍ ﴿۱۱۰﴾ الشعراء: ۱۶۲ - ۱۶۵

(۱) منہل العرفان فی علوم القرآن (۱/ ۱۴)

(۲) دیکھئے منہل العرفان (۱/ ۱۷) مباحث فی علوم القرآن (۱/ ۱۷) مباحث فی علوم القرآن (۱۰)

ترجمہ: ”اور بیشک وہ شبہ یہ (قرآن) رب العالمین کا نازل فرمایا ہوا ہے۔ اسے امانت دار فرشتہ لے کر آیا ہے۔ آپ کے دلی پر اترا ہے کہ آپ آگاہ کر دینے والوں میں سے ہو جائیں۔ صاف عربی زبان میں ہے۔“

تعریف کی شرح اور دلائل:

☆ ”قرآن اللہ تعالیٰ کا کلام ہے، مخلوق نہیں ہے“: قرآن مجید کی اصطلاحی تعریف کا یہ وہ اہم جملہ ہے جو اہل سنت اور اہل بدعت کے درمیان ایک فارق کی حیثیت رکھتا ہے، اور اہل سنت کے ہاں قرآن کے مقام کی بڑی واضح تعیین کر دیتا ہے۔

اللہ تعالیٰ کو صفت کلام سے موصوف کرنا صفات الہی کے باب میں اختلاف کی بنیاد ہے، جس نے اللہ تعالیٰ کو صفت کلام سے متصف تسلیم کیا اس نے دیگر صفات الہیہ کا بھی اقرار کیا جیسا کہ یہ اہل سنت کا عقیدہ ہے، اور جس نے صفت کلام کا انکار کیا اس نے دیگر صفات کا بھی یا تو کلی انکار کیا یا پھر اس میں تاویل سے کام لیا، جیسا کہ یہ اہل بدعت، یعنی جمہیہ، معتزلہ، اشاعرہ، اور ماترید یہ کا موقف ہے، اور اس بارے میں دونوں طرف سے بھرپور کتب، اور مناظرے کئے گئے جن کی تفصیل کی اس مختصر مضمون میں گنجائش نہیں، البتہ میں مختصر اہل سنت کا اس حوالہ سے عقیدہ بیان کرنے کی کوشش کروں گا۔

اہل سنت کا عقیدہ ہے کہ: ”اللہ تعالیٰ کلام کرنے پر قادر ہے، وہ جب چاہتا ہے، جیسے چاہتا ہے کلام کرتا ہے، رب العالمین کلام کرنے لئے ہماری طرح زبان، ہونٹ، اور تالو وغیرہ کا محتاج نہیں، بلکہ وہ اس طرح کلام کرتا ہے جیسے اس کی شان کے لائق ہے، اور قرآن اللہ تعالیٰ کا کلام ہے، جس نے قرآن کو مخلوق کہا وہ کافر ہے۔“<sup>①</sup>

اہل بدعت کے قرآن کے بارے میں بہت سے اقوال ہیں جن کی تفصیل ایک عبث کام ہے،

① اصول اعتقاد اہل السنۃ للامام أحمد (27)، خلق أفعال العباد للامام البخاری (32-66)، الاعتقاد للسیوطی

(95)، مروج السنۃ للطبری (24)، الحجۃ فی بیان المحجۃ لآلئ القاسم المصباحی (12) (193)

البتہ تمام اہل بدعت کم از کم اس بات پر متفق ہیں کہ اللہ تعالیٰ کلام نہیں کرتا اور قرآن اللہ کا کلام نہیں ہے، یعنی اس کے الفاظ اللہ تعالیٰ کے نہیں ہیں، پھر اس کے بعد قرآن کے حوالہ سے ان کے موقف اتنے بے ہنگم اور پیچیدہ ہیں کہ یہ مختصر سی بحث ان کی تفصیل اور پھر ان پر رد کی متحمل نہیں ہو سکتی، اس کے حوالہ سے اہل سنت کے علماء نے بڑی جامع اور عمدہ کتب تحریر کی ہیں۔

یہاں ایک بات توضیح طلب ہے اور وہ یہ کہ قرآن کو کلام الہی ماننے سے انکار کرنا، اور قرآن کو مخلوق قرار دینا دو الگ الگ موقف ہیں، اور ان میں عموم خصوص ہے، یعنی جس نے قرآن کو مخلوق قرار دیا اس کے نزدیک قرآن کلام الہی بھی نہیں ہے، اور جس نے قرآن کو کلام الہی ماننے سے انکار کیا اس سے یہ لازم نہیں آتا کہ اس نے قرآن کو مخلوق قرار دیا ہو۔ اسی وجہ سے علماء اہل سنت نے ان دونوں موقف پر الگ الگ حکم لگایا ہے، اس بات پر تمام علماء کا اجماع ہے کہ جس نے قرآن کو مخلوق کہا وہ کافر ہے <sup>(۱)</sup>، اور یہ عقیدہ جہمیہ اور معتزلہ کا ہے، اور جس نے قرآن کے بارے میں یہ کہا کہ اللہ تعالیٰ نے اس کا تکلم نہیں فرمایا لیکن اس کے معانی اللہ تعالیٰ کی طرف سے ہیں (یعنی الفاظ اللہ تعالیٰ کے نہیں ہیں) تو اس کے بارے میں اہل سنت نے بدعت کا حکم لگایا ہے لیکن اس کے قائل کو کافر قرار نہیں دیا <sup>(۲)</sup>، اور یہ قول اشاعرہ اور ماتریدیہ کا ہے۔

ان اہل بدعت کا سردار فرقہ جہمیہ ہے، پھر اس کے بعد ان کی اتباع میں معتزلہ، پھر کلابیہ، پھر اشاعرہ اور ماتریدیہ کافر فرقہ ہے۔ عموماً یہ سمجھا جاتا ہے کہ یہ فرقے اب ناپید ہو چکے ہیں جبکہ حقیقت یہ ہے کہ یہ فرقے نئے نام اور پہچان کے ساتھ آج بھی موجود ہیں، جیسا کہ برصغیر پاک و ہند میں موجود احناف حضرات جو کہ دیوبندی کہلاتے ہیں خصوصاً اور پوری دنیا میں موجود

(۱) شرح أصول اعتقاد أهل السنة للآلکافی (۲/ ۲۲۷، ۳۱۲) و مجموع الفتاوی لابن تیمیہ (۵/ ۱۹۷)

(۲) التبعیۃ لابن تیمیہ (۳/ ۸۷۵)

احناف حضرات عموماً اس مسئلہ میں فرقہ ماتریدیہ کے نقش قدم پر چل رہے ہیں، یعنی ان کے ہاں بھی قرآن اللہ تعالیٰ کا کلام نہیں ہے (نعوذ باللہ)۔ اس بات کی دلیل یہ ہے کہ ایک بڑے دیوبندی عالم خلیل احمد سہارنپوری جو کہ احناف کے ہاں آج بھی قابل قدر علماء میں شمار ہوتے ہیں نے اپنی ایک معروف کتاب ”المہند علی المہند“ جس پر تقریباً پینسٹھ (۶۵) کبار علماء دیوبند کے دستخط موجود ہیں اور جو دیوبندی حضرات کے ہاں عقیدہ کے باب میں ایک بڑی اہم کتاب تصور کی جاتی ہے اور جسے آج بھی دیوبندی مدارس میں بڑے اہتمام سے پڑھایا جاتا ہے، اس کی ابتداء میں مصنف لکھتے ہیں ”سب سے پہلے تو یہ بات ذہن نشین کر لیجئے کہ ہمارا فرقہ اور ہماری جماعت فقہی مسائل میں امام ابو حنیفہ رحمۃ اللہ علیہ کی تقلید کرتی ہے، اور عقیدہ کے مسائل میں ابوالحسن اشعری (جو کہ فرقہ اشعریہ کے بانی ہیں) اور ابوالنصور ماتریدی (جو کہ فرقہ ماتریدیہ کے بانی ہیں) کی اتباع کرتی ہے۔“

قابل افسوس بات تو یہ ہے کہ علماء دیوبند نے اس مسئلہ سے اپنی عوام کو لاعلم رکھا۔ اے، آپ کسی بھی عام دیوبندی سے پوچھ لیں کہ: ”قرآن کیا ہے؟“ تو وہ یہی کہے گا کہ ”قرآن اللہ کا کلام ہے“ کیونکہ یہی ایک مسلمان کا فطری عقیدہ ہے، یہی عقیدہ صحابہ کرام رضی اللہ عنہم اور تابعین کرام کا تھا (جیسا کہ آگے دلائل میں مذکور ہوگا)، اس مسئلہ کی سنگینی کی وجہ سے علماء دیوبند نے اس مسئلہ میں رافضیہ کی تفسیر والی عادت کو اپنایا ہے، اور آج تک ہر عام دیوبندی شخص اس مسئلہ سے لاعلم ہے۔ واللہ المستعان۔

اللہ تعالیٰ کی صفت کلام اور قرآن کے کلام الہی ہونے کے دلائل:

﴿ ۱ ﴾ قرآن ہے:

(۱) ﴿ تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ ۗ دَرَجَاتٍ ۚ ﴾

البقرة: ۲۵۳

ترجمہ: ”یہ رسول ہیں جن میں سے ہم نے بعض کو بعض پر فضیلت دی ہے ان میں سے بعض وہ ہیں جن سے اللہ تعالیٰ نے بات چیت کی ہے اور بعض کے درجے بلند کئے ہیں۔“

(۲) ﴿وَكَلَّمَ اللَّهُ مُوسَىٰ تَصْلِيمًا﴾ النساء: ۱۶۴

ترجمہ: ”اور موسیٰ علیہ السلام سے اللہ تعالیٰ نے صاف طور پر کلام کیا۔“

(۳) ﴿وَوَعَدْتُكَ مَعَدَا وَعْدًا﴾ الأنعام: ۱۱۵

ترجمہ: ”آپ کے رب کا کلام سچائی اور انصاف کے اعتبار سے کامل ہے۔“

(۴) ﴿وَلَمَّا جَاءَ مُوسَىٰ لِمِيقَاتِنَا وَكَلَّمَهُ رَبُّهُ﴾ الأعراف: ۱۴۳

ترجمہ: ”اور جب موسیٰ علیہ السلام ہمارے وقت پر آئے اور ان کے رب نے ان سے باتیں کیں۔“

(۵) ﴿قَالَ يَمُوسَىٰ إِنِّي اصْطَفَيْتُكَ عَلَى النَّاسِ بِرِسَالَاتِي وَبِكَلَامِي﴾

ترجمہ: ”ارشاد ہوالے موسیٰ! میں نے پیغمبری اور اپنی ہنگامی سے باقی لوگوں پر تم کو امتیاز دیا ہے۔“

(۶) ﴿وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّىٰ يَسْمَعَ كَلِمَ اللَّهِ﴾

ترجمہ: ”اگر مشرکوں میں سے کوئی تجھ سے پناہ طلب کرے تو اسے پناہ دے دو یہاں تک کہ وہ کلام اللہ سن لے۔“

اس آیت میں اللہ تعالیٰ نے واضح طور پر قرآن کو اپنا کلام قرار دیا ہے۔

(۷) ﴿وَوَعَدْتُكَ لَأَخْلَأَنَّ جَهَنَّمَ﴾ هود: ۱۱۹

ترجمہ: ”اور پوری ہوئی بات تیرے رب کی کہ البتہ بھر دوں گا دوزخ۔“

(۸) ﴿قُلْ لَوْ كَانَ الْبَحْرُ مِدَادًا لَّكَلَّمْتُ رَبِّي لَنَفِدَ الْبَحْرُ قَبْلَ أَنْ نَنْفَدَ كَلِمَتُ رَبِّي﴾

ترجمہ: ”کہہ دیجئے کہ اگر میرے پروردگار کی باتوں کے لکھنے کے لئے سمندر سیاہی بن جائے تو وہ بھی میرے رب کی باتوں کے ختم ہونے سے پہلے ہی ختم ہو جائے گا۔“

(۹) ﴿وَنَدَبْنَاهُ مِنْ جَانِبِ الطُّورِ الْأَيْمَنِ وَقَرَّبْنَاهُ نَجِيًّا﴾ مريم: ۵۲

ترجمہ: ”اور ہم نے ان کو طور کی داہنی جانب پکارا اور باتیں کرنے کے لئے نزدیک بلایا۔“

(۱۰) ﴿فَلَمَّا أَتَاهَا نُودِيَ يَمْشُو سَوَاءً﴾ اِنَّا اَنَارْنَا لَكَ فَالْخَلْعَ نَعْلِكَ اِنَّكَ بِالْوَادِ الْمُقَدَّسِ

طوى ﴿طه: ۱۱-۱۲﴾

ترجمہ: ”جب وہ وہاں پہنچے تو آواز دی گئی اے موسیٰ۔ یقیناً میں تیرا پروردگار ہوں تو اپنی جوتیاں اتار دے، کیونکہ تو پاک میدان طویٰ میں ہے۔“

(۱۱) ﴿وَإِذْ نَادَىٰ رَبُّكَ مُوسَىٰ أَنْ أَنْتَ الْقَوْمَ الظَّالِمِينَ﴾ الشعراء: ۱۰

ترجمہ: ”اور جب آپ کے رب نے موسیٰ (علیہ السلام) کو آواز دی کہ تو ظالم قوم کے پاس جا۔“

(۱۲) ﴿فَلَمَّا أَتَاهَا نُودِيَ مِنْ شَاطِئِ الْوَادِ الْأَيْمَنِ فِي الْبُقْعَةِ الْمُبَارَكَةِ مِنَ الشَّجَرَةِ أَنْ

يَمْشُو سَوَاءً﴾ اَنَا اللَّهُ رَبُّ الْعَالَمِينَ ﴿قصص: ۳۰﴾

ترجمہ: ”پس جب وہاں پہنچے تو بابرکت زمین کے میدان کے دائیں کنارے کے درخت میں سے آواز دیئے گئے کہ اے موسیٰ! یقیناً میں ہی اللہ ہوں سارے جہانوں کا پروردگار۔“

(۱۳) ﴿وَلَوْ أَنَّمَا فِي الْأَرْضِ مِنْ شَجَرَةٍ أَقْلَمٌ وَالْبَحْرُ يَمُدُّهُ مِنْ بَعْدِهِ سَبْعَةُ آبِحُرٍ مَا

فَقَدَتْ كَلِمَتُ اللَّهِ﴾ لقمان: ۲۷

ترجمہ: ”روئے زمین کے (تمام) درختوں کے اگر قلمیں ہو جائیں اور تمام سمندروں کی سیاہی ہو اور ان کے بعد سات سمندر اور ہوں تاہم اللہ کے کلمات ختم نہیں ہو سکتے۔“

(۱۴) ﴿إِذْ نَادَاهُ رَبُّهُ بِالْوَادِ الْمُقَدَّسِ طوى﴾ الفازعات: ۱۶

ترجمہ: ”جب کہ انہیں ان کے رب نے پاک میدان طویٰ میں پکارا۔“

﴿2﴾ سنت سے:

(۱) جابر بن عبد اللہ رضی اللہ عنہ سے روایت ہے کہ: ”رسول اللہ ﷺ عرفات میں اپنے آپ کو



لوگوں پر پیش کیا کرتے تھے، اور فرمایا کرتے تھے کہ: ”ہے کوئی ایسا شخص جو مجھے اپنی قوم کی طرف لے جائے، کیونکہ قریش نے مجھے میرے رب کے کلام کی تبلیغ سے روک دیا ہے۔“ (۱)

(۲) انس بن مالک رضی اللہ عنہ فرماتے ہیں کہ: ”جب نبی ﷺ کو بیت اللہ سے معراج پر لے جایا گیا تو آپ ﷺ نے موسیٰ علیہ السلام کو سাতویں آسمان پر پایا، اور یہ تفصیلت موسیٰ علیہ السلام کو اللہ تعالیٰ سے ہم کلام ہونے کے شرف کی وجہ سے حاصل ہوئی۔“ (۲)

(۳) ابو ذر رضی اللہ عنہ فرماتے ہیں کہ رسول اللہ ﷺ نے فرمایا: ”اللہ تعالیٰ فرماتا ہے: میرا عطا کرنا کلام سے ہے، میرا عذاب دینا کلام سے ہے، میں جب کسی چیز کا ارادہ کرتا ہوں تو اس کے لئے کہہ دیتا ہوں“ ”ہو جا“ اور وہ ہو جاتی ہے۔“ (۳)

(۴) عبد اللہ بن انیس رضی اللہ عنہ سے روایت ہے کہ رسول اللہ ﷺ نے فرمایا: بیشک اللہ تعالیٰ قیامت کے دن بندوں کو زندہ کرے گا، پھر وہ انہیں بلند آواز سے پکارے گا جسے دور والا بھی ایسے ہی سنے گا جیسے قریب والا سنے گا (اللہ تعالیٰ فرمائے گا) ”میں مالک ہوں، میں انصاف کرنے والا ہوں، کسی جنتی کے یہ لائق نہیں کہ وہ جنت میں داخل ہو، اور نہ ہی کسی جہنمی کے لائق ہے کہ وہ جہنم میں داخل ہو اگر اس نے کسی پر ظلم کیا ہو، اور مظلوم اسے تلاش کر رہا ہو۔“ (۴)

(۵) ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جب اللہ تعالیٰ آسمان میں کسی معاملہ کا فیصلہ کرتا ہے تو فرشتے اللہ کے اس فیصلہ کی اطاعت ظاہر کرنے کے لئے اپنے

(۱) سنن الترمذی (فضائل القرآن، ح ۲۹۲۵) و سنن أبي داود (کتاب السنة، ۴۷۳۴) سنن

ابن ماجہ (المقدمة، ۲۰۱)

(۲) صحیح البخاری (کتاب التوحید، ح ۷۵۱۷)، صحیح مسلم (کتاب الإيمان)

(۳) سنن الترمذی (کتاب صفة القيامة، ۲۴۹۵) سنن ابن ماجہ (کتاب الزهد، ح ۴۲۵۷)

(۴) مسند احمد (۱۵۶۱۲) مستدرک حاکم (۲/ ۴۳۷، ۳۵۶۷)

پر مارتے ہیں، یہاں تک کہ جب ان کے دلوں سے بیہوشی کو اٹھالیا جاتا ہے تو وہ ایک دوسرے سے پوچھتے ہیں کہ تمہارے رب نے کیا کہا؟ پھر کہتے ہیں: اس نے حق کہا ہے اور وہ بلند اور بڑا ہے۔“ (۱)

(۶) عدی بن حاتم رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: ”تم میں سے ہر شخص سے اللہ تعالیٰ اس طرح کلام کرے گا کہ اس کے اور اللہ تعالیٰ کے درمیان کوئی ترجمانی کرنے والا نہ ہوگا۔“ (۲)

﴿ 3 ﴾ اقوال و آثار صحابہ رضی اللہ عنہم :

(۱) خباب بن ارت رضی اللہ عنہ فرماتے ہیں کہ: ”تم جتنا اللہ تعالیٰ کے قریب ہو سکتے ہو اتنا قریب ہونے کی کوشش کرو، اور تم اللہ تعالیٰ کے کلام کے ذریعہ جتنا اس کے قریب ہو سکتے ہو اتنا کسی اور چیز کے ذریعہ نہیں ہو سکتے، کیونکہ اسے اپنا کلام بہت محبوب ہے۔“ (۳)

(۲) نيار بن مكرم الاسلامی رضی اللہ عنہ فرماتے ہیں کہ: جب یہ آیت نازل ہوئی ﴿الْبَاقِیَ﴾ غُلِبَتِ الرُّومُ ﴿۱﴾ الروم: ۱-۲

ترجمہ: ”الم۔ رومی مغلوب ہو گئے ہیں۔“ تو ابو بکر صدیق رضی اللہ عنہ اپنے گھر سے باہر تشریف لائے، اور اونچی آواز میں کہنے لگے ”میرے رب کا کلام ہے، میرے رب کا کلام ہے۔“ (۳) اسماء بنت ابی بکر صدیق رضی اللہ عنہا جب بھی قرآن سنی تھیں تو فرمایا کرتیں: ”میرے رب کا کلام ہے، میرے رب کا کلام ہے۔“ (۴)

(۱) صحیح البخاری (کتاب التفسیر، 4701، 4800، اور کتاب التوحید، 7481)

(۲) صحیح البخاری (کتاب الزکاة، 1413) صحیح مسلم (کتاب الزکاة، 1016)

(۳) مصنف ابن ابی شیبہ (10\510)، مستدرک حاکم (2\441)

(۴) السنۃ للحوال (7\56-57)

☆ ”محمد ﷺ پر بذریعہ وحی نازل ہوا جسے جبریل علیہ السلام لے کر آئے“: اس میں قرآن کے حوالہ سے تین قیود کا تذکرہ ہے، جو قرآن کریم کو دیگر کلام الہی سے ممتاز حیثیت عطا کرتا ہے:

- ① ”محمد ﷺ“ کی قید لگا کر ہم نے ان کتب سماویہ سے قرآن مجید کو الگ کر دیا جو نبی کریم ﷺ سے پہلے انبیاء پر نازل ہوئیں، جیسے تورات، زبور، انجیل وغیرہ۔
- ② ”نازل ہوا“: کہہ کر ہم نے اللہ تعالیٰ کے اس کلام سے قرآن مجید کو الگ کر دیا جس کو اللہ تعالیٰ نے اپنے پاس غیب کی صورت میں رکھا ہے، جیسا کہ اللہ تعالیٰ کا فرمان ہے: ﴿قُلْ لَوْ كَانَ الْبَحْرُ مِدَادًا لَّكُنَّ مِنْ رِزْقِ اللَّهِ حَرًّا قَبْلَ أَنْ نُنْفِذَ الْكِتَابَ رَبِّي وَلَوْ جِئْنَا بِمِثْلِهِ مَدَدًا﴾ ﴿١٠٩﴾ الكهف: ۱۰۹

ترجمہ: ”کہہ دیجئے کہ اگر میرے پروردگار کی باتوں کے لکھنے کے لئے سمندر سیاہی بن جائے تو وہ بھی میرے رب کی باتوں کے ختم ہونے سے پہلے ہی ختم ہو جائے گا، گو ہم اسی جیسا اور بھی اس کی مدد میں لے آئیں۔“

- ③ ”جبریل علیہ السلام لے کر آئے“: یہ قید لگا کر ہم نے اس وحی کو قرآن کریم سے جدا کر دیا جو وحی کسب یا الہام کے ذریعہ نبی ﷺ تک پہنچائی گئی تھی کہ اللہ تعالیٰ کا فرمان ہے: ﴿يُنَزِّلُ الْمَلَائِكَةَ فِي الْقُرْآنِ وَإِنْ هُوَ إِلَّا وَحْيٌ يُوحَىٰ﴾ ﴿٢٠﴾ النجم: ۲۰
- ترجمہ: ”ملائکہ اللہ تعالیٰ کے وحی کو قرآن میں بھیجتے ہیں اور وہ وحی جو وحی الہامی ہے“۔

یعنی نبی ﷺ کی احادیث مبارکہ بھی وحی الہی ہیں، امام قرطبی رحمہ اللہ اس آیت کی تفسیر میں فرماتے ہیں: ”یہ آیت اس بات کی دلیل ہے کہ سنت بھی قرآن کی طرح وحی اور موجب عمل

ہے۔“ (۱)

امام عبدالرحمن السعدی رحمہ اللہ فرماتے ہیں: ”یہ آیت اس بات کی دلیل ہے کہ سنت اللہ تعالیٰ کی طرف سے رسول اللہ ﷺ کی جانب وحی ہے“ (۲)۔

اسی طرح عبداللہ بن عمرو بن العاص رضی اللہ عنہ سے روایت ہے، فرماتے ہیں: ”میں ہر وہ بات جو نبی ﷺ سے سنتا اور اسے یاد رکھنا چاہتا اسے لکھ لیا کرتا تھا، تو مجھے قریش والوں نے منع کیا اور کہنے لگے کہ ”وہ تو بشر ہیں، کبھی غصہ کی کیفیت میں ہوتے ہیں، کبھی خوشی کی کیفیت میں“ تو میں نے لکھنا چھوڑ دیا اور یہ بات میں نے نبی ﷺ سے ذکر کی تو آپ ﷺ نے اپنے منہ مبارک کی طرف اشارہ کیا اور فرمایا: ”تم لکھو، اس ذات کی قسم جس کے ہاتھ میں میری جان ہے! یہاں سے سوائے حق کے کچھ نہیں نکلتا“ (۳)، لیکن ان دونوں اقسام کی وحی میں فرق یہ ہے کہ قرآن صرف اور صرف بذریعہ جبریل علیہ السلام نازل کیا گیا ہے۔

☆ ”واضح عربی زبان میں ہے“: جیسا کہ اللہ تعالیٰ کا فرمان ہے: ﴿يَلِسَانِ عَرَبِيٍّ

مُبِينٍ ﴿۱۸۵﴾﴾ الشعراء: ۱۹۵

ترجمہ: ”صاف عربی زبان میں ہے“۔

اس قید سے ہم نے قرآن حکیم کے تراجم اور تفاسیر کو قرآن کے حکم سے الگ کر دیا، یعنی کئی احکامات ایسے ہیں جو قرآن کے لئے خاص ہیں اس کی تفسیر و ترجمہ کے لئے نہیں ہیں، جیسے ان تراجم کو پڑھنے کا وہ ثواب نہیں جو قرآن کی تلاوت کا ہے۔ اگر وہ تفسیر عربی زبان میں ہو تو اس کو قرآن سے جدا کرنے کے لئے دیگر شرائط تعریف میں مذکور ہیں۔

(۱) تفسیر القرطبی (۹ \ 20)

(۲) تفسیر تیسیر الکریم المنان (818 \ 1)

(۳) سنن ابی داؤد (کتاب العلم، باب کتاب العلم، 3163)

☆ ”اس کے حروف اور معانی دونوں اللہ تعالیٰ کی طرف سے ہیں۔“ اس جملہ کا تعلق قرآن کے کلام الہی ہونے کی بحث سے ہے جو کہ گزشتہ سطور میں گزر چکی ہے، اس جملہ کا مقصد اسی بحث کی مزید تاکید ہے، کیونکہ بعض اہل بدعت کا یہ نظریہ ہے کہ اس کے معانی تو اللہ تعالیٰ کی طرف سے ہیں البتہ الفاظ اللہ تعالیٰ کے نہیں ہیں، اسی کے رد میں اہل سنت والجماعت نے قرآن کی تعریف میں ان الفاظ کو شامل کیا ہے، اللہ تعالیٰ کا فرمان ہے: ﴿فَقَالَ إِنْ هَذَا إِلَّا سِحْرٌ يُؤْتَرُ ۖ إِنْ هَذَا إِلَّا قَوْلُ الْبَشَرِ ۖ سَأُضِلُّهُ سَقَرًا﴾ المدثر: ۲۴ - ۲۶

ترجمہ: ”اور کہنے لگایہ تو صرف جادو ہے جو نقل کیا جاتا ہے۔ سوائے انسانی کلام کے کچھ بھی نہیں۔ میں عنقریب اس کو دوزخ میں ڈالوں گا۔“

یعنی جو شخص یہ کہے کہ یہ اللہ تعالیٰ کا کلام نہیں بلکہ انسانی کلام ہے یا جبریل علیہ السلام کا کلام ہے تو وہ یقیناً گمراہ ہے، کلام تو الفاظ اور معانی دونوں کا نام ہے، بلکہ کلام تو ہے ہی الفاظ کا مجموعہ، معانی تو ان الفاظ کا مقصد اور مفہوم ہوتے ہیں، تو اگر کوئی شخص یہ کہے کہ قرآن مجید کے الفاظ اللہ تعالیٰ کے نہیں ہیں تو گویا اس نے اقرار کیا کہ قرآن کلام اللہ نہیں ہے۔

☆ ”اللہ ہی سے اس کی ابتداء ہے،“: اس جملہ کا مطلب یہ ہے کہ قرآن اللہ تعالیٰ کا کلام ہے، اللہ تعالیٰ ہی سے نکلا ہے، کسی مخلوق سے نہیں، جیسا کہ اللہ کا فرمان ہے: ﴿تَنْزِيلٌ مِّن رَّبِّ الْعَالَمِينَ﴾ الواقعة: ۸۰

ترجمہ: ”یہ رب العالمین کی طرف سے اترا ہوا ہے۔“

☆ ”اور اللہ کی طرف ہی اس نے لوٹ جانا ہے“: اس جملہ سے علماء کی مراد یہ ہے کہ قرآن آخری دور میں لوگوں کے دلوں سے اور صفحات سے اٹھالیا جائے گا، جیسا کہ شداد بن معقل رضی اللہ عنہ سے روایت ہے کہ عبد اللہ بن مسعود رضی اللہ عنہ نے فرمایا: ”یہ قرآن جو آج

تمہارے درمیان ہے یہ تم سے چھین لیا جائے گا“ (شداد کہتے ہیں) میں نے پوچھا: یہ ہم سے کیسے چھین لیا جائے گا جبکہ اسے ہم نے اپنے دلوں میں ثبت کر لیا ہے اور صفحات میں تحریر کر لیا ہے؟ تو عبد اللہ بن مسعود رضی اللہ عنہ نے فرمایا: ”ایک رات ایسی آئے گی کہ جب کسی بندے کے دل میں اور کسی بھی صفحہ پر قرآن کو باقی نہیں رہنے دیا جائے گا، اور لوگ قرآن کے بنا ایسے ہو جائیں گے جیسے جانور ہوتے ہیں؛ پھر عبد اللہ بن مسعود رضی اللہ عنہ نے یہ آیت پڑھی :

﴿وَلَئِنْ شِئْنَا لَنَذْهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُ لَكَ بِهِ عَلَيْنَا وَكِيلًا

﴿۸۶﴾

ترجمہ: ”اور اگر ہم چاہیں تو جو وحی آپ کی طرف ہم نے اتاری ہے سلب کر لیں، پھر آپ کو اس کے لئے ہمارے مقابلے میں کوئی حمایتی میسر نہ آ سکے۔“ (۱)

یہ حدیث اگرچہ موقوف یعنی صحابی کا قول ہے، لیکن مرفوع کے حکم میں ہے؛ کیونکہ یہ قاعدہ ہے کہ جب صحابی ایسی بات کہے جس میں اجتہاد کی محجاش نہ ہو، جیسے مستقبل کے بارے میں کوئی بات کہنا، یا گزشتہ اقوام کے واقعات، یا جنت اور جہنم یا قیامت کے متعلق کسی چیز کی خبر دینا، تو ایسی حدیث مرفوع کے حکم میں ہوتی ہے، یعنی گویا کہ یہ قول نبی ﷺ کا ہے، کیونکہ کوئی صحابی اپنی طرف سے ایسی بات نہیں کر سکتا۔

☆ ”اس کی تلاوت کرنا عبادت ہے“: اس جملہ کے دو معنی ہیں:

- (۱) نماز میں اس کی تلاوت کی جاتی ہے، اور اس کے بغیر نماز نہیں ہوتی جیسا کہ نبی ﷺ کا فرمان ہے: ”لا صلاة لمن لم يقرأ بفاتحة الكتاب“ یعنی اس شخص کی نماز نہیں جس نے سورۃ فاتحہ نہ پڑھی۔ (۲)

(۱) مصنف عبدالرزاق (کتاب فضائل القرآن، باب تعاهد القرآن و نسیانہ، 5814)

(۲) صحيح البخاري (كتاب الأذان و أبواب صفة الصلاة، باب وجوب القراءة للإمام، 717)



(2) اس کی تلاوت پر اجر و ثواب ملتا ہے، نبی ﷺ کا فرمان ہے: ”جس شخص نے قرآن کا ایک حرف پڑھا اسے اس کے بدلہ ایک نیکی ملے گی اور یہ ایک نیکی دس کے برابر ہوگی۔“ (1)

☆ ” اس کے الفاظ عاجز کر دینے والے ہیں: “ اس کا مطلب یہ ہے کہ اللہ تعالیٰ نے قرآن مجید میں کفار کو یہ چیلنج کیا کہ وہ اس قرآن جیسی کوئی کتاب، کوئی کلام لے کر آئیں، اللہ تعالیٰ کا فرمان ہے: ﴿ اَمْ يَقُولُونَ نَفْوَلُهُمْ بَلْ لَا يُؤْمِنُونَ ﴾ (۳۳) فَلْيَاْتُوا بِحَدِیْثٍ مِّثْلِهِ ۚ اِنْ كَانُوْا صٰدِقِیْنَ ﴿ ۳۴﴾ الطور: ۳۳ - ۳۴

ترجمہ: ”کیا یہ کہتے ہیں اس نبی نے (قرآن) خود گھڑ لیا ہے، واقعہ یہ ہے کہ وہ ایمان نہیں لاتے۔ اچھا اگر یہ سچے ہیں تو بھلا اس جیسی ایک (ہی) بات یہ (بھی) تو لے آئیں۔“

پھر اللہ تعالیٰ نے تمام جن و انس کی عاجزی کو بیان فرمایا: ﴿قُلْ لِّیْنَ اَجْمَعَتْ الْاِنْسُ وَالْجِنُّ عَلٰی اَنْ یَّاتُوْا بِمِثْلِ هٰذَا الْقُرْاٰنِ لَا یَاتُوْنَ بِمِثْلِهٖ وَلَوْ كَانَتْ بَعْضُهُمْ لِبَعْضٍ ظَهِیْرًا﴾ ﴿۸۸﴾

ترجمہ: ”کہہ دیجئے کہ اگر تمام انسان اور کل جنات مل کر اس قرآن کے مثل لانا چاہیں تو ان سب سے اس کے مثل لانا ناممکن ہے گو وہ (آپس میں) ایک دوسرے کے مددگار بھی بن جائیں۔“

اور ایک اور جگہ ارشاد فرمایا: ﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّمَّنْثَلِيهِ ۖ وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ﴾ (۲۳)

﴿فَإِنْ لَّمْ تَفْعَلُوا وَلَكِنْ تَفْعَلُوا﴾ البقرة: ۲۳ - ۲۴

(1) سنن الترمذي (كتاب فضائل القرآن، باب ما جاء فيمن قرأ حرفاً من كتاب الله، ٣١٥٨)

ترجمہ: ”ہم نے اپنے بندے پر جو کچھ اتارا ہے اس میں اگر تمہیں شک ہو اور تم سچے ہو تو اس جیسی ایک سورت تو بنا لاؤ، تمہیں اختیار ہے کہ اللہ تعالیٰ کے سوا اپنے مددگاروں کو بھی بلاؤ۔ پس اگر تم نے نہ کیا۔ اور تم ہر گز نہیں کر سکتے۔“

تو یہ اعجاز صرف اور صرف قرآن کا ہے کہ ساری کائنات مل کر بھی اس جیسا کلام لانے سے قاصر ہے۔

قرآن کی تعریف میں یہ جملہ ذکر کرنے کا مقصد یہ ہے کہ احادیث قدسیہ کہ جن کا معنی اللہ تعالیٰ کی طرف سے ہے، اور الفاظ نبی ﷺ کے ہیں، یہ احادیث اللہ تعالیٰ کی طرف نسبت کی وجہ سے احادیث قدسیہ کہلاتی ہیں لیکن یہ احادیث، قرآن کا درجہ نہیں رکھتیں، کیونکہ اللہ تعالیٰ نے تمام جن و انس کو جس کلام کے حوالہ سے پہنچایا ہے وہ قرآن ہے اور قرآن کے الفاظ ہیں، احادیث قدسیہ اس پہنچ میں داخل نہیں، تو اعجاز کی قید لگا کر ہم نے احادیث قدسیہ کو قرآن سے الگ کر دیا۔

☆ ”بذریعہ تواتر منقول ہوا“: اس جملہ کا معنی یہ ہے کہ قرآن کا ہر لفظ، بلکہ تمام حروف کو صحابہ کے جم غفیر نے روایت کیا ہے، پھر صحابہ رضی اللہ عنہم سے تمام تابعین نے نقل کیا اسی طرح ہر دور میں مسلمانوں کی بہت بڑی تعداد نے اسے اپنے آباء و اجداد سے مختلف قراءات میں لیا اور آگے نقل کیا ہے، اسی کو تواتر کہتے ہیں۔

تواتر کی قید لگا کر ہم نے ان قراءات کو قرآن سے الگ کر دیا جو قراءات شاذہ کہلاتی ہیں، یعنی انہیں نقل کرنے والے بہت کم ہیں اور وہ قراءات معروف نہیں ہیں، اس کی وجہ یہ ہے کہ کوئی بد طینت شخص قرآن کو اپنے مسلک کے موافق کرنے کے لئے اپنی مرضی کی کوئی قرأت بنا کر نہ لے آئے اور مسلمانوں کے درمیان قرآن کو متنازع نہ بنادے۔ اسی لئے قراءات کے باب میں صرف مشہور قراءات پر ہی اکتفاء کیا گیا ہے اور انہی کو قرآن قرار دیا گیا ہے۔

☆ ”مصحف میں لکھا ہوا ہے“: یہ کہہ کر ہم نے ان آیات کو قرآن سے جدا کر دیا

جن کی تلاوت منسوخ ہو چکی ہے اور وہ اب قرآن کا حصہ نہیں ہیں، کیونکہ مصاحف میں وہی قرآن لکھا جاتا ہے جس کی تلاوت باقی ہو، چاہے اس کا حکم باقی ہو یا نہ ہو۔

☆ ”اس کی ابتداء سورۃ فاتحہ سے ہے اور اختتام سورۃ الناس پر ہے“: یہاں ابتداء و اختتام سے مراد نزول میں ابتداء و اختتام نہیں بلکہ مکتوب میں ہے، یعنی سورۃ فاتحہ سب سے پہلے نازل نہیں ہوئی بلکہ سب سے پہلی سورت نزول کے اعتبار سے سورت علق ہے، لیکن یہاں مراد یہ ہے کہ لکھنے میں اور پڑھنے میں سب سے پہلے سورت فاتحہ اور سب سے آخر میں سورت الناس ہے۔

علماء کا اس حوالہ سے اختلاف ہے کہ موجودہ قرآن میں جو سورتوں کی ترتیب ہے وہ توقیفی ہے یا اجتہادی؟ یعنی یہ ترتیب اللہ تعالیٰ اور نبی کریم ﷺ نے مقرر کی ہے، یا بعد میں صحابہ کرام رضی اللہ عنہم نے قرآن کو جمع کرتے وقت اپنے طور پر اجتہاد کر کے یہ ترتیب مقرر کی ہے؟۔

اس بارے میں علماء کے کئی اقوال ہیں، بعض نے کہا کہ یہ ترتیب اجتہادی ہے، بعض کا موقف ہے کہ کچھ سورتوں میں ترتیب توقیفی ہے، باقی میں اجتہادی ہے، لیکن جمہور علماء کا موقف ہے کہ سورتوں کی ترتیب توقیفی ہے، اس میں کسی قسم کا رد و بدل جائز نہیں، اور یہی قول اپنے دلائل کے لحاظ سے قوی اور رائج ہے، اس مختصر سی بحث میں ان دلائل کا تذکرہ ممکن نہیں البتہ مزید فائدہ کے لئے امام سیوطی کی کتاب ”الاتقان فی علم القرآن“ اور شیخ مناع القطان کی کتاب ”مباحث فی علوم القرآن“ کا مطالعہ مفید رہے گا۔

یہاں مذکورہ جملہ بھی اسی بات کی نشاندہی کر رہا ہے کہ قرآن کی سورتوں کی ترتیب توقیفی ہے، اور قرآن وہی ہے جو سورۃ فاتحہ سے شروع ہو اور سورۃ الناس پر ختم ہو، اگر اس میں کسی قسم کی تبدیلی کی جائے، یا کچھ حذف یا اضافہ کیا جائے تو اسے قرآن تصور نہیں کیا جائے گا۔ واللہ اعلم

(2) قرآن کے نام و صفات:

مجد الدین فیروز آبادی اپنی کتاب ”بصائر ذوی التعمیز“ میں فرماتے ہیں: ”جان لیجئے کہ

کسی چیز کے زیادہ نام ہونا اس چیز کے کسی خاص شرف اور کمال پر دلالت کرتا ہے، آپ یہی دیکھ لیں کہ شیر کے ایک سے زیادہ ناموں کا ہونا اس کی قوت پر دلالت کرتا ہے، قیامت کے کئی ناموں کا ہونا اس کی ہولناکی، شدت اور مشکلات کو بیان کرتا ہے، اللہ تعالیٰ کے بیشمار اسماء حسنی کا ہونا اس کی کمال عظمت و جلالت کا مظہر ہے، اور نبی ﷺ کے مبارک نام آپ ﷺ کے بلند مرتبہ اور اعلیٰ درجہ کی نشاندہی کرتے ہیں، اسی طرح قرآن کے اسماء کی کثرت اس کے شرف و فضیلت کی واضح دلیل ہے۔“

علوم القرآن کے مباحث میں قرآن کریم کے اسماء کا موضوع ایک ایسا اہم و دلچسپ موضوع ہے جس پر اہل علم کے قلم تحریر نے کئی فن پارے لکھ چھوڑے ہیں، اس موضوع کو علوم القرآن پر لکھنے والے مصنفین نے اپنی تحریروں میں خصوصی جگہ دی ہے، اور علوم القرآن پر بحث کرنے والوں نے خصوصی مقام دیا ہے جس سے اس موضوع کی اہمیت کا احساس ہوتا ہے۔

اس موضوع پر لکھنے والے مصنفین کی دو اقسام ہیں:

(1) وہ اہل قلم جن کی تحریر کا مقصد تمام علوم القرآن کا احاطہ تھا، اور انہوں نے اسماء القرآن کو ایک باب کی حیثیت سے اپنی کتاب میں تحریر کیا۔

ان اہل علم میں:

- ابن جریر الطبری رحمۃ اللہ علیہ (۳۱۰ھ) نے اپنی تفسیر کے مقدمہ میں اسماء القرآن الکریم کے نام سے ایک خاص باب قائم کیا ہے۔
- نجم الدین عبد اللہ بن احمد النسفی رحمۃ اللہ علیہ (۵۳۷ھ) نے اپنی تفسیر ”التیسیر فی التفسیر“ کے مقدمہ میں قرآن کریم کے سو نام ذکر کئے ہیں۔
- شیخ الاسلام ابن تیمیہ رحمۃ اللہ علیہ (۷۲۸ھ) نے مجموع الفتاویٰ میں اس موضوع پر سیر حاصل بحث فرمائی ہے۔

• محمد بن عبد اللہ بہادر زرکشی رحمۃ اللہ علیہ (۷۹۴ھ) نے اپنی کتاب ”البرہان فی علوم القرآن“ میں علوم القرآن کی انواع میں سے پندرہویں نوع میں اس موضوع کو قلمبند کیا ہے۔

• محمد الدین محمد بن یعقوب فیروز آبادی رحمۃ اللہ علیہ (۸۱۷ھ) نے اپنی تفسیر ”بصار ذوی التسمیز“ میں اس موضوع پر لکھا ہے۔

• عبد الرحمن بن محمد الشعالبی رحمۃ اللہ علیہ (۸۷۵ھ) نے اپنی تفسیر ”تفسیر الشعالبی“ میں اس موضوع پر الگ سے باب قائم کیا ہے۔

• عبد الرحمن بن ابی بکر السیوطی رحمۃ اللہ علیہ (۹۱۱ھ) نے اپنی کتاب ”الاتقان فی علوم القرآن“ میں علوم القرآن کی ساتویں نوع کے تحت اس موضوع پر بحث کی ہے۔

(2) وہ اہل علم جنہوں نے اس اہم موضوع پر الگ سے کتابیں تحریر کیں۔  
ان اہل علم میں:

• علی بن احمد التجیبی رحمۃ اللہ علیہ (۶۳۷ھ)۔

• ابن القیم رحمۃ اللہ علیہ (۷۵۱ھ) نے کتاب ”شرح اسماء الکتاب العزیز“ تحریر کی۔

اور معاصرین علماء میں سے:

• صالح بن ابراہیم البلیسی رحمۃ اللہ علیہ (۱۴۱۰ھ) نے کتاب ”الہدی والبیان فی علوم القرآن“ تحریر کی۔

• ڈاکٹر خسادی الخسادی کی کتاب ”اسماء القرآن فی القرآن“۔

• عطیہ محمد الفرحانی کی کتاب ”اسماء القرآن وصفاتہ“۔

ان تمام کتب سے قرآن کریم کے اسماء وصفات کی بحث کی اہمیت و عظمت کا علم ہوتا ہے کہ ان علماء نے کتنی محنت اور کوشش سے اس موضوع پر تحقیق کی اور مذکورہ کتب تحریر کیں۔

### اسماء القرآن:

قرآن کریم کے نام و صفات کو ذکر کرنے سے پہلے اس بارے میں چند اہم معلومات کا جاننا ضروری ہے، اور وہ یہ ہیں:

تمام علماء کا اس بات پر اتفاق ہے کہ قرآن کے اسماء توقیفی ہیں <sup>①</sup>، یعنی قرآن کریم کے لئے صرف وہی نام استعمال کیا جائیگا جو قرآن یا حدیث میں مذکور ہو، جہاں تک صفات کا تعلق ہے تو قرآن کی بہترین صفات وہی ہیں جو قرآن و حدیث میں مذکور ہیں، البتہ قرآن کی کوئی ایسی صفت بیان کرنا جس سے اس کی تعریف کا کوئی پہلو بیان ہو تو ایسی صفات سے قرآن مجید کو متصف کرنا جائز ہے، یعنی قرآن کی صفات میں اجتہاد جائز ہے۔

قرآن کریم کے اسماء کے حوالہ سے بحث کرنے والے علماء کے درمیان اس بات میں اختلاف ہے کہ قرآن کریم کے کتنے نام ہیں؟، بعض علماء نے بہت کم ناموں پر اکتفاء کیا ہے جیسے امام طبرانی رحمۃ اللہ علیہ نے قرآن کے صرف چار نام ذکر کئے ہیں، اور بعض علماء نے قرآن کے بہت سے نام ذکر کئے ہیں، جیسا کہ امام نسفی رحمۃ اللہ علیہ نے قرآن کے سو نام ذکر کئے ہیں، اس اختلاف کی وجہ یہ ہے کہ جن علماء نے کم ناموں پر اکتفاء کیا ہے ان کے نزدیک باقی نام قرآن کے اسماء نہیں بلکہ صفات ہیں، ان علماء کے نزدیک قرآن کے اسماء صرف قرآن ہی میں بیان ہوئے ہیں، احادیث میں صرف قرآن کے اوصاف مذکور ہیں۔ اسی قول کو احوط و اولی سمجھتے ہوئے ہم نے قرآن کے اسماء کی دو اقسام بنائیں ہیں:

(ا): وہ نام جنہیں اللہ تبارک و تعالیٰ نے قرآن کے لئے بطور علم (خاص نام) کے استعمال کیا ہے۔

(ب): وہ نام جنہیں اللہ تعالیٰ نے اور رسول اللہ صلی اللہ علیہ وسلم نے قرآن کے لئے بطور صفات

کے استعمال کیا ہے، انہیں ہم قرآن کے صفاتی نام بھی کہہ سکتے ہیں۔

(۱) قرآن کے لئے مختص اسماء:

یہ بالاتفاق تین نام ہیں:

۱. القرآن: لفظ قرآن کی لغوی بحث مضمون کی ابتداء میں گزر چکی ہے، یہ کلام اللہ کا ایسا نام ہے جو کسی اور کے لئے کبھی استعمال نہیں کیا گیا، جبکہ کلام اللہ کے دیگر نام مشترک ہیں یعنی کسی اور کے لئے بھی استعمال کئے جاسکتے ہیں جیسا کہ آگے ذکر ہوگا۔

کلام الہی میں لفظ قرآن انہتر (۶۹) مرتبہ ذکر ہوا ہے، اور تمام جگہوں پر بطور نام کے مذکور ہے سوائے چار مقامات کے، اور وہ مقامات یہ ہیں:

﴿ أَفِئَّةَ الصَّلَاةِ لِدُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ إِنَّ قُرْآنَ الْفَجْرِ

کتاب مشہوداً ﴿۷۸﴾ ﴿ الإسراء: ۷۸

ترجمہ: ”نماز کو قائم کریں آفتاب کے ڈھلنے سے لے کر رات کی تاریکی تک اور فجر کا پڑھنا بھی یقیناً فجر کے وقت کا پڑھنا حاضر کیا گیا۔“

﴿ إِنَّ عَلَيْنَا جَمْعَهُ وَقُرْآنَهُ ﴿۱۷﴾ فَإِذَا قَرَأْتَهُ فَانْبِغْ قُرْآنَهُ ﴿۱۸﴾ ﴾ القیامۃ: ۱۷ - ۱۸

ترجمہ: ”اس کا جمع کرنا اور (آپ کی زبان سے) پڑھنا ہمارے ذمہ ہے۔ ہم جب اسے پڑھ لیں تو آپ اس کے پڑھنے کی پیروی کریں۔“

باقی تمام مقامات پر اللہ تعالیٰ نے مختلف سیاق میں اپنے کلام کو قرآن کہا ہے، چند آیات درج ذیل ہیں:

• ﴿ شَهْرُ رَمَضَانَ الَّذِي أُنْزِلَ فِيهِ الْقُرْآنُ ﴾ البقرة: ۱۸۵

ترجمہ: ”ماہ رمضان وہ ہے جس میں قرآن اتارا گیا۔“

• ﴿ أَفَلَا يَتَذَكَّرُونَ الْقُرْآنُ ﴾ النساء: ۸۲



ترجمہ: ”کیا یہ لوگ قرآن میں غور نہیں کرتے؟“

﴿وَإِنْ فَسَّلُوا عَنْهَا حِينَ يُنَزَّلُ الْفُرْقَانُ يُبَدِّلْكُمْ﴾ المائدة: ۱۰۱

ترجمہ: ”اور اگر تم زمانہ نزول قرآن میں ان باتوں کو پوچھو گے تو تم پر ظاہر کر دی جائیگی۔“

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

ترجمہ: ”اور جب قرآن پڑھا جایا کرے تو اس کی طرف کان لگا دیا کرو اور خاموش رہا کرو امید ہے کہ تم پر رحمت ہو۔“

۲۔ الکتاب: کتاب کا مصدر ”کتب“ ہے جس کا مطلب ہے جمع کرنا، ملا دینا۔ کتاب

کو کتاب اسی لئے کہا جاتا ہے کہ کاتب اس میں حروف اور الفاظ کو ملا کر لکھتا ہے، قرآن کریم کو بھی اسی لئے کتاب کہا جاتا ہے کہ اس میں دو گنتوں کے درمیان آیات اور سورتیں جمع کر دی گئی ہیں، لیکن یہ اسم مشترک ہے، یعنی کسی اور کے لئے بھی استعمال کیا جاسکتا ہے، جیسا کہ اللہ تعالیٰ نے تورات و انجیل کے لئے بھی لفظ

”کتاب“ استعمال کیا ہے، اسی طرح چند صفحات کو بھی ہم کتاب کہتے ہیں

کلام الہی کے اسماء میں سے یہ ایسا نام ہے جو سب سے زیادہ مرتبہ قرآن میں بطور ظہن کے ذکر کیا گیا ہے، یعنی تقریباً سو (۲۰۰) مرتبہ، ان میں سے چند مقامات یہ ہیں:

﴿ذَلِكَ الَّذِي يَنْبَغِي لِآلِ بْنِ مَرْثَدَةَ أَنْ يَنْتَفِعَ بِهِ﴾ النقرة:

ترجمہ: ”اس کتاب (کے اللہ کی کتاب ہونے) میں کوئی شک نہیں پر ہیز گاروں کو راہ دکھانے والی ہے۔“

﴿وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ يَكُن تَعْلَمُ﴾

ترجمہ: ”اللہ تعالیٰ نے تجھ پر کتاب اور حکمت اتاری ہے اور تجھے وہ سکھایا ہے جسے تو

نہیں جانتا تھا۔

﴿الْحَمْدُ لِلَّهِ الَّذِي أَنزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَجًا ۖ﴾

ترجمہ: ”تمام تعریفیں اسی اللہ کے لئے سزاوار ہیں جس نے اپنے بندے پر یہ قرآن اتارا اور اس میں کوئی کسر باقی نہ چھوڑی۔“

﴿تَنزِيلُ الْكِتَابِ لَا رَيْبَ فِيهِ مِنْ رَبِّ الْعَالَمِينَ﴾ السجدة: ۲

ترجمہ: ”بلاشبہ اس کتاب کا اتارنا تمام جہانوں کے پروردگار کی طرف سے ہے۔“

الفرقان: یہ لفظ ”فرّق“ سے مشتق ہے، جس کا معنی ہے چیزوں کے درمیان فاصلہ

کرنا۔ قرآن مجید کو فرقان اسی لئے کہا جاتا ہے کہ یہ حق اور باطل کے درمیان فرق کرتا ہے۔

یہ نام بھی ”کتاب“ کی طرح مشترک نام ہے، کیونکہ قرآن میں یہ لفظ سات مقام پر ذکر

ہوا ہے، ان میں سے دو جگہ پر یہ تورات کے لئے، ایک مقام پر یوم بدر کے لئے، اور تین

مقامات پر قرآن کے نام کے طور پر استعمال ہوا۔ وہ تین مقامات درج ذیل ہیں:

﴿شَهْرُ مِصْرَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّن

الْهُدَى وَالْفُرْقَانِ ۚ﴾ البقرة: ۱۸۵

ترجمہ: ”ماہ مِصر میں قرآن اتارا گیا جو لوگوں کو ہدایت کرنے والا ہے

اور جس میں حق و باطل کی تیز کی نشانیاں ہیں۔“

﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝﴾

ترجمہ: ”بہت بابرکت ہے وہ اللہ تعالیٰ جس نے اپنے بندے پر فرقان اتارا تاکہ وہ

تمام لوگوں کے لئے آگاہ کرنے والا بن جائے۔“

﴿وَزَلَّ عَلَيْكَ الْكِتَابُ بِالْحَقِّ مُصَدِّقًا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنْجِيلَ ۝﴾

مِن قَبْلُ هُدًى لِّلنَّاسِ وَأَنزَلَ الْفُرْقَانِ ۝﴾

ترجمہ: ”جس نے آپ پر حق کے ساتھ اس کتاب کو نازل فرمایا جو اپنے سے پہلے کی تصدیق کرنے والی ہے اسی اس سے پہلے تورات اور انجیل کو اتارا تھا۔ اس سے پہلے لوگوں کو ہدایت کرنے والی بنا کر اور فرقان بھی اسی نے اتارا۔“

## (2) قرآن کے صفاتی نام:

یعنی وہ نام جو قرآن وحدیث میں بطور صفت کے مذکور ہیں، اور جنہیں بعض علماء نے قرآن کریم کے نام قرار دیا ہے۔ ان ناموں کی تعداد میں علماء کے ہاں بہت تفاوت ہے، کسی نے سو (۱۰۰) ذکر کئے ہیں جیسا کہ امام نسفی رحمۃ اللہ علیہ ہیں، کسی نے پچپن (۵۵) نام ذکر کئے ہیں جیسا کہ زرکشی رحمۃ اللہ علیہ ہیں۔

میرا اس باب میں منہج یہ ہو گا کہ میں وہ نام ذکر کروں گا جسے، امام نسفی رحمۃ اللہ علیہ، شیخ الاسلام ابن تیمیہ رحمۃ اللہ علیہ، مجد الدین فیروز آبادی رحمۃ اللہ علیہ، امام زرکشی رحمۃ اللہ علیہ، امام سیوطی رحمۃ اللہ علیہ، اور شیخ صالح البلیسی میں سے اکثر علماء نے نقل کیا ہو گا، ان اسماء کو ہم دو اقسام میں تقسیم کر سکتے ہیں:

(۱) : وہ نام جو قرآن میں مذکور ہیں۔

یہ تقریباً پچاس (۵۰) نام ہیں جن میں سے تین نام گزشتہ بحث میں گزر چکے ہیں۔

(ب) وہ نام جو احادیث میں مذکور ہیں۔ یہ چھ نام ہیں۔

ان دونوں اقسام میں ہم اسماء کو حروف معجم کی ترتیب میں ذکر کریں گے، یعنی وہ نام جو الف سے ہو گا اسے ”ب“ والے نام سے پہلے ذکر کیا جائے گا، اسی طرح آگے بھی، اور ہر نام کے بعد ایک آیت یا حدیث بھی بطور دلیل کے پیش کی جائیگی۔

❖ وہ صفاتی نام جو قرآن میں مذکور ہیں:

(1) أحسن الحديث:

﴿اللَّهُ نَزَلَ أَحْسَنَ الْحَدِيثِ﴾ الزمر: ۲۳

ترجمہ: ”اللہ تعالیٰ نے بہترین کلام نازل فرمایا ہے۔“

(۲) أحسن القصص:

﴿نَحْنُ نَقُصُّ عَلَيْكَ أَحْسَنَ الْقَصَصِ بِمَا أَوْحَيْنَا إِلَيْكَ هَذَا الْقُرْآنَ﴾  
ترجمہ: ”ہم آپ کے سامنے بہترین بیان پیش کرتے ہیں اس وجہ سے کہ ہم نے آپ کی جانب یہ قرآن وحی کے ذریعے نازل کیا۔“

(3) برہان:

﴿يَتَأْتِيَ النَّاسَ فَدَّ جَاءَكُمْ بُرْهَانٌ مِّن رَّبِّكُمْ﴾ النساء: ۱۷۴  
ترجمہ: ”اے لوگو! تمہارے پاس تمہارے رب کی طرف سے سند اور دلیل آچکی۔“

(4) بشری:

﴿طَسَّٰ تِلْكَ ءَايَاتُ الْقُرْآنِ وَكِتَابِ مُبِينٍ﴾ ﴿۱﴾ هُدًى وَبُشْرَىٰ لِلْمُؤْمِنِينَ  
ترجمہ: ”طس، یہ آیتیں ہیں قرآن کی (یعنی واضح) اور روشن کتاب کی۔ ہدایت اور خوشخبری ایمان والوں کے لئے۔“

(5) بشیر:

﴿كَذَٰبٌ فَفُصِّلَتْ ءَايَاتُهُ، قُرْءَانًا عَرَبِيًّا لِّقَوْمٍ يَعْلَمُونَ﴾ ﴿۲﴾ بَشِيرًا وَنَذِيرًا  
ترجمہ: ”ایسی کتاب جس کی آیتوں کی واضح تفصیل کی گئی ہے (اس حال میں کہ) قرآن عربی زبان میں ہے۔ اس قوم کے لئے جو جانتی ہے خوشخبری سنانے والا اور ڈرانے والا ہے۔“

(6) بصائر:

﴿فَدَّ جَاءَكُمْ بِصَآئِرٍ مِّن رَّبِّكُمْ﴾ الأنعام: ۱۰۴  
ترجمہ: ”اب بلاشبہ تمہارے پاس تمہارے رب کی جانب سے حق بنی کے ذرائع پہنچ چکے ہیں۔“

(7) بلاغ:

﴿إِنَّ فِي هَذَا لَبَلَاغًا لِّقَوْمٍ عٰكِدِيْنَ﴾ (۱۰۶) ﴿الانبياء: ۱۰۶﴾

ترجمہ: ”عبادت گزار بندوں کے لئے تو اس میں ایک بڑا پیغام ہے۔“

(8) بیان:

﴿هٰذَا بَيَانٌ لِّلنَّاسِ وَهُدًى وَمَوْعِظَةٌ لِّلْمُتَّقِيْنَ﴾ (۱۳۸) ﴿آل عمران: ۱۳۸﴾

ترجمہ: ”عام لوگوں کے لئے تویہ (قرآن) بیان ہے اور پرہیزگاروں کے لئے ہدایت اور نصیحت ہے۔“

(9) تبیان:

﴿وَنَزَّلْنَا عَلَيْكَ الْكِتٰبَ تَبْيِيْنًا لِّكُلِّ شَيْءٍ﴾ ﴿النحل: ۸۹﴾

ترجمہ: ”اور ہم نے تجھ پر یہ کتاب نازل فرمائی ہے جس میں ہر چیز کا ثانی بیان ہے۔“

(10) تذکرہ:

﴿مَاۤ اَنْزَلْنَا عَلَيْكَ الْقُرْءَانَ لِتَشَفِّىَ﴾ (۲) ﴿اِلَّا تَذْكِرَةً لِّمَنۡ يَّحْشَىٰ﴾

ترجمہ: ”ہم نے یہ قرآن تجھ پر اس لئے نہیں اتارا کہ تو مشقت میں پڑ جائے۔ بلکہ اس کی نصیحت کے لئے جو اللہ سے ڈرتا ہے۔“

(11) تصدیق:

﴿وَمَا كَانَ هٰذَا الْقُرْءَانُ اَنْ يُّنْفَرٰی مِنْ دُوْرِكَ اللّٰهِ وَلٰكِنْ تَصْدِیْقُ الَّذِیۡ بَیْنَ يَدَیْهِ﴾

ترجمہ: ”اور یہ قرآن ایسا نہیں ہے کہ اللہ (کی وحی) کے بغیر (اپنے ہی سے) گھڑ لیا گیا ہو۔“

بلکہ یہ تو (ان کتابوں کی) تصدیق کرنے والا ہے جو اس سے قبل نازل ہو چکی ہیں۔“

(12) تتریل:

﴿وَلَقَدْ لَنُنْزِلُ رَّبِّ الْعٰلَمِیْنَ﴾ (۸۴) ﴿الشعراء: ۱۹۲﴾

ترجمہ: ”اور بیشک و شبہ یہ (قرآن) رب العالمین کا نازل فرمایا ہوا ہے۔“

(13) حبل (اللہ):

﴿وَأَعَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ آل عمران: ۱۰۳  
ترجمہ: ”اللہ تعالیٰ کی رسی کو سب ملکر مضبوط تھام لو اور پھوٹ نہ ڈالو۔“

(14) حق:

﴿وَكَذَّبَ بِهِ قَوْمُكَ وَهُوَ الْحَقُّ﴾ الأنعام: ۶۶  
ترجمہ: ”اور آپ کی قوم اس کی تکذیب کرتی ہے حالانکہ وہ حق ہے۔“

(15) حکم:

﴿وَكَذَلِكَ أَنْزَلْنَاهُ حُكْمًا عَرَبِيًّا﴾ الرعد: ۳۷  
ترجمہ: ”اسی طرح ہم نے اس قرآن کو عربی زبان میں حکم بنا کر اتارا ہے۔“

(16) حکمت:

﴿ذَلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ﴾ الإسراء: ۳۹  
ترجمہ: ”یہ سب حکمت کی باتیں ہیں جو آپ کے پروردگار نے آپ کی طرف وحی کی ہیں۔“

(17) حکیم:

﴿وَإِنَّهُ فِي أُولَىٰ الْكِتَابِ لَدَيْنَا لَعَلِيَّ حَكِيمٌ﴾ الزخرف: ۴  
ترجمہ: ”یقیناً یہ لوح محفوظ میں ہے اور ہمارے نزدیک بلند مرتبہ حکمت والی ہے۔“

(18) ذکر:

﴿وَهَذَا ذِكْرٌ مُّبَارَكٌ أَنْزَلْنَاهُ أَفَأَنْتُمْ لَهُ مُنْكَرُونَ﴾ الأنبياء: ۵۰  
ترجمہ: ”اور یہ نصیحت اور برکت والا قرآن بھی ہم نے نازل فرمایا ہے کیا پھر بھی تم اس کے منکر ہو۔“

(19) ذکر:

﴿إِنَّ هُوَ إِلَّا ذِكْرَىٰ لِلْعَالَمِينَ﴾ (۹۰) ﴿الأنعام: ۹۰﴾

ترجمہ: ”یہ تو صرف تمام جہان والوں کے واسطے ایک نصیحت ہے۔“

(20) رحمة:

﴿وَمَا أَرْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ

وَهُدًى وَرَحْمَةً لِّقَوْمٍ يُؤْمِنُونَ﴾ (۶۴) ﴿النحل: ۶۴﴾

ترجمہ: ”اس کتاب کو ہم نے آپ پر اس لئے اتارا ہے کہ آپ ان کے لئے ہر اس چیز کو واضح

کریں جس میں وہ اختلاف کر رہے ہیں اور یہ ایمان داروں کے لئے راہنمائی اور رحمت

ہے۔“

(21) روح:

﴿وَكَذَٰلِكَ أَوْحَيْنَا إِلَيْكَ رُوحًا مِّنْ أَمْرِنَا﴾ (۵۲) ﴿الشورى: ۵۲﴾

ترجمہ: ”اور اسی طرح ہم نے آپ کی طرف اپنے حکم سے روح کو اتارا ہے۔“

(22) شفاء:

﴿وَنُزِّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ (۸۲) ﴿الاسراء: ۸۲﴾

ترجمہ: ”یہ قرآن جو ہم نازل کر رہے ہیں مومنوں کے لئے تو سر اسر شفا اور رحمت ہے۔“

(23) صدق:

﴿وَالَّذِي جَاءَ بِالصِّدْقِ وَصَدَّقَ بِهِ ۖ أُولَٰئِكَ هُمُ الْمُتَّقُونَ﴾ (۳۳) ﴿التوبة: ۳۳﴾

ترجمہ: ”اور جو شخص سچی بات لایا اور جس نے اس کی تصدیق کی یہی لوگ پرہیزگار

ہیں۔“



(24) صراط مستقیم:

﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ﴾ الانعام: ۱۵۳

ترجمہ: ”اور بلاشبہ یہی میری سیدھی راہ ہے لہذا اسی پر چلتے جاؤ۔“

(25) عربی:

﴿إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ﴾ یوسف: ۲

ترجمہ: ”ہم نے قرآن کو عربی زبان میں اس لئے نازل کیا ہے تاکہ تم اسے سمجھ سکو۔“

(26) عزیز:

﴿وَأَنَّهُ لَكِنَّتُ عَزِيزٌ﴾ فصلت: ۴۱

ترجمہ: ”حالانکہ یہ ایک زبردست کتاب ہے۔“

(27) علم:

﴿وَلِينَ اتَّبَعَتْ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ مَا لَكَ مِنَ اللَّهِ مِنْ

وَلِيٍّ وَلَا نَصِيرٍ﴾ البقرة: ۱۲۰

ترجمہ: ”اور اگر آپ علم آجانے کے بعد ان کی خواہشات کی پیروی کریں گے تو آپ کو اللہ سے بچانے والا کوئی حمایتی یا مددگار نہ ہوگا۔“

(28) فصل:

﴿إِنَّمَا لَقَوْلٌ فَصَّلُ﴾ الطارق: ۱۳

ترجمہ: ”بیشک یہ (قرآن) البتہ دو ٹوک فیصلہ کرنے والا کلام ہے۔“

(29) قصص:

﴿إِنَّ هَذَا لَهُوَ الْقَصَصُ الْحَقُّ﴾ آل عمران: ۶۲

ترجمہ: ”یہ بالکل سچے واقعات ہیں۔“

(30) قول:

﴿وَلَقَدْ وَصَّلْنَا لَهُمُ الْقَوْلَ لَعَلَّهُمْ يَتَذَكَّرُونَ﴾ القصص: ۵۱

ترجمہ: ”اور ہم انہیں لگاتار (نصیحت کی) باتیں پہنچاتے رہے ہیں۔“

(31) قیم:

﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلِتُرَاجِعَ عَلَيْهِ عَوَاجِلَ قِيَمًا﴾

ترجمہ: ”تمام تعریفیں اسی اللہ کے لئے سزاوار ہیں جس نے اپنے بندے پر یہ قرآن اتارا اور

اس میں کوئی کسر باقی نہ چھوڑی۔ یہ سیدھا راستہ بتانے والی کتاب ہے۔“

(32) کریم:

﴿إِنَّهُ لَقَرِيمٌ﴾ الواقعة: ۷۷

ترجمہ: ”کہ بیشک یہ قرآن بہت بڑی عزت والا ہے۔“

(33) کلام اللہ:

﴿وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجِرْهُ حَتَّى يَسْمَعَ كَلِمَ اللَّهِ﴾

ترجمہ: ”اگر مشرکوں میں سے کوئی تجھ سے پناہ طلب کرے تو اسے پناہ دے دو یہاں تک

کہ وہ کلام اللہ سن لے۔“

(34) مبارك:

﴿وَهَذَا ذِكْرٌ مُبَارَكٌ أَنْزَلْنَاهُ﴾ الأنبياء: ۵۰

ترجمہ: ”اور یہ نصیحت اور برکت والا قرآن بھی ہم نے نازل فرمایا ہے۔“

(35) مبین:

﴿الرَّيْلَكَ ءَايَتُ الْكِتَابِ الْمُبِينِ﴾ (۱) ﴿یوسف: ۱﴾  
ترجمہ: ”یہ اس کتاب کی آیات ہیں جو ہر بات وضاحت سے بیان کرتی ہے۔“

(36) متشابہ:

﴿اللَّهُ نَزَلَ أَحْسَنَ الْحَدِيثِ كِتَابًا مُتَشَبِهًا﴾ ﴿الزمر: ۲۳﴾  
ترجمہ: ”اللہ نے بہترین کلام نازل کیا جو ایسی کتاب ہے جس کے مضامین ملتے جلتے۔“

(37) مثانی:

﴿اللَّهُ نَزَلَ أَحْسَنَ الْحَدِيثِ كِتَابًا مُتَشَبِهًا مَثَانِي﴾ ﴿الزمر: ۲۳﴾  
ترجمہ: ”اللہ نے بہترین کلام نازل کیا جو ایسی کتاب ہے جس کے مضامین ملتے جلتے اور بار بار دہرائے جاتے ہیں۔“

(38) مجید:

﴿بَلْ هُوَ قُرْآنٌ مَّجِيدٌ﴾ (۱۱) ﴿البروج: ۲۱﴾  
ترجمہ: ”بلکہ یہ قرآن ہے بڑی شان والا۔“

(39) مصدق:

﴿وَهَذَا كِتَابٌ مُصَدِّقٌ لِّسَانِ عَرَبِيًّا﴾ ﴿الأحقاف: ۱۲﴾  
ترجمہ: ”اور یہ کتاب ہے تصدیق کرنے والی عربی زبان میں۔“

(40) مفصل:

﴿وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا﴾ ﴿الأنعام: ۱۱۴﴾  
ترجمہ: ”حالانکہ اسی نے پوری تفصیل کے ساتھ تمہاری طرف کتاب نازل کی ہے۔“

(41) منزل:

﴿أَنَّهُ مُنْزَّلٌ مِنْ رَبِّكَ بِالْحَقِّ﴾ الأنعام: ۱۱۴

ترجمہ: ”یہ کتاب آپ کے پروردگار کی طرف سے حق کے ساتھ نازل ہوئی ہے۔“

(42) مہین:

﴿وَأَنزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ

الْكِتَابِ وَمُهَيِّمًا عَلَيْهِ﴾ المائدة: ۴۸

ترجمہ: ”اور ہم نے آپ پر اسی کتاب نازل کی ہے جو اپنے سے پہلے کی کتاب کی

تصدیق کرتی ہے۔ اور اس کی جامع و مکران بھی ہے۔“

(43) موعظہ:

﴿يَأْتِيهَا النَّاسُ قَدْ جَاءَتْكُمْ مَوْعِظَةٌ مِنْ رَبِّكُمْ﴾ يونس: ۵۷

ترجمہ: ”لوگو! تمہارے پاس تمہارے پروردگار کی طرف سے نصیحت آچکی۔“

(44) نذیر:

﴿كَتَبَ فَصَلَّتْ ءَايَتُهُ، قُرْءَانًا عَرَبِيًّا لِّقَوْمٍ يَعْلَمُونَ ﴿٢﴾ بَشِيرًا وَنَذِيرًا﴾

ترجمہ: ”ایسی کتاب جس کی آیات تفصیل سے بیان کی گئی ہیں، عربی زبان میں ہے اور ان لوگوں کے لئے جو علم رکھتے ہیں۔ خوشخبری سنانے والا اور ڈرانے والا ہے۔“

(45) نور:

﴿وَأَنزَلْنَا إِلَيْكُمْ نُورًا مُبِينًا ﴿١٧٤﴾﴾ النساء: ۱۷۴

ترجمہ: ”اور ہم نے تمہاری طرف صاف صاف راہ دکھانے والا نور (قرآن کریم) نازل

کیا ہے۔“

(46) ہدی:

﴿ذَٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ﴿٢﴾﴾ البقرة: ۲

ترجمہ: ”یہ ایسی کتاب ہے جس میں شک کی کوئی گنجائش نہیں، اس میں ان ڈرنے والوں کے لیے ہدایت ہے۔“

(47) وحی:

﴿قُلْ إِنَّمَا أَنذَرُكُم بِالْوَحْيِ ﴿٤٥﴾﴾ الأنبياء: ۴۵

ترجمہ: ”آپ ان سے کہئے کہ میں تو وحی کے ذریعہ ہی تمہیں ڈراتا ہوں۔“

آئندہ شمارہ میں انشاء اللہ قرآن مجید کے وہ صفاتی نام جو احادیث میں مذکور ہیں، اور قرآن مجید کی صفات اور عظمت و اعجاز القرآن کے حوالہ سے گفتگو ہوگی۔

بسم الله الرحمن الرحيم

## انکار حدیث سے انکار دین تک

حدیث رسول ﷺ کے انکار سے صرف حدیث ہی کا انکار لازم نہیں آتا بلکہ معاملہ بہت آگے بڑھ جاتا ہے مسئلہ نہایت حسّاس ہونے کے ساتھ ساتھ علمی بھی ہے جسے قدرِ تفصیل سے سمجھانے کے لیے ہم ایک روایت پیش کرتے ہیں۔

حدثنا محمد بن بشار حدثنا عبد الرحمن بن مهدي حدثنا معاوية بن صالح عن الحسن ابن جابر اللخمي عن المقدم بن معديكرب قال: قال رسول الله ﷺ الاهل عسى رجل يبلغه الحديث عنه وهو مكفي على اريكته فيقول بيننا وبينكم كتاب الله فما وجدنا فيه حلالا استحللناه وما وجدنا فيه حراما حرّمناه وإن ما حرم رسول الله ﷺ كان حراما لله (1)

ترجمہ: محمد بن بشار فرماتے ہیں کہ ہمیں عبد الرحمن بن مہدی نے وہ کہتے ہیں کہ ہمیں معاویہ بن صالح نے حسن بن جابر اللخمی سے انہوں نے مقدم بن معدیکرب سے حدیث بیان کی ہے وہ فرماتے ہیں کہ نبی ﷺ نے فرمایا: خبر دار (ایک وقت آئے گا) کہ ایک آدمی تک میری حدیث پہنچے گی اور وہ اپنے مسند پر ٹیک لگائے بیٹھا ہوگا اور وہ کہے گا: کہ ہمیں کتاب اللہ کافی ہے پس اس میں ہم جو حلال پائیں گے انہیں حلال سمجھیں گے اور اس میں جو حرام پائیں گے اسے حرام سمجھیں گے (جبکہ) جو رسول اللہ ﷺ نے حرام کر دیا وہ اسی طرح حرام ہے جیسا کہ اللہ تعالیٰ نے حرام کر دیا۔

درج ذیل سند و متن کے ساتھ یہی روایت سنن ابی داود میں ان الفاظ

<sup>1</sup> جامع ترمذی، کتاب العلم، باب ما نہی عنہ ان ینقل رسول اللہ ﷺ، حدیث: ۲۶۶۳۔

سے مروی ہے۔

حدثنا عبد الوهاب بن نجدة اخبرنا ابو عمرو بن كثير بن دينار عن خريز بن عثمان عن عبد الرحمن بن ابي عوف عن المقدم بن معديكرب عن رسول الله ﷺ أنه قال: ألا ينبي أوتيت الكتاب ومثله معه، ألا يوشك رجل شبعان على أريكته يقول: عليكم بهذا القرآن فما وجدتم فيه من حلال فأحلوه وما وجدتم فيه من حرام فحرموه - ألا، لا يحل لكم الحمار الأهلي ولا كل ذي ناب من السبع ولا لقطة معاهد إلا أن يستغنى عنها صاحبها، ومن نزل بقوم فعليهم أن يقرؤه فإن لم يقرؤه فله أن يعقبهم بمثل قراه (1) -

نیز یہی روایت ابن ماجہ میں کچھ اس طرح ہے۔

حدثنا ابو بكر ابن ابي شيبة حدثنا زيد بن حباب عن معاوية بن صالح حدثني الحسن بن جابر عن المقدم بن معديكرب الكندي أن رسول الله ﷺ قال: يوشك الرجل منكنا على أريكته يحدث مجديث من حديثي فيقول: بيننا وبينكم كتاب الله عز وجل - فما وجدنا فيه من حلال استحللناه، وما وجدنا فيه من حرام حرمناه، ألا وإن ما حرم رسول الله ﷺ مثل ما حرم الله - (2)

اس روایت کو درج ذیل محدثین نے اپنی کتب میں روایت کیا ہے :

۱۔ ابن ابی شیبہ (سن وفات: ۲۳۵ھ) نے اپنی ”مصنف“ میں روایت کیا۔

۲۔ امام احمد بن حنبل (سن وفات: ۲۴۱ھ) نے اپنی مسند احمد میں روایت کیا۔

۳۔ محمد بن عیسیٰ ترمذی (سن وفات: ۲۵۶ھ) نے اپنی جامع ترمذی میں

روایت کیا۔

۴۔ امام ابو داؤد سجستانی نے اپنی سنن ابی داؤد میں روایت کیا۔

۵۔ امام ابن ماجہ قزوینی (سن وفات: ۲۴۵ھ) نے اپنی سنن ابن ماجہ میں

1 سنن ابی داؤد، کتاب السنہ، باب فی لزوم السنہ، حدیث نمبر ۳۶۰۳

2 سنن ابن ماجہ، کتاب السنہ، باب تعظیم حدیث رسول اللہ ﷺ والحدیث علی من عارضہ حدیث نمبر ۳۴

روایت کیا۔

۶۔ امام طحاوی نے (سن وفات: ۳۲۱ھ) شرح معانی الآثار میں روایت کیا۔

۷۔ امام ابن ابی حاتم حبان (سن وفات: ۳۵۳ھ) نے اپنی صحیح ابن حبان میں روایت کیا۔

۸۔ سلیمان بن احمد طبرانی (سن وفات: ۳۶۰ھ) نے معجم طبرانی کبیر میں روایت کیا۔

۹۔ سلیمان بن احمد طبرانی (سن وفات: ۳۶۰ھ) نے مسند الشامیین میں روایت کیا۔

۱۰۔ امام دار قطنی (سن وفات: ۳۸۵ھ) نے اپنی سنن دار قطنی میں روایت کیا۔

جابر بن عبد اللہ سے مروی روایت کو: ابو یعلیٰ موصلی (سن وفات: ۳۵۷ھ) نے اپنی مسند ابی یعلیٰ میں روایت کیا۔

عرباض بن ساریہ سے مروی روایت کو:

۱۔ سلیمان بن احمد طبرانی (سن وفات: ۳۶۰ھ) نے معجم طبرانی اوسط میں روایت کیا۔

۲۔ امام بیہقی (سن وفات: ۴۵۸ھ) نے اپنی سنن الکبریٰ میں روایت کیا۔

خالد بن ولید سے مروی روایت کو: سلیمان بن احمد طبرانی (سن وفات:

۳۶۰ھ) نے معجم طبرانی کبیر میں روایت کیا۔

سہل بن سعد سے مروی روایت کو: سلیمان بن احمد طبرانی (سن وفات:

۳۶۰ھ) نے معجم طبرانی کبیر میں روایت کیا۔

اسلم ابو رافع سے مروی روایت کو:

۱۔ امام شافعی (سن وفات: ۲۰۴ھ) نے کتاب الام میں روایت کیا۔



- ۲۔ امام شافعی (سن وفات: ۲۰۴ھ) نے اپنی مسند شافعی میں بھی روایت کیا۔
- ۳۔ امام احمد (سن وفات: ۲۴۱ھ) نے اپنی مسند احمد میں روایت کیا۔
- ۴۔ محمد بن عیسیٰ ترمذی (سن وفات: ۲۵۶ھ) نے اپنی جامع ترمذی میں روایت کیا۔
- ۵۔ امام ابو داؤد سجستانی (سن وفات: ۲۷۵ھ) نے اپنی سنن ابی داؤد میں روایت کیا۔
- ۶۔ امام ابن ماجہ قزوینی (سن وفات: ۲۷۵ھ) نے اپنی سنن ابن ماجہ میں روایت کیا۔
- ۷۔ امام طحاوی نے (سن وفات: ۳۲۱ھ) شرح معانی الآثار میں روایت کیا۔
- ۸۔ امام ابو حاتم ابن حبان (سن وفات: ۳۵۴ھ) نے اپنی صحیح ابن حبان میں روایت کیا۔
- ۹۔ سلیمان بن احمد طبرانی (سن وفات: ۳۶۰ھ) نے معجم طبرانی کبیر میں روایت کیا۔
- ۱۰۔ سلیمان بن احمد طبرانی (سن وفات: ۳۶۰ھ) نے معجم طبرانی اوسط میں روایت کیا۔
- ۱۱۔ امام حاکم (سن وفات: ۴۰۵ھ) نے مستدرک علی الصحیحین میں روایت کیا۔
- ۱۲۔ امام بیہقی (سن وفات: ۴۵۸ھ) نے سنن الکبریٰ بیہقی میں روایت کیا۔ نیز: امام بیہقی نے دلائل النبوة میں اور معرفۃ السنن والآثار میں ذکر کیا۔
- ۱۳۔ امام حاکم (سن وفات: ۴۰۵ھ) نے مستدرک علی الصحیحین میں روایت کیا۔
- ۱۴۔ ابن عبد البر (سن وفات: ۴۶۳ھ) نے التمهید میں روایت کیا۔

۱۵۔ محمد بن موسیٰ الحازمی (سن وفات: ۵۸۴ھ) نے الاعتبار فی النسخ والمسنوخ من الآثار میں روایت کیا۔

نوٹ: ابو رافع کا نام اسلم ہے یہ نبی کریم ﷺ کے غلام تھے جیسا کہ امام ترمذی نے تصریح کی ہے۔

معلوم ہوا کہ یہ حدیث ذخیرہ احادیث کی کتب کثیرہ میں موجود ہے۔ مزید تفسیر اوفائد کے لیے اس حدیث کے مزید راویوں کا بھی ذکر کیے دیتے ہیں۔ بطور شواہد کے اس حدیث کو آٹھ ۸ صحابہ نے روایت کیا ہے جن کا اوپر تخریج کے ضمن میں ذکر ہو چکا ہے دوبارہ ایک مرتبہ ان کا ترتیب سے اعادہ کیے دیتے ہیں۔

۱۔ مقدم بن معدیلرب

۲۔ عبد الرحمن بن صخر

۳۔ جابر بن عبد اللہ

۴۔ ابن عمر

۵۔ عرباض بن ساریہ

۶۔ خالد بن ولید

۷۔ سہیل بن سعد

۸۔ اسلم (ابو رافع)

ان صحابہ سے مروی اس حدیث کو جن محدثین نے اپنی کتب میں ذکر کیا ہے ان کا ذکر بھی تفصیلاً تخریج کے ضمن میں گزر چکا ہے۔

اس حدیث کا حکم:

اس حدیث کو علامہ البانی، امام حاکم، امام ذہبی، شیخ مصطفیٰ سید، شیخ محمد فضل مجمادی، شیخ علی احمد اور شیخ حسن عباس بھی اسے صحیح کہتے ہیں۔ نیز ہمارے

علم کے مطابق عصر حاضر کے جید علماء سے بھی اس کی تضعیف ثابت نہیں۔  
سند کی تحقیق:

ذیل میں جامع ترمذی کی سند کے رواۃ کی تحقیق پیش کی جاتی ہے

۱۔ محمد بن بشار بن عثمان بن داؤد بن کیسان العبري ابو بکر الحافظ البصري بُندار

قال العجلي: ثقة۔ قال ابو حاتم: صدوق۔ قال النسائي: صالح لا بأس به۔ قال ابن

خزيمة: امام اهل زمانه محمد بن بشار۔

قال البخاري في صحيحه: كُتب إلى بُندار فذكر حديثاً مسنداً۔

حافظ ابن حجر نے یہ قول نقل کرنے کے بعد لکھا:

ولولا شدة وثوقه ما حدث عنه بالمكتبة مع أنه في الطبقة الرابعة من شيوخه۔

قال مسلمة بن قاسم: ثقة۔

قال الدارقطني: من الحفاظ الاثبات۔ قال الذهبي: ثقة صدوق۔ قال الحافظ: ثقة۔

خلاصہ: مذکورہ ائمہ کے نزدیک محمد بن بشار جن کا لقب بُندار ہے ثقہ ہیں

اپنے دور کے امام ہیں طبقات محدثین میں ان کا شمار چوتھے طبقے سے ہوتا ہے۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۲۳۷/۶، تہذیب التذیب: ۳۹۵/۵، تقریب التذیب:

۱۵۶/۲، المرحوم والمحدثین: ۱۱۸۷/۷، میزان الاعتدال: ۳۷۱/۳، کتاب الثقات

لابن حبان: ۱۱۱/۹۔

۲۔ عبد الرحمن بن مہدی بن حسان بن عبد الرحمن العنبري

قال محمد بن سعد: كان ثقة كثير الحديث۔ قال احمد بن حنبل: إذا حدث عبد الرحمن

بن مہدی عن رجل فهو حجة۔

(یعنی: جب عبد الرحمن بن مہدی کسی آدمی (مجہول سے بھی) روایت کریں تو

وہ حجت ہے)۔

قال يحيى بن سعيد: ما سمع عبد الرحمن بن مہدی من سفيان عند الاعشى أحب إلى

مما سمعت أنا من الأعمش -

(اس سند کے مقابلے میں میری سند کہ میں (یحییٰ بن سعید) اعش سے (بلا واسطہ روایت کرو) یعنی میری سند عالی سے عبد الرحمن بن مہدی کی نازل سند) میرے نزدیک زیادہ محبوب ہے۔

قال علی بن مدینی: اعلم الناس بالحديث عبد الرحمن بن مہدی -

یعنی لوگوں میں حدیث کے سب سے بڑے عالم عبد الرحمن بن مہدی ہیں۔

قال ابو حاتم: عبد الرحمن بن مہدی اثبت اصحاب حماد بن زید وہو امام ثقة

اثبت من یحییٰ بن سعید واثن من وکیع -

یعنی عبد الرحمن بن مہدی حماد بن زید کے شاگردوں میں سب سے زیادہ ثابت ہیں اور وہ امام، ثقہ ہیں اور یحییٰ بن سعید سے زیادہ ثابت اور وکیع بن جراح سے زیادہ مستثن۔

خلاصہ: مذکورہ ائمہ کے نزدیک عبد الرحمن بن مہدی ثقہ، اثبت اور حجت ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۴/۲۶۱، تہذیب التہذیب: ۳/۱۳۷، تقریب التہذیب:

۱۲/۲۶۳، الجرح والتعديل: ۵۷/۱۳۸۲، خلاصۃ تہذیب الکمال: ۲/۱۸۷، کتاب

الثقات لابن حبان: ۸/۳۸۳۔

۳- معاویہ بن صالح بن جدیر بن سعید بن سعد بن فہد الحضیرمی

قال احمد: ثقہ۔ قال یحییٰ بن معین: ثقہ۔ عبد الرحمن بن مہدی یوثقہ۔

قال العجلی والنسائی: ثقہ۔ قال ابو زرعة: محدث ثقہ۔ قال محمد بن

سعد: ثقہ۔ قال ابن خراش: ثقہ۔ ذکرہ ابن حبان فی الثقات۔

خلاصہ: مذکورہ ائمہ کے نزدیک معاویہ بن صالح ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۱۵۶/۷، تہذیب التہذیب: ۳۴۳/۶، تقریب التہذیب:

۲۶۵/۲، خلاصۃ تہذیب الکمال: ۱۱۱/۳، کتاب الثقات لابن حبان: ۳۷۰/۷۔

۳۔ حسن بن جابر اللخمی

ذکرہ ابن حبان فی الثقات۔ قال ابن حجر: مقبول من الثالثة۔

خلاصہ: مذکورہ ائمہ کے نزدیک حسن بن جابر ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۱۰۸/۵، تہذیب التہذیب: ۲۰/۲، تقریب التہذیب: ۱۶۳/۱، خلاصۃ

تہذیب الکمال: ۲۳۱/۱، الجرح والتعديل: ۶/۳، تاریخ الکبیر: ۲۷۰/۲، کتاب الثقات لابن

حبان: ۱۲۵/۳۔

۵۔ مقدم بن معدیکرب

رسول اللہ ﷺ کے صحابی ہیں اور تمام صحابہ عادل ہیں۔

ذیل میں سنن ابی داؤد کی سند کی تحقیق بیان کی جا رہی ہے۔

ابو عبد الوہاب ابن مجید الحوطی ابو محمد الجبلی

قال یعقوب بن شبیبہ: ثقہ۔ قال ابن ابی عاصم: ثقہ ثقہ۔ ذکرہ ابن حبان فی الثقات۔ قال ابن

قانع: ثقہ۔ قال الحافظ: ثقہ۔

خلاصہ: مذکورہ ائمہ کے نزدیک عبد الوہاب بن مجید ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۲۱/۵، تہذیب التہذیب: ۳/۲۹۰، تقریب التہذیب: ۳۸۹/۱،

خلاصۃ تہذیب الکمال: ۲۲۸/۲، الجرح والتعديل: ۳۷۸/۶، کتاب الثقات لابن

حبان: ۳۱۱/۸۔

۲۔ ابو عمرو بن کثیر بن دینار (عثمان بن سعید بن کثیر بن دینار القرضی)

قال احمد: ثقہ۔ وكذلك قال عثمان بن سعید الدارمی عن یحییٰ بن معین۔ ذکرہ ابن

حبان فی الثقات۔ قال ابن قانع: صالح، قال الحاكم: ثقة۔ قال عبد الوہاب بن نجدة: هو ریحانة الشام عندها۔ قال الحافظ: ثقة عابد من التاسعة۔

خلاصہ: مذکورہ ائمہ کے نزدیک ابو عمرو ابن دینار ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۱۱۰/۵، تہذیب التذیب: ۳۱۳/۳، تقریب التذیب: ۱۲/۲، خلاصہ تہذیب الکمال: ۲۶۳/۲، الجرح والتعديل: ۸۳۵/۶، تاریخ الکبیر: ۶۸/۶، کتاب الثقات لابن حبان: ۳۳۹/۸۔

۳۔ حریر بن عثمان جبیر بن احمد بن اسعد الرحبی المشرقی

قال معاذ بن معاذ: ولا اعلم انی رأیت بالشام افضل علیہ۔ قال احمد بن حنبل: ثقة ثقة۔

قال دحیم: ثقة۔ قال العجلی: ثقة۔ قال ابن المدینی: لم یزل ادركہا من اصحابنا

یوثقونہ۔ قال الفضل بن غسان: ثبت۔ قال الحافظ: ثقة ثبت۔ قال ابو حاتم: حسن

الحديث، ولم یصح عندی ما ینال فی رأیہ ولا اعلم بالشام اثبت منه وهو ثقة مقن۔

خلاصہ: مذکورہ ائمہ کے نزدیک حریر بن عثمان ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۸۹/۲، تہذیب التذیب: ۶۹۷/۱، تقریب التذیب: ۱۶۲/۱، خلاصہ تہذیب الکمال: ۲۲۶/۱، الجرح والتعديل: ۲۹۳/۳۔

۴۔ عبد الرحمن بن عوف الجرشى الحمصی القاضی

قال الاجری شیخ حریر ثقات۔ ذکرہ ابن حبان فی الثقات۔ قال العجلی: ثقة۔ قال

الحافظ: ثقة۔

خلاصہ: مذکورہ ائمہ کے نزدیک عبد الرحمن بن عوف الجرشى ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔

تہذیب الکمال: ۳۵۳/۳، تہذیب التذیب: ۱۰۹/۳، تقریب التذیب: ۳۵۹/۱، خلاصہ تہذیب الکمال: ۱۷۹/۲، کتاب الثقات: ۱۰۵/۵۔

ذیل میں سنن ابن ماجہ کی سند کی تحقیق بیان کی جارہی ہے۔

۱- عبد اللہ بن محمد بن ابی شیبہ، ابو اہیم بن عثمان الخواستی ابو بکر ابن ابی شیبہ قال احمد: ابو بکر صدوق وهو احب الی من عثمان۔ قال ابو حاتم وابن خراش: ثقہ۔ قال المعطلی: ثقہ، کان حافظاً للحديث۔ قال ابن قانع: ثقہ ثبت۔ قال ابن حجر: ثقہ حافظ۔ قال عمرو بن علی: ما رأیت احفظ من ابی بکر ابن ابی شیبہ۔ قال ابن حبان فی الثقات: کان متقناً، حافظاً دیناً عن کتب وجمع وصف وذاکر۔ خلاصہ: مذکورہ ائمہ کے نزدیک ابو بکر ابن ابی شیبہ ثقہ ہیں۔

درج ذیل کتب میں ان کا ترجمہ و تذکرہ دیکھا جاسکتا ہے۔  
تہذیب الکمال: ۲۶۳/۳، تہذیب التہذیب: ۶۳۶/۳، تقریب التہذیب: ۴۱۸/۱، خلاصۃ تہذیب الکمال: ۱۱۲/۲، الجرح والتعديل: ۴۳۷/۵، کتاب الثقات: ۵۸/۸

۲- زید بن حباب بن ریان ابو الحسن العقل الکوفی قال علی ابن المدینی والعجلی وابن معین: ثقہ۔ قال ابو حاتم: صدوق صالح۔ قال ابن قانع: کوفی صالح۔ قال الدارقطنی وابن ماکولا: ثقہ۔ قال احمد: کان صدوقاً، وکان یضبط الانفاذ عن معاویہ بن صالح، لکن کثیر الخطأ۔ قال عبید اللہ التواریری: کان ابو الحسن العقلی حافظاً عالماً لما یسمع۔ قال ابن یونس: کان جوالاً فی البلاد فی طلب الحديث وکان حسن الحديث۔ قال ابن عدی: له حدیث کثیر، وهو من اثبات مشافخ الکوفۃ ممن لا یشک الحديث۔ ذکرہ ابن حبان فی الثقات وقال یخطی یعتبر حدیثہ اذا روى عن المشاہیر واما روايته عن المجاہیل ففيہا المفاکیر۔ قال ابن شاہین: وثقه عثمان ابن ابی شیبہ۔ قال الحافظ: صدوق یخطی فی حدیث الثوری من التاسعة۔

خلاصہ: مذکورہ ائمہ کے نزدیک زید بن حباب کوفی ثقہ ہیں۔  
درج ذیل کتب میں ان کا ترجمہ و تذکرہ دیکھا جاسکتا ہے۔  
تہذیب الکمال: ۷۱/۳، تہذیب التہذیب: ۵۴۱/۲، تقریب التہذیب: ۲۶۷۷/۱، خلاصۃ تہذیب الکمال: ۳۸۴/۱، کتاب الثقات: ۲۵۰/۸، الجرح والتعديل: ۲۵۳۸/۳

باقی رجال جامع ترمذی کی سند والے (معاویہ بن صالح، حسن بن جابر لغمی، مقدم بن معدیکرب) ہیں۔

### حدیث صحیح کی تعریف

اصطلاح محدثین کی رو سے اس روایت کا حکم جیسا کہ گزر چکا ہے کہ صحیح ہے اب محدثین نے صحیح حدیث کی جو تعریف کی ہے اور جن پانچ شروط کو اس تعریف کا حصہ بنایا ہے اسے ذیل میں بیان کیا جا رہا ہے۔

(خبر الاحاد بنقل العدل تام الضبط متصل السند غیر معل ولا شاذ) <sup>(۱)</sup>

ترجمہ: یعنی خبر آحاد مجھے نقل کرنے والے عادل ہوں مکمل ضبط والے ہوں سند متصل ہو اور حدیث میں کوئی علت اور شذوذ نہ ہو۔

مذکورہ بالا تعریف میں یہ پانچ شرائط بیان کی گئی ہیں۔

۱۔ راویوں کا عادل ہونا: اور عادل ہونے کا مطلب یہ کہ ان میں نیکی تقویٰ اور مروت موجود ہو کہ غلط کام کرتا ہی نہیں۔

۲۔ تام الضبط: یعنی تمام راویوں کا حافظہ درست ہو ضبط تام ہو اس کے مد مقابل وہ راوی جو کثرت سے غلطیاں کرتا ہے یعنی اس کا حافظہ درست نہیں اس کی روایت معتد نہیں ہوگی۔

۳۔ اتصال سند: تیسری شرط یہ ہے کہ اس کی سند متصل ہو یعنی ہر راوی کا اپنے شیخ سے جس سے وہ روایت کر رہا ہے ملاقات اور سماع ثابت ہو بصورت دیگر سند منقطع قرار پائی گی جس کی مختلف صورتیں: معلق، مرسل، معضل، منقطع وغیرہ ہیں ان سب سے روایت ضعیف شمار ہوگی مقبول نہیں ہوگی۔

(۱) شرح نخبة المقرئ: ۲۵، معجمه البيهقي، الفيه الحديث للعراقي، فتح الباني: ۱۲/۱، مقدمہ مسلم، مقدمہ النووی، باعث



۴۔ شذوذ: چوتھی شرط یہ ہے کہ اس میں شذوذ نہ ہو۔ شذوذ سے مراد یہ ہے کہ راوی اوثق (کئی ثقہ راویوں) کی روایت ثقات کی مخالفت نہ کر رہا ہو۔ اگر مخالفت ہوگی تو ظاہری بات کئی ثقہ راوی تو غلطی نہیں کر سکتے لہذا اس کی روایت شاذ ٹھہرے گی جس پر شاذ کے حکم کے تحت توقف ہوگا اور ثقات کی روایت قابل عمل ہوگی۔

۵۔ علت خفی: پانچویں شرط یہ ہے کہ اس میں کوئی علت قادحہ بھی نہ ہو۔ یعنی بظاہر اس کا متن اور سند صحیح نظر آ رہا ہو لیکن اس میں کوئی خفی علت ہو جو اس کے ضعف کا سبب بن رہی ہو۔ جیسے راوی کا وہم، نسیان، موقوف کو مرفوع بیان کر دینا۔ تو یہ علت خفی بھی نہ ہو تو روایت صحیح ہوگی اور قابل حجت ہوگی۔

اب اگر کوئی کورا چشم حدیث کا نام سنتے ہی آگ بگولا ہو جائے اور کہنے لگے کہ حدیث حجت نہیں ہے دین نہیں ہے شرعی ماخذ نہیں ہے اور بہت بعد میں لکھی جانے کی وجہ سے قابل اعتبار نہیں ہے۔ ایسے شخص کے لیے مشورہ ہے کہ ان فنون کو دیکھے سمجھے اور پھر کہیں اشکال ہو تو پیش کرے تاکہ اس کی تفسی کر دی جائے وگرنہ ایسا شخص تو اس قابل ہی نہیں ہے کہ اس سے گفتگو میں اپنا وقت ضائع کیا جائے وہ گمراہ کن نظریہ کی تربیت لے کر دوسروں کو شکوک و شبہات میں ڈالنا چاہتا ہے۔

اگر غور کیا جائے کہ انکار حدیث سے ایک انسان کتنے بڑے بڑے گناہ اور جرائم کا ارتکاب کرتا ہے جسے سرسری طور پر نظر کرنے سے ہی محسوس کیا جاسکتا ہے۔

مثلاً:

(۱) اصول حدیث سے انکار جبکہ اصول حدیث قرآن وحدیث سے ماخوذ ہیں۔

چنانچہ قرآن مجید میں ارشادِ باری تعالیٰ ہے:

”يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوهُ“

ترجمہ: اے ایمان والو! جب تمہارے پاس کوئی فاسق کوئی خبر لے کر تو اس کی تحقیق کر لیا کرو۔

ائمہ اس آیتِ کریمہ سے اور دیگر قرآن و سنت کے نصوص سے اصول حدیث کو ثابت کیا ہے۔ اس آیتِ کریمہ میں لفظ ”جاءکم“ ”کہ تمہارے پاس آئے“ سے اتصالِ سند کا اصول ثابت ہوتا ہے یعنی سند متصل ہو انقطاع کہیں بھی نہ ہو۔

پھر فرمایا: ”فاسق“ اس سے عدالت کا اصول ثابت ہوا یعنی اگر عادل خبر لے کر آئے۔۔۔

پھر فرمایا: ”بَیِّنًا“ ”خبر لے کر آئے“ وہ خبر لے کر تبھی آئے گا اگر اس کا حافظہ صحیح نہیں تو وہ خبر وہیں بھول جائے گا۔

مثال کے طور پر ایک شخص لاہور سے نکلے اور خبر دینے کے لیے کراچی آئے مگر حافظہ صحیح نہ ہونے کی وجہ سے بھول گیا اب وہ آپ کو کیا خبر دے گا۔ تو ”بَیِّنًا“ سے تام الضبط کا اصول ثابت ہوا۔

عدالت اتصال اور تام الضبط والی تین شرطیں تو ثابت ہو گئیں باقی رہی علت اور شذوذ والی شرطیں وہ ”فَتَبَيَّنُوا“ سے ثابت ہو گئیں یعنی جب مذکورہ تین شرطیں ثابت ہو جائیں اب تحقیق کرو کہ کہیں یہ ادثق کی مخالفت تو نہیں اگر ادثق کی مخالفت کر رہا ہے تو ظاہر بات ہے کہ ادثق کی بات قبول ہوگی اور اس کی بات شاذ ٹھہرے گی۔ اور بسا اوقات آدمی بھول جاتا ہے وہم ہو جاتا ہے ظاہر سی بات ہے یہ نسیان وہم وغیرہ ہے علت خفیہ ہیں لہذا اس ”فَتَبَيَّنُوا“ سے یہ دونوں شرطیں ثابت ہو گئیں۔ مزید تفصیل کے لیے مقدمہ

مسلم و دیگر مراجع کا مطالعہ کریں معلوم ہوا کہ ائمہ نے یہ اصول قرآن و سنت سے لیے ہیں لہذا ان کا انکار قرآن و سنت کا انکار ہے۔

ان اصول حدیث و حدیث کے مؤلفین جو بڑے ائمہ و اساطین علم ہیں ان کا درجہ حجت و اعتبار سے ساقط ہونا لازم آتا ہے یعنی ان ائمہ کی عدالت مجروح ہو جاتی ہے۔

(۲) جرح و تعدیل اور اسماء رجال جیسے عظیم الشان فن کا انکار لازم آتا ہے جس میں افراد کی زندگیوں کو آئینے کی طرح واضح کر دیا گیا ہے۔

اس فن کے مؤلفین جن پر امت صدیوں سے نازاں تھی۔ اور ان کے سعی جیلہ پر ان کے زیر احسان تھی اس فن کا انکار تو غیر مسلم نے بھی نہیں کیا یہی وجہ ہے کہ مشہور متعصب مستشرق ڈاکٹر اسپرنگ نے الاصابۃ فی تمییز الصحابۃ کے انگریزی مقدمہ میں لکھا ہے کوئی قوم ایسی دنیا میں نہ گزری نہ آج موجود ہے جس نے مسلمانوں کی طرح اسماء الرجال جیسا عظیم الشان فن ایجاد کیا ہو جس کی بدولت آج پانچ لاکھ (۵۰۰,۰۰۰) شخصیتوں کا حال معلوم ہو سکتا ہے۔ بحوالہ مقدمہ اصالبہ

(۳) انکار حدیث سے رواۃ حدیث بھی غیر معتبر ٹھہریں گے یہاں ایک حدیث کا ذکر قدرے مناسب ہے ابو سعید خدری فرماتے ہیں:

قال رسول الله ﷺ يأتى على الناس زمان فيغزو قمام من الناس فيقولون: هل فيكم من صاحب رسول الله ﷺ؟ فيقولون: نعم، فيفتح لهم - ثم يأتى على الناس زمان فيغزو قمام من الناس فيقال: هل فيكم من صاحب اصحاب رسول الله ﷺ فيقولون: نعم، فيفتح لهم - ثم يأتى على الناس زمان فيغزو قمام من الناس فيقال: هل منكم من صاحب اصحاب رسول الله ﷺ

(۱) فیقولون: نعم فیفتح لهم۔

ترجمہ: نبی ﷺ نے فرمایا: لوگوں پر ایک ایسا وقت آئے گا کہ لوگوں کی جماعتیں جہاد کریں گے ان سے پوچھا جائے کہ تم میں کوئی نبی ﷺ کا صحابی ہے وہ کہیں گے: جی ہاں، پھر ان کی فتح ہوگی پھر ایسا وقت آئے گا کہ جماعتوں کی جماعتیں جہاد کریں گی ان سے پوچھا جائے گا کیا تم کوئی ایسا آدمی ہے کہ وہ صحابہ کرام کا ساتھی ہو وہ کہیں گے: جی ہاں، پھر ان کو فتح ہوگی پھر ایک ایسا وقت آئے گا کہ جماعتیں جہاد کریں گی لوگوں کے جھگڑے سے پوچھا جائے گا کیا تم میں کوئی ایسا شخص ہے جو کسی تابعی (یعنی جو ایسے آدمی کی صحبت میں رہا ہو جو کسی صحابی کی صحبت میں رہا ہو) کا ساتھی ہو وہ کہیں گے ہاں تب ان کو فتح ہوگی۔

یہ تمام ائمہ حدیث تبع تابعین، تابعین اور صحابہ کرام کس فہرست میں نظر آتے ہیں۔ بلکہ اگر حدیث نہ ہو تو تمام صحابہ کے اسماء کا بھی پتہ نہیں چل سکتا تھا اس طرح تابعین اور ان کے بعد تبع تابعین وغیرہ کا بھی۔

یہ جماعت معاذ اللہ کہاں کھڑی نظر آرہی ہے پھر چور دروازے سے آنے کے بجائے کھل کر دشمنانِ صحابہ کی طرح کہہ دیتے ہیں کہ معاذ اللہ صحابہ سب کے سب نبی کی وفات کے بعد مرتد ہو گئے تھے۔ گویا کہ جب صحابہ کا انکار کر دیا جائے تو دراصل پورے دین کا انکار ہو جاتا ہے کیونکہ یہ دین ہم تک صحابہ کے ذریعے پہنچا۔ اور یہی حال منکرین حدیث کا ہے کہ جب حدیث کا انکار گویا کہ پورا دین ختم باقی صرف خواہش پرستی۔

(۱) صحیح البخاری، کتاب فضائل الصحابہ، باب: فضائل اصحاب النبی ﷺ ومن حب الی اولادہ من المسلمین فہو

من اصحاب ائمہ الحدیث، ۶۳۹-۳ صحیح مسلم، کتاب فضائل الصحابہ، باب: فضائل الصحابہ ثم الذین یوئہم ثم الذین یلوند،

(۴) نیز مذکورہ بالا روایت اور ایک اور حدیث کی روشنی میں جو کہ درجہ کے اعتبار سے متواتر ہے)

من کذب علی متعمدا فلیتبوا مقعده من النار۔<sup>(۱)</sup>

ترجمہ: یعنی جس نے مجھ پر جان بوجھ کر جھوٹ بولا وہ اپنا ٹھکانہ جہنم میں بنالے۔

یہ حدیث صحیح ہے متواتر ہے اور ابن الجوزی کا کہنا ہے کہ یہ حدیث اٹھانوے ۹۸ صحابہ رضی اللہ عنہم سے مروی ہے۔ اور اس کے حجت ہونے میں تو بڑے بڑے منکرین حدیث بھی متفق ہیں تو بتائیے ان سب پر کیا حکم لگا۔ اب متدبر کلمہ سامنے دو ہی راستے ہیں کہ یا تو وہ احادیث رسول کو حجت مان لے اور ان ساری کوششوں اور کاوشوں (جو حدیث اور خدمت حدیث سے متعلق ہیں) کو سمجھے۔ ائمہ اور اساطین علم اسے کوئی چیلنج نہیں کر سکتا۔ امت نے صدیوں سے اس جن کو اختیار کیا ہے بلکہ اسی فن رجان اور اصول حدیث کو حفاظت قرآن و حدیث کے لیے مضبوط قلعہ بنادیا ہے۔

فرمان باری تعالیٰ ہے:

”إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ“

ترجمہ: یعنی اس ذکر کو ہم نے نازل کیا اور اس کی حفاظت بھی ہم ہی کرنے والے ہیں۔

معلوم ہوا کہ اللہ تعالیٰ نے اس حدیث کو اصول کی شکل میں دنیا کے سامنے رکھ دیا ہے اور قیامت کے دن ان سے منفی سوچ و جذبات لے کر نکلانے والے خود ٹکڑے ٹکڑے ہو کر رہ جائیں گے لیکن اس کی حقانیت اور

(۱) صحیح البخاری، کتاب الجنائز، باب: بکرمہ من النیاحۃ علی المیت، ۱۲۹۱، صحیح مسلم، مقدمہ باب تغلیظ۔

حجت اس سے بڑھ جائے گی اور نکھر جائے گی۔ ان شاء اللہ  
 اور ظاہر ہے یہی عافیت کی راہ ہے ایک مومن کو ایسا ہی کرنا چاہیے۔ جبکہ  
 دوسری طرف انکار حدیث کے راستے کو اپنا کر ایسا کرنا ایک ذی شعور مومن  
 و مسلم کے لیے مناسب نہیں ہے۔ جو امت کے محسن بھی ہیں عند اللہ ماجور  
 بھی ہیں ان پر ضال اور مضل کا حکم لگانے کے بجائے صحیح راستے کو اختیار کیا  
 جائے بلکہ اپنے گروہ کو ہی ( جو انکار حدیث کرتا ہے ) بلا شک و شبہ ضال  
 و مضل یقین کر لیا جائے یہی عافیت اور سلامت ایمان کی راہ ہے نہ کہ لوگوں  
 کے پیچھے چلا جائے جن کے پاس نہ دین کا علم ہے اور اس کی معرفت ہے نہ  
 اہل ایمان والی بصیرت کچھ بھی تو ان کے پاس نہیں ہے۔

## ماہِ رمضان اور روزہ

”فضائل، احکام اور مسائل“

محمد حماد امین چاؤلہ

بسم الله والحمد لله والصلاة والسلام على رسول الله وعلى آله وصحبه  
وازواجه ومن والاه وبعد !

ہر مسلمان کو یہ بات اچھی طرح سمجھ لینی چاہیے کہ اسکا مقصد حیات اپنے خالق و مالک اور معبود  
برحق رب کی خالص عبادت کرنا ہے جیسا کہ فرمانِ باری تعالیٰ ہے: ﴿يَتَأْتِيَ النَّاسُ آغْبُذُوا

رَبِّكُمْ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٢١﴾﴾ البقرة: ۲۱

اے لوگو! اپنے اس رب کی عبادت کرو جس نے تمہیں بھی پیدا کیا ہے اور تم سے پہلے لوگوں  
کو بھی (اور اس کی عبادت اس لیے کرو) کہ تم پر ہیرنگار بن سکو۔

اور اسی مقصد کی تکمیل اور اسکی عملی تہذیب کیلئے رب تعالیٰ نے انبیاء و رسل علیہم السلام کو مبعوث  
فرمایا اور کتب کو نازل فرمایا۔ اور عبادت سے مراد یہ ہے کہ انسان کے تمام ظاہری اور پوشیدہ (باطنی)  
اقوال (باتیں) و اعمال ایک اللہ تعالیٰ ہی کی اطاعت و فرمانبرداری میں اور اسکی رضا و خوشنودی  
کے حصول کیلئے ہوں۔ اور جب ہم شریعتِ اسلامیہ میں موجود عبادات جیسے نماز، روزہ، زکوٰۃ، حج  
وغیرہ میں غور و فکر کرتے ہیں تو ہمیں سمجھ آتا ہے کہ ان میں کچھ عبادات تو صرف جسمانی و بدنی ہیں  
اور کچھ صرف مالی ہیں جبکہ کچھ عبادات جسمانی و مالی دونوں ہیں اور ان تینوں اقسام پر اسلام کی  
بنیادیں قائم ہیں۔ کیونکہ کچھ لوگ جسمانی عبادات کا تو بہت اہتمام کرتے ہیں لیکن اللہ کے راستے  
میں خرچ کرنے میں بہت بخیل ہیں، اسی طرح اسکے برعکس کچھ لوگ مال خرچ کرنے میں بہت  
آگے ہیں لیکن بدنی عبادت میں صفر ہیں، اسی لیے شریعت نے عبادات میں تنوع رکھا ہے تاکہ

عبادت کی ان تمام اقسام کو عملاً اپنا کر انسان اپنے جسم اور جو کچھ بھی اسکے پاس ہے، ہر لحاظ سے اپنے معبود برحق کا عبادت گزار بن جائے، اور اسی جذبہ کے حصول کے لیے، اسے روزانہ نماز کی ادائیگی کی صورت میں عبادت کا حکم دیا گیا۔ اور ہر سال ایک مہینہ ایسا مقرر کیا کہ اس میں انسان جسمانی و مالی ہر لحاظ سے عبادت کے مفہوم کو سمجھتے ہوئے اسکے تقاضوں کو پورا کرنے کے لیے اپنی تربیت کر سکے، شریعت مطہرہ میں اس ماہ مبارک کے کیا فضائل ہیں ہم اختصار کے ساتھ ذکر کرتے ہیں۔

### ماہ رمضان کی فضیلت

انتہائی خوش نصیب ہیں وہ لوگ جنہیں زندگی میں ایک مرتبہ یہ ماہ مبارک نصیب ہو جائے، چہ جائے کہ وہ لوگ جنہیں بار بار ماہ رحمت نصیب ہو۔ جی ہاں! اہل ایمان کے لیے اللہ تعالیٰ کے احسانات و انعامات میں یہ ماہ مبارک بہت بڑا انعام و احسان ہے۔ کیونکہ:

اس ماہ کو خود رسول اکرم ﷺ نے بابرکت قرار دیا، اس ماہ میں کتاب ہدایت قرآن کریم کو نازل کیا گیا، اس میں جنت کے تمام دروازے کھول دیے جاتے ہیں اور جہنم کے تمام دروازے بند کر دیے جاتے ہیں، اس میں اس ملعون شیطان کو قید کر دیا جاتا ہے جو دنیا میں ہر قسم کی چھوٹی بڑی برائی کی وجہ و سبب ہو، اور اس ماہ مبارک میں روزانہ لوگوں کی ایک بڑی تعداد کو جہنم سے آزاد کیا جاتا ہے، اس میں روزہ و قیام کے مفہوم و ضابطوں کو سمجھتے ہوئے عبادت کرنے والے کے سابقہ تمام صغیرہ گناہوں کو بخش دیا جاتا ہے، اور اس ماہ میں ایک رات ایسی ہے جس کا مقابلہ ہزار مہینے بھی نہ کر سکیں، ایسا مبارک مہینہ کہ اس میں آنے والی ”لیلۃ القدر“ سے جو محروم کر دیا گیا، اس سے بڑا محروم ہی کوئی نہیں۔

ماہ رمضان ایک مبارک مہینہ، تلاوت قرآن کریم کا مہینہ، عبادات و ریاضتوں کا مہینہ، جنت کے حصول اور جہنم سے نجات کا مہینہ، رحمتوں برکتوں اور مغفرت کا مہینہ، صبر و برداشت کا مہینہ،



فرائی رزق کا مہینہ، بھائی چارگی اور ایک دوسرے سے خیر خواہی کرنے کا مہینہ، صدقات و خیرات کا مہینہ، اپنے آپ کو سدھارنے اور سنوارنے اور تربیت کا مہینہ ہے۔

مذکورہ فضائل مندرجہ ذیل احادیث رسول ﷺ میں بیان کیے گئے ہیں:

- سیدنا ابو ہریرہ رضی اللہ عنہ سے مروی ہے کہ رسول اکرم ﷺ ماہ رمضان کی آمد پر فرماتے: یقیناً تمہارے پاس مبارک مہینہ آیا ہے، جس کے روزے اللہ تعالیٰ نے تم پر فرض کیے ہیں۔ جس میں جنت کے دروازے کھول دیئے جاتے ہیں، جہنم کے دروازے بند کر دیئے جاتے ہیں، شیطان کو جکڑ کر قید کر دیا جاتا ہے، اور اس ماہ مبارک میں ایک رات ایسی عظمت والی ہے کہ وہ ایک اکیلی رات ہی ایک ہزار مہینوں سے بہتر اور شرف و عظمت والی ہے، اور پھر فرمایا کہ: جو اس رات کی بھلائی سے محروم ہو گیا حقیقت میں وہی محروم ہے۔<sup>۱</sup>
- اسی طرح رسول اکرم ﷺ کا فرمان مبارک ہے: اس ماہ مبارک میں اللہ تعالیٰ کا فرشتہ پکار پکار کے یہ کہتا ہے کہ اے خیر و بھلائی چاہنے والے خوش ہو جا (کہ خوشی کا مہینہ، خیر و بھلائی کا مہینہ، برکات اور رحمتوں کا مہینہ آگیا ہے) اور اے شر و برائی کے چاہنے والے اب تو رک جا (اور برائی چھوڑ دے)۔<sup>۲</sup>

- اسی طرح آپ ﷺ کا فرمان ہے: ایک رمضان سے دوسرے رمضان تک تمام صغیرہ گناہ معاف کر دیئے جاتے ہیں۔ بشرطیکہ دونوں رمضانوں کے درمیان کبیرہ گناہوں سے اجتناب کیا جائے۔<sup>۳</sup> اسی طرح فرمایا: کہ جو شخص اس ماہ مبارک کے روزے رکھے، اور اس رمضان کے مہینہ کی حدود کو پہچان کر ان کی حفاظت کرے، اور جن چیزوں سے اس ماہ مبارک میں خیال رکھنا چاہیے ان کا عمل خیال رکھے، تو اس کے ساتھ تمام (صغیرہ) گناہوں کو

(۱) رواہ احمد والنسائی والبیہقی

(۲) رواہ احمد والنسائی باسناد جید

(۳) رواہ مسلم

بخش دیا جائے گا<sup>۱</sup>

• اسی طرح آپ ﷺ کا فرمان ہے کہ (اس ماہ مبارک میں) ہر رات اللہ تعالیٰ لوگوں کو جہنم سے آزاد فرماتا ہے۔<sup>۲</sup>

• اسی طرح آپ ﷺ کے پاس ایک شخص حاضر ہوا، اور کہنے لگا کہ اے اللہ کے رسول ﷺ! اگر میں نے یہ گواہی دی کہ اللہ تعالیٰ کے علاوہ کوئی معبود برحق نہیں، اور آپ اللہ کے رسول ہیں ﷺ، اور میں (دن میں) پانچوں نمازوں کو ادا کروں، زکوٰۃ ادا کروں اور ماہ رمضان کے روزے رکھوں، اور اس ماہ کا قیام کروں (یعنی تراویح و تہجد پڑھوں) تو میں کن لوگوں میں شمار ہوں گا؟ تو آپ ﷺ نے فرمایا کہ (تمہارا شمار صدیقین (سچوں) اور شہداء میں ہوگا۔<sup>۳</sup>

• اسی طرح مسند حاکم کی صحیح روایت ہے کہ آپ ﷺ نے فرمایا کہ جبریل علیہ السلام میرے پاس آئے اور انہوں نے یہ بدعا فرمائی کہ اس شخص کے لیے ہلاکت و بربادی ہو جو رمضان المبارک کو پالے اور اپنے گناہوں، بد اعمالیوں پر (پشیمان و شرمندہ ہو کر اور آئندہ نہ کرنے کے عزم کے ساتھ رب کے حضور غلوں دل سے معافی مانگ کر) اپنی بخشش نہ کر اسکا۔

اس ماہ کے شرف کو سمجھنے کے لیے اتنا ہی کافی ہے کہ یہ ماہ مبارک مذکورہ بد نصیبی و بد بختی سے نجات کا موقع ہے۔ یہ مغفرت و بخشش اور جہنم سے آزادی کا مہینہ ہے۔

اللہ تعالیٰ ہمیں ان خوش نصیبیوں میں سے بنادے جن کے لیے یہ مبارک مہینہ رحمت، مغفرت، برکت، جنت اور رب کی رضا کے حصول کا پیغام لایا ہے۔

(۱) رواہ احمد، والبیہقی باسناد جید

(۲) صحیح ابن ماجہ لالالبانی، ج ۱/۱۳۳

(۳) رواہ ابن خزمہ والبخاری

### ماہ رمضان کی ابتدا

ماہ رمضان کی آمد کا علم ۳ طریقوں میں سے کسی بھی طریقے سے کیا جاسکتا ہے:

۱۔ رمضان کا چاند دیکھ کر، جیسا کہ رسول اکرم ﷺ کا فرمان ہے: (صوموا لرؤیتہ) <sup>(۱)</sup> کہ رمضان کے روزے اس کا چاند دیکھ کر شروع کرو۔ اس طرح جو شخص رمضان کا از خود چاند دیکھ لے تو اس پر روزہ فرض ہو جاتا ہے۔

۲۔ دوسرا طریقہ یہ ہے کہ کسی با اعتماد، عادل شخص کے چاند دیکھنے کی گواہی پر اعتماد کرتے ہوئے ماہ رمضان کے روزہ شروع کیے جائیں۔ جیسا کہ رسول اکرم ﷺ کا عمل تھا۔ سیدنا عبداللہ بن عمر رضی اللہ عنہما فرماتے ہیں کہ لوگ چاند دیکھنے لگے، میں بھی دیکھنے لگا اور مجھے چاند نظر آگیا تو میں نے رسول اللہ ﷺ کو خبر دی تو (اس پر اعتماد کرتے ہوئے) آپ ﷺ نے خود بھی روزہ رکھا اور لوگوں کو بھی روزہ کا حکم دیا۔ <sup>(۲)</sup> اب یہ انتہائی قابل فہم بات ہے کہ آپ نے صرف سیدنا عبداللہ بن عمر رضی اللہ عنہما کے چاند دیکھنے اور ان کی گواہی پر اعتماد کرتے ہوئے روزہ شروع کیا اور تمام مسلمانوں کو روزہ کا حکم دیا۔ اس صحیح روایت سے بہت سی باتیں ثابت ہوتی ہیں:

ا۔ روزہ رکھنے کے لیے خود چاند دیکھنا ضروری نہیں بلکہ کسی عادل، با اعتماد شخص کے چاند دیکھنے کی گواہی کا اعتبار کرتے ہوئے رمضان کے روزے شروع کیے جاسکتے ہیں اور وہ لوگ انتہائی جہالت اور گمراہی میں مبتلا ہیں جو اس وقت تک روزہ نہیں رکھتے جب تک کہ خود چاند نہ دیکھ لیں، اور کسی مسلم، ثقہ، عادل شخص کی گواہی کو کافی نہیں سمجھتے۔

ب۔ رسول اکرم ﷺ نے مسلمانوں کے اجتماعی مسئلہ میں ایک ثقہ اور عادل شخص کی گواہی پر اعتماد کیا جو خبر واحد (یعنی ایک شخص کی خبر و روایت) کی حجیت، اسے قبول کرنے اور اس پر عمل کرنے کی بین اور صریح دلیل ہے تو جو لوگ حدیث مقبول کی تمام شروط پوری ہو جانے

(۱) أخرجه مسلم (759/2) رقم (1080)

(۲) أخرجه أبو داود 2 / 756 برقم (2348)، وابن حبان 8 / 231 برقم (3747) وصححه ، والحاكم 24 / وصححه ووافقه الذهبي، وصححه ابن حزم .

کے بعد بھی رائے و قیاس کے مخالف ہونے یا کسی اور وجہ کے باعث صرف اس وجہ سے خبر واحد کو قبول کرنے سے انکار کرتے ہیں کہ اسے روایت کرنے والا ایک شخص ہے جبکہ وہ راوی ثقہ بھی ہو تو انکایہ عمل انتہائی گمراہیت پر مبنی عمل ہے؟

ج۔ اسی طرح یہ بھی ثابت ہوا کہ رمضان کا چاند دیکھنے پر صرف ایک عادل اور ثقہ شخص کی گواہی کافی ہے۔ یہی قول و فتویٰ امام شافعی، امام احمد، امام نووی، ابن مبارک و دیگر اہل علم کا ہے۔

۳۔ تیسرا طریقہ یہ ہے کہ اگر ۲۹ کا چاند نظر نہ آئے تو ماہ شعبان کے ۳۰ دن مکمل کیے جائیں۔ جیسا کہ رسول اکرم ﷺ کا فرمان ہے: اگر تمہارے اور چاند کے درمیان بادل آجائیں (یعنی مطلع صاف نہ ہو تو) شعبان کے ۳۰ دن مکمل کرو۔<sup>(۱)</sup> اور جیسا کہ صحیح بخاری کی روایت کے الفاظ ہیں (فاكملوا شعبان ثلاثين) کہ شعبان کے ۳۰ دن مکمل کرو۔ اور صحیح مسلم کے الفاظ ہیں (فاعدوا ثلاثين)۔

اب سوال یہ ہے کہ ۲۹ ویں شعبان کا چاند مطلع صاف نہ ہونے کی وجہ سے نظر نہ آ سکے تو اگلے دن ۳۰ شعبان شمار کیا جائے گا یا یہ کہ رمضان شمار کرتے ہوئے روزہ رکھا جائے؟؟

(اس دن کو عربی میں ”یوم الشک“ سے تعبیر کیا جاتا ہے)

اس میں اہل علم کے اقوال میں سے راجح یہی ہے کہ ”یوم الشک“ یعنی شک والے دن کار و کھنہ حرام ہے۔

جس کی دلیل سنن ابی داؤد کی یہ روایت ہے کہ سیدنا عمار رضی اللہ عنہ فرماتے ہیں کہ جس نے شک والے دن میں روزہ رکھا اس نے ابوالقاسم ﷺ (آپ ﷺ کی کنیت ہے) کی نافرمانی کی۔ یہی قول جمہور اہل علم کا ہے اور صحابہ کرام رضی اللہ عنہم کا عمل بھی اسی پر تھا اور مذکورہ روایات بھی اس مسئلہ میں انتہائی واضح ہیں۔

### رمضان المبارک میں کرنے والے کام

ویسے تو ماہ رمضان مکمل عبادات کا سیزن ہے جن میں جتنا خیر و بھلائی کے کام کیے جائیں کم ہیں مگر چند عبادات ایسی ہیں جنکی طرف انتہائی اہمیاک، توجہ، شوق اور بڑھ چڑھ کر کرنے کی ضرورت ہے۔ جن میں سر فہرست: قرآن مجید کی تلاوت، اسے ترجمہ و تفسیر کے ساتھ پڑھنا اور سننا، ماہ مبارک کے روزہ رکھنا، رات کو قیام و تراویح کا اہتمام کرنا، خیر کے کاموں میں بڑھ چڑھ کر خرچ کرنا، رمضان کے آخری عشرہ میں بھرپور عبادات کا اہتمام کرنا اور طاق راتوں میں خصوصی اہتمام کرنا، لیقۃ القدر کو تلاش کرنا، اعتکاف کرنا، زکاۃ ادا کرنا، صدقۃ الفطر ادا کرنا، اور ایسی دینی محافل میں کثرت کے ساتھ شریک ہونا جہاں قرآن و حدیث کی روشنی میں اصلاحی و تربیتی دروس منعقد کیے جاتے ہیں، روزے کے منافی تمام غیر شرعی و غیر اخلاقی امور سے دور رہنا۔

### روزہ اور اسکے اہم مسائل کا تحقیقی جائزہ

#### روزہ کی تعریف:

روزہ کو عربی زبان میں ”الصوم یا الصیام“ کہا جاتا ہے جس کا معنی ہے ”الإمساک مطلقاً من الطعام والشراب والکلام والنکاح والسیر ونحوہا“ یعنی لغوی اعتبار سے ”الصوم یا الصیام“ سے مراد کسی بھی چیز سے مطلقاً بالکل ہی رک جانا ہے۔ یعنی اپنے آپکو کھانے پینے سے، بات چیت سے، نکاح سے اور چلنے پھرنے سے روکنا، جیسا کہ قرآن کریم نے سیدنا مریم علیہا السلام کا فرمان نقل کیا: ﴿ فَكُلِّي وَاشْرَبِي وَفَرِّجِي عَيْنًا فَإِمَّا تَرِينَ مِنَ الْبَشَرِ أَحَدًا فَقُولِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيًّا ﴾ (مریم: ۲۶)

”پس کھاؤ، پیو اور اپنی آنکھ ٹھنڈی کرو۔ پھر اگر کوئی آدمی تمہیں دیکھ پائے تو کہہ دینا کہ میں نے اللہ کے لئے روزہ کی نذرمانی ہے لہذا آج کسی انسان سے بات نہ کروں گی۔“

اسی طرح روزے دار کو عربی میں "صائم" کہا جاتا ہے۔

جبکہ شرعی اصطلاح میں "روزہ" (الصوم والایام) کی تعریف یہ ہے کہ:

عبادت کی نیت سے فجر صادق سے لے کر غروب آفتاب تک کھانے پینے، ازدواجی تعلقات اور دیگر مفطرات یعنی روزہ توڑنے والی چیزوں سے اپنے آپ کو روکے رکھنا۔

(حنبلہ اور حنفیہ کے یہاں روزہ کی تعریف میں "نیت" کی قید نہیں ہے، لیکن صحیح بات یہی ہے کہ نیت روزہ کی شرط ہے، کیونکہ تمام اعمال کا دار و مدار نیت ہی پر قائم ہے)۔

### روزہ کا حکم اور فرضیت

قرآن کریم، احادیث صحیحہ اور امت اسلامیہ کے اجماع و اتفاق سے یہ بات ثابت ہے کہ رمضان المبارک کے مکمل مہینے کے روزے فرض ہیں۔ اور ماہِ رمضان کا روزہ اسلام کے بنیادی ارکان میں سے ایک اہم رکن ہے۔ جس کی فرضیت کا انکاری کافر، مرتد ہے اور دائرہ اسلام سے خارج ہے الا یہ کہ وہ (نومسلم ہو یا دار الحرب میں پروان چڑھا ہو، دنیا کے کسی ایسے مقام پر رہتا ہو جہاں اسلام کی دعوت نہ پہنچی ہو جسکی وجہ سے وہ) روزے کی فرضیت سے نا آشنا ہو۔

اسی طرح ماہِ رمضان المبارک کا روزہ بالاتفاق شعبان سن ۲ ہجری میں فرض ہوا۔

روزے کی فرضیت کے دلائل:

قرآن کریم: اللہ تعالیٰ فرماتا ہے:

(شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ

وَالْفُرْقَانِ ۚ مَن شَهِدَ مِنْكُمُ الشَّهْرَ فَلْيَصُمْهُ ۚ) البقرة: ۱۸۵

”رمضان وہ مہینہ ہے جس میں قرآن نازل کیا گیا جو تمام لوگوں کے لیے ہدایت ہے اور اس میں ہدایت اور حق و باطل میں امتیاز کرنے والے واضح دلائل موجود ہیں۔ لہذا تم میں سے جو شخص اس مہینہ کو پالے اس پر لازم ہے کہ پورا مہینہ روزے رکھے۔“

احادیث مبارکہ: صحیح بخاری و مسلم میں مروی ہے کہ ”رسول اللہ ﷺ نے فرمایا: کہ اسلام کی بنیاد پانچ چیزوں پر قائم ہے: اس بات کی گواہی دینا کہ اللہ تعالیٰ کے علاوہ کوئی معبود برحق نہیں اور محمد ﷺ اللہ کے رسول ہیں، نماز قائم کرنا، زکوٰۃ ادا کرنا، رمضان کے روزے رکھنا اور اگر استطاعت ہو تو حج بیت اللہ کرنا۔“

اسی طرح صحیح بخاری کی ایک طویل حدیث کا ٹکڑا ہے جس میں ایک اعرابی (دیہاتی) رسول اکرم ﷺ سے سوالات کرتا ہے کہ: اللہ تعالیٰ نے مجھ پر روزہ فرض کیا ہے اس کے بارے میں مجھے بتائے؟ تو آپ نے فرمایا: ”شہور رمضان“ یعنی اللہ تعالیٰ نے ماہ رمضان کے روزہ فرض کیے ہیں، جبکہ اس ماہ کے علاوہ تم نفلی روزہ بھی رکھ سکتے ہو۔

اور رسول اکرم ﷺ روزہ فرض ہونے کے بعد ۹ سال تک ہر سال ماہ رمضان کا روزہ رکھتے رہے۔  
اجماع: امت مسلمہ کا ہر دور میں اس بات پر اجماع رہا ہے کہ ماہ رمضان کے روزے فرض ہیں اور مسلمانوں میں سے کسی نے اسکی فرضیت کا انکار نہیں کیا۔ اور جو بھی اسکی فرضیت کا انکار کرے تو وہ مرتد ہے اور دین اسلام سے خارج ہے، الایہ کہ وہ نو مسلم ہو اور روزہ کی فرضیت سے لاعلم ہو یا پھر دنیا میں کسی ایسی جگہ پر رہتا ہو جہاں اسلام کی مکمل دعوت نہ پہنچی ہو جسکے باعث وہ شرائع اسلامیہ سے ناواقف ہو۔

### یومیہ روزے کی ابتداء

یومیہ روزے کا وقت طلوع فجر ثانی سے لے کر غروب آفتاب تک کا ہے۔ طلوع فجر ثانی سے مراد فجر سے پہلے افق پر ظاہر ہونے والی سفیدی ہے۔ قرآن کریم میں فرمانِ باری تعالیٰ ہے: ﴿مَّا لَقَنَّ بِكَشْرُوهِنَّ وَأَتَعَوْا مَا كَتَبَ اللَّهُ لَكُمْ وَكَلُوا وَاشْرَبُوا حَتَّى يَتَبَيَّنَ لَكُمُ الْغَيْظُ الْأَبْيَضُ مِنَ الْغَيْظِ الْأَسْوَدِ مِنَ الْفَجْرِ ثُمَّ أَتُمُوا الصَّيَامَ إِلَى الْاَيْلِ﴾ البقرة: ۱۸۷

سواب تم ان سے مباشرت کر سکتے ہو اور جو کچھ اللہ نے تمہارے لیے مقدر کر رکھا ہے اسے طلب کرو۔ اور فجر کے وقت جب تک سفید دھاری، کالی دھاری سے واضح طور پر نمایاں نہ ہو جائے تم کھانی سکتے ہو۔ پھر رات تک اپنے روزے پورے کرو۔

مذکورہ آیت میں ”الْخِطُّ الْأَبْيَضُ“ یعنی ”سفید دھاگے“ سے مراد دن کی روشنی اور ”الْخِطُّ الْأَسْوَدُ“ یعنی ”کالے دھاگے“ سے مراد رات کا اندھیرا ہے۔ اور آیت میں بیان کیا گیا ہے کہ روزہ کا وقت دن ہے اور کھانے پینے، میاں بیوی کے تعلقات وغیرہ کا وقت رات ہے۔ ”الْخِطُّ الْأَبْيَضُ مِنَ الْخِطِّ الْأَسْوَدِ مِنَ الْفَجْرِ“ کہہ کر روزہ کا ابتدائی وقت اور (اتِمُوا الصِّيَامَ إِلَى اللَّيْلِ) کہہ کر انتہائی وقت بیان کیا گیا۔

### روزہ کی نیت

ہر نیک عمل کی قبولیت اور اسکے اجر و ثواب کا دار و مدار "نیت" پر قائم ہے۔

جیسا کہ صحیح بخاری میں رسول اکرم کا فرمان ہے: "انما الاعمال بالنیت" یقیناً اعمال کا دار و مدار نیت پر قائم ہے۔

نیت کسے کہتے ہیں: نیت کسی بھی کام کا دل میں عزم و ارادہ کا نام ہے۔

فرض روزہ کی نیت: ہر واجب روزہ میں نیت کرنا ضروری ہے، جیسے رمضان کے روزے، قضاء و کفارے کے روزے وغیرہ۔

نیت کا وقت: فرض روزہ کی نیت طلوع فجر سے پہلے کرنا ضروری ہے اگرچہ ایک منٹ پہلے ہی کیوں نہ ہو، کیونکہ رسول اکرم ﷺ کا فرمان ہے: جس نے فجر سے پہلے روزہ کی نیت نہیں کی اس کا روزہ نہیں۔<sup>۱</sup> جبکہ بہتر یہی ہے کہ رات سونے سے پہلے روزہ کی نیت (ارادہ) کر کے سوئے۔

تجدید نیت: کیا رمضان المبارک میں روزانہ ہر روزہ کی نیت کرنا ضروری ہے؟

اس مسئلہ میں راجح بات یہی ہے کہ اگر اس نے رمضان کے شروع میں ہی مکمل مہینہ روزہ رکھنے کی نیت کر لی تو وہ اسکے لیے کافی ہے، البتہ اگر درمیان میں کسی بھی وجہ سے کوئی روزہ چھوٹ جاتا ہے



تو اگلے روزہ کی دوبارہ نیت کرنا ضروری ہے۔ جیسے حائضہ، حاملہ، دودھ پلانے والی خواتین اور بیمار و مسافر وغیرہ اگر رمضان کا کوئی روزہ چھوڑ دیں تو دوبارہ روزہ رکھنے کے لیے فجر سے پہلے نیت کریں گے۔  
نفل روزہ کی نیت: البتہ عام نفل روزہ کی نیت رات سے کرنا ضروری نہیں وہ اگلے روز زوال سے پہلے کسی بھی وقت کی جاسکتی ہے! ہاں اگر خاص نفل روزہ ہو جیسے: عرفہ و عاشوراء وغیرہ کا تو اسکے لیے رات ہی سے نیت کرنا بہتر ہے۔

نیت کے الفاظ: جہاں تک اسکا زبان و الفاظ سے اظہار کرنے کا تعلق ہے تو اعمال شرعیہ میں سوائے ان اعمال کے کہ جن میں رسول اکرم سے زبان و الفاظ سے نیت کرنا ثابت ہے (جیسے: حج و عمرہ کی نیت) بقیہ اعمال میں زبان و الفاظ سے نیت کرنا "بدعت" ہے، کیونکہ اگر تمام اعمال میں زبان و الفاظ سے نیت کرنا جائز ہوتا تو اللہ کے پیغمبر ﷺ نے کم از کم ایک مرتبہ اسکا ثبوت ضرور ہوتا، تو جس عمل کا ثبوت اللہ کے نبی ﷺ سے ایک مرتبہ بھی نہیں وہ عمل جائز و صحیح کیسے ہو سکتا ہے؟؟

اسکے علاوہ "روزہ کی نیت" کے حوالے سے جو الفاظ آج لوگوں کی زبانوں پر عام ہیں جیسے: و بصوم غدئیت من شہر رمضان وغیرہ یہ اور اس قسم کے دیگر الفاظ مختلف روایات میں موجود ہیں لیکن وہ تمام روایات یا تو من گھڑت ہیں یا انتہائی ضعیف۔

### روزہ کی فضیلت، فوائد اور مقاصد

روزہ جسمانی و دینی عبادات میں سے اہم ترین عبادت ہے جسکی فضیلت، فوائد اور مقاصد درج ذیل ہیں:  
روزہ کی بنیادی فضیلت اور مقصد "حصول تقویٰ":

قرآن مجید میں اللہ تعالیٰ نے تمام انسانوں کو مخاطب فرما کر جو حکم سب سے پہلے ارشاد فرمایا وہ عبادت کا ہے "صرف اللہ معبود برحق ہی کی عبادت" کا اور اس کا جو عظیم فائدہ و مقصد بیان کیا

ہے وہ تقویٰ کا حصول ہے۔ یہ فائدہ و مقصد کتنا اہم ہے اس کا اندازہ اس بات سے لگایا جاسکتا ہے کہ یہ رب تعالیٰ کے سب سے پہلے اور سب سے اہم حکم کا بنیادی فائدہ و مقصد ہے، اور یہی مقصد اللہ تعالیٰ نے عبادات میں اہم عبادت ”روزہ“ کا بیان فرمایا ہے:

﴿ يٰۤاَيُّهَا الَّذِيْنَ ءَامَنُوْا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِيْنَ مِن قَبْلِكُمْ لِمَلَّكُمْ تَنَفُّوْنَ ﴿۱۸۳﴾ ﴾ البقرة: ۱۸۳

اے ایمان والو! تم پر روزے فرض کر دیئے گئے ہیں جیسا کہ تم سے پہلے لوگوں پر بھی فرض کئے گئے تھے (اور اس کا مقصد یہ ہے) کہ تم میں تقویٰ پیدا ہو۔

### تقویٰ کی تعریف:

تقویٰ کی تعریف میں اہل علم کے مختلف اقوال ہیں جن کا خلاصہ یہ ہے کہ:

تقویٰ ایسا بہترین لباس ہے جسے اپنا کر انسان اپنے تمام ظاہری و باطنی عیوب ختم کر سکتا ہے۔

تقویٰ سے بہترین لباس کوئی نہیں، تقویٰ ایسی کیفیت کا نام ہے کہ بندہ اپنے اندر اللہ تعالیٰ کا وہ ڈر اور خوف محسوس کرے جو اسے فرائض و واجبات کے چھوڑنے اور معاصی و جرائم کرنے سے روکے، اور اس کے مقابلے میں اسے واجبات شرعیہ کی ادائیگی اور نافرمانی و گناہ کے کام ترک کرنے پر مجبور کرے اسی لیے **مَلَّكُمْ تَنَفُّوْنَ** نے تقویٰ کو ”وقایہ“ یعنی نافرمانی سے دور رہنے کا ذریعہ قرار دیا

تقویٰ کے فوائد:

تقویٰ کے بے شمار فوائد ہیں، ان سب کو لکھنا یہاں ممکن نہیں۔ یہاں صرف تذکیر کے لیے چند اہم فوائد لکھے جا رہے ہیں تاکہ روزے کے اہم ترین مقصد کو سمجھنے میں آسانی ہو۔

قرآن مجید میں اللہ تعالیٰ نے تقویٰ کے چار اہم ترین فوائد ذکر کیے ہیں، اور غور کیا جائے تو ان چاروں سے دنیا کا کوئی انسان مستغنی نہیں ہو سکتا۔

۱۔ سب سے پہلا فائدہ: تقویٰ مصائب و مشکلات سے نکلنے کا راستہ ہے۔ جیسا کہ فرمان باری

تعالیٰ ہے: ﴿ وَمَنْ يَتَّقِ اللَّهَ يَجْعَلْ لَهُ مَخْرَجًا ۝ ٢ ﴾ (الطلاق: ۲)

اور جو شخص اللہ سے ڈرتا ہے اللہ اس کے لیے (مشکلات سے) نکلنے کی کوئی راہ پیدا کر دے گا۔

۲۔ دوسرا فائدہ: تقویٰ رزق میں زیادتی، فراوانی و برکت کا ذریعہ ہے۔ فرمان باری تعالیٰ ہے:

﴿ وَزِدْنَاهُ مِنْ حَيْثُ لَا يَحْتَسِبُ ﴾ (الطلاق: ۳)

اور اسے ایسی جگہ سے رزق دے گا جہاں اسے وہم و گمان بھی نہ ہو۔

۳۔ تیسرا فائدہ: تقویٰ سہولت اور آسانی کے حصول کا ذریعہ ہے۔ جیسا کہ فرمان باری تعالیٰ

ہے: ﴿ وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ ۝ ٤ ﴾ (الطلاق: ۴)

اور جو شخص اللہ سے ڈرے تو اللہ اس کے لیے اس کے کام میں آسانی پیدا کر دیتا ہے۔

۴۔ چوتھا فائدہ: تقویٰ مغفرت کے حصول کا ذریعہ ہے۔ جیسا کہ رب تعالیٰ کا فرمان ہے:

﴿ وَمَنْ يَتَّقِ اللَّهَ يَكْفِرْ عَنْهُ سَيِّئَاتِهِ ۖ وَيُعْظِمْ لَهُ أَجْرًا ۝ ٥ ﴾ (الطلاق: ۵)

اور جو شخص اللہ سے ڈرے گا اللہ اس کے گناہ مٹا دے گا اور اسے بڑا بھاری اجر دے گا۔

یہ چند فائدے اس عمل کے ہیں جو روزہ کا بنیادی مقصد ہے گو یہ کہ اگر کوئی ان فوائد کو حاصل کرنا

چاہتا ہے تو وہ تقویٰ کے حقیقی مفہوم کو سمجھتے ہوئے اس کے تقاضوں کو پورا کرے۔ اور تقویٰ کے

حصول کے لیے جن امور کو انسان اختیار کرتا ہے ان میں اہم ترین عمل ”روزہ“ ہے۔

اسی طرح تقویٰ کے علاوہ بھی روزہ کے دیگر فوائد ہیں جو مندرجہ ذیل ہیں:

روزہ اخلاص پیدا کرتا ہے: اخلاص ایسا مبارک عمل ہے جو ہر عبادت اور ہر نیک کام میں

مطلوب ہوتا ہے، جو اعمال کی قبولیت کی بنیادی شرط ہے۔ کوئی بھی عمل بھلے وہ کتنے ہی اسباب و

وسائل اختیار کر کے اور کتنی ہی محنت سے کیوں نہ کیا گیا ہو، اخلاص کے بغیر قبول نہیں ہوتا، اور

”روزہ“ اس اخلاص کو اپنے اندر پیدا کرنے کا اہم ذریعہ ہے۔

کیونکہ اخلاص کا معنی یہ ہے کہ ہر نیک عمل صرف ایک اللہ ہی کے لیے کیا جائے جس میں اس کے ساتھ کوئی اور شریک نہ ہو بھلے وہ کوئی بھی کیوں نہ ہو۔ اور اس عمل کا مقصد بھی صرف اللہ تعالیٰ کی رضا کا حصول اور اس کی خوشنودی کا حصول ہو، اسی لیے روزہ دار جب روزہ رکھتا ہے تو وہ ناجائز امور کے ساتھ ساتھ ان امور کو بھی چھوڑ دیتا ہے، جو وقتِ روزہ کے علاوہ جائز ہوتے ہیں۔ جیسے کھانا پینا، میاں بیوی کے درمیان تعلقات اور دیگر مفطرات وغیرہ۔ یہ سب امور مومن روزہ دار صرف اپنے رب تعالیٰ کے لیے چھوڑتا ہے جو اس میں مزید اخلاص پیدا کرنے کا اہم ذریعہ ہے۔

روزہ کا اجر و ثواب شمار ہی نہیں کیا جاسکتا: شریعت میں بہت سی عبادتوں کا اجر و ثواب بیان کر دیا گیا ہے، لیکن روزہ وہ عظیم و مبارک عمل ہے کہ اس کا اجر و ثواب رب تعالیٰ نے اپنے پاس رکھا ہوا ہے، حدیثِ قدسیٰ ہیکہ اللہ فرماتا ہے: ابنِ آدم کا ہر عمل اسکے لیے ہے سوائے "روزہ" کے کہ وہ میرے لیے ہے اور میں ہی اسکی جزاء دوں گا۔<sup>۱</sup>

روزہ صغیرہ و کبیرہ تمام گناہوں سے پاکیزگی کا ذریعہ: ایمان و احتساب (یعنی اللہ تعالیٰ سے ثواب کی امید رکھتے ہوئے) کے ساتھ رکھا جانے والا روزہ تمام کبیرہ و صغیرہ گناہوں کو ختم کرنے کا ذریعہ ہے۔ جیسا کہ رسول اللہ ﷺ کا فرمان ہے کہ اللہ تعالیٰ نے تم پر رمضان کے روزے فرض کیے ہیں، اور میں نے تمہارے لیے اس ماہ کا قیام مسنون کیا ہے، توجو اللہ تعالیٰ سے اجر و ثواب کی امید رکھتے ہوئے اس ماہ کا روزہ رکھے اور قیام کرے تو گناہوں سے ایسے پاک و صاف ہو جائے گا جیسے اس کی ماں نے آج ہی اسے جنا ہوا۔<sup>۲</sup>

روزہ دار کی دُعا رد نہیں کی جاتی: رسول اکرم ﷺ کا فرمان ہے: ۳ قسم کے لوگ ہیں جن کی دُعا رد نہیں ہوتی، ان میں سے ایک روزہ دار ہے، جب تک کہ افطاری نہ کر لے۔

روزہ گناہوں اور جہنم کی آگ سے بچنے کا ذریعہ ہے: روزہ ایک ڈھال ہے اور جہنم سے نجات کا

(<sup>۱</sup>) أخرجه البخاري (الفتح 10 / 369 ط السلفية) ومسلم (2 / 807 ط . الحلبي).

(<sup>۲</sup>) رواه الترمذی و احمد

ذریعہ ہے۔ جیسا کہ رسول اکرم ﷺ کا فرمان ہے: ”جو بندہ بھی کسی دن اللہ کے راستے میں روزہ رکھتا ہے تو اللہ تعالیٰ اس دن اسے جہنم سے ۷۰ سال کی مسافت دور فرما دیتا ہے۔“

جنت کے دروازوں میں ایک دروازہ صرف ”روزہ دار“ کے لیے خاص ہے:

آپ ﷺ نے فرمایا کہ جنت میں ایک دروازہ ہے جس کا نام ”ریان“ ہے جس سے قیامت کے دن سوائے روزہ دار کے کوئی داخل نہیں ہوگا۔<sup>۱</sup>

روزہ تمام فتنوں، مصیبتوں سے نجات کا ذریعہ ہے۔ روزہ کے فوائد میں سے اہم ترین فائدہ یہ ہے کہ اگر انسان اپنے گھر، مال، کاروبار اور آس پڑوس کسی بھی حوالے سے کسی بھی مصیبت کا شکار ہو جائے یا کسی فتنہ میں مبتلا ہو جائے تو اسے چاہیے کہ وہ روزہ رکھے۔ اس کے تقاضوں کو سمجھتے ہوئے انہیں ادا کرے۔ یہ روزہ کا عمل اسے ان تمام فتنوں اور مصیبتوں سے توفیق اللہ نجات دے گا۔ جیسا کہ رسول اکرم ﷺ کا فرمان مبارک ہے: ”آدمی کو اس کے اہل و عیال، اس کے مال اور اس کے آس پڑوس میں جو فتنہ پہنچتا ہے اسے نماز، روزہ اور صدقہ ختم کر دیتا ہے۔“

روزہ انسانی شہوت کو ختم کرنے کا ذریعہ ہے۔ حقیقت یہ ہے کہ انسانی طبیعت ہے کہ اگر پیٹ بھرا ہو تو انسانی خواہشات بھی بڑھ جاتی ہیں۔ کیونکہ جب جسم کو بھر پور غذا ملتی ہے تو اس میں طاقت پیدا ہوتی ہے اور اس طاقت کا صحیح خرچ و مصرف نہ ہو تو انسان ناجائز مصارف تلاش کرتا ہے، اور اس طرح انسان گناہ کا شکار ہوتا ہے۔ اور روزہ ہر اعتبار سے بڑھتی ہوئی نفسانی خواہش کو کنٹرول کرنے کا بہترین ذریعہ ہے۔ اور اس کی دلیل: ”رسول اکرم ﷺ کا وہ فرمان ہے جس میں آپ نے ان جوانوں کو جو (وسائل میں کمی یا کسی اور وجہ سے) شادی نہیں کر سکتے۔ انہیں روزہ رکھنے کا حکم دیا“ تاکہ روزہ کے ذریعہ وہ اپنی جسمانی طاقت کو کنٹرول کر سکیں اور ناجائز

(۱) أخرجه الترمذي (578/5) وقال: حديث حسن.

(۲) متفق عليه

(۳) رواه البخاري (494) ومسلم (5150)

(۴) رواه البخاري النكاح (4779)، ومسلم النكاح (1400)

و خلاف شرع امور میں مبتلا نہ ہو۔

روزہ نعمتِ الہی پر شکر اور غرباء، فقراء اور محتاجوں کا احساس پیدا کرنے کا ذریعہ ہے:

یہ بھی روزہ کے فوائد میں سے اہم ترین فائدہ ہے، کیونکہ جب روزہ دار صبح سے لے کر شام تک خالی پیٹ بھوکا رہتا ہے تو ایک طرف اس میں احساسِ تشکر پیدا ہوتا ہے کہ اللہ تعالیٰ نے اسے اتنا دیا ہے کہ وہ کبھی غربت و افلاس کی وجہ سے بھوکا نہیں رہتا اس لیے اسے اس نعمت پر اللہ کا شکر ادا کرنا چاہیے۔ اور اس کا فرمانبردار بن کر رہنا چاہیے۔ اور دوسری طرف اس کے اندر ان غریبوں، یتیموں اور معاشرے کے ان محتاج لوگوں کا احساس پیدا کرتا ہے جو غربت و افلاس کی وجہ سے سالانہ میں کتنے ہی دن بھوکے رہتے اور کتنی ہی راتیں بھوکے سوتے ہیں، اس لیے ہر شخص کی بالخصوص اور اہل ثروت حضرات کی بالخصوص یہ ذمہ داری ہے کہ وہ اپنی استطاعت کے مطابق ایسے محتاج لوگوں کے ساتھ ہر طرح سے تعاون کریں۔

روزہ جسمانی صحت کا اہم ذریعہ: عربی زبان میں ایک محاورہ ہے ”المعدة بيت الذاء والحمية رأس النواء“ کہ معدہ بیماریوں کا گھر ہے، جبکہ پرہیز بہترین دوا ہے۔ اس لیے اطباء (ڈاکٹرز) کہتے ہیں کہ ”پرہیز علاج سے بہتر ہے“ کھانے سے پہلے بھی کیونکہ بیماری کی وجوہات میں سے ایک اہم وجہ زیادہ کھانا، یا نقصان دہ کھانا ہے اور کھانے کی بعد بھی۔ اسی لیے نہ انسان ایسا کھائے کہ بیمار ہو اور علاج کی نوبت آئے، احتیاط کریں۔ اور اگر سحری و افطاری میں زیادتی سے پرہیز کیا جائے اور اعتدال میں رہا جائے تو سال میں ایک پورا مہینہ دن بھر روزہ رکھنا جسمانی صحت کے لیے بہت مفید رہتا ہے۔

## روزہ کی سنتیں اور آداب

روزہ کی سنتیں اور آداب بہت زیادہ ہیں جن میں سے اہم ترین مندرجہ ذیل ہیں:

سحری کرنا: روزے کے آداب میں سے سب سے پہلا ادب ”سحری کرنا“ ہے۔ یعنی فجر سے پہلے روزہ رکھنے کے لیے کھانا پینا۔ رسول اللہ ﷺ کا فرمان ہے کہ: سحری کیا کرو، یقیناً سحری میں

بڑی برکت ہے<sup>۱</sup>۔ اسی طرح مسند احمد کی روایت کے مطابق سحری کرنے والوں پر اللہ رحمت اور فرشتے دعائے رحمت فرماتے ہیں۔

### سحری کے آداب

(۱) سحری میں اعتدال : سحری میں اعتدال سے مراد یہ ہے کہ انسان اتنا کھائے جس سے وہ بقیہ دن سہارا کر سکے، اور سحری میں اعتدال اس بات کا نام ہے کہ نہ تو انسان بھوکا رہے کہ عبادت کرنا بھی اسکے لیے مشکل ہے جائے اور نہ ہی اتنا پیٹ بھر کر کھالے کہ بھوک کا احساس ہی ختم ہو جائے کہ جو روزہ کے مقاصد میں سے ایک اہم مقصد ترین مقصد ہے۔

(ب) سحری میں تاخیر (آخری وقت تک سحری کرنا) : سحری میں تاخیر سے مراد ہے کہ رات کے آخری پہر میں، آخری وقت تک سحری کرنا۔ اور اس کی دلیل صبح بخاری و مسلم میں سیدنا زید بن ثابت رضی اللہ عنہ کا فرمان ہے کہ : ہم (یعنی صحابہ کرام رضی اللہ عنہم) نبی مکرم ﷺ کے ساتھ سحری کرتے پھر نماز کے لیے کھڑے ہو جاتے۔ (راوی حدیث کہتے ہیں کہ) میں نے پوچھا کہ اذان اور سحری کے درمیان کتنا فاصلہ ہوتا تھا؟ تو آپ رضی اللہ عنہ نے فرمایا اتنا جتنا کہ ایک آدمی قرآن مجید کی ۵۰ آیتیں تلاوت کرتے۔<sup>۲</sup>

اب اگر قرآن مجید کی ۵۰ آیتیں آرام سے، تجوید و اطمینان کے ساتھ تلاوت کی جائیں تو اس میں ۱۵ یا ۲۰ منٹ سے زیادہ نہیں لگتے۔

اسی طرح سیدنا عمرو بن ميمون رحمہ اللہ (جو کہ بڑے تابعین میں سے ہیں) فرماتے ہیں کہ : جناب محمد رسول اللہ ﷺ کے صحابہ رضی اللہ عنہم لوگوں میں سب سے بڑھ کر جلدی افطاری کرنے والے (یعنی وقت پر فوراً بغیر احتیاطی انتظار کیے) اور دیر تک (یعنی آخر تک) سحری کرنے والے تھے۔

<sup>۱</sup> أخرجه البخاري (الفتح 4/ 139) ومسلم (2/ 770)۔

<sup>۲</sup> أخرجه البخاري (الفتح 4/ 138 ط . السلفية) ومسلم (2/ 771 ط . الحلبي)۔

آخری وقت تک سحری کرنے میں اہل علم یہ حکمت بیان کرتے ہیں کہ یہ عین فطرت اور انسانی طبیعت کے مطابق ہے۔ کیونکہ بقیہ پورے دن مغرب تک بھوکا پیاسا رہتا رہتا ہے اس لیے بہتر یہی ہے کہ آخری وقت ہی میں سحری کی جائے تاکہ عبادات وغیرہ میں سہارا رہے۔

(ج) سحری میں کھجور کھانا بھی باعث برکت اور غذائیت سے بھرپور ہے۔

(د) سحری کا انتہائی وقت: رات سے لے کر طلوع فجر تک ہے۔

مسئلہ: غسل واجب ہو جائے اور سحری کا وقت مختصر ہو تو سحری کھا کر بھی غسل کیا جاسکتا ہے اگرچہ اذان فجر ہی کیوں نہ ہو جائے۔

### افطاری کے آداب

(ا) ترکھجور (رطب) سے روزہ کھولنا۔ ب) ترکھجور نہ ملنے پر خشک کھجور یا چھوڑے سے روزہ کھولنا۔ ج) کھجور و چھوڑے نہ ملنے پر پانی سے روزہ کھولنا۔

سیدنا انس رضی اللہ عنہ فرماتے ہیں کہ رسول اکرم ﷺ نماز مغرب سے پہلے رطب کھجور سے افطار فرماتے۔ وہ نہ ملنے پر خشک کھجور سے افطار فرماتے اور وہ بھی نہ ملنے پر پانی کے چند گھونٹ نوش فرماتے۔

(د) افطاری کے وقت دعا کرنا مستحب ہے۔

افطاری کے وقت دعا کرنا بھی انتہائی پسندیدہ، قابل تعریف اور اجر و ثواب کا باعث ہے، اور افطاری کے وقت ان الفاظ سے دعا کرنی چاہیے: (ذهب الظماء وابتل العروق وثبت الاجران شاء الله) ”پیاس ختم ہوئی اور رگیں تر ہو گئیں اور ان شاء اللہ اجر بھی مل گیا۔“

یہ رسول اکرم ﷺ کا معمول تھا۔ اس لیے ہر روزہ دار کو چاہیے کہ اس دعا کو اس کے معنی کے ساتھ یاد کریں۔ اور اسے روزہ کھولنے کے بعد ادا کریں۔



تعمیہ: جہاں تک ان الفاظ کے ساتھ دعا کرنے کا تعلق ہے: (اللهم لك صمت وعلى رزقك افطرت) <sup>۲</sup> تو محققین اہل علم نے تفصیل کے ساتھ اس پر بحث کی ہے کہ اس کا ثبوت نہ ہی رسول اکرم ﷺ سے ثابت ہے اور نہ ہی کسی صحابی سے۔ بلکہ یہ اور اس معنی میں جتنی بھی روایات ہیں یا تو مرسل ہیں یا شدید ضعیف ہیں یا موضوع و من گھڑت ہیں۔ جبکہ اس کے مقابلے میں پچھلی روایت (ذہب الظماء) والی سند صحیح بلکہ بقول امام حاکم، امام بخاری و مسلم رحمہم اللہ کی شرط پر ثابت ہے۔

نوٹ: سحری و افطاری کے حوالہ سے ایک انتہائی اہم بات ذہن نشین رہے کہ سحری میں نہ اٹھنا نماز فجر کی وقت پر عدم ادائیگی یا جماعت سے نکل جانے کا باعث بن جاتا ہے اور اسی طرح افطاری کے دوران بعض لوگ کھانے پینے میں اتنا مگن ہو جاتے ہیں کہ نماز مغرب کی فکر ہی نہیں رہتی، یا تو وہ قضاء ہو جاتی ہے یا پھر جماعت چھوٹ جاتی ہے۔ تو نماز کی پابندی کرنا، وقت پر اور مردوں کے لیے جماعت کے ساتھ، اس کا خیال رکھنا چاہیے کیونکہ وہ روزہ جو انسان کے لیے واجبات چھوڑنے کا سبب بن جائے سوائے بھوک و پیاس کے کچھ فائدہ نہیں دیتا تسئل اللہ السلامة والعافیة -

(۵) افطاری میں جلدی کرنا :

روزہ کھولنے میں جان بوجھ کر دیر کرنا اگرچہ وہ احتیاط کے پرہیز کیوں نہ ہو جیسا کہ آج ہمارے معاشرے میں رائج ہے۔ سورج غروب ہو چکا ہوتا ہے، سارن یا اذان کی آواز آ جاتی ہے اس کے

(<sup>۱</sup>) أخرجه أبو داود (765 / 2) والدارقطني (185 / 2) وحسن الدراقطني إسناده وقال الحاكم: صحيح على شرط الشيخين .

(<sup>۲</sup>) الحديث ضعيف (مرسل) لأن ا- معاذ بن زمرة لم يدرك النبي عليه السلام البدر المنير- (710 / 5) ورواية اخرى عن: ب- عبد الملك بن هارون: وهو كذاب دجال، وضاع، لا يعرف، ليس بمعروف- البدر المنير- (711 / 5)، التلخيص الحبير- (444 / 2)، التلخيص الحبير- (445 / 2) وعن: داود بن الزريقان وهو متروك. نيل الأوطار- (4 / 301)، إرواء الغليل- (38-37 / 4) تراجع العلامه الألباني في التصحيح والتضعيف- (23 / 1).

باوجود احتیاط کے نام پر جان بوجھ کر روزہ کھولنے میں تاخیر کی جاتی ہے۔ یہ عمل انتہائی قابل مذمت اور خلاف سنت ہے۔ کیا ایسے لوگوں کے لیے اولادِ آدم کے سردار اور امام الانبیاء محمد رسول اللہ ﷺ کا فرمان و عمل کافی نہیں؟؟ صحیح بخاری و مسلم میں آپ ﷺ کا فرمان ہے کہ: وہ لوگ ہمیشہ خیر و بھلائی کے ساتھ رہیں گے جب تک کہ روزہ کھولنے میں جلدی کریں گے۔

اسی طرح آپ ﷺ اپنے رب سے روایت فرماتے ہیں (یعنی حدیث قدسی ہے) کہ اللہ تعالیٰ فرماتا ہے: مجھے اپنے بندوں میں سب سے زیادہ محبوب وہ ہے جو افطاری (روزہ کھولنے) میں جلدی کرتا ہے۔ اسی طرح صحابہ کرام کے عمل کے حوالے سیدنا عمرو بن میمون (تابعی) کا قول بھی پیچھے گزر چکا ہے۔

#### مسئلہ: نماز مغرب سے پہلے کھانا تناول کرنا:

بہتر یہی ہے کہ روزہ کھولنے کے بعد نماز مغرب سے پہلے افطاری کر لے اور جماعت کے ساتھ نماز ادا کرے۔ لیکن اگر بھوک شدید ہو جس کی وجہ سے نماز میں عدم اطمینان کا خدشہ ہو تو پہلے کھانا کھالے، اس کے بعد نماز مغرب ادا کر لے۔ بشرطیکہ: (۱) نماز مغرب کے قضاء ہونے کا خدشہ نہ ہو۔ (ب) کھانا تیار ہو (ج) کھانا سامنے موجود ہو۔ اور دلیل صحیح بخاری و مسلم کی روایت ہے جس میں رسول اللہ ﷺ کا فرمان ہے کہ: جب رات کا کھانا سامنے آجائے تو نماز مغرب سے پہلے کھانا کھالو۔

#### روزہ کی منافی، غیر شرعی امور

روزہ کا بنیادی مقصد ہی ”تقویٰ“ کا حصول ہے۔ جیسا کہ پیچھے تفصیلاً ذکر کیا گیا ہے، اور روزہ کو شریعت میں گناہوں سے بچنے کا ذریعہ قرار دیا گیا۔ اسی لیے روزہ دار کو تمام زانی و عملی برائیوں سے دور رہنا چاہیے۔ کیونکہ یہ برائیاں اس کے روزہ کو برباد کر سکتی ہیں۔

اور وہ برائیاں مندرجہ ذیل ہیں:

جیسے جھوٹ، غیبت، چغل خوری، فحش گوئی، کالم گلوچ، لڑائی جھگڑا، غرض زبان کے ہر قسم کے غلط استعمال۔ اسی طرح اپنی آنکھوں، کانوں اور ہاتھ پاؤں کا غلط استعمال، فحش و خلاف شرع باتیں سننا، گانے اور موسیقی سننا، ڈرامے، فلمیں دیکھنا، فحش تصویریں دیکھنا، فحش لٹریچر پڑھنا، اپنے اعضاء (زبان، ہاتھ، پاؤں وغیرہ) سے کسی کو نقصان پہنچانا، دھوکا دینا یا ظلم و زیادتی کرنا وغیرہ وغیرہ۔

کیونکہ رسول اکرم ﷺ کا فرمان مبارک ہے کہ جو (روزہ میں) جھوٹ بولنا نہ چھوڑے اور اس پر عمل نہ چھوڑے تو اللہ تعالیٰ کو اس کے کھانے پینے کے چھوڑنے کی کوئی پرواہ نہیں<sup>۱</sup>۔  
اسی لیے اس بات کو اچھی طرح سمجھ لینا چاہیے کہ روزہ صرف کھانے پینے کو چھوڑنے کا نام نہیں بلکہ رسول اکرم ﷺ کا فرمان مبارک ہے: کہ روزہ لغو (بے مقصد اور ناجائز) باتوں سے دور رہنے اور بے حیائی، فحاشی، اور خلاف شرع (تمام) کاموں کو (عملاً) چھوڑ دینے کا نام ہے۔ (اور اسی طرح روزہ صبر و برداشت اور تحمل و بردباری اختیار کرنے کا نام ہے۔ کیونکہ فرمایا) کہ اگر (تمہارا روزہ ہو اور) تمہیں کوئی جاہل کہے یا کوئی گالی دے تو (برداشت اور تحمل سے کام لو اور) اس سے کہو کہ میں روزہ سے ہوں، میرا روزہ ہے۔<sup>۲</sup> (اور کی برائی کا جواب بجائے برائی سے دینے کے اس سے اپنا دامن بچاتے ہوئے دور ہو جاؤ)۔

اسی طرح آپ ﷺ نے فرمایا کہ کتنے ہی روزہ دار ایسے ہیں جنہیں ان کے روزہ سے سوائے بھوک و پیاس کے کچھ حاصل نہیں ہوتا۔ اور کتنے ہی راتوں کو عبادت کرنے والے ایسے ہیں جنہیں سوائے راتوں کو جاگنے کے کچھ حاصل نہیں ہوتا۔<sup>۳</sup>

تو جو شخص رمضان المبارک کے مہینے میں روزہ رکھ کر اور قیام کر کے اپنے اندر تبدیلی نہ لاسکا، اپنا ظاہر و باطن نہ سنوار سکا اپنے آپ کو اللہ اور اس کے رسول ﷺ اور اس کی شریعت کا فرمانبردار و اطاعت گزار نہ بناسکا اور زبانی و عملی تمام برائیوں سے دور رہنا نہ سیکھ سکا تو اس سے بڑا ہد نصیب

(۱) البخاری: الصوم 1903

(۲) أخرجه مسلم (809/2)

(۳) رواہ ابن ماجہ (1690) وصححه الألبانی فی صحیح ابن ماجہ۔

اور بد بخت کوئی نہیں اور شاید جسے روزہ در رمضان نہ بدل سکا شاید ہی کوئی اور عمل اسے بدل سکے۔ اللہ تعالیٰ اس ماہِ مبارک کو ہماری زندگیوں میں عملی تبدیلیوں کا ذریعہ بنادے اور اس میں کیے جانے والے تمام نیک کاموں کو قبول فرماتے ہوئے ان سے بھرپور فائدہ حاصل کرنے کی توفیق عطا فرمائے۔ آمین

### رمضان المبارک کے روزے کس پر فرض ہیں؟

روزہ کی فرضیت کی شرائط مندرجہ ذیل ہیں:

- ۱۔ اسلام ۲۔ بلوغت اور عقل کا ہونا۔
- ۳۔ روزہ رکھنے کی طاقت و قدرت کا ہونا۔ ۵۔ حالتِ قیام یعنی ”حضر“ میں ہونا (حالتِ سفر میں نہ ہونا)۔ ۶۔ روزہ رکھنے سے مانع امور کا نہ ہونا (یعنی وہ وجوہات جو انسان کو روزہ رکھنے سے روکیں ان کا نہ ہونا)۔

### پہلی شرط: اسلام

چونکہ روزہ ایک اسلامی فریضہ ہے اس لیے اسکی فرضیت اور قبولیت کی بنیاد اسلام ہے، اسی لیے غیر مسلم کافر روزہ فرض نہیں ہے اور اگر وہ روزہ رکھ بھی لے تو قبول نہیں کیا جائیگا۔ اور شریعتِ اسلام میں کوئی بھی نیک عمل خواہ اسکا تعلق کسی بھی شعبہ سے ہو اسوقت تک قبول نہیں ہوتا جب تک کہ اسمیں دو چیزیں نہ ہوں: (۱) اخلاص یعنی وہ عمل صرف اللہ ہی کے لیے اسکی رضا و خوشنودی کی خاطر کیا جائے اسمیں اللہ کی علاوہ کوئی بھی شریک نہ ہو (۲) انبیاء کے امام محمد رسول اللہ ﷺ کی متابعت۔ یعنی وہ عمل صرف اور صرف رسول اللہ ﷺ کے طریقہ پر ہو۔

### دوسری شرط: بلوغت

بلوغت کی پہچان: بلوغت کی معرفت کی کچھ علامات ہیں جن کے ذریعہ لڑکا یا لڑکی کے بالغ ہونے کا پتہ چلتا ہے اور وہ علامات لڑکے کے لیے ۳ اور لڑکی کے لیے ۴ ہیں۔

لڑکے کی علامات: ۱۔ زیر ناف بال کا آجانا۔ ۲۔ منی کا شہوت کے ساتھ خارج ہونا۔ ۳۔ مذکورہ دونوں کی عدم موجودگی میں ۱۵ سال کی عمر کا مکمل ہونا۔

لڑکی کی علامات: مذکورہ ۳ علامات، ۴۔ حیض کا خون آنا۔

مذکورہ علامات میں سے کوئی بھی علامت ۱۵ سال سے پہلے ظاہر ہو جائے تو اس کے ذریعہ بلوغت حاصل ہو جاتی ہے ورنہ ۱۵ سال کی عمر مکمل ہو جانے کے بعد بلوغت واقع ہوگی۔

۳۔ تیسری شرط: عقل

اسلام اور بلوغت کے بعد تیسری اہم شرط عقل ہے جس کا فقدان روزہ کی فرضیت کو ساقط کر دیتا ہے جسکی مزید تفصیل آگے "جنون" کے عنوان کے تحت آ رہی ہے۔

۴۔ چوتھی شرط: روزہ رکھنے کی طاقت و قدرت

۵۔ پانچویں شرط: حالت قیام "حضر" میں ہونا (یعنی حالت سفر میں نہ ہونا)

چونکہ روزہ ایک جسمانی عبادت ہے جس میں چند گھنٹوں تک عبادت کی نیت سے بھوکا، پیاسا رہنا پڑتا ہے اس لیے اس کی فرضیت کے لیے جسمانی طاقت اور قدرت کی قید لگائی گئی اور ان لوگوں سے روزہ کی فرضیت ساقط (ختم) کر دی گئی جو مریض ہوں یا جسمانی طور پر کمزور ہوں، جیسے بوڑھے۔ اسی طرح ان لوگوں کو بھی رخصت دی گئی جن کے لیے روزہ باعث مشقت ہو سکتا ہو جیسے مسافر، حاملہ اور دودھ پلانے والی خواتین وغیرہ ان سب کی تفصیل بھی آگے آ رہی ہے۔

۶۔ چھٹی شرط: روزہ رکھنے سے مانع امور کا نہ ہونا

(یعنی وہ وجوہات جو انسان کو روزہ رکھنے سے روکیں ان کا نہ ہونا)

اور وہ مانع امور "حیض و نفاس" کے خون ہیں۔ یہ آخری شرط خواتین کے ساتھ خاص ہے۔

ان تمام شرائط کی تفصیل آگے ذکر کی جا رہی ہے۔

خلاصہ کلام: خلاصہ کلام یہ ہے کہ رمضان المبارک کا روزہ ہر اس شخص پر فرض ہے جو مسلمان ہو، بالغ ہو، صاحب عقل ہو، اور روزہ رکھنے کی طاقت و قدرت رکھتا ہو، متیم ہو، اور خواتین

حالت حیض و نفاس میں نہ ہوں۔

وہ لوگ جن پر روزہ فرض نہیں

پیچھے ذکر ہوا کہ کن لوگوں پر روزہ فرض ہے اور روزہ کی فرضیت کی شرائط کیا ہیں، ان شرائط میں سے اگر ایک بھی شرط مفقود ہو تو روزہ کی فرضیت ساقط (ختم) ہو جاتی ہے تو اس طرح وہ لوگ جن پر روزہ فرض نہیں وہ مندرجہ ذیل ہیں:

(1) غیر مسلم (کافر)

کافر پر روزہ فرض نہیں ہے، اور اگر وہ روزہ رکھ بھی لے تو وہ اس سے قبول نہیں کیا جائے گا۔

(2) نابالغ

نابالغ شخص پر بھی روزہ فرض نہیں ہے۔ اب نابالغ کون ہے اور بلوغت کی معرفت کیسے حاصل ہوتی ہے اس کا ذکر پیچھے گذر چکا ہے۔

(3) بے عقل (جسکی عقل ہی نہ ہو یا کسی وجہ سے ضائع ہو گئی ہو)

مجنون اور بے ہوش کے روزے کا شرعی حکم

اگر کسی شخص نے روزہ کی نیت کی: پھر یا تو وہ ”مجنون“ ہو گیا (یعنی اس کی عقل ضائع ہو گئی) یا پھر کسی وجہ سے ”بے ہوش“ ہو گیا اور روزہ کھلتے تک ہوش میں نہ آ سکا، یا وہ شخص صبح سے لیکر شام تک مکمل دن ”سویا“ رہا ان تینوں صورتوں میں مذکورہ اشخاص کے روزہ کا شرعی حکم کیا ہے؟ اسکی تفصیل مندرجہ ذیل ہے:

جہاں تک، جنون، بے ہوشی اور نیند کا تعلق ہے تو یہ تینوں ایک دوسرے سے ملتے جلتے مسئلے ہیں۔ لیکن ان کے احکام مختلف ہیں۔

مجنون :

مجنون جنون سے ہے اور جنون سے مراد پاگل پن اور اس کے مثل عقل کا ضائع ہو جانا ہے، اور اسکی مختلف صورتیں ہیں۔

﴿ اگر کوئی شخص شروع سے آخر تک مکمل ماہ رمضان جنون کی کیفیت میں رہا اس طرح کہ اسنے ماہ رمضان پایا ہی نہیں تو اہل علم اس بات پر متفق ہیں کہ اس پر نہ روزہ فرض ہے اور نہ ہی وہ اسکی قضاء ادا کریگا۔

﴿ اگر کوئی شخص ماہ رمضان میں فجر سے پہلے سے لے کر سورج غروب ہونے یعنی مغرب تک جنون کی کیفیت میں رہا، اگرچہ اس نے فجر سے پہلے روزے کی نیت کی ہو اور جنون کی وجہ سے پورے دن کچھ کھایا پیا بھی نہیں تو بھی اس کا روزہ صحیح نہیں ہوگا۔ کیونکہ ”مجنون“ عبادت کا اہل ولائق نہیں اور روزہ ایک عبادت ہے۔ اور عبادت کے وجوب اور صحیح (قابل اعتبار) ہونے کے لیے ”عقل“ کا ہونا ضروری ہے۔ اسی طرح افاتہ ہو جانے کے بعد اس پر متروکہ نماز و روزہ کی قضاء بھی نہیں ہے کیونکہ مجنون مرفوع القلم ہے اور واجبات شرعیہ کی ادائیگی سے مستثنیٰ ہے تو جب اس پر کچھ واجب ہی نہیں تو قضا کیسی! اسی طرح بے عقل اور پاگل پر روزہ فرض نہیں اور نہ ہی وہ روزہ کے بدلے قضاء یا کفارہ ادا کرے گا کیونکہ اس پر روزہ فرض ہی نہیں ہے۔

﴿ ہاں اگر کسی شخص کی عقل کسی حادثہ وغیرہ کی وجہ سے متاثر ہو گئی اور وہ بے ہوش ہو گیا تو ہوش میں آنے کے بعد روزہ کی قضا کرے گا۔

﴿ اسی طرح وہ شخص بھی جو خود کوئی نشہ آور چیز کھا کر یا کسی اور طرح بے عقلی کی کیفیت میں چلا جائے وہ بھی اہل علم کے راجح قول کے مطابق ٹھیک ہو جانے پر روزہ کی قضاء ادا کرے گا لیکن اگر اس کی عقل ضائع ہو گئی اور وہ پاگل ہو گیا تو اس پر سے روزے ساقط ہو جائیں گے۔

اسی طرح وہ شخص جو جادو یا جنات وغیرہ کے سبب بے عقلی کی کیفیت میں چلا جائے تو جس دن وہ اس حالت میں ہو گا تو روزہ اس پر ساقط (ختم) ہو جائے گا اور اس کی قضاء بھی نہیں ہوگی اور جس دن وہ صحیح ہو گا اس پر روزہ فرض ہوگا۔

نابالغ اور فاقد العقل یعنی عقل سے خالی شخص پر روزہ فرض نہ ہونے کی دلیل رسول اکرم ﷺ کا یہ فرمان ہے: کہ تین قسم کے لوگ ہیں جو مرفوع القلم ہیں (یعنی وہ مکلف ہی نہیں ہیں) فرمایا: نابالغ بچہ حتیٰ کہ وہ بالغ ہو جائے، اور سویا ہوا یہاں تک کہ بیدار ہو جائے، اور مجنون جب تک کہ اسکی عقل واپس نہ آجائے۔<sup>۱</sup>

بے ہوش :

جہاں تک بے ہوش آدمی کا تعلق ہے تو ایسا شخص جو کسی حادثہ، بیماری یا کسی بھی وجہ سے ماہر مضان میں سحرے کرنے کے بعد بے ہوش ہو جائے اور مکمل دن بے ہوش رہے تو اس کا روزہ بھی صحیح نہیں ہوگا۔ کیونکہ بے ہوشی کی صورت میں انسان کی عقل اس کا ساتھ نہیں دیتی اور ہوش میں آنے تک انسان غیر عاقل ہی شمار ہوگا، اس لیے اس دورانہ میں اگرچہ اس نے کچھ کھایا یا نہ ہو اور صبح روزہ کی نیت بھی کی ہو تب بھی غیر عاقل ہونے کے باعث اس کا روزہ صحیح شمار نہ ہوگا۔ اور اسے اس روزہ کی قضاء ادا کرنی ہوگی۔ کیونکہ وہ مرفوع القلم نہیں بلکہ مکلف ہے۔ یہی قول و فتویٰ جمہور اہل علم کا ہے، اور یہی احوط بھی ہے۔ واللہ اعلم

(4) وہ شخص جو روزہ رکھنے پر قادر نہ ہو: (مریض، بوڑھے وغیرہ)

اسی طرح اس شخص پر بھی روزہ فرض نہیں جو روزہ رکھنے کی طاقت و قدرت نہ رکھتا ہو، اور روزہ رکھنے سے عاجز ہو۔ جیسے مریض اور بوڑھے وغیرہ۔



### عمر ایض کاروزہ

جو شخص کسی بیماری کی وجہ سے روزہ رکھنے سے عاجز ہو اس کی دو صورتیں ہیں۔

۱۔ اس کی بیماری عارضی ہو جس کے ختم ہونے کی امید ہو۔

ایسا شخص بیماری ختم ہو جانے کے بعد متروکہ روزوں کی قضا کرے گا۔ جیسا کہ فرمان باری تعالیٰ ہے: ﴿وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَتْيَاكُمْ أُخْرَ يُرِيدُ اللَّهُ بِكُمْ الْيُسْرَ وَلَا يُرِيدُ بِكُمْ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَيْتُمْ وَلَعَلَّكُمْ تَشْكُرُونَ﴾ (البقرة: ۱۸۵)

”پھر اگر تم میں سے کوئی بیمار ہو یا سفر پر ہو تو دوسرے دنوں سے گنتی پوری کر لے“ بیماری کی کیفیت سے متعلق تفصیل آگے آرہی ہے۔

۲۔ وہ جسکی بیماری دائمی ہو اور اسکے ختم ہونے کی امید نہ ہو، جس کے باعث وہ روزہ رکھنے سے عاجز ہو۔ ایسے شخص کا حکم بوڑھے جیسا ہے جسکی تفصیل مندرجہ ذیل ہے:

### بوڑھے اور ضعیف العمر کاروزہ

اور وہ لوگ جو بڑھاپے کے باعث روزہ رکھنے پر قادر نہ ہوں وہ روزانہ ہر روزے کے بدلے ایک مسکین کو فدیہ کے طور پر کھانا کھلائیں۔ جیسا کہ سیدنا ابن عباس رضی اللہ عنہما کا فتویٰ ہے۔ آپ نے آیت: ﴿وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ فَمَنْ تَطَوَّعَ خَيْرًا فَهُوَ خَيْرٌ لَهُ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ﴾ (البقرة: ۱۸۴)

کی تفسیر میں ان بوڑھے مرد و خواتین کا ذکر کیا ہے جو روزہ رکھنے کی طاقت نہیں رکھتے۔<sup>۱</sup>

جبکہ اہل علم نے یہ بھی لکھا ہے کہ نہ لورہ آیت ظاہر اُس بات پر دلالت نہیں کرتی جو سیدنا ابن عباس رضی اللہ عنہما نے بیان کی ہے۔ کیونکہ آیت (وَعَلَى الَّذِينَ يُطِيقُونَ) کا معنی جمہور مفسرین کے یہاں یہی ہے کہ جو روزہ رکھنے پر قادر ہوں وہ فدیہ کے طور پر ایک مسکین کو کھانا کھلائیں۔ یعنی ابتدائے اسلام میں مسلمانوں کو یہ اختیار تھا کہ چاہیں تو وہ روزہ رکھیں یا چاہیں تو ایک روزہ کے بدلے ایک مسکین کو کھانا کھلا دیں۔ جیسا کہ بخاری و مسلم میں سیدنا سلمہ بن اکوع رضی اللہ عنہ کا فرمان ہے کہ جب یہ (مذکورہ) آیت نازل ہوئی تو (مسلمانوں کو اختیار دیا گیا کہ) جو شخص روزہ نہ رکھنا چاہے وہ اس کے بدلے مسکین کو کھانا کھلا دے حتیٰ کہ اگلی آیت نازل ہونے پر اس اختیاری حکم کو منسوخ کر دیا گیا۔<sup>۱</sup>

تو اگلی آیت: (فَمَنْ شَهِدَ مِنْكُمُ الشَّهْرَ فَلْيَصُمْهُ) البقرة: ۱۸۵

لہذا تم میں سے جو شخص اس مہینہ کو پالے اس پر لازم ہے کہ پورا مہینہ روزے رکھے۔  
 کے ذریعے اس اختیار کو منسوخ کر دیا گیا اور ان تمام مسلمانوں کو جو ماہ رمضان کو پالیں اور روزہ رکھنے پر قادر ہوں اس ماہ مبارک کے روزے رکھنے کا وجوبی (لازمی) طور پر حکم دیا گیا۔ البتہ سیدنا ابن عباس رضی اللہ عنہما کا اس آیت سے مذکورہ استدلال (کہ جو روزہ رکھنے پر قادر نہ ہو) (دامی بیماری یا بوڑھاپے کی بناء پر) وہ ایک روزہ کے بدلے ایک مسکین کو کھانا کھلائے۔ یہ آپ رضی اللہ عنہ کی فقہیت دین اور تفسیر قرآن سے آپ کی گہری واقفیت کی دلیل ہے کیونکہ آیت (وَعَلَى الَّذِينَ يُطِيقُونَ) کا بنیادی مقصد یہی تھا کہ روزہ نہ رکھنے کی صورت میں بدل بیان کیا جائے۔ البتہ پہلے یہ اختیار عام تھا، جو روزہ رکھ سکتے ہیں ان کے لیے بھی اور جو نہ رکھ سکیں ان کے لیے بھی۔ اب یہ خاص ہے صرف ان لوگوں کے لیے جو روزہ رکھنے کی طاقت نہیں رکھتے۔ اور اسی پر آج بھی اہل علم کا فتویٰ ہے۔

### کھانا کھلانے کی کیفیت:

روزہ نہ رکھ سکنے کی صورت میں ہر روزے کے بدلے ایک مسکین کو کھانا کھلانے کا حکم دیا گیا، اب کھانا کھلانے کا طریقہ کیا ہے؟ اس کے کچھ طریقے اہل علم نے بیان کیے ہیں۔

۱۔ مہینے کے آخر میں ۲۹ یا ۳۰ بندوں کا کھانا تیار کر دئے پھر ۲۹ یا ۳۰ مسکین کو وہ کھانا کھلا دے۔ یہ طریقہ سیدنا انس رضی اللہ عنہ سے ثابت ہے۔<sup>۱</sup>

۲۔ دوسرا طریقہ یہ ہے کہ: روزانہ کے روزانہ ایک مسکین کو کھانا کھلائے۔

۳۔ تیسرا طریقہ یہ ہے کہ: انہیں تیار پکا ہوا کھانا نہ کھلائے بلکہ کھانے کی مد میں ہر مسکین کو اناج کی صورت میں کھانا ادا کرے، ہر روزے کے بدلے سوا ایک سے ڈیڑھ کلو تک آٹا، چاول، جو، کھجور وغیرہ ادا کرے، اور یاد رہے اناج ادا کرنے کی صورت میں اس کے ساتھ ساتھ سالن کی صورت میں بھی کوئی معقول سالن دینا بہتر ہے تاکہ وہ مکمل کھانا شمار ہو جائے۔

### نوٹ:

۱۔ مذکورہ تینوں صورتوں میں سے جس کی جو استطاعت ہو کوئی بھی صورت اختیار کی جاسکتی ہے۔

۲۔ کھانے کا معیار ایسا ہی ہونا چاہیے جیسا انسان خود کھاتا اور اپنے گھر والوں کو کھلاتا ہے۔

۳۔ سالن ادا کرے اور اہل ثروت حضرات اگر تیسری صورت اختیار کریں تو بہتر ہے۔ کیونکہ یہ صورت مسکین اور اس کے اہل و عیال کے لیے زیادہ بہتر ہے۔

۴۔ ماہ رمضان شروع ہونے سے پہلے اگر کوئی شعبان یا شعبان کے آخر میں رمضان کے روزوں

کا فدیہ ادا کرے تو وہ اس سے قبول نہیں کیا جائے گا۔ کیونکہ اس کا یہ عمل وقت سے پہلے شمار ہوگا

اور وہ ایسا ہی ہے جیسے کوئی ماہ رمضان کے روزے شعبان میں ادا کر لے۔

(۱) أخرجه الدارقطني (207/2) وصححه الألباني في «الإرواء» (21/4).

### مریض کے لیے روزہ رکھنا بہتر ہے یا چھوڑنا

جہاں تک مریض یعنی بیمار شخص کے روزہ رکھنے یا نہ رکھنے کا مسئلہ ہے اس میں کچھ تفصیل ہے۔

مریض کے لیے روزہ رکھنا یا نہ رکھنا اس کی حالت پر مبنی ہے۔ اور اسکی صورتیں ہیں:

(ا) بیماری اگر معمولی و خفیف سی ہو جیسے معمولی سائزلہ، زکام، سر یا جسم میں ہلکا سا درد وغیرہ تو ایسی صورت میں روزہ ترک کرنا جائز نہیں بلکہ روزہ رکھنا ضروری و لازمی ہوگا۔

(ب) اگر بیمار شخص کے لیے روزہ رکھنا تکلیف و مشقت کا باعث ہو لیکن روزہ رکھنے سے کوئی نقصان نہ پہنچے تو ایسی صورت میں روزہ نہ رکھنا ہی مسنون و بہتر ہے اور روزہ رکھنا غیر مناسب ہے۔

(ج) اور اگر مریض کے لیے روزہ رکھنا باعث نقصان و ضرر ہو جیسے کینسر، شوکر، بلڈ پریشر جیسی بڑی بیماریاں، اسی طرح وہ شخص جو کسی دائمی بیماری میں مبتلا ہو۔ الغرض ہر وہ بیماری جس میں روزہ رکھنا نقصان کا سبب بن جائے ایسی حالت میں روزہ رکھنا ناجائز و حرام ہے۔

اور اگر اس آخری صورت میں جس میں روزہ رکھنا ناجائز ہے اگر کوئی روزہ رکھ لے، تو اس صورت میں اہل علم کے نزدیک اس کا روزہ رکھنا اسے کوئی فائدہ نہیں دے گا۔ بلکہ اپنے آپ کو ہلاکت میں ڈالنے کی وجہ سے وہ گناہ گار بھی ہوگا۔ کیونکہ اس حالت میں اس کا روزہ رکھنا ایسا ہی ہے جیسے کوئی ممنوعہ ایام میں روزہ رکھے، جیسے ایام عیدین میں روزہ رکھنا وغیرہ۔

نوٹ: ضرر و نقصان کا ضابطہ کیا ہے اسکی تفصیل آگے آرہی ہے۔

### (۵) مسافر

اسی طرح وہ شخص جو حالت سفر میں ہو یعنی مسافر ہو تو اس پر بھی روزہ فرض نہیں ہے۔ اور اس کی دلیل اللہ تعالیٰ کا یہ فرمان ہے: ﴿وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ

أُخِّرَ﴾ البقرة: ۱۸۵

”ہاں اگر کوئی بیمار ہو یا سفر پر ہو تو دوسرے دنوں سے گنتی پوری کر سکتا ہے (کیونکہ) اللہ“۔

اور اس بات پر اہل علم کا اجماع ہے کہ مسافر حالت سفر میں، وزہ افطار کر سکتا ہے۔

### مسافر کا حالتِ سفر میں روزہ رکھنا

اس سلسلہ میں اہل علم کا اختلاف ہے کہ کیا مسافر حالتِ سفر میں روزہ رکھ سکتا ہے یا نہیں؟ اور اگر وہ روزہ رکھ لے تو اس روزہ کا کیا حکم ہے؟  
اولاً: جمہور اہل علم ”اہل علم کی اکثریت“ کا یہی قول و فتویٰ ہے کہ مسافر کے لیے حالتِ سفر میں روزہ رکھنا واجب نہیں ہے بلکہ اسے دورانِ سفر اجازت ہے کہ وہ روزہ چھوڑ سکتا ہے۔ اور سفر سے واپسی پر اس پر مترکہ روزوں کی قضا لازم آئے گی۔

اور جہاں تک دورانِ سفر اسکے روزہ رکھنے کے جائز ہونے کا سوال ہے تو:  
مسافر کو روزہ رکھنے یا چھوڑنے کا مکمل اختیار ہے اور اگر وہ رکھ لیتا ہے تو اس کا روزہ صحیح ہے اور اگر چھوڑتا ہے تو اس کی قضا لازم آئے گی۔

جس کی دلیل رسول اکرم ﷺ کا مسافر سائل کو یہ فرمانا ہے۔ ”ان شئت فصم وان شئت فافطر“ چاہو تو روزہ رکھ لو اور چاہو تو چھوڑ دو۔

اسی طرح خود رسولی اکرم ﷺ سے اور آپ کے صحابہ رضی اللہ عنہم سے بھی دورانِ سفر روزہ رکھنا ثابت ہے۔ اسی طرح صحابہ کرام میں دورانِ سفر: روزہ رکھنے والے اور چھوڑنے والے دونوں موجود ہوتے اور کوئی کسی پر تنقید و اعتراض نہیں کرتا تھا۔

اسی طرح وہ تمام روایات جو اس معنی میں کتب احادیث میں مذکور ہیں سب اس بات پر دلالت کرتی ہیں کہ مسافر کو روزہ رکھنے اور چھوڑنے دونوں کی اجازت ہے۔

### مسافر کے لیے روزہ رکھنا بہتر ہے یا چھوڑنا؟

یہ مسئلہ بھی اہم ہے کہ مسافر کے لیے افضل اور بہتر کیا ہے؟ روزہ رکھنا یا چھوڑنا؟ بعض اہل علم

(۱) صحیح بخاری کتاب الصیام، باب الصوم فی السفر والافطار ۱۹۳۳، ومسلم الصیام، ۱۱۱۲

(۲) صحیح البخاری، الصوم، باب لم یعب اصحاب النبی بعضهم بعضاً فی الصوم والافطار

کہتے ہیں کہ رکھنا بہتر ہے۔ بعض کہتے ہیں کہ نہ رکھنا بہتر ہے اور بعض کہتے ہیں مسافر کو اختیار ہے چاہے تو رکھ لے اور چاہے تو نہ رکھے، اس کے حق میں دونوں برابر ہیں۔

لیکن راجح قول یہ ہے کہ مسئلہ میں تفصیل ہے۔

اور وہ یہ کہ یہاں ۳ صورتیں ہیں۔

۱۔ اگر روزہ رکھنا یا نہ رکھنا دونوں برابر ہوں یعنی روزہ رکھنے سے کوئی فرق نہ پڑے تو ایسی صورت میں روزہ رکھنا ہی بہتر و افضل ہے۔

کیونکہ رسول اکرم ﷺ سے سخت گرمیوں میں دوران سفر روزہ رکھنا ثابت ہے۔<sup>۱</sup> اور اس لیے بھی کہ جب روزہ رکھنا اور نہ رکھنا دونوں برابر ہوں تو وقت پر روزہ رکھنا ہی بہتر ہے، کیونکہ اس سے وقت پر فرض بھی ادا ہو جا گا اور دوسرا یہ کہ رمضان المبارک میں رکھا جانے والا روزہ غیر رمضان کے روزہ سے افضل ہے۔

۲۔ دوسری صورت یہ ہے کہ دوران سفر روزہ رکھنا مشقت و تکلیف کا سبب ہو۔

ایسی صورت میں روزہ نہ رکھنا ہی بہتر و افضل ہے۔ جس کی دلیل یہ ہے کہ ایک موقع پر آپ ﷺ صحابہ کے ساتھ سفر میں تھے اور سب روزہ سے تھے کہ آپ ﷺ کو خبر دی گئی کہ لوگوں پر روزہ رکھنا (دوران سفر) بہت مشکل اور تکلیف کا باعث بن رہا ہے، لیکن لوگ آپ ﷺ کی اقتدا میں روزہ رکھے ہوئے ہیں کیونکہ آپ بھی روزہ سے ہیں۔ سو آپ ﷺ نے سنتے ہی پانی کا پیالہ منگوایا، اسے اپنی ران سے اوپر اٹھایا تاکہ لوگ اسے دیکھ لیں پھر آپ ﷺ نے وہ پانی پی لیا اور لوگ آپ کو دیکھ رہے تھے تاکہ آپ کی اقتدا کر سکیں۔ پھر آپ کو بتایا گیا کہ کچھ لوگ ہیں جو ابھی بھی روزے سے ہیں۔ تو آپ نے فرمایا یہی لوگ نافرمان ہیں۔ یہی لوگ نافرمان ہیں۔<sup>۲</sup>

(۱) أخرجه البخاري في الصوم (1945): ومسلم في الصيام/ باب التخفيف في الصوم والفطر في السفر (1122).

(۲) أخرجه مسلم في الصيام/ باب جواز الصوم والفطر في شهر رمضان للمسافر في غير معصية (1114).

یہ روایت اس بات کی دلیل ہے کہ مسافر کے لیے اگر روزہ رکھنا مشقت و تکلیف کا باعث ہو تو اس کے لیے روزہ چھوڑنا اور نہ رکھنا ہی بہتر و افضل ہے اور اگر وہ روزہ رکھ لے اور پھر بعد میں دوران سفر مشقت محسوس کرے تو اسے روزہ افطار کر لینا چاہیے۔ یعنی وقت سے پہلے جب بھی مشقت محسوس کرے تو روزہ توڑ لے، اور بعد میں اسکی قضا کرے، یہی مسنون بھی ہے اور یہی افضل و اولیٰ ہے۔

سہ تیسری صورت یہ ہے کہ اگر روزہ رکھنے میں ضرر و نقصان کا خدشہ ہو

تو ایسی صورت میں روزہ رکھنا حرام و ناجائز اور باعثِ گناہ ہے۔ کیونکہ فرمان باری تعالیٰ ہے:

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ۝۲۹﴾ النساء: ۲۹

اور اپنے آپ کو قتل نہ کرو۔ بلاشبہ اللہ تم پر نہایت مہربان ہے۔

آیت میں اگرچہ قتل و ہلاکت کا ذکر ہے لیکن آیت میں قتل و ہلاکت کے ساتھ ساتھ ہر وہ چیز شامل ہے جس میں ضرر یعنی نقصان ہو۔ کیونکہ سیدنا عمر و بن عاص رضی اللہ عنہ نے اس آیت سے ضرر و نقصان پر استدلال کیا تھا اور رسول اکرم ﷺ نے ان کی تائید فرمائی تھی۔<sup>۱</sup>

اسی طرح رسول اکرم ﷺ نے ایک شخص کو دیکھا (جو انتہائی گھبراہٹ و تکلیف میں تھا) اس پر سایہ بھی کیا جا رہا تھا، لوگ اس کے ارد گرد تھے آپ نے پوچھا کہ اسے کیا ہوا ہے؟ لوگوں نے جواب دیا کہ یہ ”روزہ“ سے ہے (یعنی روزہ میں ہونے کی وجہ سے اس کی یہ حالت ہے) تو آپ ﷺ نے فرمایا: ”سفر میں روزہ رکھنا نیکی نہیں۔“<sup>۲</sup> یہ فرمان خاص اس شخص کے لیے ہے جس کیلئے روزہ رکھنا دوران سفر باعث مشقت ہو جیسا کہ مذکورہ شخص کی حالت تھی۔

ضرر و نقصان کا ضابطہ:

(۱) أخرجه البخاري معلقاً بصيغة التمريض في التيمم/ باب إذا خاف الجنب على نفسه المرض أو الموت.... ووصله أبو داود في الطهارة/ باب إذا خاف الجنب البرد أيتيم؟ (334)، والدارقطني (178/1) وصححه ابن حبان (1315) والحافظ في الفتح.

(۲) أخرجه البخاري في الصوم/ (1946) ومسلم في الصيام/ (1115) عن جابر رضي الله عنه.

ضرر نقصان کی پہچان دو طرح سے کی جاسکتی ہے:

۱۔ ایک ”حسن“ کے ذریعہ۔ یعنی بیمار یا مسافر اپنی کیفیت سے خود اس بات کا اندازہ لگا سکتے ہیں کہ اگر وہ روزہ رکھیں گے تو کیا اس کی وجہ سے ان کی بیماری یا سفر کی مشقت میں اضافہ ہو سکتا ہے یا ایسی کمزوری لاحق ہو سکتی ہے جو انہیں ہلاکت میں ڈال دے وغیرہ وغیرہ۔

۲۔ دوسری صورت ہے ”خبر و معلومات کے ذریعہ“ یعنی کوئی بااعتماد قابل ڈاکٹر یہ بتائے کہ روزہ رکھنے میں ضرر و نقصان واقع ہو سکتا ہے۔ لیکن یاد رہے کہ اس حوالہ سے کسی عام آدمی یا کسی نیم حکیم یا کوئی ایسا ڈاکٹر جو قابل اعتماد نہ ہو اس کا قول معتبر نہیں ہوگا۔

مسلم و غیر مسلم ڈاکٹر:

جہاں تک ڈاکٹر کے مسلمان یا غیر مسلم ہونے کا تعلق ہے یعنی کیا اس مسئلہ میں کسی غیر مسلم ڈاکٹر پر اعتماد کیا جاسکتا ہے یا نہیں؟؟

اس میں اہل علم کی دو آراء میں سے رائج رائے یہی ہے کہ ڈاکٹر کا مسلمان ہونا شرط نہیں ہے۔ کیونکہ مسئلہ ہذا میں ڈاکٹر کی رائے کا تعلق میڈیکل کے شعبہ سے ہے اور MEDICALLY کیا نقصان دہ ہے اور کیا نہیں یہ ڈاکٹر ہی بہتر جانتے ہیں اور کافروں کا قول دنیاوی شعبوں میں چند اہم قیود و شروط کے ساتھ معتبر ہے۔ جس کی دلیل نبی کریم ﷺ کا عمل ہے۔ آپ ﷺ نے بعض انتہائی خطرناک اور نازک معاملات میں کافروں پر بھی اعتماد کیا ہے۔ جیسا کہ ہجرت کے موقع پر آپ ﷺ نے بنی الدیل قبیلہ کے، عبداللہ بن اریقط نامی مشرک کو راستے کی نشاندہی کے لیے اجرت پر اپنے ساتھ رکھا اور یہ کوئی معمولی بات نہیں تھی، کیونکہ قریش مکہ آپ ﷺ کی تلاش میں تھے، آپ کی جان سخت خطرے میں تھی اور انہوں نے آپ ﷺ کا پتہ بتانے والے کو سود و بہترین اونٹنیاں انعام میں دینے کا اعلان کیا تھا۔ ایسے میں کسی بھی شخص پر اعتماد کرنا



خطرے سے خالی نہ تھا چہ جائیکہ کسی کافر پر اعتماد کیا جائے۔ لیکن اس کے باوجود آپ ﷺ نے ایک کافر پر اعتماد کرتے ہوئے اسے راستے کی راہنمائی کے لیے اپنے ساتھ رکھا، جو اس بات کی دلیل ہے کہ اگر کافر امین ہو، با اعتماد ہو، اپنے کام میں ماہر ہو، تو اس کی بات پر اعتماد کیا جاسکتا ہے۔

نوٹ: مسئلہ ہذا میں غیر مسلم ڈاکٹر کی بات پر اعتماد کرنے سے پہلے اس بات کو ذہن نشین رکھنا ضروری ہے کہ وہ متعصب نہ ہو، یعنی اسلام اور شعائر اسلام کے بارے میں متعصبانہ رائے نہ رکھتا ہو۔ اسی طرح اس کے مقابلے میں کوئی ماہر مسلم ڈاکٹر بھی موجود نہ ہو۔ اگر کوئی قابل اعتماد ماہر مسلم ڈاکٹر موجود ہو تو اسی کی بات پر اعتماد کرنا چاہیے اور غیر مسلم ڈاکٹر سے رجوع کرنے سے احتراز کرنا چاہیے واللہ اعلم۔

مسئلہ: اگر کوئی شخص روزہ کے دوران سفر پر روانہ ہو تو اس کے لیے روزہ افطار کرنا (روزہ توڑنا) جائز ہے یا نہیں؟

اس میں بھی اہل علم کا اختلاف ہے جس میں راجح قول یہی ہے کہ اگر اسے مشقت و تکلیف محسوس ہو تو بہتر ہے کہ وہ روزہ افطار کر لے لیکن اس شرط کے ساتھ کہ وہ شہر سے باہر آجائے۔ یعنی اگر اس نے سفر شروع کر دیا اور وہ شہر میں ہی ہے تو اس کے لیے روزہ کھولنا جائز نہیں۔ اور اگر روزہ مکمل کرنے میں کوئی مشقت نہ ہو تو وہ روزہ مکمل کرے گا اور اس کے لیے روزہ ٹوڑنا مناسب نہیں۔

(6) وہ امور جو روزہ کی فرضیت میں رکاوٹ ہوں

چھٹی صورت: روزہ فرض نہ ہونے کی وہ ہے ”الخلو من الموانع“۔ یعنی وہ امور جو روزہ فرض ہونے میں رکاوٹ بنتے ہیں اور وہ دو ہیں۔

حیض اور نفاس:

یہ صورت خواتین کے ساتھ خاص ہے یعنی خواتین پر دوران حیض و نفاس روزہ فرض نہیں، جب تک کہ وہ ان دونوں سے فارغ نہ ہو جائیں۔ دلیل نبی مکرم ﷺ کا یہ فرمان ہے کہ: عورت جب حائضہ ہو جائے تو وہ نماز نہیں پڑھتی اور نہ ہی روزہ رکھتی ہے۔<sup>۱</sup>

(۱) اس بات پر اتفاق ہے کوئی اختلاف نہیں کہ ایسی حالت میں عورت پر روزہ واجب نہیں۔

(ب) اور اگر وہ رکھ بھی لے تب بھی وہ ادا نہیں ہو گا بلکہ فاسد الاعتبار اور ناقابل قبول ہو گا۔

(ج) اور جب وہ حیض یا نفاس سے فارغ ہو جائے تو اس پر قضا واجب ہو گی۔<sup>۲</sup>

ان تینوں باتوں پر اجماع ہے۔

مسئلہ: حاملہ اور دودھ پلانے والی خواتین:

حاملہ اور دودھ پلانے والی خواتین کے لیے بھی ”جائز“ ہے کہ وہ روز ترک کر سکتی ہیں، اگرچہ وہ دونوں بیمار بھی نہ ہوں۔ کیونکہ حاملہ اور دودھ پلانے والی عورت مرلیض اور مسافر کی طرح ہیں۔ اور یہ رخصت حمل اور دودھ پلانے کے ابتدائی درمیانے، اور آخری سب دنوں کو شامل ہے، جو کہ انہیں انگی اور انکے بچے کی رعایت کرتے ہوئے دی گئی ہے۔

اسکی دلیل رسول اکرم کا یہ فرمان ہے کہ: اللہ تعالیٰ نے حاملہ اور دودھ پلانے والی عورتوں کو روزہ کی رخصت دی ہے۔<sup>۳</sup>

لیکن مسئلہ میں کچھ تفصیل بھی ہے:

حاملہ اور دودھ پلانے والی عورت کے لیے روزہ چھوڑنا بعض اوقات جائز اور کبھی واجب اور کبھی

حرام ہوتا ہے:

- جب انہیں روزہ رکھنے میں کوئی مشقت نہ ہو تو انکار روزہ رکھنا واجب اور ترک کرنا حرام ہے۔

<sup>۱</sup> أخرجه البخاري في الحيض/ باب ترك الحائض الصوم (304)

<sup>۲</sup> أخرجه البخاري 83/ 1، ومسلم 265/ 1 برقم (335)

<sup>۳</sup> أخرجه أحمد (347/4) وأبو داود والترمذي والنسائي وابن ماجه وحسنه الترمذي، وفي تخريج

- جب انہیں روزہ رکھنے میں مشقت ہو لیکن روزہ رکھنا انہیں نقصان نہ دے تو انکے لیے روزہ چھوڑنا جائز ہے۔
- جب روزہ رکھنے کی وجہ سے ان پر یا انکے بچے پر ضرر اور نقصان مرتب ہوتا ہو تو روزہ رکھنا حرام اور چھوڑنا واجب ہے۔

شیخ محمد بن صالح العثیمین رحمہ اللہ تعالیٰ فرماتے ہیں:

حاملہ عورت کی دو حالتیں ہیں:

پہلی حالت: وہ عورت قوی اور طاقتور اور شیطہ ہو روزہ رکھنے کی وجہ سے اسے کوئی مشقت نہ ہو اس کے بچے پر بھی کوئی ضرر نہ ہو تو اس عورت پر روزہ رکھنا واجب ہے، کیونکہ روزہ چھوڑنے کے لیے اس کے پاس کوئی عذر نہیں۔

دوسری حالت: عورت ثقل حمل کی وجہ سے روزے کی مستحکم نہ ہو یا پھر کمزوری کی وجہ سے روزہ نہ رکھ سکے، تو اس حالت میں وہ روزہ نہیں رکھے گی اور خاص کر جب اس کے بچے کو ضرر ہو تو اس وقت اس کے لیے روزہ ترک کرنا واجب ہے۔

روزہ کن چیزوں سے ٹوٹتا ہے اور کن سے نہیں:

قرآن مجید میں اللہ تعالیٰ نے ۳ بنیادی چیزیں ذکر کی ہیں جن سے روزہ ٹوٹ جاتا ہے، اور وہ ہیں: بھج (بہمتری)، کھانا اور پیند لیٹی صبح فجر صادق سے شام سورج غروب ہونے تک ان میں سے کسی ایک کا ارتکاب بھی روزہ کو فاسد (ٹوٹا) کر دیتا ہے۔ اور اس بات پر اللہ عظیم کا اجماع ہے۔

اللہ فرماتا ہے: ﴿فَالَّذِينَ بَشِرُوا هُنَّ وَأَتَعَوْا أَمَّا كَتَبَ اللَّهُ لَكُمْ فَاكُلُوا وَاشْرَبُوا حَتَّى يَبَيِّنَ لَكُمُ

الْمَخِيطُ الْأَيْضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتُوا الصِّيَامَ إِلَى الْبَلَدِ﴾ البقرة: ۱۸۷

”سواب تم ان سے مباشرت کر سکتے ہو اور جو کچھ اللہ نے تمہارے لیے مقدر کر رکھا ہے اسے طلب کرو۔ اور فجر کے وقت جب تک سفید دھاری، کالی دھاری سے واضح طور پر نمایاں نہ ہو جائے تم کھا پی سکتے ہو۔ پھر رات تک اپنے روزے پورے کرو۔“

- اسی طرح روزہ توڑنے والی چیزوں کے باب میں اہل علم نے ایک انتہائی اہم قاعدہ بیان کیا ہے جس کا ہر وقت ذہن میں رہنا ضروری ہے، اور وہ یہ ہے کہ:
- ”جن چیزوں کے بارے میں اختلاف ہو کہ ان سے روزہ ٹوٹتا ہے کہ نہیں، اور قرآن و حدیث میں صراحت سے اس کا حکم نہ ملے تو اس وقت تک اس چیز کو روزہ توڑنے والی چیز قرار نہیں دیا جاسکتا جب تک کہ کوئی واضح دلیل نہ مل جائے۔“
- اس طرح مذکورہ ۳ حقیقہ چیزوں کے علاوہ، زیادہ تر روزہ توڑنے والی اختلافی چیزوں سے روزہ نہیں ٹوٹتا۔<sup>۱</sup>

اور وہ چیزیں جن سے روزہ ٹوٹ جاتا ہے دو طرح کی ہیں:

- ۱۔ وہ کہ جن سے روزہ ٹوٹ جاتا ہے اور اس کے بدلے روزہ کی قضاء لازم آتی ہے۔
  - ۲۔ وہ کہ جن سے روزہ ٹوٹ جاتا ہے اور اس کے بدلے روزہ کی قضاء اور کفارہ دونوں لازم آتے ہیں۔
- روزہ توڑنے والے وہ امور جن سے صرف قضاء لازم آتی ہے :

وہ مندرجہ ذیل ہیں:

- ۱۔ جان بوجھ کر کھانا اور ۲۔ پینا: ہاں اگر بھولے سے یا غلطی سے یا کسی کے انتہائی مجبور کرنے پر کھانے یا پینے سے روزہ نہیں ٹوٹتا<sup>۲</sup> اور نہ اس کا قضاء و کفارہ لازم آتا ہے۔
- خواہ کسی معقول چیز کو کھایا جائے جیسے عموماً کھانے پینے کی چیزیں یا کسی بھی غیر معقول چیز کو کھایا جائے جنہیں عادیہ کھایا یا پینا نہیں جاتا۔ جیسے مٹی، کچے اناج و پھل وغیرہ۔ اسی طرح کاغذ، روٹی وغیرہ۔ ان سب سے روزہ ٹوٹ جاتا ہے۔ اور یہاں کھانے اور پینے سے مراد وہ چیزیں ہیں جنہیں منہ کے ذریعہ معدے میں داخل کیا جائے۔ وہ کھانے کی ہون یا پینے کی۔ اور وہ فائدہ مند ہوں، جیسے پکا ہوا اناج اور گوشت، پانی و دودھ وغیرہ۔ یا نقصان دہ جیسے حقہ، شیشہ، تمباکو، گدکا، مین

(۱) دیکھئے: الشرح الممتع لشیح عثیمین رحمہ اللہ

(۲) البخاری (الفتح 4/155 ط. السلفیة) ومسلم (2/809 ط. الحلبي)

پوری، تسوار، سگریٹ و دیگر نشہ آور چیزیں، یا پھر وہ جس میں نفع و نقصان دونوں نہ ہوں۔

- اسی طرح اس میں وہ انجینئر بھی شامل ہیں جو غذا کے طور پر مریض کو دیے جاتے ہیں
- اسی طرح وہ دوائی بھی روزہ توڑ دیتی ہے جو ناک کے ذریعہ انسان کے دماغ یا پیٹ میں پہنچ جاتی ہے، اور اس کی دلیل وہ روایت ہے جس میں رسول اللہ ﷺ نے روزہ کی حالت میں دورانِ وضوء ناک میں پانی ڈالنے میں مبالغہ سے منع فرمایا ہے۔<sup>۱</sup> جس کی وجہ یہی ہے کہ کہیں وہ پانی دماغ یا معدہ تک نہ پہنچ جائے۔ اور اس حدیث سے اہل علم نے ایک قاعدہ بیان کیا ہے کہ ”ہر وہ چیز جو منہ یا ناک کے ذریعہ معدہ تک پہنچے اس سے روزہ ٹوٹ جاتا ہے۔“ ہاں اگر وہ ناک ہی میں باقی رہے اور دماغ تک نہ پہنچے تو اس سے روزہ نہیں ٹوٹتا اور اس کے استعمال میں کوئی حرج نہیں۔

- اسی طرح روزہ میں بھانپ (STEAM) لینا بھی روزہ توڑ دیتا ہے۔
- اسی طرح وہ دوائی جو آنکھ میں ڈالی جائے، اس سے بھی روزہ نہیں ٹوٹتا، یہی قول راجح ہے کیونکہ اسے لغت یا عرف میں کھانا پینا قرار نہیں دیا جاسکتا اور روزہ ٹوٹنے کی جو علت قرآن میں بیان کی گئی ہے وہ (الاکل والشرب) یعنی کھانا پینا ہے۔
- ہاں اگر آنکھ میں ڈالی جانی والی دوا اگر منہ میں پہنچ جائے اور پھر اسے نگل لیا جائے تو اس سے روزہ ٹوٹ جاتا ہے، کیونکہ وہ پینے کے حکم میں شمار ہوگا۔ لیکن اگر وہ منہ کے بجائے صرف حلق تک پہنچتی ہے تو اس میں کوئی حرج نہیں۔
- اسی طرح ”سرمہ“ سے بھی روزہ نہیں ٹوٹتا، اور آنکھوں میں لگائی جانے والے وہ تمام اشیاء جو دوائی یا میک اپ کے طور پر استعمال ہوتی ہیں جیسے Eyeliner , Maskara , Kajal, Lenses وغیرہ ان کا استعمال بھی روزہ میں کیا جاسکتا ہے۔
- اسی طرح اگر خون کی یا کسی اور چیز کی ڈرپ لگواتا ہے تو اس سے بھی روزہ ٹوٹ جاتا ہے۔

- اسی طرح کان میں ڈالی جانے والی دوا یا تیل اگر دماغ تک پہنچ جائے تو روزہ ٹوٹ جاتا ہے ورنہ نہیں۔ اس لیے اس میں بھی احتیاط کرنا چاہیے۔
- اسی طرح ہر وہ چیز جو منہ یا ناک کے علاوہ کسی اور جگہ سے معدہ تک پہنچے رائج قول کے مطابق جب تک وہ کھانے یا پینے یا نکلے حکم میں داخل نہ ہو اس سے روزہ نہیں ٹوٹتا اور اس کے مقابلے میں ہر وہ چیز جو منہ یا ناک کے راستے معدے تک پہنچے وہ کھانے کی ہو یا پینے کی وہ فائدہ مند ہو یا نقصان دہ اس سے روزہ ٹوٹ جاتا ہے۔
- اسی طرح اگر کھانے یا پینے کے طور پر منہ یا ناک کے علاوہ کسی اور مقام سے کوئی چیز معدہ تک پہنچائی جائے تو اس سے روزہ ٹوٹ جائے گا۔
- مذکورہ تمام روزہ توڑ دینے والی صورتوں میں متروکہ روزہ کی قضاء لازم آئے گی۔ ' واللہ اعلم

جسے طلوع فجر یا غروب شمس میں شک ہو اور وہ کھاپی لے؟

مسئلہ میں تفصیل ہے، یہاں دو صورتیں ہیں:

طلوع فجر میں شک: اور اس کی پانچ صورتیں ہیں:

- ۱۔ کہ اسے یقین ہو کہ فجر کا وقت نہیں ہوا۔ جیسا کہ آج کل باقاعدہ گھڑیاں موجود ہیں اور وقت متعین ہو چکا ہے تو گھڑی کے مطابق وقت نہیں ہوا، ایسی حالت میں اس کا روزہ صحیح ہے۔
- ۲۔ اسے یقین ہو فجر کا وقت ہو گیا ہے۔ ایسی حالت میں اس کا روزہ اگر وہ کھانا پیتا رہا تو فاسد ہو گیا۔
- ۳۔ اسے شک ہو کہ ٹائم ہوا کہ نہیں، لیکن غالب گمان یہ ہو کہ وقت ابھی باقی ہے۔ اس صورت میں اگر وہ کھاپی لیتا ہے تو اس کا روزہ صحیح ہے۔

۴۔ اسے شک ہو اور غالب گمان ہو کہ وقت ختم ہو گیا ہے، لیکن یقین نہ ہو: تو وہ کھاپی سکتا ہے کیونکہ وقت کے اعتبار سے یقین پر حکم لگے گا۔ اس صورت میں بھی اس کا روزہ صحیح ہے۔

۵۔ اسے شک ہو اور غالب گمان بھی کچھ نہ ہو کہ وقت ختم ہو گیا یا باقی ہے؟ ایسی صورت میں بھی

کھانے پینے پر روزہ صحیح ہے۔

مذکورہ تمام صورتوں کی دلیل یہ فرمان باری تعالیٰ ہے:

اللہ تعالیٰ فرماتا ہے: ﴿ وَكُلُوا وَاشْرَبُوا حَتَّى يَبَيِّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ﴾ البقرة: ۱۸۷ اور فجر کے وقت جب تک سفید دھاری، کالی دھاری سے واضح طور پر

نمایاں نہ ہو جائے تم کھاپی سکتے ہو۔

یعنی "جب تک فجر واضح نہ ہو جائے کھاتے اور پیتے رہو" یہاں وضاحت (یقین) کی قید لگائی گئی ہے جو کہ شک کی ضد ہے جو اس بات کی دلیل ہے کہ جب تک وقت ختم ہونے کا یقین نہ ہو جائے طلوع یقین کے ساتھ تو انسان کھاپی سکتا ہے اور اس کا روزہ صحیح ہے۔

دوسری صورت: غروب آفتاب (سورج غروب ہونے) میں شک ہو۔

اور وہ اسی دوران کھایا پی لے تو اس کا روزہ فاسد ہو جائے گا، کیونکہ اسی مذکورہ آیت میں فرمان باری تعالیٰ ہے ﴿ ثُمَّ أَتَمُوا الصِّيَامَ إِلَى اللَّيْلِ ﴾ البقرة: ۱۸۷

پھر رات تک اپنے روزے پورے کر دو۔

اس لیے رات تک روزہ مکمل کرنا اور سورج غروب ہونے کا یقین کرنا، افطاری کرنے سے پہلے ضروری ہے۔ کیونکہ اسی صورت میں یقین یہ ہے کہ کھانا اس وقت تک شروع نہ کیا جائے جب تک غروب آفتاب کا یقین نہ ہو، اس لیے جو اس سے پہلے کچھ کھایا پی لے تو اس کا روزہ ٹوٹ جائے گا، اور وہ اس کی قضاء کرے گا۔ ہاں! اگر غروب آفتاب کا غالب گمان ہو اور کھالیا تو اس کا روزہ صحیح ہے، کیونکہ ایسی صورت میں روزہ ٹوٹنے کا حکم لگانے کے لیے سورج غروب نہ ہونے کا یقین ضروری ہے۔

اور اگر مذکورہ دونوں صورتوں میں غالب گمان کی بنیاد پر طلوع فجر یا غروب آفتاب میں شک کے باوجود کھاپی لیا اور بعد میں پتہ چلا کہ اس نے فجر کے وقت کے بعد یا غروب آفتاب سے پہلے کھایا ہے تو اہل علم کے دو اقوال میں سے رائج یہ ہے کہ اس کا روزہ صحیح ہے اور اس پر کوئی قضا نہیں۔

کیونکہ فرمان باری تعالیٰ ہے: ﴿ وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ، وَلَٰكِنْ مَّا نَعَمَّدَتْ قُلُوبُكُمْ وَكَانَ اللَّهُ غَفُورًا رَّحِيمًا ۝ ﴾ (الاحزاب: ۵)

اور کوئی بات تم بھول چوک کی بنا پر دو تو اس میں تم پر کوئی گرفت نہیں، مگر جودل کے ارادہ سے کہو (اس پر ضرور گرفت ہوگی) اللہ تعالیٰ یقیناً معاف کرنے والا ہے، رحم کرنے والا ہے۔

اس طرح فرمان رسول ﷺ ہے: کہ میری امت پر سے اللہ نے غلطی و خطا کو معاف کر دیا ہے۔ اسی طرح مصنف عبد الرزاق میں سیدنا عمر رضی اللہ عنہ کے دورِ خلافت میں بادلوں کے باعث سورج کا غروب ہونا صحابا سے مخفی رہا اور انہوں نے روزہ افطار کر لیا پھر بعد میں انہیں حقیقت کا پتہ چلا تو لوگوں پہ بڑا گراں گزر لا اور انہوں نے قضا کرنا چاہی تو سیدنا عمر نے فرمایا کہ ہم نے گناہ کی غرض سے (جان بوجھ کر) ایسا نہیں کیا، اور انہیں قضاء سے منع کر دیا۔

شیخ الاسلام ابن تیمیہ فرماتے ہیں کہ اس سے دو باتیں پتہ چلتی ہیں:

۱۔ بادلوں کی وجہ سے مطلع صاف نہ ہو تو روزہ کھولنے میں تاخیر نہیں کرنی چاہیے۔

ب۔ اگر روزہ کھولنے کے بعد غلطی کا پتہ چلے تو اس کی قضاء نہیں۔

اور ان دونوں کی دلیل صحابہ کا عمل ہے جو دین کے زیادہ عالم اور اللہ اور اس کے رسول ﷺ کے سب سے بڑھ کر اطاعت گزار تھے۔

۳۔ جان بوجھ کر قے (الٹی) کرنا: قے (الٹی) کی دو صورتیں ہیں:

۱۔ جان بوجھ کر، خواہ وہ کسی بھی طرح کی جائے۔ انگلی حلق میں ڈال کر، یا جان بوجھ کر ایسا دیکھنا، سننا، سو گھٹنا، یا پیٹ کو اتنا دبانا کہ جس سے قے آسکے اس طرح اگر قے آجائے تو اس سے روزہ ٹوٹ جاتا ہے، اور اس کی قضاء لازم آتی ہے۔ اور اگر کوئی جان بوجھ کر قے کرنا چاہے اور قے نہ آئے تو روزہ نہیں ٹوٹا جب تک کہ قے نہ آجائے۔



۲۔ ہاں اگر غلطی سے نہ چاہتے ہوئے کسی کو قے آجائے: تو اس سے روزہ نہیں ٹوٹتا۔  
جیسا کہ آپ ﷺ کا فرمان ہے کہ جسے خود بخود قے آجائے اس پر کوئی قضاء نہیں (اور اس کا روزہ بھی نہیں ٹوٹتا) اور جو جان بوجھ کر قے کر لے اسے چاہیے کہ وہ اس روزے کی قضاء کرے (کیونکہ اس کا روزہ ٹوٹ گیا) ' اور امام خطابی رحمہ اللہ بھی اس بات پر اہل علم کا اجماع و اتفاق بھی نقل کرتے ہیں۔

۳۔ حیض یا نفاس کا خون آجانا: اس طرح حیض و نفاس کا خون آجانے سے روزہ ٹوٹ جاتا ہے۔ مثلاً آٹون نے صبح روزہ رکھا اور دوپہر یا شام افطاری سے پہلے اگرچہ کچھ لحظہ پہلے ہی کیوں نہ ہو اسے پیرید (ایام مہواری) شروع ہو گئے تو اس کا وہ روزہ ٹوٹ جائے گا۔ اسی طرح جس عورت کو نفاس کا خون (جو کہ ولادت کے بعد آتا ہے) جاری ہو۔ اس کا بھی روزہ ٹوٹ جاتا ہے۔ اور جب تک مذکورہ دونوں حالتیں باقی ہوں روزہ ساقط ہو جائے گا اور متر و کہ روزہ کی قضاء لازم آئے گی۔ اس بات پر بھی اہل علم کا اجماع ہے۔

#### ۵۔ الاستمناء:

استمناء سے مراد ہے کہ کسی بھی طریقے سے منی نکالنا، خواہ وہ ہاتھ کے ذریعہ ہو یا کسی اور ذریعہ سے اور خواہ ایسا کرنے والا غیر شادی شدہ ہو یا شادی شدہ جو اکیلے ایسا کرے یا اپنی اہلیہ کے بوس و کنار یا چھونے کی وجہ سے انزال ہو جائے۔ اسی طرح اس میں لڑکا اور لڑکی دونوں برابر ہیں۔  
مذکورہ تمام صورتوں میں انزال (منی نکلنے) پر روزہ ٹوٹ جاتا ہے۔ یہی قول اکثر اہل علم کا ہے۔ جن میں ائمہ اربعہ، ابو حنیفہ، امام مالک، امام شافعی اور امام احمد بن حنبل رحمہم اللہ شامل ہیں، اور ایسی صورت میں وہ روزہ باطل ہو جائے گا اور اس کے بدلے قناء لازم آئے گی۔

روزہ میں نظر (دیکھنے) کے باعث انزال ہونا:

یعنی دیکھنے کی وجہ سے انزال (خروج منی) ہو جائے تو اس کی دو صورتیں ہیں:

۱۔ ایک ہی مرتبہ دیکھنے سے انزال ہو جانا۔ ایسی صورت میں اس کا روزہ نہیں ٹوٹتا۔ کیونکہ کچھ لوگ اپنی قوتِ شہوت اور سرعتِ انزال کے باعث بہت حساس ہوتے ہیں اور ایسی صورت میں ان کے لیے روزہ ٹوٹ جانے کا فتویٰ باعثِ مشقت ہے۔

۲۔ ہاں اگر کوئی بار بار ایسا کچھ دیکھے یا ایک ہی مرتبہ جی بھر دیکھے حتیٰ کہ انزال ہو جائے۔ تو ایسے شخص کا روزہ ٹوٹ جائے گا اور اس پر اس روزہ کی قضا لازم آئے گی۔

روزہ میں فکر (سوچنے) کے باعث انزال ہونا:

اور جہاں تک فکر و تصور کے باعث انزال ہو جانے کا مسئلہ ہے تو اس میں اہل علم کا یہی فتویٰ ہے کہ اس کا روزہ باقی ہے اور اس پر کچھ نہیں ہے۔ کیونکہ رسول اکرم ﷺ کا فرمان ہے کہ ”اللہ تعالیٰ میری امت کے تصورات و افکار سے اس وقت تک تجاوز فرماتا ہے جب تک کہ وہ انہیں بیان نہیں کرتے یا ان پر عمل نہیں کرتے۔“<sup>۱</sup>

اسی طرح کلام (بات چیت) کا معاملہ نظر جیسا ہی ہے اگر کم بات چیت پر انزال ہو جاتا ہے تو روزہ نہیں ٹوٹتا اور بات چیت بہت زیادہ ہو جو انزال کا سبب بنے تو روزہ ٹوٹ جائے گا۔ واللہ اعلم

روزہ کی حالت میں مذی کا نکلنا

مذی سے مراد وہ پانی ہے جو منی سے پہلے لذت کے باعث نکلتا ہے، جس کا احساس عموماً انسان کو نہیں ہوتا اور اس کے نکلنے سے شرمگاہ کا دھونہ واجب ہو جاتا ہے۔ جبکہ کپڑوں کا دھونا اس کے لگنے سے ضروری نہیں، بلکہ ان پر صرف چھینٹے مار دینا ہی کافی ہے۔ جیسا کہ رسول اللہ ﷺ سے ثابت ہے۔<sup>۲</sup>

جبکہ روزہ کی حالت میں ”مذی“ نکلنے سے روزہ ٹوٹ جاتا ہے یا نہیں اس میں اہل علم کے دو قول ہیں سے راجح قول کے مطابق: روزہ نہیں ٹوٹتا ہے۔

۱ ( أخرجه البخاري في العتق (2528) و مسلم في الإيمان (127)

۲ ( البخاري في العلم (132)، و مسلم في الحيض (303)

کیونکہ جو لوگ اس سے روزہ ٹوٹ جانے کے قائل ہیں ان کے پاس سوائے قیاس کے کوئی دلیل نہیں۔ اور وہ اسے ”منی“ پر قیاس کرتے ہیں جو کہ قیاس مع الفارق ہونے کی بنا پر فاسد ہے۔ کیونکہ شرعاً منی اور مذی کے احکام شہوت، جسمانی اور دیگر اعتبار سے انتہائی مختلف ہیں۔ جس کی بنا پر ایک کا دوسرے پر قیاس کرنا صحیح نہیں ہے۔ یہی فتویٰ شیخ الاسلام ابن تیمیہ رحمۃ اللہ کا بھی ہے۔

### روزہ کی حالت میں جسم سے خون نکلنا

اس کی کچھ صورتیں ہیں۔

#### روزہ کی حالت میں حجامہ کرانا :

حجامہ سے مراد ہے سینگ لگوانا۔ اور حجامہ کا یہ عمل عہد نبوی ﷺ سے رائج ہے، جس کا مقصد جسم سے فاسد اور نقصان دہ خون کو نکالنا ہے، یہ عمل ایک چھوٹے سے کیڑے کے ذریعہ بھی کیا جاتا ہے، یعنی اُسے جس جگہ سے فاسد خون نکالنا ہو، وہاں لگا دیا جاتا اور وہ وہاں سے فاسد خون چوس لیتا ہے۔ اسی طرح یہ لوہے کے آلات کپ وغیرہ کے ذریعہ بھی کیا جاتا ہے، جسے حجامہ کرنے والا مطلوبہ جگہ پر خفیف سا کٹ لگا کر اپنے منہ میں روئی دبا کر ان آلات کے ذریعہ فاسد خون کو چوستا ہے۔ یہ عمل آج بھی جدید آلات کے ذریعہ کیا جاتا ہے، جو بہت سی مختلف اور بڑی بیماریوں کے لیے انتہائی زیادہ مفید اور مجرب نبوی نسخہ ہے۔ جسم کے مختلف مقامات پر اسے استعمال کیا جاتا ہے۔ اسے کرنے والے کا بھی اس فن میں بہت ماہر ہونا ضروری ہے۔ یہ عمل عام معالج و ڈاکٹرز بھی نہیں کر سکتے اور کسی انارڈی یا غیر متخصص کا یہ عمل کرنا نقصان کا سبب بھی بن سکتا ہے۔

جہاں تک حالت روزہ میں حجامہ کرانے کا تعلق ہے تو اس میں اہل علم کا شدید اختلاف ہے۔

جمہور اہل علم حجامہ کرانے سے روزہ کے برقرار رہنے کے قائل ہیں۔ جبکہ امام احمد، شیخ الاسلام ابن تیمیہ رحمہما اللہ اور دیگر بعض اہل علم اس بات کے قائل ہیں کہ حجامہ سے روزہ ٹوٹ جاتا ہے۔ روزہ باقی رہنے کے قائلین کی دلیل صحیح بخاری میں موجود رسول اکرم ﷺ کا روزہ اور احرام کی

حالت میں حجامہ کروانا ہے۔<sup>۱</sup>

جبکہ جو روزہ ٹوٹ جانے کے قائلین کا کہنا ہے کہ آپ ﷺ نے حجامہ کرنے والے اور کرانے والے دونوں کے لیے اسے روزہ ٹوٹنے کا سبب قرار دیا ہے۔<sup>۲</sup> اس روایت میں اگرچہ کلام ہے اور بعض اہل علم نے اسے ضعیف قرار دیا ہے لیکن امام احمد رحمہ اللہ نے اسے اس باب میں سب سے زیادہ صحیح قرار دیا ہے۔ اسی طرح امام ابن راہویہ، علی بن المدینی، امام بخاری، ابن حبان، حاکم وغیرہم رحمہم اللہ نے بھی اسے صحیح قرار دیا ہے۔ اور امام نووی رحمہ اللہ نے تو اسے امام مسلم رحمہ اللہ کی شرط پر قرار دیا ہے۔<sup>۳</sup>

سو اس روایت کی بنیاد حجامہ سے روزہ ٹوٹ جاتا ہے، اور شیخ الاسلام ابن تیمیہ رحمہ اللہ اس کی جو حکمت بیان کرتے ہیں اس کا خلاصہ یہ ہے کہ حجامہ کروانے والے کے روزہ ٹوٹنے کا سبب وحکمت یہ ہے کہ حجامہ کے ذریعہ جسم سے خون نکالا جاتا ہے جو کہ جسمانی ضعف کا باعث ہے اور اس پر حجامہ کروانے کے بعد کچھ نہ کھانا اور روزہ میں باقی رہنا مزید جسمانی کمزوری کا باعث ہے۔ جس سے مستقبل میں نقصان کا خدشہ ہے اور اللہ تعالیٰ فرماتا ہے:

﴿وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ﴾ (البقرة: ۱۹۵)

اور اپنے ہاتھوں اپنے آپ کو ہلاکت میں نہ ڈالو اور احسان کا طریقہ اختیار کرو کہ اللہ احسان کرنے والوں کو پسند کرتا ہے۔

اور چونکہ مذکورہ آیت میں اپنے آپ کو ہلاکت میں ڈالنے سے روکا گیا ہے، اسی لیے حجامہ کروانے والے کو فوراً روزہ افطار کرنے اور اس کے روزہ ٹوٹ جانے کی خبر دی گئی ہے۔ تاکہ حجامہ کے بعد

<sup>۱</sup> ( البخاري في الصوم/ باب الحجامة والقيء للصائم (1938)

<sup>۲</sup> ( أخرجه أحمد (123/4): وأبو داود في الصيام (2368): والنسائي في «السنن الكبرى» (3126) ط/الرسالة: وابن ماجه في الصيام (1681): وصححه ابن حبان (3533): والحاكم (428/1).

<sup>۳</sup> ( «التلخيص» لل حافظ (193/2)، «شرح المہذب» (350/6)، وانظر طرق هذا الحديث في «السنن الكبرى» للنسائي.

روزہ اس کی ہلاکت میں پڑنے یا نقصان کا سبب نہ بنے۔ کیونکہ مسلمان کو ہر اس چیز سے روکا گیا ہے جو اس کے لیے باعث نقصان و ہلاکت ہو۔ سو اسی بنا پر روزہ کی حالت میں بغیر کسی معقول و ضروری وجہ کے سنگی لگانا ” ناجائز “ ہے اور جو مجبوراً سنگی (حجامہ) لگوائے تو اسے چاہیے کہ روزہ توڑ دے اور بعد میں اس کی قضاء کرے۔

اور جہاں تک حجامہ کرنے والے معالج کے روزہ ٹوٹنے کا سبب و حکمت ہے وہ یہ ہے کہ اُس زمانے میں حجامہ کرنے والا آلات کے ذریعہ مطلوبہ جگہ سے خود خون نکالنے کے لیے چوستا تھا، جیسا کہ پیچھے تفصیلاً بیان ہوا۔ اور ایسی صورت میں پریشہ کے باعث خون کا اس کے منہ میں آنا اور پیٹ میں جانے کا خدشہ بھی ہوتا ہے۔ اسی لیے اسے افطار کا حکم دیا گیا، اور پھر آگے شیخ الاسلام فرماتے ہیں کہ اگر حجامہ کرنے والا خود ایسا نہیں کرتا اور یہ خدشہ ختم ہو جاتا ہے (جیسا کہ آج کل کے زمانے میں ایسا نہیں ہوتا) تو حجامہ کرنے والے کا روزہ باقی رہتا ہے۔ کیونکہ شرعی احکام میں علتوں (وجوہات و اسباب) کی بنیاد پر حکم (فتویٰ) لگائے جاتے ہیں۔ انتہی کلامہ

### جسم سے خون نکلنے کی دیگر صورتیں

جسم سے خون نکلنے کی دوسری صورت: یہ ہے کہ کسی بھی وجہ سے جسم سے اتنی مقدار میں خون نکل جائے جو معمولی نہ ہو، جو جسمانی کمزوری کا سبب ہو، وہ کسی حادثہ کے باعث ہو، یا کسی کو خون دینے کی وجہ سے، اور پھر وہ خون کا عطیہ ضرورۃً ہو یا بلا ضرورت ان تمام صورتوں میں روزہ ٹوٹ جاتا ہے۔

جسم سے خون نکلنے کی تیسری صورت: یہ ہے کہ جسم سے معمولی مقدار میں خون نکلے، جیسے دانتوں سے خون کا آنا (اسے لگنا نہیں چاہیے بلکہ تھوک دینا چاہیے) اور خارش کی وجہ سے یا زخم کی خرابی یا بگڑ جانے سے ہلکا سا خون کا نکلنا، یا جسم پر کہیں کٹ لگنے کی وجہ سے یا چوٹ لگنے کی وجہ سے ہلکا سا خون نکلنا اس طرح خون ٹیسٹ کروانے کے لیے معمولی سا خون نکالنا وغیرہ وغیرہ۔ اس صورت میں روزہ باقی رہتا ہے۔ واللہ اعلم

تنبیہ: مذکورہ تمام صورتوں میں ”روزہ فاسد“ ہونے کی شرط  
اگر کوئی روزہ توڑنے والے امور میں سے کسی کار تکاب کر لے تو اس کا روزہ اس وقت تک نہیں  
ٹوٹے گا جب تک کہ اس میں یہ ۳ شرط نہ ہوں اور وہ شرط مندرجہ ذیل ہیں:  
روزے توڑنے والے امور کا ارتکاب جان بوجھ کر / اختیاری طور پر / اور یاد رکھتے ہوئے کرے۔  
اگر اس نے جان بوجھ کر ایسا نہیں کیا، یا غلطی سے کوئی چیز اس کے منہ میں چلی گئی جیسے گرد و غبار،  
دھواں، کوئی کیڑا وغیرہ، یا اس نے کلی کی اور پانی غلطی سے بغیر اختیار کے اندر چلا گیا وغیرہ وغیرہ  
تو اس کا روزہ باقی اور صحیح ہے۔

اسی طرح اسے کچھ کھانے یا پینے پر مجبور نہ کیا گیا ہو اور اگر اکراہ کے طور پر اس نے ایسا کیا تو اس کا  
روزہ صحیح ہے۔ اور اس کی دلیل یہ ہے کہ جب اکراہ کے طور پر کفر کو اللہ معاف فرما سکتا ہے جیسا  
کہ (سورۃ النحل: ۱۰۶) میں ہے تو کفر کے علاوہ میں تو بالادلی معافی ہوگی۔  
اسی طرح فرمان رسول بھی ہے کہ اللہ نے میری امت کی غلطی، بھول اور اکراہ میں کیے جانے  
والے عمل کو معاف کر دیا ہے۔<sup>۱</sup>

تیسری شرط یہ ہے کہ اس نے بھول کر نہ کیا ہو بلکہ یاد رکھتے ہوئے کیا ہو۔ وگرنہ اس کا روزہ صحیح  
ہے۔ جیسا کہ پیچھے حدیث میں گزرا کہ نسیان بھی معاف ہے۔

دیگر وہ امور جن سے روزہ نہیں ٹوٹتا:

وہ مندرجہ ذیل ہیں:

احتکام ہو جانا، غسل کرنا، حلق میں مکھی یا مچھر کا چلے جانا، حلق میں گرد و غبار یا دھواں چلے جانا،  
بھانپ کا حلق میں غلطی سے چلے جانا، ضرورت پڑنے پر ہنڈیاں میں نمک وغیرہ کا چکھنا اور اسے

<sup>۱</sup> (اخرجه ابن ماجه في الطلاق/ باب طلاق المکروه والناسي (2043) (2045) و صححه ابن حبان (7219) و الحاكم (198/2) علی شرط الشيخين ووافقه الذهبي.

اندر نہیں نگلے) اسی طرح ماں کا اپنے نومولود بچے کو کوئی چیز چبا کر نرم کر کے دینا، غلطی سے کلی کرتے ہوئے یا حلق یا ناک میں پانی ڈالتے ہوئے دماغ تک پہنچ جانا، یا غرارے کرتے ہوئے حلق میں پانی چلے جانا، تھوک کا نگل لینا۔

اور جہاں تک دانت صاف کرنے کے لیے ٹوتھ پیسٹ یا معجون، منجن وغیرہ کے استعمال کا تعلق ہے تو اہل علم میں کچھ نے اس کی اجازت دی ہے اور کچھ نے اس سے منع فرمایا ہے۔ بہتر یہی ہے کہ اس سے اجتناب کیا جائے، کیونکہ پیسٹ کا حلق میں جانے کا خدشہ رہتا ہے۔ بلکہ اسے چاہیے کہ وہ مسواک کا استعمال کرے جو کہ مسنون بھی ہے۔ ہاں وہ خالی ٹوتھ برش استعمال کر سکتا ہے۔

روزہ کے دروان بوس و کنار کرنا (چومنا) :

اسکی ۳ صورتیں ہیں:

۱۔ بوس و کنار سے شہوت نہ ابھرتی ہو: جیسے: چھوٹے بچوں کو چومنا، یا کسی مسافر کی واپسی پر اسے چومنا وغیرہ، اس سے روزہ میں کوئی فرق نہیں پڑتا۔

۲۔ بوس و کنار سے شہوت ابھرتی ہو لیکن خروج منی کے ذریعہ روزہ کے فاسد ہونے کا ڈر نہ ہو: ایسی صورت میں بوس و کنار جائز ہے مگر احتیاط بہتر ہے۔

۳۔ بوس و کنار سے شہوت ابھرتی ہو اور خروج منی یا جماع میں واقع ہو جانے کا خدشہ ہو: ایسی صورت میں بوس و کنار بھی حرام ہے۔

اسکے علاوہ گلے ملنا، جسم سے جسم ملانا، چمٹنا، چھونا اور دیکھنا وغیرہ ان سب کا حکم بھی بوس و کنار کی مذکورہ تفصیل کے مطابق ہے۔

وہ امور جن سے روزہ کی قضاء و کفارہ مغلطہ دونوں لازم آتے ہیں:

جمہور اہل علم کے نزدیک وہ صرف جماع (ہستری) ہی ہے۔

اگر کوئی حالت روزے میں جماع کر لے تو اس پر قضاء اور کفارہ دونوں لازم آتے ہیں اور اس بات پر اجماع ہے۔ اور حالت روزہ میں جماع (ہستری) کرنا یہ روزہ توڑنے والی چیزوں میں سب سے

زیادہ خطرناک اور حرمت کے لحاظ سے سب سے زیادہ سخت ہے۔ اس لیے جو اس کا ارتکاب کرے گا اسے اس روزہ کی قضاء کے ساتھ کفارہ مغلظہ بھی ادا کرنا پڑے گا۔  
بشرطیکہ اس میں 3 شرط پائی جائیں:  
اسپر روزہ فرض ہو، یعنی وہ نابالغ یا پاگل وغیرہ نہ ہو۔

روزہ کو ساقط کرنے والی کوئی وجہ نہ ہو جیسے مسافر ایسا کرے یا وہ مریض جس کے لیے روزہ چھوڑنا جائز ہو لیکن وہ روزہ رکھے اور پھر جماع کا مرتکب ہو جائے یا کوئی غیر رمضان میں رمضان کے روزہ کی قضاء کرتے ہوئے ایسا کرے تو ان سب پر قضاء ہے کفارہ نہیں۔  
فرج یاد بر میں دخول ہو، انزال ہو یا نہ ہو تو روزہ باطل اور قضاء و کفارہ مغلظہ لازم ہو جائیگا۔  
کفارہ مغلظہ کی تفصیل مندرجہ ذیل ہے:

یا تو گردن آزاد کرے (جو کہ آج کے دور میں ممکن نہیں ہے) اگر وہ نہیں پائے تو دو مہینے کے لگاتار، پے در پے، بغیر گیپ کے روزے رکھے، اور اگر اسکی بھی طاقت نہ ہو تو ۶۰ مسکینوں کو کھانا کھلائے۔ (اور اگر اس کی بھی طاقت و قدرت نہ ہو تو توبہ واستغفار کرے اور دوبارہ ہر گز ایسا نہ کرے)۔  
مسئلہ: اگر کسی نے جماع شروع کیا اور فجر طلوع ہو گئی تو پتہ چلتے ہی وہ بیوی سے الگ ہو گیا تو اسکا روزہ صحیح ہے خواہ بیوی سے الگ ہونے کے بعد منی ہی کیوں نہ خارج ہو جائے۔  
لیکن اگر وہ پتہ چلتے کے بعد بھی بیوی سے الگ نہ ہوا تو اسکا یہ عمل عمدہ جماع شمار ہو گا جس پر اسکا روزہ باطل ہو جائیگا اور اسپر توبہ، اس روزہ کی قضاء اور کفارہ مغلظہ واجب ہو جائیگا۔<sup>۱</sup>

(۱) أخرجه البخاری فی الصوم/ باب إذا جامع فی رمضان ولم یکن له شیء فتصدق علیه فلیکفر لصیا / باب تحریم الجماع فی شهر رمضان... (۱۱۱)



## سودی نظام اور اسلامی بینک کاری کا علمی جائزہ

(ڈاکٹر عبدالرشید اظہر حفظہ اللہ)

الحمد لله والصلاة والسلام على رسول الله... أما بعد!

اللہ تعالیٰ نے اپنے بندوں کیلئے جو دین نازل فرمایا وہ اسلام ہے، اور اسلام ایک مکمل نظام زندگی اور ضابطہ حیات ہے۔ قرآن کریم جس کی تلاوت کو اللہ نے عبادت قرار دیا اور اس کی اتباع کا حکم دیا، اور اس کے احکام پر عمل کو ہم پر فرض اور لازم کیا، اس میں تقریباً پانچ سو کے قریب آیات احکام ہیں، جن میں اصول تشریع اور قواعد کلیہ بیان ہوئے، عقیدے، اخلاق اور اعمال کے بارے میں تفصیلات ذکر ہوئیں۔ اہل علم و تحقیق نے ان آیات کی الگ اور مستقل تفسیریں بھی لکھیں، جنہیں "تفسیر آیات الأحکام" کا نام دیا گیا۔

ان آیات میں عبادات کے احکام ہیں۔ معاملات کا بیان ہے۔ اور معاملات کی پھر متعدد قسمیں بیان کی گئی ہیں۔ اور انہی اقسام میں سے ایک قسم اقتصادی نظام کی بھی ہے، جو شریعت اسلامیہ کا لازمی حصہ ہے۔

نظام اقتصاد کو اہل علم نے پھر دو حصوں میں تقسیم کیا ہے۔

(۱) ایسے اقتصادی اور مالی امور و معاملات جن پر اس نظام کا نظم و نسق قائم ہے۔ کس واکتساب کے اصول، کیا کمانا، کیسے کمانا اور کن اصول و ضوابط کو ملحوظ رکھ کر کمانا ہے۔ ایسے ہی خرچ کرنے کے اصول و قواعد اور طریقے، یعنی انسان مال کمانے اور خرچ کرنے میں ہدایات ربانی کا پابند ہے۔ اور قرآن حکیم میں اللہ تعالیٰ نے انسان کی اس بارے میں بہترین اور جامع راہنمائی فرمائی ہے۔ فرمایا:

﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾

"اور وہ لوگ (عباد الرحمن) جب خرچ کرتے ہیں تو نہ فضول اڑاتے ہیں اور نہ سنجوسی

کرتے ہیں بلکہ اعتدال کے ساتھ اس کے درمیان رہتے ہیں۔"

حضرت شعیب علیہ السلام پر ان کی قوم نے اسی ربانی ہدایت اور جامع نظام کی وجہ سے اعتراض

کیا تھا جسے قرآن نے یوں بیان کیا ہے۔ فرمایا:

﴿قَالُوا يَسْعَيْتُ أَصْلُكَ نَأْمُرُكَ أَنْ تَتْرَكَ مَا يُعْبُدُ آبَاؤُنَا  
أَوْ أَنْ تَفْعَلَ فِيْ أَمْوَالِنَا مَا نَشَاءُ﴾ (ہود: ۸۷)

”انہوں نے کہا! اے شعیب! کیا تمہاری نماز تمہیں یہ سکھاتی ہے کہ ہمارے باپ  
دادا جن کی عبادت کرتے آئے ہیں ہم انہیں چھوڑ دیں، یا اپنے مالوں میں اپنی منشا کا جو  
تصرف کرتے ہیں وہ بھی چھوڑ دیں۔“

احکام الہی کی اس قسم کے متعلق قرآن کریم میں تقریباً دس آیات ہیں۔

(ب) مالی امور و معاملات کے بارے میں معاشرتی احکام، جن کا تعلق باہم لین دین اور افراد  
معاشرہ کے درمیان آپس میں دولت کی گردش کے اصول و قواعد کے ساتھ ہے، جس  
میں بیع و تجارت، شراکت، اجارہ، رہن، کفالت، قرض اور مرابحہ وغیرہ کی تفصیلات  
بیان کی گئی ہیں۔ فرمایا:

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهَآ إِلَى الْحُكَّامِ  
لِتَأْكُلُوا فَرِيقًا مِّنْ أَمْوَالِ النَّاسِ بِالْأَثَرِ وَأَنْتُمْ تَعْلَمُونَ﴾ (۳۸)  
(البقرة: ۱۸۸)

”اور آپس میں ایک دوسرے کے مال باطل طریقے سے نہ کھاؤ، اور اس کو (رشوت بنا  
کر) حاکموں کے پاس نہ پہنچاؤ، تاکہ اس طرح لوگوں کے مال کا ایک حصہ ناجائز طور پر  
کھا جاوے اور تم علم بھی رکھتے ہو۔“

نیز فرمایا:

﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ  
إِلَّا أَنْ تَكُونَ بَحْكَرَةً عَنْ تَرَاضٍ مِّنْكُمْ﴾ (النساء: ۲۹)

”اے ایمان والو! اپنے مال آپس میں باطل طریقے سے نہ کھاؤ، مگر صرف اس  
صورت میں کہ باہم رضامندی سے تجارت کا لین دین ہو۔“

اس موضوع کی تفصیلات تقریباً ستر آیات میں بیان ہوئی ہیں۔

الغرض شریعت اسلامیہ نے مالی امور سمیت ہر شعبہ زندگی کیلئے جامع احکام دیئے ہیں، جنکی تفصیلات کتاب اللہ اور سنت رسول ﷺ میں وضاحت سے بیان کر دی گئی ہیں۔

## مال کی اہمیت اور اس کی تقسیم :

مالی امور و معاملات پر انسان کی زندگی اور ان کے پر امن بقا کی باہمی کا بڑا انحصار ہے، اللہ تعالیٰ نے مال کو "قیام" یعنی زندگی کا سہارا اور اسے بہتر طریقے سے گزارنے کا ذریعہ قرار دیا ہے۔ فرمایا:

﴿وَلَا تُؤْخَذُوا الشُّفَهَاءَ أَمْوَالِكُمْ الَّتِي جَعَلَ اللَّهُ لَكُمْ قِيَمًا﴾ (النساء: ۵)

"بے عقل لوگوں کو ان کا مال، جسے اللہ نے تم لوگوں کیلئے سبب معیشت بنایا ہے نہ دو۔"

مال کی اسی اہمیت کے پیش نظر اللہ تعالیٰ نے اس کی تقسیم کا ذمہ خود لیا، اور انسانوں کے درمیان "معیشت" خود تقسیم کی اور لوگوں کی اس پر عارضی ملکیت کا تعین بھی خود کیا، اور ایک خاص مقصد اور فائدے کیلئے اس میں اختلاف و تفاوت قائم رکھا، ہر شخص کو اس کے مزاج اور ضرورت کے مطابق عطا کر کے معاشرے کی تشکیل اور اس کے مالی نظام کا اہتمام کیا، اس طرح انسانوں کو باہم ایک دوسرے کی خدمت پر لگا دیا۔ فرمایا:

﴿أَمْهَرِيقْسِمُونَ رَحْمَتَ رَبِّكَ إِنَّهُمْ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا

وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سُخْرِيًّا

وَرَحْمَتُ رَبِّكَ خَيْرٌ مِمَّا يَجْمَعُونَ﴾ (۲۳)

"کہا یہ لوگ تیرے رب کی رحمت کو تقسیم کرتے ہیں، ہم نے ان کے درمیان ان کی معیشت کو دنیا کی زندگی میں تقسیم کر دیا ہے اور ان کے ایک دوسرے پر درجے بلند کر دیئے، تاکہ یہ ایک دوسرے سے خدمت لے سکیں، اور جو کچھ یہ لوگ جمع کرتے ہیں تیرے رب کی رحمت اس سے کہیں بہتر ہے۔"

اللہ نے اپنے فضل خاص سے انسان کو حق ملکیت عطا کیا اور اس میں تصرف کا اختیار دیا، اسے ناجائز استعمال کرنے اور اورے حاصل کئے کرنے سے منع کیا۔ فرمایا:

﴿وَإِنْ تَبَيَّنَ فَلَكُمْ رُءُوسُ أَمْوَالِكُمْ لَا تَظْلِمُونَ وَلَا تُظْلَمُونَ﴾ (البقرة: ۲۷۹)

”اور اگر تو بہ کر لو گے، تو تمہارے اصل اموال تمہارے لیے ہیں، نہ ظلم کرو گے اور نہ تم پر ظلم کیا جائے گا۔“

﴿وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ﴾ (الأعراف: ۳۱)

”اور کھاؤ اور پیو اور بے جا ضائع نہ کرو، بے شک وہ بے جا خرچ کرنے والوں کو پسند نہیں کرتا۔“

انسان کا رشتہ حیات منقطع ہوتا ہے، تو اس کی یہ اللہ کی طرف سے عطا کی ہوئی عارضی ملکیت بھی عارضی زندگی کے ساتھ ہی ختم ہو جاتی ہے۔ پھر اللہ تعالیٰ اس مال کی از سر نو "تقسیم وراثت" کے ذریعے نئی ملکیت کا تعین فرمادیتے ہیں، اور اس تقسیم کو اللہ تعالیٰ نے اپنی حدیں قرار دیکر اس کی اہمیت بیان فرمائی، اور ان حدود کو توڑ کر غلط تقسیم کرنے اور کمزوروں کو طاقت کے بل بوتے پر دہانے کی مذمت کی اور اس پر اپنے عذاب کی سخت وعید سنائی۔ فرمایا:

﴿تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَٰلِكَ الْفَوْزُ الْعَظِيمُ﴾ (النساء: ۱۳-۱۴)

”یہ (وراثت کے احکام) اللہ کی حدیں ہیں، اور جو شخص اللہ اور اس کے رسول کی فرمان برداری کرے گا، اللہ اس کو ایسے باغات میں داخل کرے گا جن کے نیچے سے نہریں بہتی ہیں اور وہ ان میں ہمیشہ رہنے والے ہیں اور یہ بڑی کامیابی ہے، اور جو شخص اللہ اور اس کے رسول کی نافرمانی کرے گا اور اس کی حدود سے تجاوز کرے گا، اس کو اللہ آگ

میں داخل کرے گا جہاں وہ ہمیشہ رہے گا اور اس کیلئے رسوا کرنے والا عذاب ہو گا۔“

سنت نبویہ علی صاحبہا الصلوٰۃ والسلام میں بھی مالی امور و معاملات کے اصول و قواعد کے سلسلے میں بڑا

مواد موجود ہے۔ متعدد نصوص براہ راست اصول متعین کرتی ہیں اور فقہاء و مجتہدین نے نصوص سے استنباط کر کے بھی بڑا معقول مواد معاشرے کی راہنمائی کیلئے فراہم کیا ہے۔

### اقتصادیات کے چند اصول و قواعد:

یہی اصول اور قواعد عامہ اقتصادی مسائل کیلئے اساس و بنیاد ہیں، اور احکام کی ترتیب اور مالی معاملات کی تفہیم کیلئے سہولت فراہم کرتے ہیں۔ نئے پیش آنے والے امور کا انہی کی روشنی میں کتاب و سنت کے مطابق جائزہ لیا جاتا ہے اور جائز اور ناجائز کا تعین کیا جاتا ہے۔ باقی شریعت کی طرح یہ نصوص کتاب و سنت اور ان کی تفہیم و تفسیل کیلئے مرتب کردہ یہ اصول و قواعد امت کی راہنمائی کیلئے ابدی و دائمی حیثیت کے حامل ہیں، معاشرے کے تمام معاشی مسائل کا حل ان میں موجود ہے۔ مثلاً:

”إِنَّمَا الْبَيْعُ عَنْ تَرَاضٍ“ (۱)

”تجارت دو طرفہ رضامندی سے ہے۔“

(وَالْمُسْلِمُونَ عَلَى شُرُوطِهِمْ إِلَّا شَرْطًا حَرَّمَ حَلَّالًا أَوْ أَحَلَّ حَرَامًا) (۲)

”مسلمین اپنی طے شدہ شرطوں کے پابند ہیں ماسوا ایسی شرط کے جو حرام کو حلال اور حلال کو حرام کر دے۔“

(لَا ضَمَانَ عَلَى مُؤْتَمِنٍ) (۳)

”جس کے پاس امانت رکھی جائے (ضائع ہونے کی صورت میں) کوہ اس کا ذمہ دار نہیں ہے۔“

(لَا وَصِيَّةَ لَوَارِثٍ) (۴)

”وارث کیلئے وصیت نہیں ہے۔“

(۱) سنن ابن ماجہ (باب بیع الخیار، حدیث: ۲۱۷۶)

(۲) سنن الترمذی (باب ما ذکر عن رسول اللہ صلی اللہ علیہ وسلم فی الصلح بین الناس، رقم الحدیث: ۱۲۷۲)

(۳) سنن الدارقطنی (حدیث: ۳۰۰۱)

(۴) سنن ابن ماجہ (باب لا وصیة لوارث، حدیث: ۲۷۰۵)

(۱) لَا يَحِلُّ مَالُ امْرِئٍ مُسْلِمٍ إِلَّا بِطَلَبِ نَفْسٍ مِنْهُ

”مسلمان آدمی کا مال اس کی خوش دلی کے بغیر حلال نہیں ہے۔“

(نہی رسول اللہ صلی اللہ علیہ وسلم عَنْ بَيْعِ الْغَرَرِ) (۲)

”نبی ﷺ نے دھوکے کی بیع سے منع فرمایا۔“ وغیرہ وغیرہ۔

اطاعت و فرمانبرداری کے اعتبار سے سنت نبویہ میں وارد اصول و احکام کی بھی وہی حیثیت ہے جو کتاب اللہ میں وارد اصول و احکام کی ہے۔ ارشاد باری ہے:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (الحشر: ۷)

”رسول اللہ ﷺ جو کچھ تمہیں دیں اسے لے لو اور جس سے منع کر دیں اس سے

باز رہو۔“

قرآن کریم کے علاوہ جو احکام نبی علیہ السلام دیتے تھے، وہ نبی اکرم ﷺ کی طرف سے وحی تھی یا بعض اہل علم کے خیال کے مطابق ان میں سے کچھ آپ ﷺ کے اجتہادات تھے، جنہیں بعد میں وحی کے ذریعے برقرار رکھا گیا، جو قرآن کی تفسیر و تاکید کے علاوہ مستقل بالذات احکام بھی ہیں۔ ہر صورت میں وہ شریعت کا جز و لازم ہیں جنہیں نظر انداز کرنے کی شرعاً قطعاً کوئی گنجائش نہیں ہے۔

### سودی نظام کی تباہ کاریاں:

سودی نظام زمانہ جاہلیت سے آج تک ماہرین اقتصادیات اور معاشرے کیلئے درد سر بنا ہوا ہے۔ سود خوروں بالخصوص یہودی اور ان کے ہمنوا ماہرین نے اس کی اشکال تبدیل کر کے اور مختلف نام رکھ کر اسے خوش نما اور قابل قبول بنانے کی ہمیشہ کوششیں کی ہیں جو آج بھی جاری ہیں۔

باد جو داس کے کہ قرض در قرض اور سود در سود کے اس لامتناہی سلسلے نے معاشرے میں بے سکونی، بے چینی، باہم بغض و عداوت کو جنم دیا ہے۔ بالخصوص مغربی ممالک کی طرف سے دیئے گئے

(۱) مسند احمد (حدیث: ۱۹۷۷۴)

(۲) صحیح مسلم (باب بطلان بیع الحصة والبیع الذی فیہ غرر، حدیث: ۲۷۸۳)

سودی قرضوں نے مشرقی اور اسلامی ممالک کی معیشت کو تباہ و برباد کر کے رکھ دیا ہے، حتیٰ کہ آج وہ اپنی بقاء کیلئے فکر مند ہیں، مگر پھر بھی اس بدترین نظام کی تائید و حمایت کا سلسلہ جاری ہے۔

سودی نظام کی انہی تباہ کاریوں کی وجہ سے تمام آسمانی شریعتوں میں اسے حرام قرار دیا گیا اور عصر جدید میں اشتراکی نظام اور سوشلزم کے علمبرداروں نے بھی اس کے نقصانات کے پیش نظر اس کی تمام صورتوں کو ناجائز قرار دیا ہے۔

یہ ایسا بدترین اور انسان دشمن نظام ہے جس سے فائدہ اٹھا کر چند افراد نے پوری دنیا کی اقوام کو غلامی کی زنجیروں میں جکڑ رکھا ہے، اور پس ماندہ اور مقروض ممالک میں قتل و غارت گری اور تزییل و تخریر کا سلسلہ جاری ہے، مگر وہ مجبور ہیں اور آواز بلند کرنے کی سکت بھی نہیں رکھتے اور ذلت و اہانت سے نکلنے کی راہ کہیں دور دور تک نظر نہیں آتی۔ فلا حول ولا قوۃ الا باللہ۔

اگر ہم نصوص کتاب و سنت اور احکام شریعت پر ایک نظر اور ڈالیں، اور توجہ سے انکا مطالعہ کریں تو ہمیں اس بدترین نظام کی ہلاکت خیزیاں سمجھنے میں وقت پیش نہیں آئے گی، اور ہم علی وجہ البصیرۃ اور اک کر سکتے ہیں کہ اسے حرام ٹھہرانے میں کس قدر حکمت و مصلحت ہے اور اسے حرام قرار دینے میں معاشرے کا کس قدر بھلا ہے اور اس کا متبادل نظام بیع و تجارت اپنے اندر کتنی خیرات و برکات سمیٹے ہوئے ہے اور انسانوں میں باہم معروف و احسان اور محبت و الفت اور قربت کے جذبات کا باعث بنتا ہے۔ دوسری طرف صالح انقلاب اور ثقافتی ترقی اور معاشرتی تعمیر میں کس قدر بہترین کردار ادا کرتا ہے۔

### سودی نظام کا مطالعہ قرآن کریم کی روشنی میں:

حرمۃ سود کے احکام پر مشتمل آیات قرآن کریم میں چار مقامات میں آئی ہیں۔

ایک مقام سورۃ الروم میں ہے، یہ سورت مکی ہے، اور باقی تین مقامات سورۃ النساء، سورۃ آل عمران اور سورۃ البقرۃ میں ہیں، اور یہ تینوں سورتیں مدنی ہیں۔

سورۃ الروم میں انسانوں کے باہم مالی تعاون و تعامل کے دو طریقے ذکر کئے اور ایک خوبصورت اور جامع و کامل تقابلی پیش فرمایا۔

1- ایک سودی لین دین اور ربوی تعامل۔ جو بظاہر اصحاب الأموال کیلئے مفید اور مال میں بلا مشقت و محنت بڑھوتی اور اضافہ کا ذریعہ نظر آتا ہے۔

مگر حقیقتاً اور فی الواقع وہ مال کی ہلاکت و بربادی اور دنیا و عقیقہ کے خسارے کا باعث ہے، اور اللہ تعالیٰ کے ہاں ناپسندیدہ، حرام اور اس کے غیض و غضب کا موجب ہے۔

2- دوسرا صدقہ و زکوٰۃ کے ذریعے گردش دولت کا ذریعہ ہے۔ جس کا مقصد اللہ کی خوشنودی حاصل کرنا اور اس کے بندوں پر احسان کرنا اور ان کی مالی مشکلات میں ان کے کام آنا ہوتا ہے۔

یہ حقیقتاً صاحب مال کے مال میں اضافہ کا ذریعہ بنتا ہے، اور اس میں کئی گنا اضافہ ہوتا ہے اور اس اضافہ کی ضمانت بھی خود اللہ تعالیٰ نے دے رکھی ہے۔

اور یہ اللہ تعالیٰ کے معجزانہ کلام قرآن کریم کا معجزانہ بیان ہے جس پر یقین کیلئے اخلاص و ایمان اور اللہ تعالیٰ پر کامل اعتماد اور توکل کی ضرورت ہے۔ مادی نقطہ نظر سے یہ بات ناقابل یقین نظر آتی ہے کہ جو مال اضافے کے ساتھ واپسی کی شرط پر دیا جائے وہ ہلاکت و بربادی کا ذریعہ ہو اور جو ناقابل واپسی بلا معاوضہ دیا جائے وہ اس المال میں اضافہ کا سبب بنے۔ ارشاد فرمایا:

﴿وَمَا آتَيْتُم مِّن رَّبًّا لِّیَرْبُوْا فِیْ اَمْوَالِ النَّاسِ فَلَا یَرْبُوْا عِنْدَ اللّٰهِ وَمَا اَنْتُمْ مِّنْ ذٰکُوْرٍ تَرْبُدُوْنَ وَبِجَدِ اللّٰهِ فَاُولٰٓئِکَ هُمُ الْمُضْعِفُوْنَ﴾ (۳۹)

(الروم: ۳۹)

”اور تم جو سود دیتے ہو کہ لوگوں کے مال میں اس سے بڑھوتی ہو، تو اللہ کے ہاں اس

میں اضافہ نہیں ہوتا اور جو تم زکوٰۃ دیتے ہو اور اس سے اللہ کی خوشنودی طلب کرتے ہو

، سو یہ لوگ صرف یہی اپنے مالوں کو بڑھا کر کئی گنا کرنے والے ہیں۔“

اسی مفہوم اور معجزانہ خبر کا سورۃ البقرہ میں بھی ضمناً ذکر ہوا ہے۔ فرمایا:

﴿یَمْحَقْ اللّٰهُ الَّذِیْنَ اَلْبَسُوْا وَیُزِیْ النَّصِیْقَۃَ﴾ (البقرہ: ۲۷۶)

”اللہ سود کو مٹاتا اور صدقوں کو بڑھاتا ہے۔“

سورۃ الروم میں مذکورہ بالا آیات سے قبل تمہید باندھی اور بتایا کہ دنیا میں مالی تفاوت اور فقیر



وامیر کافر کو اللہ تعالیٰ کی طرف سے ہے۔ رزق میں تنگی اور فراخی کا انتظام اس نے اپنے پاس رکھا ہوا ہے، جس سے اپنے بندوں کی آزمائش کرتا ہے، کسی کے صبر و رضا کی اور کسی کے توکل اور انفاق کی، اور یہ تفاوت و اختلاف اہل ایمان کیلئے اللہ کی نشانیوں میں سے ہے، ان نشانیوں کو سمجھ کر ان سے نقصان کی بجائے فائدہ اٹھانا چاہیے، اور اس سے طبقاتی کشش نہیں پیدا ہونی چاہیے بلکہ نیکی اور احسان کے ساتھ تعاون کی راہیں کھلی چاہئیں اور باہم اخوت و محبت پیدا ہونی چاہئے۔ اس کا راستہ سودی نظام نہیں ہے بلکہ اہل قرابت کو ان کے حقوق ادا کر کے اور فقراء و مساکین اور مسافروں پر احسان کر کے اور بلا معاوضہ خرچ کر کے تعاون اور تعلق کی راہیں ہموار کی جاسکتی ہیں۔ فرمایا:

﴿فَقَاتِلْ ذَٰلَ الْفُرْقَيْنِ ۚ حَقَّ قَوْلُكَ وَآلَيْتُكِينَ ۚ وَإِنَّ الْبَيْتَ لَذَلِكَ خَيْرٌ فَلْيَبِيتْ  
يُرِيدُونَ وَجْهَ اللَّهِ وَأُولَٰئِكَ هُمُ الْمُفْلِحُونَ ﴿٢٨﴾﴾ (الروم: ۲۸)

”کیا انہوں نے دیکھا نہیں ہے کہ اللہ ہی جس کیلئے چاہتا ہے روزی میں فراوانی دیتا ہے اور (جس کیلئے چاہتا ہے) تنگ کر دیتا ہے، بے شک اس میں اس قوم کیلئے نشانیاں ہیں جو ایمان لاتے ہیں، سو قرابت داروں کو ان کا حق دیا کرو اور مسکین اور مسافر کو بھی، یہ ان لوگوں کے حق میں بہتر ہے جو اللہ کی رضا چاہتے ہیں، اور یہ لوگ صرف یہی فلاح پانے والے ہیں۔“

اس مقام پر سود کے نقصانات اور صدقہ و زکوٰۃ کے فائدے ذکر کر دیئے، ترہیب و ترغیب کا اسلوب اختیار فرمایا اور واضح الفاظ میں سود کی حرمت کا ذکر نہیں کیا۔

اور باقی تین مقامات یعنی سورۃ البقرۃ، سورۃ آل عمران اور سورۃ النساء جو مدنی ہیں ان میں دو ٹوک الفاظ میں سود کی ہر شکل کو حرام قرار دیا اور اس کے لین دین پر سخت وعید اور عذاب کا ذکر کیا، اور اس نظام پر عمل کو اللہ اور اس کے رسول کے خلاف جنگ سے تعبیر کیا۔ اعاذنا اللہ منہ۔

سورۃ النساء میں یہودیوں کا احوال ذکر کرتے ہوئے بتایا کہ ان پر ان کی شریعت میں سود حرام کیا گیا تھا مگر وہ حسب عادت وہی کام کرتے تھے جس سے ان کو منع کیا جاتا تھا، تو انہوں نے سودی کاروبار کو روادار کھا تو اپنے کیئے کی سزا پائی۔ فرمایا:

﴿وَآخِذْهُمْ بِالْزُبُرِ وَقَدْ نَبِّهُوا عَنْهُ وَأَكْبِهْهُمْ أَمْوَالَ النَّاسِ بِالْبُطْلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا ۝۱۳۱﴾ (النساء: ۱۳۱)

”تو جو لوگ یہودی ہوئے ان کی طرف سے ظلم کے سبب سے ہم نے ان پر بہت سی پاکیزہ چیزیں جو ان کیلئے حلال کی گئی تھیں ان پر حرام کر دیں، اور اس وجہ سے بھی کہ اللہ کی راہ سے روکتے تھے، اور ان کے سود لینے کی وجہ سے بھی حالانکہ ان کو اس سے روکا گیا تھا اور لوگوں کے مال باطل طریقے سے کھانے کی وجہ سے بھی، اور ان میں سے کافروں کیلئے ہم نے دردناک عذاب تیار کر رکھا ہے۔“

زمانہ جاہلیت میں عربوں میں بھی سودی لین دین ایک پختہ نظام اور اس پر عمل ان کی عادت بن چکا تھا، اس لئے یہودیوں کے بارے میں عذاب اور وعید کا ذکر کرنے کے بعد دوسرے مقام پر سورۃ آل عمران میں شریعت اسلامیہ کا موقف واضح اور دو ٹوک الفاظ میں ذکر فرمایا اور سود کی حرمت کا اعلان فرمایا:

﴿يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ مَصَافَةً وَأَنْتُمْ آعْلَمُونَ ۝۱۳۰﴾ (آل عمران: ۱۳۰-۱۳۱)

”اے ایمان والو! گناہ گنا سود مت کھاؤ، اور اللہ سے ڈرو تاکہ تم فلاح پاؤ، اور آگ سے بچو جو کافروں کیلئے تیار کی گئی ہے، اور اللہ اور اس کے رسول کی اطاعت کرو تاکہ تم پر رحمت کی جائے۔“

اس ترغیب و ترہیب اور تمہیدی بیان اور شرعی حکم کے بعد سورۃ البقرۃ میں سود خوروں کے دنیوی و اخروی انجام، ان کی حالت اور اس کے بھیانک نتائج کا ذکر فرمایا، اور اس نظام کے علبر داروں کے دلائل کا جواب دیا۔ فرمایا:

﴿الَّذِينَ يَأْكُلُونَ أَمْوَالَهُمْ بِالْبُطْلِ لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ

الشَّيْطَانُ مِنَ الْمَيْمَنِ ..... ﴿البقرة: ۲۷۵-۲۸۱﴾

”جو لوگ سود کھاتے ہیں وہ نہیں کھڑے ہونگے مگر اس شخص کی طرح جس کو شیطان نے چھو کر بدحواس بنا دیا ہو، یہ اس لیے کہ انہوں نے کہا کہ بیع بھی سود کی طرح ہی ہے، حالانکہ اللہ نے بیع کو حلال اور سود کو حرام کیا ہے، تو جس شخص کے پاس اس کے رب کی طرف سے نصیحت آگئی اور وہ رک گیا تو جو پہلے گزر چکا وہ اس کیلئے ہے، اور اس کا فیصلہ اللہ کے پاس ہے، اور جو دوبارہ (سود کی طرف) لوٹے گا تو وہ لوگ جہنمی ہیں وہ ہمیشہ اس میں رہنے والے ہونگے۔“

اللہ سود کو مٹاتا اور صدقوں کو بڑھاتا ہے، اور اللہ ہر سخت ناشکر گزار، گنہگار کو ناپسند کرتا ہے۔ یقیناً جو لوگ ایمان لائے اور انہوں نے صالح عمل کئے اور نماز قائم کی، اور زکوٰۃ ادا کی، ان کا اجر ان کیلئے ان کے رب کے پاس ہے، اور ان پر کوئی خوف نہ ہو گا اور نہ وہ غمگیں ہونگے۔

اے ایمان والو! اللہ سے ڈرو اور جو سود باقی رہ گیا ہے اسے چھوڑ دو اگر تم مومن ہو۔ پھر اگر تم نے ایسا نہ کیا تو اللہ اور اس کے رسول کے خلاف اعلان جنگ سن لو اور اگر تم نے توبہ کر لی تو تمہارے اصل مال تمہارے لیے ہیں، نہ تم ظلم کرو گے اور نہ تم پر ظلم کیا جائے گا۔ اور کوئی شخص تنگ دست ہو تو اسے آسانی تک مہلت دینا ہے، اور صدقہ کر دینا تمہارے حق میں بہتر ہے، اگر تم جانتے ہو۔

اور اس دن سے ڈر جاؤ جس میں تم اللہ کی طرف لوٹنا چاہو گے، پھر ہر شخص کو جو کچھ اس نے کمایا ہے پورا دیا جائے گا، اور ان پر ظلم نہیں کیا جائے گا۔“

قرآن حکیم کے اس واضح اور تفصیلی بیان کے بعد کوئی شک باقی نہیں رہ جاتا کہ سود کی ہر نوع اور ہر شکل مکمل طور پر حرام ہے۔ وہ ذاتی ضروریات کیلئے ہو، یا کاروباری ضروریات کیلئے، کم ہو یا زیادہ، عصر جدید کا سود ہو یا زمانہ جاہلیت کا کئی گنا، جاہلیت کے کئی گنا سود کا ذاتی حوالے سے ذکر ہوا ہے ورنہ اس کی ہر شکل حرام ہے۔ دیے بھی عدم ادائیگی کی صورت میں سود در سود خود بخود کئی گنا ہو جاتا ہے جیسے وطن عزیز کے بیرونی سودی قرضوں کی مثال سامنے ہے۔

ان آیات میں مذکورہ احکام کی مزید وضاحت اور تاکید کیلئے رسول اللہ ﷺ کا یہ فرمان کافی ہے،

آپ ﷺ نے فرمایا:

(وَرَبَا الْجَاهِلِيَّةِ مَوْضُوعٌ وَأَوَّلُ رِبَا أَضَعُ رَبَا رَبَا عَبَّاسُ بْنُ عَبْدِ الْمُطَّلِبِ فَإِنَّهُ مَوْضُوعٌ كُلُّهُ) <sup>(۱)</sup>

”اور جاہلیت کے زمانہ کا سود چھوڑ دیا گیا ہے اور سب سے پہلے میں جو اپنا سود چھوڑتا ہوں وہ عباس بن عبدالمطلب کا سود ہے، وہ سارا چھوڑ دیا گیا۔“

قرآنی ہدایات کا خلاصہ:

مذکورہ آیات میں قرآن کریم نے نظام معیشت کے بارے میں جو علمی و فکری اور عملی راہنمائی کی ہے، اسے درج ذیل چند نکات میں پیش کیا جاسکتا ہے۔ اور یہ قرآن کی عطا کردہ عمومی ہدایت اور فکر ہے۔

(۱) اقتصادی نظام اور معاشی معاملات میں بھی دیگر نظام زندگی کی طرح ظلم و جور و ستم اور سنگ دلی کا عنصر معاشرے میں نہیں ہونا چاہیے۔ ﴿لَا تَظْلِمُونَ وَلَا تُظْلَمُونَ﴾

(۲) بغیر محنت حصول مال کی کوشش ناپسندیدہ ہے، انسان کو وہی ملنا چاہیے جس کیلئے اس نے محنت کی ہے۔ مزید کی خواہش ہو تو اللہ تعالیٰ سے اس کے فضل کا سوال کرے، اپنے بھائی کا مال بٹورنے کی کوشش نہ کرے:

﴿لِّلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ وَاسْأَلُوا اللَّهَ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلِيمًا﴾

(۳) مالی امور اور معاملات میں احکام شریعت کی پابندی کے ساتھ باہمی رضامندی بھی ہونی چاہیے، کسی کی مجبوری سے فائدہ حاصل کرنے کی کوشش ناپسندیدہ ہے:

﴿إِلَّا أَنْ تَكُونُ بِحُكْمٍ عَنْ تَرَاضٍ مِنْكُمْ﴾ (النساء: ۲۹)  
(4) ”رہا“ کی حرمت کی اصل علت ”زیادتی“ ہے۔ اسی لئے اسے رہا سے تعبیر کیا گیا ہے اور فقہاء کی اصطلاح میں اسے ”فضل“ بھی کہا جاتا ہے:

﴿لَا تَأْكُلُوا أَمْوَالَكُمْ الَّتِي بَيْنَ يَدَيْكُمْ مَصْنَعًا مِثْلَ مَعْصِفَةٍ﴾ (آل عمران: ۱۳۰)  
(5) اسلام نے مالی امور میں فرد اور معاشرے دونوں کے مفادات و مصالح کا تحفظ کیا ہے، البتہ اجتماعی مفاد اور ترقی کو زیادہ اہمیت دی ہے۔ ارتکاز زر میں کسی کا مفاد نہیں ہے صرف اصحاب الاموال کیلئے بے مقصد تسکین کا سامان ہے، اس لیے مفید گردش دولت کو اہمیت دی گئی ہے۔ ﴿كَذَلِكَ لَا يَكُونُ دُولَةً بَيْنَ الْأَغْنِيَاءِ مِنْكُمْ﴾ (الحشر: ۷)

(6) گردش دولت کا سب سے بہترین طریقہ قرض حسنہ اور صدقات و زکوٰۃ ہیں، اسے اللہ تعالیٰ پسند کرتے اور بڑھاتے ہیں۔ اور سب سے بدترین طریقہ سودی نظام ہے جسے اللہ ناپسند کرتے اور مٹاتے ہیں۔ ﴿يَمْحَقُ اللَّهُ الرِّبَا وَيُغْفِرُ الْمُسَدِّقَاتِ﴾ (البقرة: ۲۷۶)

(7) سود حقیقتاً ارتکاز زر کا طریقہ ہے بظاہر خواہ اس میں گردش دولت ہی نظر آتی ہو، اسے ماہرین اقتصادیات بھی معیشت کیلئے گھن ہی قرار دیتے ہیں۔

(8) اسلام کے نظام معیشت کا امتیاز یہ ہے کہ اس کی بنیادیں، احسان، عفو و درگزر اور معروف پر رکھی گئی ہیں، جس سے معاشرے میں محبت و الفت کے جذبات پرورش پاتے ہیں۔ اس کے برعکس سودی نظام سے بغض و عداوت کے احساسات پیدا ہوتے ہیں اور معاشرہ بے سکونی کا شکار ہو جاتا ہے:

﴿وَأَحْسِنَ كَمَا أَحْسَنَ اللَّهُ إِلَيْكَ﴾ (القصاص: ۷۷)  
(9) مقروض تنگ دست اور نادار ہو تو اسے سارا قرض یا کچھ حصہ معاف کر دینے یا کم از کم مہلت دینے کا حکم ہے، اور یہ سب کچھ لوجہ اللہ ہونا چاہیے، نہ یہ کہ اسے دیگنی مہلت کے عوض قرض میں اضافہ کر کے مزید زیر بار کر دیا جائے، یہ اضافہ بدترین سود اور خود غرضی ہے، جس پر اللہ کی سخت ترین ناراہنگی کی وعید ہے:

﴿وَإِنْ كَانَتْ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَنْ تَصَدَّقُوا خَيْرٌ لَّكُمْ﴾  
(البقرة: ۲۸۰)

(10) مدت تک سود خوری میں ملوث ہونے کے باوجود توبہ کی گنجائش باقی رہتی ہے اور سود خور کے راس المال کی ملکیت بھی قائم رہتی ہے، توبہ کرنے پر شریعت اسے تہی دست نہیں کر دیتی:

﴿وَإِنْ تَبَتُّمُ فَلَكُمْ زُجُورٌ وَأَمْوَالُكُمْ﴾ (البقرة: ۲۷۹)

(11) سود کی لعنت کا علم ہونے اور اس پر اللہ کی طرف سے وعید شدید کا پتہ چل جانے کے باوجود اسے نہ چھوڑنا اللہ اور اس کے رسول کے خلاف جنگ کا چیلنج قبول کرنے کے مترادف ہے۔ ﴿فَإِذْنُوا يَحْرِبَ مِنَ اللَّهِ وَرَسُولِهِ﴾ (البقرة: ۲۷۹)

(12) سب سے اہم بات یہ ہے کہ باقی نظام زندگی کی طرح مالی امور میں بھی اخروی جواب دہی کا احساس ہمیشہ پیش نظر رکھا گیا ہے۔ دنیا کو عقیٰ سے الگ کر کے کبھی صحیح نتیجے پر نہیں پہنچا جاسکتا:

﴿وَمَا تَقْدِرُوا لِأَنفُسِكُمْ مِنْ خَيْرٍ تَحِدُّهُ عِنْدَ اللَّهِ﴾ (البقرة: ۱۱۰)

مزید غور کرنے سے اس وحی الہی میں اور بہت سی ہدایات رہائی لکتی ہیں جن کی روشنی میں انسان اپنی دنیا و عقیٰ کی اصلاح کی فکر کر سکتا ہے۔

﴿وَأَتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَا كَسَبَتْ وَهُمْ لَا يُظْلَمُونَ﴾ (البقرة: ۲۸۱)

”اور اس دن سے ڈرو جب تم اللہ کے حضور میں لوٹ کر جاؤ گے اور ہر شخص اپنے اعمال کا پورا پورا بدلہ پائے گا اور کسی کا کچھ نقصان نہ ہوگا۔“

ربا کے بارے میں نبوی ہدایات و تعلیمات:

کتاب اللہ کی یہ آیات جن کا ذکر اوپر کیا گیا ہے، سود کے بارے میں اسلامی نقطہ نظر واضح کرتی ہیں۔ اس پر مستزاد سنت نبویہ کی وہ نصوص اور نبی ﷺ کی وہ تشریحات ہیں، جو مسئلہ کے ہر پہلو

پر روشنی ڈالتی ہیں اور زمانہ جاہلیت سے جاری اس بدترین سودی نظام کی جتنی کیلئے بہترین علمی و فکری مواد فراہم کرتی ہیں۔ آنحضرت ﷺ کے انہی فرامین اور آپ ﷺ کے عملی رویے کا ہی نتیجہ تھا کہ عہد نبوی اور عصر خلافت میں مسلمان سود کی بوسے بھی شدید نفرت کرنے لگ گئے تھے۔ اسی کی برکت تھی کہ مسلمان معاشرے کا مالی نظام اس قدر مستحکم ہو گیا تھا کہ خود رسول اللہ ﷺ نے اپنی حیات طیبہ میں یہ اعلان فرما دیا تھا کہ:

(مَنْ تَرَكَ مَالًا فَلْيُورِثْهُ وَمَنْ تَرَكَ كَلًّا فَلْيَتَّكِلْ) (۱)

”مرنے والا جو ترکہ چھوڑے گا وہ اس کے وارثوں کیلئے ہے، اور جو شخص قرض چھوڑ

کر مرے وہ ہمارے ذمہ ہے۔“

اور پھر اسلامی سلطنت میں یہ منظر بھی چشم فلک نے دیکھا کہ زکوٰۃ کے نالے مال لیکر پھرتے ہیں اور کوئی صدقہ وصول کرنے والا نہیں ملتا۔

مسلم معاشرے میں جب تک یہودی اثر و نفوذ دوبارہ نہیں آیا اس وقت تک مسلمان سود سے ناآشنا رہے اور ان پر اللہ کی طرف سے رحمت کی برکھابریستی رہی۔ یہودی جب دوبارہ بالوالمہ اسلامی دنیا میں گھے، مسلمانوں کے عقائد پر حملہ کیا، اخلاق میں زوال کا سبب بنے اور ان کے مالی نظام پر قبضہ کیا، اور سود کو پھر سے مسلمانوں میں رواج دیدیا، تب سے مسلم معاشرے میں زکوٰۃ کی غفلت اور ان کا مالی نظام متزلزل ہے۔ خصوصاً پسماندہ ممالک مالی غلامی کے شکنجے میں کسے ہوئے آزادی سینے سنیاں بھر رہے ہیں، اور نجات کی کوئی راہ نظر نہیں آرہی۔ آج پھر یہودی، باپلی اور یونانی سودی نظام کو اسلامی بنکاری کے نام سے خوشنما کر کے پیش کیا جا رہا ہے اور سادہ لوح مسلمان اس دام ہم رنگ زمین کا تیزی سے شکار ہو رہے ہیں۔ اور بد قسمتی سے انہیں مسلم معاشرے میں کچھ زمین ہموار کرنے والے ہموار اہل علم کی تائید و حمایت بھی حاصل ہو گئی ہے۔ فلا حول ولا قوۃ الا باللہ۔

تو اس مسئلہ کا ایک ہی حل ہے کہ امت کو کتاب و سنت سے دوبارہ روشناس کرایا جائے اور انہیں

اسلام کے نظام معیشت کی خیرات و برکات سے آگاہ کیا جائے، سودی نظام کے بارے میں اسلامی نقطہ نظر عام کیا جائے اور اس کے دنیوی و اخروی نقصانات کی وضاحت کی جائے اور :

﴿يَمْحُ اللَّهُ الرِّبَا وَيُنْبِئُ الصَّادِقَاتِ﴾

کا قرآنی فلسفہ اور ربانی حکمت لوگوں میں نشر کر کے انہیں اس الٰہی معجزے پر ایمان لانے کی ترغیب دی جائے۔

### حرمِ سود کے بارے میں وعید اور تشدید :

☆ (اجْتَنِبُوا السَّبْعَ الْمُفِيقَاتِ قِيلَ يَا رَسُولَ اللَّهِ وَمَا هُنَّ قَالَ..... وَأَكْلُ الرِّبَا)<sup>(۱)</sup>

”نبی اکرم ﷺ نے فرمایا، سات ہلاک کرنے والے کاموں سے بچو، آپ ﷺ سے

پوچھا گیا وہ سات کام کیا ہیں تو آپ ﷺ نے فرمایا:..... اور سود کھانا۔“

☆ (عَنْ جَابِرٍ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبَا وَمُؤْكَلَهُ وَكَاتِبَهُ وَشَاهِدِيهِ وَقَالَ هُمْ سَوَاءٌ)<sup>(۲)</sup>

”حضرت جابر رضی اللہ عنہ سے مروی ہے کہ رسول اللہ ﷺ نے لعنت بھیجی سود

کھانے والے پر، اور کھلانے والے پر، اور اسے لکھنے والے پر، اور اس کے دونوں

گواہوں پر اور یہ بھی فرمایا کہ وہ (گناہ میں) برابر ہیں۔“

☆ (عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرِّبَا سَبْعُونَ حَوْماً أَسْرَبَا أَنْ يَنْكَحَ الرَّجُلُ أُمَّهُ)<sup>(۳)</sup>

(۱) (متفق علیہ)

(۲) صحیح مسلم (باب لعن الرباء ومؤكله، حدیث: ۲۹۹۵)

(۳) (سنن ابن ماجہ، باب التغلیظ فی الرباء، حدیث: ۲۲۶۵)



”حضرت ابو ہریرہ رضی اللہ عنہ سے روایت ہے کہتے ہیں رسول اللہ ﷺ نے فرمایا رہا (سود) کے ستر گناہ ہیں اور ان میں سے آسان (کم از کم) بھی اس قدر گھناؤنا ہے جس طرح کوئی اپنی ماں سے نکاح کر لے۔“

☆ (عَنْ عَبْدِ اللَّهِ بْنِ حَنْظَلَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَرَاهِمًا بِأَكْلِهِ الرَّجُلُ وَهُوَ يَعْلَمُ أَشَدُّ مِنْ سِتَّةٍ وَثَلَاثِينَ زَنِيَةً) (1)

”حضرت عبد اللہ بن حنظلہ رضی اللہ عنہ سے روایت ہے کہتے ہیں رسول اللہ ﷺ نے فرمایا ایک درہم سود جسے انسان یہ جانتے ہوئے کہ وہ سود ہے کھاتا ہے تو چھتیس بار بدکاری سے بھی بڑھ کر سخت (گناہ) ہے۔“

☆ (عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ آتَتْ لَيْلَةَ أُسْرَى بِي عَلَى قَوْمٍ يَطُونُهُمْ كَالْبُيُوتِ فِيهَا الْحَيَاتُ تَرَى مِنْ خَارِجٍ يَطُونُهُمْ فَقُلْتُ مَنْ هَؤُلَاءِ يَا جِبْرِائِيلُ قَالَ هَؤُلَاءِ أَكَلَةُ الرِّبَا) (2)

”حضرت ابو ہریرہ رضی اللہ عنہ سے روایت ہے کہتے ہیں رسول اللہ ﷺ نے فرمایا، جس رات مجھے معراج کرائی گئی میں ایک قوم پر سے گذرا جن کے پیٹ گھروں جیسے (بڑے بڑے) تھے، اور ان میں سانپوں کا بئیر اٹھا جو باہر سے نظر آتے تھے، میں نے حضرت جبرائیل علیہ السلام سے دریافت کیا یہ کون لوگ ہیں تو انہوں نے کہا یہ سود کھانے والے لوگ ہیں۔“

☆ (عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِبَاثِنَيْنِ عَلَى النَّاسِ زَمَانٌ لَا يَمُتْقِي أَحَدٌ إِلَّا أَكَلَ الرِّبَا فَإِنْ لَمْ يَأْكُلْهُ أَصَابَهُ مِنْ بُخَارِهِ وَيُرْوَى مِنْ غُبَارِهِ) (3)

(1) (مسند احمد، حدیث: ۲۰۹۵۱)

(2) (سنن ابن ماجہ (باب التلخیص فی الربا، حدیث: ۲۲۶۴، مسند احمد، حدیث: ۸۲۸۶ و ۸۴۰۲)

(3) (سنن ابی داؤد (باب اجتنب الشبهات، حدیث: ۲۸۹۳)

”حضرت ابو ہریرہ رضی اللہ عنہ رسول اللہ ﷺ سے روایت کرتے ہیں آپ ﷺ نے فرمایا، لوگوں پر ایک وقت ایسا آئے گا کوئی شخص نہیں بچے گا مگر اس نے سود کھایا ہوگا، اگر کسی نے نہیں کھایا ہوگا تو اس کی بھاپ ضرور اس کو پہنچی ہوگی۔“  
ایک روایت میں بخار (بھاپ) کی بجائے غبار کے الفاظ ہیں۔

☆ (وعن أنس قال قال رسول الله ﷺ: ”لو أقرض الرجل الرجل فلا يأخذ هديته“)<sup>(۱)</sup>

”حضرت انس رضی اللہ عنہ کہتے ہیں رسول اللہ ﷺ نے فرمایا اگر آدمی کسی کی کو قرض دے تو پھر اس کا ہدیہ قبول نہ کرے۔“  
یعنی قرض دینے کی صورت میں اس المال پر کسی بھی قسم کا فائدہ حاصل کرنا سود شمار ہوتا ہے۔  
اسی لیے سود کی تعریف بھی یہی کی گئی ہے۔

### قرآن و سنت کی روشنی میں ربا کا مفہوم :

ربا کے لفظ اور اس کے قرآنی مفہوم سے جو معنی سمجھ میں آتے ہیں احادیث و آثار اور اجماع امت سے بھی اس مفہوم کی تائید ہوتی ہے، وہ درج ذیل ہیں:

- 1- رسول اللہ ﷺ نے خطبہ حجۃ الوداع میں ارشاد فرمایا تھا:  
(أَلَا وَكُلُّ رِبَا فِي الْجَاهِلِيَّةِ مَوْضُوعٌ لَكُمْ رُبِّي وَمِنْ أَمْوَالِكُمْ لَا تَقْلَعُونَ وَلَا تَقْلَعُونَ  
غَيْرَ رَبِّ الْعَبَّاسِ بْنِ عَبْدِ الْمُطَّلِبِ فَإِنَّهُ مَوْضُوعٌ كُلُّهُ)<sup>(۲)</sup>  
”لوگو! خبردار وہ ربا (سود) جو جاہلیت میں لوگوں کے ذمہ تھا تم پر سے پورے کا

(۱) (التاریخ للبخاری)

(۲) سنن الترمذی (باب ومن سورۃ التوبہ، حدیث: ۳۰۱۲)

پورا ختم کر دیا گیا ہے، تمہارے لیے صرف قرض کی اصل رقم (رأس المال) ہے، نہ تم ظلم کرو گے اور نہ تم پر ظلم کیا جائے گا اور سب سے پہلے جو ربا ختم کیا جاتا ہے وہ عباس بن عبد المطلب کا ربا ہے، وہ پورا چھوڑ دیا گیا ہے۔“

نبی ﷺ کے اس اعلان سے معلوم ہوا کہ رأس المال یا اصل زر سے زائد جو مشروط فائدہ مقروض سے وصول کیا جاتا ہے وہ کم ہو یا زیادہ، اور وہ کسی بھی نوعیت کا ہو مرکب ہو یا مفرد، ایک گنا ہو یا دس گنا یا اس سے کم و بیش وہ سب کا سب اس اعلان میں داخل ہے۔ آنحضرت ﷺ نے اصل زر لینے کی توجہ سے دی ہے اس سے زائد طے شدہ مال کو سود قرار دیکر ختم کر دیا اور اس کے لین دین کی ہمیشہ کیلئے ممانعت کر دی۔

علامہ سیوطی رحمہ اللہ نے اپنی تفسیر "در المنثور" میں اس آیت: ﴿فَلَكُمْ رُءُوسُ أَمْوَالِكُمْ﴾ کے ذیل میں ذکر کیا ہے کہ یہ آیت عباس بن عبد المطلب اور بنی مغیرہ کے ایک شخص کے بارے میں نازل ہوئی تھی یہ دونوں حضرات زمانہ جاہلیت میں باہم شراکت کے ساتھ اپنا روپیہ بنو ثقیف کے لوگوں کو سود پر ادھار دیا کرتے تھے۔<sup>(۱)</sup>

2- مشہور صحابی حضرت فضالہ بن عبید رضی اللہ عنہ سے ربا کی تعریف ان الفاظ میں منقول ہے:

(کل قرض جر منفعة فهو وجه من وجوه الربا)<sup>(۲)</sup>

”ہر وہ قرض جو نفع لے کر واپس آئے وہ سود کی شکلوں میں سے ایک شکل ہے۔“

3- حضرت عبد اللہ بن عمر رضی اللہ عنہما سے منقول ہے:

(مَنْ أَسْلَفَ سَلْفًا فَلَا يَشْرَطُ إِلَّا اقْضَاةً)<sup>(۳)</sup>

(۱) (السيوطي، الدر المنثور ۱/۳۶۶)

(۲) (السنن الكبرى للبيهقي ۵/۳۵۰)

(۳) (موطا امام مالک، حدیث: ۶۱۳)

”جس شخص نے کسی کو کوئی قرض دیا وہ اصل رقم کی ادائیگی کے علاوہ کوئی شرط نہ رکھے۔“

4- حضرت عبداللہ بن مسعود رضی اللہ عنہ سے مروی ہے:

(مَنْ أَسْلَفَ سَلْفًا فَلَا يَشْتَرِطُ أَفْضَلَ مِنْهُ وَأَنْ كَانَتْ قُبْضَةٌ مِنْ عِلْفٍ فَهُوَ رَا) (1)

”جو شخص کسی کو کوئی قرض دے تو اس سے زیادہ ادائیگی کی شرط نہ رکھے، اگر وہ ایک منہنی چارہ بھی ہو گا تو وہ بھی سود ہو گا۔“

حضرت عبداللہ بن مسعود رضی اللہ عنہ سے ہی منقول ہے، ایک شخص نے ان سے مسئلہ دریافت کیا کہ میں نے ایک شخص سے پانچ سو درہم قرض لیا ہے شرط یہ ہے کہ میں اسے استعمال کیلئے اپنا گھوڑا عاریتاً دوں گا۔ حضرت ابن مسعود رضی اللہ عنہ نے فرمایا: (مَا أَصَابَ مِنْهُ فَهُوَ رَا) ”وہ شخص اس گھوڑے سے جو فائدہ اٹھائے گا وہ رہا ہے۔“ (2)

الغرض سود کی یہ تعریف ہر لحاظ سے واضح ہے۔ عربی لغت، جاہلی رسم و رواج اور احادیث و آثار سے معلوم ہوتا ہے کہ کسی دور میں بھی سود کی تعریف کے بارے میں کوئی شبہ نہیں رہا۔ ہمیشہ سے ربا کا مفہوم قرض پر کسی بھی قسم کا مالی یا غیر مالی فائدہ سود شمار ہوتا رہا ہے۔ یہی اس کی قانونی اور فقہی تعریف ہے۔ حتیٰ کہ حافظ ابن عبد البر رحمہ اللہ (متوفی ۴۶۳ھ) نے اس تعریف پر اجماع امت نقل کیا ہے۔ فرماتے ہیں:

(وَقَدْ أَجْمَعَ الْمُسْلِمُونَ بَقْلًا عَنْ نَبِيِّهِمْ صَلَّى اللَّهُ عَلَيْهِ وَسَلَّمَ أَنَّ اشْتِرَاطَ الزَّيَادَةِ فِي

السَّلْفِ رَا وَلَوْ كَانَ قُبْضَةٌ مِنْ عِلْفٍ أَوْ حَبَّة) (3)

”تمام اہل اسلام نے اپنے نبی ﷺ سے نقل کرتے ہوئے اس بات پر اجماع کیا ہے کہ قرض

(1) (موطا امام مالک، حدیث: ۶۱۳)

(2) (السنن الکبریٰ للبیہقی، ۵/۳۵۰)

(3) (التہذیب لابن عبد البر، ۴/۶۸)



کے اصل ذریعہ امتداد کی شرط لگانا سود ہے خواہ ایک منہج یا دوسرا منہج کیوں نہ ہو۔“

(۱) علامہ ابن رشد رحمہ اللہ نے بھی بیباکۃ المجدد علیہ السلام کے قریب و اجازت نقل کیا ہے۔  
ربا بالنسیئہ، ربا الفضل، سود مفر و اور سود مرکب سب اس میں داخل ہیں، اس میں کبھی کسی کو کوئی خسار نہ رہا، ماسوا اس خسار کے جو کھار کھ کھار و اور صبر حاضر کے اس نظام کے خالق کو کون کو ہے۔ (انتا الفیض مثل الربا) (البقرہ: ۲۷۵) ”ہر کچھ بھی سود کی طرح ہی ہے۔“

سودی نظام انسانیت کی اقتصادی ضرورت قطعاً نہیں ہے۔

اصلاً تو یہی کافی ہے کہ اللہ تعالیٰ نے سود کا مشمول کج کو قرار دیا ہے، اور یہی اسلام کے تجارتی اور اقتصادی نظام کی بہترین اور مستحکم بنیاد ہے، سود کی لعنت سحرش وجود میں آئے سے قبل اسی پر کام چلتا تھا اور خوب چلتا تھا۔ اس پر مستزاد اہل علم سودی پروفیکٹس (Propaganda) کے جواب میں جدید دور کے قاضیوں کو پیش نظر رکھ کر متعدد حل بھی پیش کر رہے ہیں، جو حقیقتاً احادیث میں کج اور مباح اور مشار کہ اور قراض و مضاربہ کی وضاحت پر مبنی ہیں۔ یہ سب کچھ پیش نظر رکھ کر بلا خوف و تردید کہا جاسکتا ہے کہ سودی نظام قطعاً انسان کی اقتصادی ضرورت نہیں ہے۔ جیسا کہ اس نظام کے علمبردار باور کر رہے ہیں کہ ”الواقعہ یہ اقتصادی ضرورت ہو تو ضرورت“ کا سہارا تو اس وقت لیا جاتا ہے جب تمام دوسرے تجربات ناکام ہو جائیں، اور نظام نہ چل سکا ہو۔ کیا ہمارے معاشرے یا ملکی حکومتوں نے تمام معاشی نظام آزما کر دیکھ لیے ہیں؟ بلکہ کوئی ایک تجربہ بھی غیر سودی نظام معیشت کا کیا ہے جو ناکام ہوا ہو؟ یا ہم صرف مغربی آقاؤں کے اشد واد اور احکام پر ان کی تجویزیں بھرنے کیلئے مسلم دنیا کو سود میں جکڑ کر غلام بنانے پر ادھار کھائے بیٹھے ہیں، اور اس سے ہٹ کر ہونے والی ہر کوشش کو بہر حال ناکام کرنے اور کوشش کرنے والوں کو بدنام کرنے پر تلے ہوئے ہیں۔

دنیا بھر کا رواج اور طریقہ کار یہی ہے کہ حکومتیں اپنے سیاسی، اقتصادی، معاشی اور اجتماعی مسائل کیلئے مختلف نظاموں کے تجربے کرتی ہیں۔ انہیں بنائی اور حسب ضرورت و احوال ان میں ترامیم کرتی ہیں، کوئی نظام مسائل کے حل میں ناکام ہو جاتا ہے تو کسی دوسرے نظام کا تجربہ کرتی ہیں، آئین یا اس کی کوئی شق مسائل حل کرنے میں ناکام ثابت ہوتے ہیں تو نیا آئین یا کوئی نئی ترمیم آئین میں شامل کر لی جاتی ہے، ہر مسئلے کا کوئی ناکوئی حل بالآخر نکل ہی آتا ہے، اگر کسی مسئلہ کا کوئی حل بھی نہ مل سکے تو صبر کر لیا جاتا ہے۔ کیا اقتصادی اور معاشی نظام کے سلسلے میں ہم یہ راستہ اختیار کر کے دیکھ چکے ہیں؟ موجودہ یہودی اور جاہلیت کا تخلیق کردہ سودی نظام ہی ہمارے مالی مسائل کا واحد حل ہے؟ یا اس نے ہمیں دیوالیہ کر کے غلامی کی زنجیروں میں جکڑ دیا ہے، اور ہم من حیث القوم زندگی کی رمت قائم رکھنے میں بھی ناکام ہوتے نظر آ رہے ہیں۔ اس کے باوجود ہم اس نظام سے جان چھڑانے کیلئے آمادہ نظر نہیں آتے، اور اسلام کے بہترین اقتصادی نظام کا تجربہ کرنے کیلئے بھی تیار نہیں ہیں اور اگر کوئی اس کیلئے جدوجہد کرتا ہے تو اسے راستے سے ہی ہٹا دیتے ہیں اور اس جاری سودی نظام کیلئے اسلام میں رخصتیں تلاش کر کے اسے قابل قبول بنانے کی سعی مشکور میں مشغول ہیں۔ ذاتی طور پر اہل علم نے خاصی محنت کی ہے اور اسلامی نظریاتی کونسل پاکستان بھی اس بارے میں بہت سی سفارشات مرتب کر کے دے چکی ہے مگر کوئی حل قابل قبول نہیں ٹھہرا۔ ہمارے ایک سابق وزیر مذہبی امور بھی اسلام کے معاشی نظام کے نفاذ کیلئے اور سودی نظام سے وطن عزیز کو پاک کرنے کیلئے خاصے جذباتی تھے اور پورے اخلاص کے ساتھ مصروف عمل بھی رہے بالآخر مایوس ہو کر منہ لٹکائے وزارت کو خیر آباد کہہ کر واپس اپنے ٹھکانے پر آ گئے تھے۔ اب وہ دنیا میں نہیں ہیں، اللہ تعالیٰ انہیں غریق رحمت فرمائے۔

بنکوں کو صرف انہی علماء کی آراء اور اقتصادی مہارت قبول ہے جو ان کے جاری نظام کو الفاظ و اصطلاحات کی ملع سازی کے ساتھ اسلام میں ان کیلئے حل تلاش کر سکتے ہوں۔ جہاں تک اس دعویٰ اور پروپیگنڈا کا تعلق ہے کہ اسلام میں بنکاری نظام کا کوئی متبادل نہیں ہے، یا یہ کہ علماء کرام اس کا کوئی قابل قبول حل پیش کرنے سے قاصر ہیں، اس دعویٰ کے بے بنیاد ہونے کیلئے یہی دلیل کافی ہے کہ ایک طویل مدت تک خلافت اسلامیہ اور پھر صدیوں تک مسلم ریاستیں دنیا بھر میں سودی نظام کے

بغیر اپنا اقتصادی نظام پوری کامیابی کے ساتھ چلاتی رہی ہیں اور انہیں کبھی کسی مالی بحران کا سامنا نہیں کرنا پڑا، نہ امانتوں کی حفاظت کے سلسلے میں، نہ گردش دولت اور باہمی لین دین میں اور نہ بیع و تجارت اور صنعتی میدان میں، اور ہر زمانے میں یہ تمام مالیاتی سلسلے کسی نہ کسی شکل میں ہمیشہ جاری رہے ہیں۔ بالخصوص خلافت اسلامیہ کے عروج کے زمانے میں جب مسلمان پوری دنیا کی ہر میدان میں قیادت و سیادت کر رہے تھے، اس وقت بھی اسلامی اقتصادیات پر عمل پیرا تھے، نہ کہیں سود تھا، نہ جو اور نہ استحصال اور استغلال، اور اسلامی حکومت کے قلمرو کا دائرہ بھی کئی براعظموں کو محیط تھا، نہ صرف یہ کہ یہ نظم پوری کامیابی کے ساتھ چل رہا تھا بلکہ ایسی مثالی فردانی تھی جو آج کی ترقی یافتہ قوموں کو بھی میسر نہیں ہے، اور یہ سب برکتیں تھیں زمانہ جاہلیت کے سودی نظام کو مسترد کرنے اور اسلامی معاشرے کو اس سے کلی طرز پر پاک کرنے کی۔ فرمایا:

﴿يَتِمَّحُّ اللَّهُ الرِّبَا وَيُرِي الضَّعْفَتِ﴾ (البقرة: ۲۷۱)

”اللہ سود کو مٹاتا اور صدقوں کو بڑھاتا ہے۔“

فقراء و مساکین اور بے سہارا جماعتوں کیلئے انشورنس اور حفاظت کے نام پر قمار اور جوئے کے جواز کیلئے حیلہ سازیوں کی بجائے اسلامی بیت المال اور زکوٰۃ کا نظام کیوں متعارف نہیں کرایا جاتا؟ حضرت ابو بکر صدیق رضی اللہ عنہ نے اس کی اہمیت و ضرورت کے پیش نظر اسے قائم رکھنے کیلئے جنگ لڑنے سے بھی گریز نہیں کیا۔

اسلامی نظام اقتصاد کی برکتوں کے نمونے :

صحیح بخاری شریف کے حوالے سے اوپر ذکر ہو چکا ہے کہ عہد نبوی میں یہ اعلان کر دیا گیا تھا کہ ”جو شخص ترکہ چھوڑ جائے وہ اس کے وارثوں کیلئے ہے اور جو قرض چھوڑ کر مرے وہ ہمارے ذمہ ہے۔“

امیر المؤمنین حضرت عمر رضی اللہ عنہ کے عہد خلافت میں حضرت حذاف بن حنبل رضی اللہ عنہ یمن کے صدقات جمع کرنے کیلئے عامل مقرر تھے۔ انہوں نے حضرت عمر رضی اللہ عنہ کی خدمت میں وہاں کے بچے ہوئے ایک تہائی صدقات بیت المال میں جمع کرائے کیلئے بھیجے تو حضرت عمر رضی اللہ عنہ نے انہیں واپس لے کر آنے سے انکار کر دیا اور فرمایا:



﴿لَا يَسْكُنُ جَانِبًا وَلَا أُخْدُ حَبْرَةَ، وَلَكِنْ يَسْكُنُ لَأَخْدُ مِنْ أَعْيَانِ الْعَامِ صَدْرَهَا عَلَى  
ضَرَانِهِ﴾

”میں نے حجے خراج کو کھانے کے لیے غزیرہ وصول کرنے کے لیے نہیں بھیجا، بلکہ اس لیے بھیجا  
ہے کہ وہاں کے (مسلمان) اشیاء سے (از کو تو وعدہ قلت وغیرہ وصول کر کے انہیں  
کے قہرام کو لوٹا دو۔“ تو حضرت معاذ رضی اللہ عنہ نے فرمایا تھا: (ما بعثت ایک  
شیء حمی وإنما أحدًا بأحد منی) ”میں نے ایسا کوئی شخص آپ کی طرف نہیں  
بھیجا جسے حجے والا کوئی شخص مجھے یہاں ملا ہو۔“

اس سے اگلے سال حضرت معاذ رضی اللہ عنہ نے جب یمن کے نعت بعد قلت حضرت عمر  
رضی اللہ عنہ کی خدمت میں بیت اللہ کے لیے اہم سال کے تواجیر المؤمنین رضی اللہ عنہ نے پھر اپنی  
وہابیات دہرائی اور حضرت معاذ رضی اللہ عنہ نے بھی وہابی جواب دیا تیسرے سال جب حضرت  
معاذ رضی اللہ عنہ نے وہاں سے وصول ہوئے وہاں تمام صدقات مرکزی حکومت کو اہم سال کے اور  
حضرت عمر رضی اللہ عنہ نے پھر وہابی بات کہی کہ میں نے تمہیں خراج وصول کرنے کے لیے نہیں بھیجا، تو  
حضرت معاذ رضی اللہ عنہ نے فرمایا:

(١) (ما وجدت أحدًا بأحد منی شيئاً)

عمر بن عبد الحمز رحمہ اللہ کے عہد خلافت میں بھی ایسا ہی ہوا، انہوں نے عراق میں اپنی  
طرف سے مقرر ”دالی“ کو لکھا:

(أخبري للناس عطياتهم)

”لوگوں کو ان کے مقررہ عطیے دیدو۔“

تو اس نے جواب میں لکھا میں نے سب کو ان کے مقررہ وظائف دیدے ہیں ان کے بعد بھی



بیت المال میں صدقات کمال باقی ہے، تو عمر بن عبد العزیز رحمہ اللہ نے اس لکھا:

(انظر کل من ادا ان فی غیر سفعہ ولا سرف فاقض عنه)

”دیکھو جس شخص نے بھی یہ تو قبیح اور فضول خرچی کے بغیر (مجبوراً) قرض لیا ہو اس

کی طرف سے قرض ادا کر دو۔“

تو عامل عراقی نے جواب میں لکھا کہ ایسا بھی کر چکا ہوں۔ لوگوں کے قرض ادا کرنے کے بعد

بھی بیت المال میں نہ اندھا مال موجود ہے۔

تو خلیفہ المسلمین نے انہیں لکھا:

(انظر کل بکر لیس له مال فشاء ان تزوج فزوجه واصدق عنه)

”دیکھو کوئی بھی غیر شادی شدہ یہ چاہتا ہو کہ آپ اس کی شادی کر دیں، تو اس کی شادی

کر دو اور بیت المال سے اس کا مہر ادا کر دو۔“

تو اس نے جواب دیا یہ بھی کر چکا ہوں مال پھر بھی بچ گیا ہے۔

تو خلیفہ المسلمین نے فرمایا:

(انظر من كانت عليه جزية فضعف عن أرضه فاسلفه ما يقوى به على عمل

أرضه، فانا لا نرندهم لعام ولا عامين)

”اگر کوئی جزیہ دینے والا اپنی زمین کی آمدن سے جزیہ دینے کے قابل نہیں ہے تو اس

کو قرض دے دو جس سے وہ اپنی زمین کا کاروبار چلا سکے، ہم ان سے سال دو سال تک

نہیں مانگیں گے۔“ (۱)

جب بیت المال کے جمع شدہ اموال کا کوئی مصرف نہ ملا تو پھر خلیفہ خامس حضرت عمر بن عبد

العزیز رحمہ اللہ نے اس مال سے غلام خرید کر آزاد کر دیئے۔

یہ افسانے نہیں ہر سخی حقائق ہیں۔  
ایک طرف مال کی یہ فراوانی اور دوسری طرف ہر کاری اور نجی اخراجات میں دانشندانہ تصرفات اس پر مستزاد لوگوں کا استغنا اور سیر چشمی کہ حکومت کی طرف سے ملنے کے باوجود کوئی لینے کو تیار نہیں ہے، اور یہ سود کی لعنت سے بچنے کا نتیجہ تھا۔  
قرآن کریم پر ایک اور نظر:

مذکورہ بالا تاریخی حقائق اور واقعاتی صورت حال کے علاوہ قرآن کریم اور سنت نبویہ پر ایمان داری کے ساتھ غور کریں، تو بھی یہی معلوم ہوتا ہے کہ رباً اور ربوی معاملات اور سودی نظام انسان کی اقتصادی ضرورت قطعاً نہیں ہے۔

کتاب اللہ اور سنت رسول اللہ ﷺ میں کوئی ایک حوالہ بھی ایسا نہیں ملتا جس سے یہ پتہ چلتا ہو کہ حاجت یا ضرورت کے وقت انسان مجبوراً ربوی نظام سے کلی یا جزوی استفادہ کر سکتا ہے، یا کبھی اس کی ضرورت پڑ سکتی ہے بلکہ دو ٹوک الفاظ میں اس کے متعلق یہی کہا گیا ہے کہ:

”سود اور اس کے بقایا جات کو مکمل طور پر چھوڑ دو، یا پھر اللہ اور اس کے رسول کے

خلاف اعلان جنگ سن رکھو۔“

قرآن کریم میں متعدد مقامات پر اللہ تبارک و تعالیٰ نے اضطراب اور مجبوری کے وقت دائمی محرمات کے وقتی جواز کا ذکر کیا ہے، اور ان میں سے بدترین محرمات کو بھی ضرورت اور مجبوری کے وقت کام میں لانے اور زندگی کی رمت قائم رکھنے کیلئے حسب ضرورت کھانے کی اجازت دی ہے۔ قاتل بھوک کی حالت میں بھی جو شخص اس جواز سے فائدہ حاصل کرتے ہوئے بغاوت نہ کرے اور حدود سے تجاوز نہ کرے تو اسے گناہ نہ ہو گا۔ ارشاد باری تعالیٰ ہے:

﴿إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ الْخَيْزِرِ وَمَا آهَلَ بِهِمْ لِيُغَيِّرَ اللَّهُ مَعَنَ

أَصْطَرَّ غَيْرَ بَابٍ وَلَا عَادٍ فَلَا إِثْمَ عَلَيْهِ إِذَا لَمْ يَغْفُورٌ رَحِيمٌ﴾ (البقرة: ۱۷۳)

”اس نے تم پر صرف مردار اور خون (بہتا ہوا) اور خنزیر کا گوشت اور جس کو غیر اللہ کے نام پر پکارا گیا ہو حرام کیا ہے۔ توجو شخص مجبوری کی حالت میں (انہیں کھالے) بغاوت کرنے والا اور حد سے گذرنے والا نہ ہو تو اس پر کوئی گناہ نہیں ہے۔ یقیناً اللہ

معاف کرنے، رحم فرمانے والا ہے۔“

﴿حُرِّمَتْ عَلَيْكَ أَلْبَنَةُ وَالْدَّمُ وَلَحْمُ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَفَقَةُ وَالْمَوْفُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ وَمَا ذُبِحَ عَلَى النُّصُبِ وَأَنْ تَسْتَقْسِمُوا بِالْأَزْلَمِ ذَٰلِكُمْ فِسْقٌ﴾  
(المائدة: ۳)

”تم پر مردار اور خون (بہتا ہوا) اور خنزیر کا گوشت اور جس چیز کو اللہ کے سوا کسی اور کے نام پر پکڑا گیا ہو اور جو جانور گلا گھٹ کر مر جائے، اور جو چوٹ لگ کر مر جائے، اور جو گر کر مر جائے اور جو سیٹک لگ کر مر جائے، یہ سب حرام کئے گئے ہیں، اور وہ جانور بھی جسے درندے کھائیں، مگر جس کو تم (مرنے سے پہلے) ذبح کر لو اور وہ جانور بھی جو قہاؤں (وہ عقلیت جہاں غیر اللہ کے نام پر چڑھا دے چڑھا دے جاتے ہوں پھر ذبح کیا گیا ہو، اور یہ بھی) حرام کیا گیا ہے (کہ تم پانسوں (تیروں) کے ساتھ قسمت معلوم کرو یہ سب گناہ کے کام ہیں۔“

اور اس آیت کے آخر میں اضطراری حالات کا ذکر کرتے ہوئے فرمایا:

﴿قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنْزِيرٍ فَإِنَّهُ رِجْسٌ أَوْ فِسْقًا أُهْلَ لِغَيْرِ اللَّهِ بِهِ فَمَنْ اضْطُرَّ غَيْرَ بَاغٍ وَلَا عَادٍ فَإِنَّ رَبَّكَ غَفُورٌ رَحِيمٌ﴾  
(الأنعام: ۱۴۵)

”کہہ دیجئے! مجھ پر جو وحی نازل کی گئی ہے میں اس میں کھانے والا جو کچھ کھاتا ہے اس پر کسی چیز کو حرام نہیں پاتا ماسوائے اس کے کہ مردار ہو یا (ذبح کے وقت بہتا ہوا) خون ہو یا خنزیر کا گوشت ہو، سو یہ ناپاک ہیں، یا کوئی گناہ کی چیز ہو جس پر اللہ کے علاوہ کسی کا نام لیا گیا ہو، پھر جو شخص مجبور ہو جائے، بغاوت کرنے والا اور حد سے گزرنے والا نہ ہو تو اللہ بخشنے والا، رحم فرمانے والا ہے۔“

ان آیت مبدکہ میں سب سے بدترین حرام (أَهْلَ لِغَيْرِ اللَّهِ بِهِ) ”جس پر غیر اللہ کا

نام لیا گیا ہو“ کے اضطراری حالت میں حسب ضرورت حلال کا ذکر کر دیا گیا ہے، مگر کہیں بھی کتاب و سنت میں سود کو اضطراری حالت میں جائز قرار دینے کا ذکر نہیں ملتا، جس کا واضح مطلب ہے کہ سود انسانیت کی بالخصوص مسلمانوں کی اقتصادی ضرورت کبھی نہیں رہی اور نہ ہی کبھی ہوگی، ورنہ اللہ تعالیٰ اس کا ذکر بھی ان استثنائی صورت حلال میں ضرور فرما دیتے۔

جاہلیت کے زمانے میں رائج سودی نظام کا توحی الکریم ﷺ نے بڑے سلیقے سے خاتمہ کر دیا تھا۔ صرف سود کی حد تک نہیں بلکہ پورے غیر اسلامی نظام زندگی کی بنیادیں تھیں، اور اسلامی نظام زندگی ایک زندہ و جاوید اور قائمہ عمل و ستور حیات کی حیثیت سے روبہ عمل ہو گیا تھا۔

پھر ایک مدت بعد اسلامی ثقافت پر حملوں کا آغاز ہوا تو اسلام کے مالی نظام کو بھی دیگر احکام کی طرح نشانہ بنایا گیا جس کی مشق بحال جاری ہے، کہ یہ نظام تعمیر و ترقی اور عالمی صنعتی دوز میں ضروریات پوری کرنے کے قابل نہیں ہے۔ یہ صرف مخصوص حالات میں قابل عمل تھا، احوال زمانہ کا ساتھ نہیں دے سکتا، تجارتی و صنعتی مسابقت کے جدید دور میں جدید مالی نظام کو اپنائے بغیر زندگی کا پیہر حرکت نہیں کر سکتا وغیرہ وغیرہ۔

مالی مصارف کا یہ سودی نظام قدیم زمانے میں بائبل اور یونانی ماہرین نے متعارف کرایا تھا، قرون وسطیٰ کے آخر میں جدید صنعتی انقلاب سے قبل یورپ میں اس نے رواج پکڑا، پھر بالخصوص اٹلی کے راستے یورپ اور سرمایہ دارانہ راج کے حامل ممالک میں پھیل گیا، خاص طور پر اٹھارہویں صدی کے آخر میں تمام آسمانی تعلیمات کو نظر انداز کرتے ہوئے بینکنگ کا نیا نظام صنعتی ضرورت قرار دیکر اقتصادی ترقی کا لازمی حصہ بنایا گیا۔ اب دنیا اس نظام میں اس حد تک جکڑ دی گئی ہے کہ اسے قومی اور بین الاقوامی سطح پر اس کے بغیر گزارا ممکن ہی نظر نہیں آتا۔

درحقیقت یہ ایک استحصالی نظام ہے جس کے ذریعے دنیا کی چند بڑی قوتیں تمام مالی وسائل پر قابض ہو چکی ہیں۔ سرمایہ دارانہ مالی نظام کی اساس فرد کی غیر محدود اور جائز و ناجائز کی تفریق کے بغیر ذاتی ملکیت ہے، اور اس کا ذریعہ یہ سودی نظام ہے۔ یہ نظام غریب کی ضرورت کبھی نہیں رہا اور نہ کبھی اس نظام نے کسی محتاج طبقے کو کوئی سہولت فراہم کی ہے۔ ہمارے ماحول میں غور کر کے دیکھ لیں یہ فقراء و مساکین اور ضرورت مندوں کی ضروریات کا کفیل نہیں بلکہ مل مالکان، کارخانہ داران اور

قوی سچرا استحصالی طبقے کی ضرورت ہے، جو ملک کی تمام دولت پر قابض ہونا چاہتے ہیں، اور غریب کے منہ سے نوالہ بھی چھین لینا چاہتے ہیں۔

### اسلامی بنکاری :

گذشتہ چند سالوں سے پوری دنیا میں بالعموم اور عالم اسلام میں بالخصوص اسلامی بیداری کی ہوا چلی ہے، اور امت مسلمہ اپنی پستی کے اسباب پر غور کرنے لگی ہے، اور اپنی کھوئی ہوئی عظمت کی بحالی کیلئے ذمہ دارانہ پوزیشنیں لے رہی ہیں۔ شعور کی آنکھ کھلی تو امت کے زوال میں سودی نظام کے کردار کا جائزہ بھی لیا گیا۔ بالخصوص عالمی مالیاتی اداروں نے جو پس ماندہ ممالک میں اس استحصالی نظام کے ذریعے اودھم مچا رکھا ہے، اور غریب کے منہ سے نوالہ چھین کر اسے تروپنے پر مجبور کر دیا ہے، اس صورت حال کی وجہ سے سود سے نفرت بڑھی اور اس کے خلاف آواز بلند ہوئی تو غوراً اسلامی بنکاری کا فلسفہ معروض وجود میں آگیا۔ مرحوم صدر ضیاء الحق کے دور حکومت میں روایتی بنکوں میں ایک غیر سودی کھاتہ PLS کے نام سے متعارف کرایا گیا، اور باوریہ کرایا گیا کہ یہ نفع و نقصان میں شراکت کی بنیاد پر غیر سودی کھاتہ ہے۔ حلال روزی کا اہتمام کرنے والے نیک دل لوگ اپنی سادگی کی وجہ سے اس کی طرف لپکے، حتیٰ کہ بعض دینی اداروں اور اسلامی مدارس نے بھی اپنے حسابات اس کھاتے میں کھلوائے۔ پھر جب حقیقت حال معلوم ہوئی تو لوگ اس سے پیچھے ہٹ گئے۔ اب ایک مدت سے اسلامی بنکاری کا چرچہ ہے، اس کی بنیادیں اسلام میں تلاش کرنے کی کوششیں ہو رہی ہیں۔ ان کوششوں کی حقیقت جاننے کیلئے درج ذیل چند اقتباسات ملاحظہ فرمائیں اور اندازہ لگائیں کہ ان بنیادوں کی حقیقت کیا ہے۔ اور یہ بنیادیں کس قدر بے بنیاد ہیں!

"اسلامی بنکاری کی بنیادیں" کے مولف محترم مولانا محمد تقی عثمانی، ان بنیادوں کو اپنی درج ذیل تحریر میں بے بنیاد ثابت کر رہے ہیں۔ اپنی اس کتاب کے ایک عنوان "چند بنیادی نکات" کے ذیل میں رقمطراز ہیں:

"یہ اسلامی ادارے ابھی بچپن کی عمر سے گذر رہے ہیں، انہیں بہت ساری مجبوریوں کے اندر کام کرنا ہوتا ہے۔ اس لیے ان میں سے بعض تو اپنے تمام معاہدوں میں شریعت کے تمام تقاضوں کو پورا کرنے کے قابل نہیں ہوئے۔ اس لئے ان میں طے پانے والے ہر معاہدے اور معاملے کو

شریعت کی طرف منسوب نہیں کیا جاسکتا۔" (ص: ۳۳)

سوال یہ ہے کہ اگر ان معاملات اور معاہدوں کو شریعت کی طرف منسوب نہیں کیا جاسکتا چہ جائے کہ وہ خالص اسلامی ہوں تو پھر ان پر مبنی بینک کاری نظام کا نام اسلامی بینک کاری کیسے قرار پائے؟

"تیسری بات یہ ہے کہ اسلامی بینکوں اور مالیاتی اداروں کو عموماً متعلقہ ملکوں کی حکومتوں، ٹیکسوں اور قانون کے نظام اور مرکزی بینکوں کا تعاون حاصل نہیں ہوتا ایسی صورت حال میں انہیں حاجت یا ضرورت کی بنیاد پر بعض خاص رعایتیں اور رخصتیں دی جاتی ہیں، جو شریعت کے اصل اور مثالی قواعد پر مبنی نہیں ہوتیں۔" (ص: ۲۴)

اولاً تو ہم اوپر ذکر کر چکے ہیں کہ اضطراری حالت میں بھی سود کی گنجائش اسلام میں نہیں ہے۔ جیسا کہ قرآن حکیم کی آیات سے واضح کیا جا چکا ہے۔

ثانیاً یہ رعایتیں اور رخصتیں دینے کا اختیار، مؤلف موصوف کو کس نے دیا؟ موصوف احکام شریعت کے شارح ہیں یا شارح یعنی اہل علم کا منصب شریعت کی وضاحت اور بیان ہے یا شریعت سازی۔ اس نوعیت کے بار پر آؤ اجتہاد کی اسلام میں تو قطعاً گنجائش نہیں ہے۔ یہ ملازم اور پابندیت تو ہو سکتے ہیں اسلام نہیں ہے۔

آگے چل کے لکھتے ہیں: "ان (رخصتوں) کا بڑا مقصد نسبتاً قابل ترجیح راہِ عمل اختیار کر کے کھلم کھلا حرام سے بچنا ہے۔ اس سے اگرچہ صحیح اسلامی نظام قائم کرنے کے بنیادی مقصد میں زیادہ مدد نہیں ملے گی لیکن یہ راہِ عمل صریح حرام سے بچنے اور اللہ تعالیٰ کی نافرمانی کے انجام بد سے محفوظ رہنے میں ضرور مددگار ہوگی۔" (ص: ۲۵)

اس کا مطلب واضح ہے کہ اسلامی بینک کاری "غیر صریح حرام" پر مبنی ہے۔ حرام کی یہ تقسیم۔

صریح حرام اور غیر صریح حرام۔ فقہ واجتہاد کے باب میں ایک عدیم المثال اضافہ ہے!!

اس کتاب کے آخر میں۔۔ جسے موصوف نے اسلامی مالیاتی نظام کے لیے ایک راہنما کتاب قرار دیا ہے۔۔ ایک فصل میں اسلامی بینکوں کی کارکردگی۔۔ ایک حقیقت پسندانہ جائزہ۔۔ کے عنوان سے جو حقائق بیان کیے ہیں، ان سے پتہ چلتا ہے کہ یہ صرف روایتی سودی بینک کاری کو اسلامی لبادہ پہنا کر مسلمانوں کیلئے قابل قبول بنانے کی کوشش کے علاوہ اور کچھ نہیں ہے۔

کتاب کے طویل سفر میں مولف نے جو بیادیں، اسلامی بیکاری کے لیے استوار کی ہیں، وہ آخری فصل میں پہنچ کر خود اپنے ہاتھوں سے مسمار کر دی ہیں، حقائق بہر حال حقائق ہوتے ہیں جو بالآخر اپنا آپ منوا کر رہتے ہیں۔

بیعت عینہ کی حرمت مالی امور میں حیلہ سازی کے خلاف واضح حجت ہے، لفظی و عملی داؤ پیچ سے حرام کو حلال نہیں کیا جاسکتا، انسانوں کی آنکھوں میں دھول جھوکی جاسکتی ہے، اللہ تعالیٰ کو دھوکہ نہیں دیا جاسکتا۔

﴿قُلْ فَلِللّٰهِ الْحُكْمُ ۖ فَلَوْ شَاءَ لَهَدٰىكُمْ اٰجَمٰیْنَ﴾ (الأنعام: ۱۴۹)

”کہہ دو کہ اللہ ہی کی حجت غالب ہے اگر وہ چاہتا تو تم سب کو ہدایت دے دیتا۔“

اسلامی بینکاری کی درج بالا صورت حال میں نبوی تعلیمات کی روشنی میں ہمیں کونسا راستہ اختیار کرنا چاہیے اس کیلئے درج ذیل نبوی تعلیمات بہترین راہنما ہیں۔

جب حلال و حرم مشتبہ ہو:

1۔ ارشاد نبوی ﷺ ہے: (الْحَلَالُ بَيْنَ وَالْحَرَامِ مِثْلُ مِثْلَيْنِ مُشْتَبِهَاتٍ) (1)

”حلال بھی واضح ہے اور حرام بھی واضح ہے اور ان دونوں کے مابین مشتبہات ہیں۔“

2۔ اسی طرح نبی مکرم ﷺ کا دوسرا فرمان ہے، آپ ﷺ نے فرمایا:

(لَا يَذْرٰى كَبِيْرٌ مِّنَ النَّاسِ اَمِنُ الْحَلَالِ هِىَ اَمٌ مِّنَ الْحَرَامِ) (2)

”بہت سے لوگوں کو یہ علم ہی نہیں ہے کہ یہ (شبہ والی چیز) حلال میں سے ہے یا حرام میں سے۔“

ایسی صورت حال میں ہر مسلمان کا فرض بنتا ہے کہ وہ شبہات میں پڑنے کی بجائے یقین اور واضح صورت کو اختیار کرے، کسی بھی معاملے میں شریعت نے شک پر فیصلے کو پسند نہیں کیا بلکہ ہمیشہ شک

(1) بخاری، کتاب الیمان، باب فضل من استبصر الدینہ

(2) ترمذی، کتاب البیوع، باب ما جاء فی ترک الشبہات، ج ۲، ص ۵۱۱، حیاہ التراث

اور شبہ کو ترک کر کے قطعی صورت پر عمل کا حکم دیا۔

3۔ رحمت عالم ﷺ کا فرمان ہے: (فَمَنْ أَقْبَىٰ الْمُسْتَبَاتِ اسْتَبْرَأَ لِدِينِهِ وَعَرْصِهِ) (1)

”جو شخص شبہ والی چیزوں سے بچا اس نے اپنا دین اور اپنی آبرو محفوظ کر لی۔“

اس حدیث پاک سے یہ واضح ہو جاتا ہے کہ جو شخص شبہ والی چیزوں سے نہیں بچتا اس کا دین بھی غیر محفوظ ہے اور عزت و آبرو بھی غیر محفوظ ہے۔ پھر فرمایا:

4۔ (وَمَنْ وَقَعَ فِي الشُّبُهَاتِ وَقَعَ فِي الْحَرَامِ) (2)

”جو شبہ والی چیزوں میں پڑا وہ حرام میں جا پڑا۔“

5۔ آپ ﷺ نے فرمایا: (دَعْ مَا يَرْتَبِكُ إِلَى مَا لَا يَرْتَبِكُ) (3)

”اُس چیز کو چھوڑ دو جہاں تمہیں شک میں ڈالنے والی ہے اور اُس چیز کو اختیار کرو جو تمہیں شک میں نہیں ڈالتی (اُس کی حالت قطعی ہو)۔“

لہذا جب تک اسلامی بینک واضح کوتاہیوں اور غلطیوں سے نہیں نکلتے اور فقہ حنفی یا ہم عصر حنفی فقہاء کی حیلہ سازیوں سے بیزاری کا اظہار نہیں کرتے، ہمیں عامۃ المسلمین کو یہ نصیحت کرنی چاہیے کہ ان سے دور رہیں۔ راستہ ایک ہی ہے، سودی نظام کو یکسر خیر آباد کہہ کر اسلامی نظام معیشت کو من و عن قبول کر لیا جائے، سودی نظام کی باقیات بھی قابل قبول نہیں ہیں۔

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ﴾ (4) ﴿إِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ ۖ وَإِن تُبْتِغُوا فَلََكُمْ رُدُّهُُمْ مَّا مَلَكَتْ أَعْيُنُكُمْ لَا تُظْلَمُونَ وَلَا تَظْلِمُونَ﴾ (5)

(1) (بخاری، کتاب الیمان، باب فضل من استبرأ لدينه، و مسلم و غیرہا)

(2) (بخاری، کتاب الیمان، باب فضل من استبرأ لدينه، و مسلم و غیرہا)

(3) (بخاری، کتاب السیوع، باب تفسیر الشبہات)





(البقرة: ۲۷۸-۲۷۹)

”کے ایمان والو! اللہ سے ڈرو اور جو رسول بھی آئے وہ سب کے لیے ہیں۔ اگر تم سے پہلے کیا تو اللہ اور اس کے رسول ﷺ کے خلاف ایمان تک سن لو اور اگر تم نے توبہ کر لی تو تمہارے اسل میں تمہارے لیے ہیں۔ تم علم کرو گے اور تم پر علم کیا جائے گا۔“

ترجمہ کیا ہے:

اس حکم پر لو کہ جو اللہ کے خلاف اور اس کے رسول ﷺ کے خلاف ایمان تک سن لو اور اگر تم نے توبہ کر لی تو تمہارے اسل میں تمہارے لیے ہیں۔ تم علم کرو گے اور تم پر علم کیا جائے گا۔ یہ حکم ظہری، کم علمی، رجعت پسندی، قدامت پرستی، قلمی قدامت، معاشرتی ضروریات اور حالات سے عدم واقفیت، جدید مسائل کے حل کرنے کی صلاحیت سے محرومی وغیرہ کے مہلک اثرات سے بچانے کے لیے دیا گیا ہے۔ مگر یہ ظہری، معاشرتی، رجعت پسندی، قدامت پرستی، قلمی قدامت، معاشرتی ضروریات اور حالات سے عدم واقفیت، جدید مسائل کے حل کرنے کی صلاحیت سے محرومی وغیرہ کے مہلک اثرات سے بچانے کے لیے دیا گیا ہے۔ یہ حکم ظہری، کم علمی، رجعت پسندی، قدامت پرستی، قلمی قدامت، معاشرتی ضروریات اور حالات سے عدم واقفیت، جدید مسائل کے حل کرنے کی صلاحیت سے محرومی وغیرہ کے مہلک اثرات سے بچانے کے لیے دیا گیا ہے۔

﴿مَا زِلْنَاكَ إِلَّا بَشَرًا مِّثْلَكَ وَمَا يُنَالُكَ أَتَىٰكَ إِلَّا الْفِئْتَامُ  
أَنبَلْنَاكَ بِالَّذِي أَنبَأَ الْغَايِبَ﴾ (هود: ۷۷)

”ہم تم کو اپنے ہی جیسا ایک آدمی دیکھتے ہیں اور یہ کہتے ہیں کہ تمہارے پیروں میں لوگ ہوئے ہیں جو ہم میں سے لڑے ہوئے کے ہیں اور وہ بھی ظہری سوچتے ہیں (خود غور و تمسک سے)۔“  
حضرت شعیب علیہ السلام سے بھی یہی کہا گیا تھا:

﴿أَمْثَلُكُمْ لَكَ نَارُهُمْ إِنْ نَبَأْتَ مَا يَعْلَمُونَ آبَاءَنَا أَوْ لَنْ تَعْلَمَ فِيهِ  
أَمْرًا مَّا نَشَاءُ إِنَّكَ لَا تَعْلَمُ الْغَيْبُ الرَّشِيدُ﴾ (هود: ۸۷)

”کیا تمہاری نذر ہمیں یہ سکھائی ہے کہ جن کہلاتے باپ دہانے جانتے ہیں ہم ان کو ترک کر دیں یا اپنے اس میں جو تصرف کرنا چاہیں توہ کریں تم تو بڑے زہول اور راستہ ہو۔“  
اصحاب رسول ﷺ کے بارے میں بھی یہی کہا گیا تھا:

﴿أَتُؤْمِنُ كَمَا آمَنَ السُّفَهَاءُ أَلَا إِنَّهُمْ هُمُ السُّفَهَاءُ وَلَكِنْ لَا يَعْلَمُونَ﴾

”بجلاس طرح ہے ووقوف ایمان لے آئے ہیں اسی طرح ہم بھی ایمان لے آئیں، سن لو کہ یہی لوگ یہو قوف ہیں لیکن نہیں جانتے۔“

ہمارا تعلق صحابہ و تابعین اور محدثین کرام کی اس جماعتِ حقہ سے ہے جو معاشرے کو اسلامی تعلیمات و ہدایت میں ڈھالنے کی کوشش کرتے رہے ہیں اور انہوں نے کبھی نصوصِ شریعت کو معاشرے کی ضرورت کے مطابق ڈھالنے کی کوشش نہیں کی، اس فکر و عمل کے نتیجے میں شہابی درباروں اور حکومتی حلقوں میں باریابی، عہدوں اور مناصب تک رسائی، عوامی حلقوں میں مقبولیت، بزرگمندی، تعلیم یافتہ طبقہ میں احترام، اور اعلیٰ ثروت کے ہاں پیرائی سے تو محروم ہونا پڑتا ہے مگر دربارِ اعلیٰ میں رسائی آسان ہو جاتی ہے۔

﴿وَلَا يَخَافُونَ زَمَنَ لَا يُبْرَأُ ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ وَاسِعٌ عَلِيمٌ﴾

”وہ لوگ کسی ملامت کرنے والے کی ملامت سے نہیں ڈرتے، یہ اللہ کا فضل ہے کہ جسے چاہتا ہے دیتا ہے اور اللہ بڑی کشائش والا، جاننے والا ہے۔“ اور یہ گھلے کا سودا نہیں ہے۔

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّكَ اللَّهُ عَزِيزٌ غَفُورٌ﴾ (۲۸) ﴿فاطر: ۲۸﴾

”علمتے تو اس کے بندوں میں سے صرف وہی ڈرتے ہیں جو صاحبِ علم ہیں بے شک اللہ غالب، بخشنے والا ہے۔“  
”تعمیرِ انسانیت، اصلاحِ معاشرہ اسلام اور مسلمانوں کی خدمت کا یہی صحیح و سالم طریقہ کار ہے، اور یہی طائفہ منصور اور فرقہ ناجیہ کا فرض منصبی ہے۔“

”وللناس فيما يشقون مذاهب“ اور علماء حق اور علماء سوء کے مابین، یہی نابہ الامتیاز وصف ہے علماء حق معاشرے کے تمام اور پیشوا ہوتے ہیں، جبکہ علماء سوء خواہشاتِ نفس کے پیجاری اور عوام کا لانعام کے مقتدر ہوتے ہیں۔

﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ

وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ يُؤْذِنُ اللَّهُ ذَٰلِكَ هُوَ

الْفَضْلُ الْكَبِيرُ﴾

”پھر ہم نے ان لوگوں کو کتاب کا وارث ٹھہرایا جن کو اپنے بندوں میں سے برگزیدہ کیا تو کچھ لوگ ان میں سے اپنے آپ پر ظلم کرتے ہیں اور کچھ میانہ رو ہیں اور کچھ اللہ کے حکم سے نیکیوں میں آگے نکل جاتے ہیں، یہی بڑا فضل ہے۔“

اسوہ رسول اور منہج نبوی کے علمبردار، مسلک سلف صالحین کے دعویدار احمدیہ کے اہل علم ہی ”سابق بالخیرات“ ہیں اور ان شاء اللہ رہیں گے۔ عزیمت کارائستہ اختیار کرنے کی امید انہیں سے رکھی جاسکتی ہے، اور استقامت کی توقع انہیں سے واپستہ کی جاسکتی ہے۔ وہ اپنا توفیق و منہ امداد ہماری نسبت اس پاکباز گروہ سے ہے جو عزیمتوں کا داعی ہے، رخصتوں کا مستلشی نہیں، شبہات کا جواب دیتا، اور ان سے کلی اجتناب کرتا ہے، نصوص کتاب و سنت پر عمل کرتا ہے، حیلہ و مکر و فریب کاری کے ساتھ ان سے راہ فرار اختیار نہیں کرتا۔

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ﴾ (النور: ۶۴)

”مومنوں کی تو یہ بات ہے کہ جب اللہ اور اس کے رسول کی طرف بلائے جائیں تاکہ وہ ان میں فیصلہ کریں تو کہیں کہ ہم نے (حکم) سن لیا اور اس لیلہ اور یہی لوگ ظفر چاٹنے ملے ہیں۔“

﴿رَبَّنَا لَا تُفِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾

”اے پروردگار! جب تو نے ہمیں ہدایت بخشی ہے تو اس کے بعد ہمارے دلوں میں کجی نہ پیدا کر دیجو اور ہمیں اپنے ہال سے نعمت عطا فرما، تو تو بڑا عطا کرنے والا ہے۔“

وصلی اللہ علی نبینا محمد وعلی آلہ وصحبہ (المعین)

## ذرا سوچیں کہ کب تک ہم ان گناہوں میں مبتلا رہیں!

عن عبد اللہ بن عمر قال: أَمَّلَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا مَعْشَرَ  
الْمُهَاجِرِينَ خَشِسْ إِذَا اتَّخَذْتُمْ بَيْنَ وَأَعُوذَ بِاللَّهِ أَنْ تُدْرِكُوا كَوْمًا لَمْ تَكُنْ تَعْلَمُونَ الْعَاجِلَةَ فِي قَوْمٍ  
حَتَّى يُعْلِنُوا بِهَا إِلَّا فَتَنًا فِيهِمْ الظَّالِمُونَ وَالْأَوْجَاعُ الَّتِي لَمْ تُكُنْ مُضَتِّتًا فِي أَسْلَابِهِمْ النَّبِيُّ  
مَضَى وَلَمْ يَنْقُضُوا الْبَيْكِيَّاتِ وَالْمِيثَاقِ إِلَّا أَهْلُوا بِالنَّبِيِّينَ وَبَشَرَةَ الْمَكُونَةِ وَبَشَرَةَ الشُّطْرَانِ  
عَلَيْهِمْ وَلَمْ يَنْقُضُوا رَاكَاةَ أَمْوَالِهِمْ إِلَّا مَبْعُوثًا الْقَطْرَ مِنَ الشَّمْسِ وَلَوْلَا الْبَيْكِيَّةُ لَمْ يَنْقُضُوا وَلَمْ  
يَنْقُضُوا عَهْدَ اللَّهِ وَعَهْدَ رَسُولِهِ إِلَّا سَلَّطَ اللَّهُ عَلَيْهِمْ عَلَيْكَ مِنْ عَذَابِهِمْ فَأَهْلُوا بِبَعْضِ مَا فِي  
أَيْدِيهِمْ وَمَا لَمْ تَكُنْ لَكُمْ بِكِتَابِ اللَّهِ وَبِكِتَابِهِ وَإِنَّمَا أَقُولُ اللَّهُ إِلَّا جَعَلَ اللَّهُ بَأْسَهُمْ بَيْنَهُمْ  
ترجمہ:

سیدنا عبد اللہ بن عمر رضی اللہ تعالیٰ عنہما فرماتے ہیں کہ رسول اللہ صلی اللہ علیہ وآلہ وسلم ہماری طرف متوجہ ہوئے  
اور فرمایا اے مجاہدین! اپنی چیزوں میں جب تم جیلا ہو جاؤ اور میں اللہ تعالیٰ کی عطا کردہ گناہوں اس  
سے کہ تم ان چیزوں میں جیلا ہو۔ \* جس قوم میں فحاشی اعلانیہ ہونے لگے تو اس میں طاعون اور ایسی ایسی  
بیماریاں پھیل جاتی ہیں جو ان سے پہلے لوگوں میں نہ تھیں۔ \* اور جو قوم ناپ تول میں کمی کرتی ہے تو وہ قحط  
بھڑکاپ اور بادشاہوں (حکمرانوں) کے ظلم و ستم میں جیلا کر دی جاتی ہے۔ \* اور جب کوئی قوم اپنے اموال  
کی زکوٰۃ نہیں دیتی تو بارش روک دی جاتی ہے اور اگر چہ پائے نہ ہوں تو ان پر کبھی بھی بارش نہ برے۔ \* اور  
جو قوم اللہ اور اس کے رسول (ﷺ) کے عہد کو توڑتی ہے تو اللہ تعالیٰ غیر دو کو ان پر مسلط فرما دیتا ہے جو اس  
قوم سے عداوت رکھتے ہیں پھر وہ انکے اموال چھین لیتے ہیں \* اور جب مسلمان حکمران کتاب اللہ کے  
مطابق فیصلے نہیں کرتے بلکہ اللہ تعالیٰ کے نازل کردہ نظام میں (مرضی کے کچھ احکام) اختیار کر لیتے ہیں (اور  
باقی چھوڑ دیتے ہیں تو اللہ تعالیٰ اس قوم کو خانہ جنگی اور) باہمی اختلافات میں مبتلا فرما دیتے ہیں۔

(سنن ابن ماجہ کتاب الفتن) طالب دعا: اللہ کا ایک بندہ



# حج تہیتی پروگرام

الحمد للہ ہم بخوشی یہ اعلان کرتے ہیں کہ

”المدینہ اسلامک ریسرچ سینٹر“

میں اس سال ”جامعہ اسلامیہ مدینہ منورہ“

سے فارغ التحصیل علماء کی زیر نگرانی حج کی تہیتی کلاسز کا آغاز کر دیا گیا ہے۔

ان کلاسز میں انشاء اللہ ملٹی میڈیا کے ذریعہ مکمل حج کا طریقہ، مناسک حج کی ادائیگی کے مقامات کی باتصویر توضیح اور سفر حج کے متعلق مفید رہنمائی کی جائیگی۔

خصوصیات:

✽ ملٹی میڈیا کا استعمال۔ ✽ مدینہ یونیورسٹی سے سند یافتہ اسکالرز۔

✽ حج اور سفر حج کے متعلق مفید ہدایات پر مشتمل پمفلٹس۔

✽ مشاعر مقدسہ (منی، مزدلفہ، عرفات) کے نقشہ جات۔

✽ ایئر کنڈیشن کلاس روم۔

✽ کلاسز: 10-11 ستمبر بروز ہفتہ اور اتوار ✽ اوقات: بعد از نماز عصر تا عشاء۔

بمقام: مسجد سعد بن ابی وقاص، فیز ۴، ڈیفنس کراچی۔

برائے رابطہ: شعیب اعظم مدنی (021-35896959)، (0308-2167324)

نوٹ: نشستیں محدود ہیں، خواہشمند حضرات جلد رابطہ کریں۔